

**Janya's Beauty Salon**  
 85-03 Roosevelt Ave.  
 Jackson Heights NY 11372

•Threading Waxing •Facial Men & Women •Anti-Aging Facial  
 •Bleach •Hair Cut, Color and Style

Info: (718) 205-7832  
 • (646) 764-3316

ਪ੍ਰਾਈਵੇਟ ਗੱਡੀਆਂ, ਕਮਰਸ਼ੀਅਲ ਟਰੱਕ ਅਤੇ ਘਰਾਂ ਦੀ ਇੰਜ਼ੋਰੈਂਸ ਦੀ ਸੇਵਾ ਵਿਚ ਤਜਰਬੇਕਾਰ ਓਂਕਾਰ ਸਿੰਘ ਬੌਬੀ ਨੂੰ ਚੰਗੀਆਂ ਸੇਵਾਵਾਂ ਲਈ ਅੱਜ ਹੀ ਕਾਲ ਕਰੋ

(ਸੈਲ): 718-757-7809  
 ਫੋਨ (ਦਫਤਰ): 516-439-5420  
 (ਫੈਕਸ): 516-439-5418

ਓਂਕਾਰ ਸਿੰਘ ਬੌਬੀ  
 ਪੰਜਾਬੀ ਭਰਾਵਾਂ ਦੀ ਸੇਵਾ ਵਿਚ ਹਰ ਪਲ ਹਾਜ਼ਰ

ਗੱਡੀਆਂ ਅਤੇ ਘਰਾਂ ਦੀ ਇੰਜ਼ੋਰੈਂਸ ਸਬੰਧੀ ਸਲਾਹ-ਮਸ਼ਵਰਾ ਕਰਕੇ ਪੈਸੇ ਦੀ ਬੱਚਤ ਕਰੋ।

Address: 1<sup>st</sup> Park Ave., 2FL, Manhasset, NY 11030

**Bandna's Beauty Salon**  
 Open 7 days 9:00 am to 8:00 pm

•Threading •Eye brows & Full Face •Full Body Waxing •Color •Highlights •Hair Styling •Henna Tattoo •Brazilian Keratin

•Hair Cut •Men Hair Cut •Facial •Manicure •Pedicure

Grand Opening

Tel: 718.335.1599 Cell: 917.468.8805  
 71-01 Northern Blvd Jackson Heights NY 11372

## ਅੰਨਾ ਹਜ਼ਾਰੇ: ਭੁੱਖੇ ਰਹਿ ਕੇ ਦਿੱਲੀ ਹਿਲਾਈ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਗਾਂਧੀਵਾਦੀ ਸਮਾਜ ਸੁਧਾਰਕ ਅੰਨਾ ਹਜ਼ਾਰੇ ਨੇ ਕੋਈ ਹਥਿਆਰ ਚੁੱਕਣ, ਆਵਾਜਾਈ ਨੱਪ ਕਰਨ ਜਾਂ ਧਰਨੇ-ਮੁਜ਼ਾਰਿਆਂ ਤੋਂ ਬਿਨਾਂ ਹੀ ਸਰਕਾਰ ਨੂੰ ਝੁਕਣ ਲਈ ਮਜਬੂਰ ਕਰ ਦਿੱਤਾ। ਇਸ 73 ਸਾਲਾ ਸਮਾਜ ਸੁਧਾਰਕ ਵੱਲੋਂ ਭ੍ਰਿਸ਼ਟਾਚਾਰ ਖਿਲਾਫ ਵਿੱਚੀ ਮੁਹਿੰਮ ਨੂੰ ਦੇਸ਼ ਭਰ 'ਚ ਇੰਨਾ ਭਰਵਾਂ ਹੁੰਗਾਰਾ ਮਿਲਿਆ ਕਿ ਲੋਕਾਂ ਨੇ ਆਪ-ਮੁਹਾਰੇ ਥਾਂ-ਥਾਂ ਉਸ ਦੇ ਹੱਕ ਵਿਚ ਭੁਖ ਹੜਤਾਲ ਸ਼ੁਰੂ ਕਰ ਦਿੱਤੀ।

ਸ੍ਰੀ ਹਜ਼ਾਰੇ ਦੀ ਮੁੱਖ ਮੰਗ ਉਸ ਲੋਕਪਾਲ ਬਿੱਲ ਵਿਚ ਸੋਧ ਕਰਵਾਉਣੀ ਹੈ ਜਿਹੜਾ ਅਜੇ ਸੰਸਦ ਵਿਚ ਪੇਸ਼ ਕੀਤਾ ਜਾਣਾ ਹੈ। ਉਸ ਵੱਲੋਂ ਵਿੱਚੀ ਲੜਾਈ ਦੀ ਮਾਰ ਸਭ ਤੋਂ ਪਹਿਲਾਂ ਕੇਂਦਰੀ ਮੰਤਰੀ ਸ਼ਰਦ ਪਵਾਰ ਉਤੇ ਪਈ ਜਿਨ੍ਹਾਂ ਨੂੰ ਭ੍ਰਿਸ਼ਟਾਚਾਰ ਰੋਕਣ ਲਈ ਬਣਾਏ ਮੰਤਰੀ-ਸਮੂਹ ਤੋਂ ਅਸਤੀਫਾ ਦੇਣਾ ਪਿਆ। ਇਸ ਦੇ ਨਾਲ ਹੀ 98 ਘੰਟਿਆਂ ਦੇ ਮਰਨ ਵਰਤ ਤੋਂ ਬਾਅਦ ਸਰਕਾਰ ਨੇ ਸਾਰੀਆਂ ਮੰਗਾਂ ਮੰਨ ਲਈਆਂ, ਹਾਲਾਂਕਿ ਸਭ ਨੂੰ ਪਤਾ ਹੈ ਕਿ ਇਸ ਜਿੱਤ ਨਾਲ ਭ੍ਰਿਸ਼ਟਾਚਾਰ ਦਾ ਖਾਤਮਾ ਸੰਭਵ ਨਹੀਂ।

(ਬਾਕੀ ਸਫਾ 6 'ਤੇ)



ਅੰਨਾ ਹਜ਼ਾਰੇ ਇਕ ਬੱਚੀ ਤੋਂ ਜੂਸ ਦਾ ਗਿਲਾਸ ਪੀ ਕੇ ਭੁੱਖ ਹੜਤਾਲ ਖਤਮ ਕਰਦੇ ਹੋਏ

## ਨਾਮਧਾਰੀ ਸੰਪਰਦਾ ਦੇ ਸੰਤ ਅਵਤਾਰ ਸਿੰਘ ਦੀ ਦਿਨ ਦਿਹਾੜੇ ਹੱਤਿਆ

ਲੁਧਿਆਣਾ: ਨਾਮਧਾਰੀ ਸਤਿਗੁਰੂ ਜਗਜੀਤ ਸਿੰਘ ਦੇ ਮੁਖਤਾਰੇ-ਆਮ ਸੰਤ ਅਵਤਾਰ ਸਿੰਘ ਦਾ ਤਿੰਨ ਅਣਪਛਾਤੇ ਮੋਟਰਸਾਈਕਲ ਸਵਾਰਾਂ ਵੱਲੋਂ ਦਿਨ ਦਿਹਾੜੇ ਗੋਲੀਆਂ ਮਾਰ ਕੇ ਕਤਲ ਕਰ ਦਿੱਤਾ ਗਿਆ। ਸਤਿਗੁਰੂ ਜਗਜੀਤ ਸਿੰਘ ਦੇ ਦਮਾਦ ਸੰਤ ਜਗਤਾਰ ਸਿੰਘ ਦੇ ਕਰੀਬੀ ਰਿਸ਼ਤੇਦਾਰ 62 ਸਾਲਾ ਸੰਤ ਅਵਤਾਰ ਸਿੰਘ ਨਾਮਧਾਰੀ ਸੰਪਰਦਾ ਦੀ ਗੱਦੀ ਦੇ ਅਗਲੇ ਦਾਅਵੇਦਾਰ ਮੰਨੇ ਜਾਂਦੇ ਸਨ। ਇਸ ਲਈ ਕਤਲ ਪਿੱਛੇ ਗੱਦੀ ਦਾ ਰੌਲਾ ਹੋਣ ਦਾ ਵੀ ਸ਼ੱਕ ਹੈ।

ਜ਼ਿਕਰਯੋਗ ਹੈ ਕਿ ਨਾਮਧਾਰੀ ਗੁਰੂ ਜਗਜੀਤ ਸਿੰਘ 90 ਸਾਲਾ ਦੇ ਹੋ ਗਏ ਹਨ ਤੇ ਅੱਜਕਲ ਬਿਮਾਰ ਚੱਲ ਰਹੇ ਹਨ। ਉਹ ਆਪਣੀ ਗੱਦੀ ਆਪਣੇ ਪੋਤੇ ਨੂੰ ਸੌਂਪਣਾ ਚਾਹੁੰਦੇ ਹਨ। ਇਸ ਦਾ ਤਕਰੀਬਨ ਤਿੰਨ ਸਾਲ ਪਹਿਲਾਂ ਵੀ ਹਮਲਾ ਹੋ ਚੁੱਕਾ ਹੈ ਜਿਸ ਬਾਰੇ ਅਦਾਲਤ ਵਿਚ ਮੁੱਕਦਮਾ ਚੱਲ ਰਿਹਾ ਹੈ। ਦੂਜੇ ਪਾਸੇ ਇਹ ਵੀ ਚਰਚਾ ਹੈ ਕਿ ਉਨ੍ਹਾਂ ਦਾ ਕਤਲ ਏ.ਕੇ. 47 ਰਾਈਫਲ ਨਾਲ ਹੋਇਆ ਹੈ ਤੇ ਇਸ ਕਰਕੇ ਪੁਲਿਸ ਨੂੰ ਸ਼ੱਕ ਹੈ ਕਿ ਇਸ ਹਮਲੇ ਵਿਚ ਕਿਸੇ ਖਾੜਕੂ ਧੜੇ ਦਾ ਹੱਥ ਹੋ ਸਕਦਾ ਹੈ। ਉਹ ਅੱਜਕਲ ਉਹ ਮੁਹਾਲੀ ਰਹਿੰਦੇ ਸਨ ਪਰ ਉਨ੍ਹਾਂ ਦਾ ਜੱਦੀ ਪਿੰਡ ਅਮਰਾਸਰ ਕਲਾਂ (ਸਿਰਸਾ) ਹੈ ਤੇ ਉਨ੍ਹਾਂ ਦੇ ਪਰਿਵਾਰ ਵਿਚ ਪਤਨੀ, ਇਕ ਲੜਕਾ ਤੇ ਦੋ ਲੜਕੀਆਂ ਹਨ। ਮਿਲੀ ਜਾਣਕਾਰੀ ਅਨੁਸਾਰ 12 ਅਪਰੈਲ ਨੂੰ ਸਵੇਰੇ 11 ਵਜੇ ਦੇ ਕਰੀਬ ਸੰਤ ਅਵਤਾਰ



ਸੰਤ ਅਵਤਾਰ ਸਿੰਘ

(ਬਾਕੀ ਸਫਾ 6 'ਤੇ)

## ਕੇਂਦਰ ਨੇ ਬਾਦਲਾਂ ਦੀ ਕਰਜ਼ਾ ਮੁਆਫ਼ੀ ਦੀ ਫਰਿਆਦ ਠੁਕਰਾਈ

ਨਵੀਂ ਦਿੱਲੀ (ਪੰਜਾਬ ਟਾਈਮਜ਼ ਬਿਊਰੋ): ਪੰਜਾਬ ਸਿਰ ਚੜ੍ਹੇ ਕਰਜ਼ੇ ਦੇ ਮੁੱਦੇ 'ਤੇ ਸਾਬਕਾ ਖਜ਼ਾਨਾ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੂੰ ਪਾਰਟੀ 'ਚੋਂ ਕੱਢਣ ਤੋਂ ਬਾਅਦ ਹੁਣ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਉਘੇ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਖੁਦ ਕਰਜ਼ਾ ਮੁਆਫ਼ੀ ਦੀ ਫਰਿਆਦ ਲੈ ਕੇ 'ਦਿੱਲੀ ਦਰਬਾਰ' 'ਚ ਪੁੱਜੇ ਪਰ ਕੇਂਦਰ ਨੇ ਦੋਵਾਂ ਪਿਉ-ਪੁੱਤਰਾਂ ਨੂੰ 'ਬੇਰੰਗ' ਮੋੜ ਦਿੱਤਾ ਹੈ। ਪੰਜਾਬ ਸਿਰ ਇਸ ਵੇਲੇ 69,500 ਕਰੋੜ ਰੁਪਏ ਦਾ ਕਰਜ਼ਾ ਹੈ ਤੇ ਸੂਬੇ ਦੀ ਕਮਾਈ ਦਾ ਵੱਡਾ ਹਿੱਸਾ ਇਸ ਦੇ ਵਿਆਜ 'ਤੇ ਹੀ ਚਲਾ ਜਾਂਦਾ ਹੈ। ਹੁਣ ਕੇਂਦਰ ਵੱਲੋਂ ਪੰਜਾਬ ਸਰਕਾਰ ਦੀ ਮੰਗ ਰੱਦ ਕਰਨ ਤੋਂ ਬਾਅਦ ਇਸ ਦਾ ਅਸਰ ਇਹ ਹੋਵੇਗਾ ਕਿ ਚਾਲੂ ਵਿੱਤੀ ਸਾਲ ਦੌਰਾਨ ਪੰਜਾਬ ਨੂੰ 6530 ਕਰੋੜ ਰੁਪਏ ਸਾਲਾਨਾ ਵਿਆਜ ਦੀ ਦੇਣਦਾਰੀ ਲਈ ਬਾਜ਼ਾਰ ਤੋਂ 8923 ਕਰੋੜ ਰੁਪਏ ਉਧਾਰ ਲੈਣੇ ਪੈਣਗੇ। ਦੋਵਾਂ ਬਾਦਲਾਂ ਨੇ ਯੋਜਨਾ ਕਮਿਸ਼ਨ ਦੇ ਉਘੇ ਚੇਅਰਮੈਨ ਡਾ. ਮੋਂਟੇਕ ਸਿੰਘ ਆਹਲੂਵਾਲੀਆ ਨਾਲ ਮੀਟਿੰਗ ਦੌਰਾਨ ਮੰਗ ਕੀਤੀ ਸੀ ਕਿ ਰਾਜ ਸਿਰ ਚੜ੍ਹਿਆ ਸਮੁੱਚਾ ਕਰਜ਼ਾ ਮੁਆਫ਼ ਕੀਤਾ ਜਾਵੇ ਕਿਉਂਕਿ ਪੰਜਾਬ ਨੇ ਖਾੜਕੂਵਾਦ ਖਿਲਾਫ ਲੜਾਈ ਕੌਮੀ ਲੜਾਈ ਵਜੋਂ ਲੜੀ ਸੀ। ਪੰਜਾਬ ਸਰਕਾਰ ਨੇ ਦਲੀਲ ਦਿੱਤੀ ਸੀ ਕਿ ਸੰਵਿਧਾਨ ਦੀ ਧਾਰਾ 355 ਜਿਸ ਰਾਹੀਂ ਸਰਕਾਰ ਭੰਗ ਕੀਤੀ ਜਾਂਦੀ ਹੈ, ਤਹਿਤ ਕਿਸੇ ਵੀ ਬਾਹਰੀ ਕਾਰਨ ਤੇ ਅੰਦਰੂਨੀ ਬੇਚੈਨੀ ਵਿਰੁਧ ਹਰੇਕ ਰਾਜ ਨੂੰ ਬਚਾਉਣਾ ਕੇਂਦਰ ਸਰਕਾਰ ਦੀ ਜ਼ਿੰਮੇਵਾਰੀ ਹੈ। ਇਸ ਲਈ ਪੰਜਾਬ ਵੱਲੋਂ ਖਾੜਕੂਵਾਦ ਦੌਰਾਨ ਲਿਆ ਕਰਜ਼ਾ ਮੁਆਫ਼ ਕੀਤਾ ਜਾਵੇ। ਉਂਜ ਇਹ ਵੀ ਅਸਲੀਅਤ ਹੈ ਕਿ ਖਾੜਕੂਵਾਦ ਵੇਲੇ ਲਏ ਕਰਜ਼ੇ ਦੇ ਵਾਰ ਮੁਆਫ਼

(ਬਾਕੀ ਸਫਾ 3 'ਤੇ)

ਨਿਊ ਯਾਰਕ ਦੇ ਪੰਜਾਬੀ ਭਰਾਵਾਂ ਦੀ ਪਸੰਦ

## ਦੇਸੀ ਰੋਟੀ ਡੈਲੀ

ਪੰਜਾਬੀ ਖਾਣਾ ਵੈਸਨੋ/ਗੈਰ ਵੈਸਨੋ  
 ਨਾਨ-ਵੈਜ਼ ਬਢੇ \$ 6.99

\*ਕੈਟਰਿੰਗ ਵਾਸਤੇ ਬਹੁਤ ਹੀ ਵਾਜ਼ਬ ਰੇਟ ਅਤੇ ਸਵਾਦੀ ਖਾਣਾ  
 \*ਟੈਕਸੀ ਵਾਲੇ ਭਰਾਵਾਂ ਲਈ ਖਾਸ ਸਹੂਲਤ ਦਾ ਪ੍ਰਬੰਧ  
 \*ਮਠਿਆਈ, ਪਿੰਨੀਆਂ ਅਤੇ ਗਰਮਾ-ਗਰਮ ਪਕੌੜੇ

ਫੋਨ: 212-982-9200  
 430 E 14 St., New York 10009  
 Between 1<sup>st</sup> & Ave A

**Dhillon Truck Stop**  
**Dhillon Road Service**

Interstate 40, exit 356, San Jon, NM  
 Gill Manj Gurdaspur Wale

ਪੰਜਾਬੀ ਚਾਬਾ

ਡੀਜ਼ਲ ਅਤੇ ਰੋਡ ਸਰਵਿਸ

New & Used Tires Oil Change

ਨਿਊ ਮੈਕਸੀਕੋ ਦੀ ਸਕੇਲ ਉਤੇ ਵੀ ਸਰਵਿਸ ਦਿੰਦੇ ਹਾਂ  
 Ph: 575-576-4111, 317-918-6776

**Sonu Insurance Company**

ਇੰਸ਼ੋਰੈਂਸ ਅਤੇ ਟੈਕਸ ਸੇਵਾਵਾਂ

Auto, Home, Business, Construction liability and Worker's comp.

Ask for Master Mohinder Singh

Ph: 718-847-1878, 718-847-1885  
 Fax: 718-847-1879, Cell: 646-523-5092  
 e-mail: sonuinsurance@yahoo.com  
 116-19 101<sup>st</sup> Avenue (Above Sabzi Mandi)  
 S. Richmond Hill, NY 11419

ਸੇਲ: ਦੁਨੀਆਂ ਭਰ ਵਿਚ ਮਸ਼ਹੂਰ ਦਰਾਮਦਸੂਦਾ ਚੈਂਪੀਅਨ ਅੰਮ੍ਰਿਤਸਰ 100% ਦੁੱਰਮ ਕਣਕ ਦਾ ਆਟਾ

ਸੇਲ: ਇੰਪੋਰਟਿਡ ਦੁੱਧ ਨੂੰ ਗਾੜ੍ਹਾ ਕਰਨ, ਖੋਏ ਦੀਆਂ ਮਿਠਾਈਆਂ, ਖੀਰ ਅਤੇ ਕੇਕ ਬਣਾਉਣ ਲਈ ਡੈਨੋ ਮਲਾਈਦਾਰ ਪਾਊਡਰ




ਚੈਂਪੀਅਨ ਆਟਾ ਚਪਾਤੀ, ਰੋਟੀ, ਕੇਕ, ਬ੍ਰੈਡ ਅਤੇ ਬੇਕਿੰਗ ਲਈ

ਟਰਬਆਲ ਗਾਜਰ ਦਾ ਰਸ ਅੱਖਾਂ ਅਤੇ ਚਮੜੀ ਨੂੰ ਸਿਹਤਮੰਦ ਬਣਾਉਂਦਾ ਹੈ।

ਜੂਲੀ: ਸਭ ਤੋਂ ਵਧੀਆ ਅੰਬਾਂ ਦਾ ਸੁਰਬਤ

ਸਿਹਤਮੰਦ ਖਾਓ ਮੀਡੋ ਬ੍ਰੈਡ ਕੋਲੈਸਟਰੋਲ ਮੁਕਤ ਵਨਸਪਤੀ ਘਿਓ ਵਰਤੋ



Wholesale Supplies: AFN 908-486-0077/United Cash & Carry 917-682-5604/ P. West 718-272-6383  
When in Queens, NY tune on your radio to 1620AM to listen Hindi songs 24 Hrs.

### ਸਿੱਖ ਰੈਫਰੈਂਸ ਲਾਇਬ੍ਰੇਰੀ ਦਾ ਦੁਰਲੱਭ ਖਜ਼ਾਨਾ ਸੰਭਾਲਣ ਦਾ ਉਪਰਾਲਾ

ਅੰਮ੍ਰਿਤਸਰ: ਸ੍ਰੀ ਹਰਿਮੰਦਰ ਸਾਹਿਬ ਸਮੂਹ ਸਥਿਤ ਸਿੱਖ ਰੈਫਰੈਂਸ ਲਾਇਬ੍ਰੇਰੀ ਜੋ 1984 ਵਿਚ ਸਾਕਾ ਨੀਲਾ ਤਾਰਾ ਸਮੇਂ ਅੱਗ ਲੱਗਣ ਨਾਲ ਸੜ ਗਈ ਸੀ ਤੇ ਉਸ ਦਾ ਬਹੁਮੁੱਲਾ ਖਜ਼ਾਨਾ ਲਾਪਤਾ ਹੋ ਗਿਆ ਸੀ, ਦੀ ਪੁਰਾਣੀ ਸ਼ਾਨੋ-ਸ਼ੌਕਤ ਬਹਾਲ ਕਰਨ ਲਈ ਸ਼੍ਰੋਮਣੀ ਕਮੇਟੀ ਵੱਲੋਂ ਉਦਮ ਕੀਤਾ ਜਾ ਰਿਹਾ ਹੈ। ਸ਼੍ਰੋਮਣੀ ਕਮੇਟੀ ਵੱਲੋਂ ਨਾ ਸਿਰਫ ਦੁਰਲੱਭ ਪੁਸਤਕਾਂ ਤੇ ਖਰੜੇ ਇਕੱਠੇ ਕੀਤੇ ਜਾ ਰਹੇ ਹਨ ਸਗੋਂ ਇਨ੍ਹਾਂ ਨੂੰ ਸਦਾ ਵਾਸਤੇ ਸੰਭਾਲਣ ਲਈ ਆਧੁਨਿਕ ਤਕਨੀਕ ਦਾ ਸਹਾਰਾ ਲੈ ਕੇ ਇਸ ਦਾ 'ਡਿਜੀਟਾਈਜ਼ੇਸ਼ਨ' ਕੀਤਾ ਜਾ ਰਿਹਾ ਹੈ। ਸ੍ਰੀ ਹਰਿਮੰਦਰ ਸਾਹਿਬ ਦੀ ਪਰਿਕਰਮਾ ਵਿਚ ਆਟਾ ਮੰਡੀ ਵਾਲੇ ਪਾਸੇ ਸਥਾਪਿਤ ਸਿੱਖ ਰੈਫਰੈਂਸ ਲਾਇਬ੍ਰੇਰੀ ਵਿਚ ਇਸ ਵੇਲੇ ਤਕਰੀਬਨ 21 ਹਜ਼ਾਰ



ਪੁਸਤਕਾਂ ਹਨ ਜਿਨ੍ਹਾਂ ਵਿਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੇ ਚਾਰ ਸੌ ਖਰੜੇ ਤੇ 800 ਹੋਰ ਪੁਰਾਤਨ ਖਰੜੇ ਸ਼ਾਮਲ ਹਨ। ਇਸ ਬਹੁਮੁੱਲੇ ਖਜ਼ਾਨੇ ਨੂੰ ਸਦਾ ਵਾਸਤੇ ਸੰਭਾਲਣ ਲਈ ਸ਼੍ਰੋਮਣੀ ਕਮੇਟੀ ਵੱਲੋਂ ਮੁਹਾਲੀ ਦੀ ਸੰਸਥਾ 'ਪੰਜਾਬ ਡਿਜੀਟਲ ਲਾਇਬ੍ਰੇਰੀ', ਜਿਸ ਨੂੰ ਨਾਨਕਸ਼ਾਹੀ ਟਰਸਟ ਵੱਲੋਂ ਚਲਾਇਆ ਜਾ ਰਿਹਾ ਹੈ, ਦੇ ਸਹਿਯੋਗ ਨਾਲ ਇਥੇ ਖਰੜਿਆਂ ਤੇ ਦੁਰਲੱਭ ਪੁਸਤਕਾਂ ਦਾ ਡਿਜੀਟਾਈਜ਼ੇਸ਼ਨ ਕਰਨ ਦਾ ਕੰਮ ਕੀਤਾ ਜਾ ਰਿਹਾ ਹੈ। ਇਸ ਬਾਰੇ ਲਾਇਬ੍ਰੇਰੀ ਵਿਚ ਵਿਸ਼ੇਸ਼ ਪ੍ਰਬੰਧ ਕੀਤੇ ਗਏ ਹਨ ਤੇ ਦੋ ਅਤਿ ਆਧੁਨਿਕ ਕੈਮਰੇ ਸਥਾਪਤ ਕੀਤੇ ਗਏ ਹਨ ਜਿਨ੍ਹਾਂ ਦੀ ਮਦਦ ਨਾਲ ਖਰੜਿਆਂ ਤੇ ਦੁਰਲੱਭ ਪੁਸਤਕਾਂ ਦੇ ਚਿੱਤਰ ਲੈ ਕੇ ਇਨ੍ਹਾਂ ਨੂੰ ਕੰਪਿਊਟਰ ਵਿਚ ਦਰਜ ਕੀਤਾ ਜਾ ਰਿਹਾ ਹੈ। ਇਸ ਆਧੁਨਿਕ ਤਕਨੀਕ ਤਹਿਤ ਇਥੇ ਰੋਜ਼ਾਨਾ ਹੱਥ ਲਿਖਤ ਖਰੜਿਆਂ ਤੇ ਦੁਰਲੱਭ ਪੁਸਤਕਾਂ ਦੇ ਇਕ ਹਜ਼ਾਰ ਸਫ਼ਿਆਂ ਦੀ ਤਸਵੀਰ ਲੈ ਕੇ ਇਨ੍ਹਾਂ ਨੂੰ ਕੰਪਿਊਟਰ ਵਿਚ ਦਰਜ ਕੀਤਾ ਜਾ ਰਿਹਾ ਹੈ। ਕਈ ਵਾਰ ਸਫ਼ਿਆਂ ਦੀ ਸਥਿਤੀ ਮਾੜੀ ਹੋਣ ਕਾਰਨ ਇਸ ਦਾ ਕੰਪਿਊਟਰੀਕਰਨ ਕਰਨ ਵਿਚ ਵਧੇਰੇ ਸਮਾਂ ਵੀ ਲੱਗ ਜਾਂਦਾ ਹੈ। ਇਸ ਵੇਲੇ ਲਾਇਬ੍ਰੇਰੀ ਵਿਚ 300 ਸਾਲ ਪੁਰਾਣੇ ਖਰੜੇ ਤੇ 150 ਸਾਲ ਪੁਰਾਣੀਆਂ ਦੁਰਲੱਭ ਪੁਸਤਕਾਂ ਸ਼ਾਮਲ ਹਨ।

ਇਸ ਬਾਰੇ ਲਾਇਬ੍ਰੇਰੀ ਦੇ ਇੰਚਾਰਜ ਭੁਪਿੰਦਰ ਸਿੰਘ, ਬਗੀਚਾ ਸਿੰਘ ਤੇ ਸਿੱਖ ਵਿਦਵਾਨ ਬਲਵਿੰਦਰ ਸਿੰਘ ਜੌੜਾ ਸਿੰਘਾ ਨੇ ਦੱਸਿਆ ਕਿ ਇਥੇ ਸਿੱਖ ਰੈਫਰੈਂਸ ਲਾਇਬ੍ਰੇਰੀ ਵਿਚ ਬਾਹਰੋਂ ਦੁਰਲੱਭ ਪੁਸਤਕਾਂ ਤੇ ਖਰੜੇ ਲਿਆਉਣ ਲਈ ਵੀ ਯਤਨ ਕੀਤੇ ਜਾ ਰਹੇ ਹਨ। ਇਸ ਬਾਰੇ ਨੈਸ਼ਨਲ ਲਾਇਬ੍ਰੇਰੀ ਕੋਲਕਾਤਾ ਤੇ ਪੰਜਾਬੀ ਯੂਨੀਵਰਸਿਟੀ ਪਟਿਆਲਾ ਤੋਂ ਕੁਝ ਬਹੁਮੁੱਲਾ ਖਜ਼ਾਨਾ ਹਾਸਲ ਕੀਤਾ ਗਿਆ ਹੈ। ਇਸੇ ਤਰ੍ਹਾਂ ਅਖਬਾਰਾਂ ਦਾ ਖਜ਼ਾਨਾ ਵੀ ਸੰਭਾਲਿਆ ਗਿਆ ਹੈ। ਸ਼੍ਰੋਮਣੀ ਕਮੇਟੀ ਵੱਲੋਂ ਇਸ ਵਾਰ ਆਪਣੇ ਬਜਟ ਵਿਚ ਲਾਇਬ੍ਰੇਰੀ ਨੂੰ ਆਧੁਨਿਕ ਬਣਾਉਣ ਲਈ 39 ਲੱਖ ਰੁਪਏ ਰੱਖੇ ਗਏ ਹਨ।

# SINGH FARM

ਖਾਲਸਾ ਸਾਜਨਾ  
ਦਿਵਸ ਅਤੇ  
ਵਿਸਾਖੀ ਦੀਆਂ  
ਦੁਆਈਆਂ ਅਤੇ  
ਸੁੱਭ ਕਾਮਨਾਵਾਂ

WITH GOOD WISHES FROM

**A Supermarket with a Heart**  
We are here to serve our guest with a Smile

Happy SHOPPING  
From Singh Farm  
Cell: 646-533-1926  
117-05-101-Ave Richmond Hill

ਸਾਡੇ ਕੋਲ ਹਰ ਪ੍ਰਕਾਰ ਦੀਆਂ ਸਬਜੀਆਂ  
ਦੀਆਂ ਵੇਲਾਂ ਅਤੇ ਪੌਦਿਆਂ ਦੀਆਂ  
ਪਨੀਰੀਆਂ ਵੀ ਮਿਲਦੀਆਂ ਹਨ। ਜਿਵੇਂ ਘੀਆਕੱਦੂ,  
ਤੋਰੀਆ, ਗੋਭੀ ਬੈਂਗਣ, ਮਿਰਚਾ ਆਦਿ।

# ਕੇਂਦਰ ਨੇ ਬਾਦਲਾਂ ਦੀ ਕਰਜ਼ਾ ਮੁਆਫ਼ੀ ਦੀ ਫ਼ਰਿਆਦ ਠੁਕਰਾਈ

ਕੀਤੇ ਜਾ ਚੁੱਕੇ ਹਨ।

ਪ੍ਰਧਾਨ ਮੰਤਰੀ ਇੰਦਰ ਕੁਮਾਰ ਗੁਜਰਾਲ ਤੇ ਨਰਸਿਮਹਾ ਰਾਓ 1990ਵਿਆਂ ਦੌਰਾਨ ਕ੍ਰਮਵਾਰ 3400 ਕਰੋੜ ਤੋਂ 800 ਕਰੋੜ ਰੁਪਏ ਦਾ ਕਰਜ਼ਾ ਮੁਆਫ਼ ਕਰ ਚੁੱਕੇ ਹਨ। ਹੁਣ ਪੰਜਾਬ ਸਰਕਾਰ ਚਾਹੁੰਦੀ ਹੈ ਕਿ ਖਾੜਕੂਵਾਦ ਦੌਰਾਨ ਸਰਕਾਰ ਚਲਾਉਣ ਲਈ ਤੇ ਸੁਰੱਖਿਆ ਲੋੜਾਂ ਲਈ ਲਏ ਸਾਰੇ ਕਰਜ਼ੇ ਮੁਆਫ਼ ਕੀਤੇ ਜਾਣ।

ਭਾਰਤ ਸਰਕਾਰ ਦੇ ਸਕੱਤਰ (ਖਰਚੇ) ਸੁਸ਼ਮਾ ਨਾਥ ਦੀ ਅਗਵਾਈ ਵਾਲੀ ਤਿੰਨ ਮੈਂਬਰੀ ਕਮੇਟੀ ਜਿਸ ਨੇ ਕਰਜ਼ਾ ਮੁਆਫ਼ ਕਰਨ ਜਾਂ ਨਵੇਂ ਸਿਰਿਓ ਵਿਉਂਤਣ ਬਾਰੇ ਸੁਝਾਅ ਦੇਣਾ ਸੀ, ਨੇ ਇਹ ਕਹਿ ਕੇ ਸੂਬੇ ਦੀ ਅਪੀਲ ਰੱਦ ਕਰ ਦਿੱਤੀ ਹੈ ਕਿ ਇਸ ਨਾਲ ਮਾੜੀ ਮਿਸਾਲ ਕਾਇਮ ਹੋਵੇਗੀ। ਪਿਛਲੇ ਸਾਲ 13ਵੇਂ ਵਿੱਤ ਕਮਿਸ਼ਨ ਨੇ ਤਿੰਨ ਰਾਜਾਂ ਪੰਜਾਬ, ਪੱਛਮੀ ਬੰਗਾਲ ਤੇ ਕੇਰਲਾ ਦੇ ਕਰਜ਼ਿਆਂ ਦੇ ਮਾਮਲੇ ਕਮੇਟੀ ਨੂੰ ਭੇਜੇ ਸਨ। ਕਮੇਟੀ ਵੱਲੋਂ ਤਿੰਨੋਂ ਮੰਗਾਂ ਰੱਦ ਕਰ ਦਿੱਤੀਆਂ ਗਈਆਂ ਹਨ। ਉੱਚ ਪੰਜਾਬ ਨੂੰ ਆਸ ਸੀ ਕਿ ਖਾੜਕੂਵਾਦ ਦੌਰਾਨ ਚੜ੍ਹੇ ਬਕਾਇਆ 10,000 ਕਰੋੜ ਰੁਪਏ ਦੇ ਕਰਜ਼ੇ ਦਾ ਭਾਰ (ਸਮੇਤ ਮੂਲ ਤੇ ਵਿਆਜ) ਕੇਂਦਰ ਵੱਢਾਏਗਾ। ਪੰਜਾਬ ਨੇ ਖਾੜਕੂਵਾਦ ਦੇ ਦਹਾਕੇ (1983-84 ਤੋਂ 1993-94) ਦੌਰਾਨ ਅਪਣੀਆਂ ਸਾਲਾਨਾ ਯੋਜਨਾਵਾਂ ਤੇ ਬਜਟ ਲਈ ਕਰਜ਼ਾ ਲਿਆ ਸੀ। ਹੁਣ ਇਹ ਰਕਮ ਵਿਆਜ ਸਣੇ 36000 ਕਰੋੜ ਰੁਪਏ ਬਣਦੀ ਹੈ। ਪੰਜਾਬ ਤੋਂ ਕਾਂਗਰਸ ਦੇ ਯੋਜਨਾ ਰਾਜ ਮੰਤਰੀ ਅਸ਼ਵਨੀ ਕੁਮਾਰ ਨੇ ਦੱਸਿਆ ਕਿ ਉਨ੍ਹਾਂ ਨੇ ਰਾਜ ਨੂੰ ਭਰੋਸਾ ਦਿੱਤਾ ਹੈ ਕਿ ਖਾੜਕੂਵਾਦ ਵੇਲੇ ਦਾ ਬਕਾਇਆ ਕਰਜ਼ਾ ਦੇਸ਼ ਦੇ ਸਾਂਝੇ ਬੋਝ ਵਜੋਂ ਵੰਡਾਇਆ ਜਾਵੇਗਾ।

ਕੇਂਦਰ ਵੱਲੋਂ ਪੰਜਾਬ ਸਰਕਾਰ ਦੀ ਮੰਗ ਠੁਕਰਾਉਣ ਪਿੱਛੇ ਸੂਬੇ 'ਚ ਕਰਜ਼ੇ ਨੂੰ ਲੈ ਕੇ ਕੀਤੀ ਜਾ ਰਹੀ ਸਿਆਸਤ ਵੀ ਹੈ। ਪਿਛਲੇ ਸਾਲ ਜਦੋਂ ਸਾਬਕਾ ਖਜ਼ਾਨਾ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਕੇਂਦਰ ਨਾਲ ਪੰਜਾਬ ਦਾ ਘੱਟੋ-ਘੱਟ ਅੱਧਾ ਕਰਜ਼ਾ ਮੁਆਫ਼ ਕਰਨ ਦਾ ਜ਼ਿਕਰ ਕੀਤਾ ਸੀ ਤਾਂ ਉਸ ਨੂੰ ਸ਼੍ਰੋਮਣੀ ਅਕਾਲੀ ਦਲ 'ਚੋਂ ਬਾਹਰ ਦਾ ਰਾਹ ਦਿਖਾ ਦਿੱਤਾ ਗਿਆ ਸੀ। ਪਿਛਲੇ ਸਾਲ ਨਵੰਬਰ 'ਚ ਅਕਾਲੀ ਸੰਸਦ ਮੈਂਬਰਾਂ ਹਰਸਿਮਰਤ ਕੌਰ ਬਾਦਲ, ਸ਼ੇਰ ਸਿੰਘ ਘੁਬਾਇਆ ਕੇ ਕਾਂਗਰਸੀ ਮੈਂਬਰ ਮਨੀਸ਼ ਤਿਵਾੜੀ ਨੇ ਲੋਕ ਸਭਾ 'ਚ ਪੰਜਾਬ

ਦੇ ਕਰਜ਼ੇ 'ਤੇ ਸਵਾਲ ਉਠਾਇਆ ਸੀ। ਉਸ ਵੇਲੇ ਕੇਂਦਰੀ ਵਿੱਤ ਰਾਜ ਮੰਤਰੀ ਨਮੋ ਨਰਾਇਣ ਮੀਨਾ ਨੇ ਕਿਹਾ ਸੀ ਕਿ ਪੰਜਾਬ ਸਮੇਤ ਤਿੰਨ ਰਾਜਾਂ ਨੂੰ ਮਾਲੀ ਘਾਟੇ ਵਾਲੇ ਮੰਨਿਆ ਗਿਆ ਹੈ ਪਰ ਤਿੰਨਾਂ 'ਚੋਂ ਕਿਸੇ ਨੇ ਵੀ ਕਰਜ਼ਾ ਘਟਾਉਣ ਜਾਂ ਖਤਮ ਕਰਨ 'ਤੇ ਢਾਂਚਾਗਤ ਘਾਟਾ ਖਤਮ ਕਰਨ ਲਈ ਕੋਈ ਖਾਕਾ ਨਹੀਂ ਪੇਸ਼ ਕੀਤਾ।

ਉਧਰ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਨੇ ਦੋਸ਼ ਲਾਇਆ ਹੈ ਕਿ ਕੇਂਦਰ ਸਰਕਾਰ ਨੇ ਪੰਜਾਬ ਸਿਰ ਚੜ੍ਹੇ ਕਰਜ਼ੇ ਨੂੰ ਮੁਆਫ਼ ਨਾ ਕਰਕੇ ਪੰਜਾਬ ਨਾਲ ਮਤਰੇਏ ਸਲੂਕ ਵਿਚ ਹੋਰ ਵਾਧਾ ਕੀਤਾ ਹੈ। ਉਨ੍ਹਾਂ ਕਿਹਾ ਕਿ ਜੇਕਰ ਇਸ ਮਸਲੇ ਨੂੰ ਲੈ ਕੇ ਪੰਜਾਬ ਤੇ ਦੇਸ਼ ਦੇ ਹਾਲਾਤ ਖ਼ਰਾਬ ਹੁੰਦੇ ਹਨ ਤਾਂ ਇਸ ਦੀ ਜ਼ਿੰਮੇਵਾਰ ਕੇਂਦਰ ਦੀ ਹੋਵੇਗੀ। ਉਨ੍ਹਾਂ ਕਿਹਾ ਕਿ ਇਸ ਨਾਲ ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਵੱਲੋਂ ਕਰਜ਼ੇ ਮੁਆਫ਼ੀ ਬਾਰੇ ਫੈਲਾਈਆਂ ਅਫਵਾਹਾਂ ਦਾ ਭੋਗ ਪੈ ਗਿਆ ਹੈ। ਉਨ੍ਹਾਂ ਕਿਹਾ ਕਿ ਮਨਪ੍ਰੀਤ ਨੂੰ ਆਪਣੀ ਨਵੀਂ ਪਾਰਟੀ ਤੁਣ ਦੀ ਬੁਨਿਆਦ 'ਤੇ ਕਾਇਮ ਕਰਨ ਦੇ ਧੋਖੇ ਲਈ ਪੰਜਾਬ ਦੇ ਲੋਕਾਂ ਤੋਂ ਮੁਆਫ਼ੀ ਮੰਗੀ ਚਾਹੀਦੀ ਹੈ।

## ਕਰਜ਼ਾ ਮੁਆਫ਼ੀ ਦਾ ਸੁਨਹਿਰੀ ਮੌਕਾ ਗਵਾਇਆ: ਮਨਪ੍ਰੀਤ

ਉਧਰ ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਨੇ ਦੋਸ਼ ਲਾਇਆ ਹੈ ਕਿ ਪੰਜਾਬ ਸਰਕਾਰ ਨੇ ਕੇਂਦਰ ਦੀ ਕਰਜ਼ਾ ਮੁਆਫ਼ੀ ਯੋਜਨਾ ਨੂੰ ਗੰਭੀਰਤਾ ਨਾਲ ਨਾ ਲੈਂਦਿਆਂ ਇਕ ਸੁਨਹਿਰੀ ਮੌਕਾ ਹੱਥੋਂ ਗਵਾ ਦਿੱਤਾ ਹੈ। ਉਨ੍ਹਾਂ ਕਿਹਾ ਕਿ ਇਤਿਹਾਸ ਵਿਚ ਅਜਿਹਾ ਪਹਿਲੀ ਵਾਰ ਹੋਇਆ ਹੈ ਕਿ ਕੇਂਦਰ ਸਰਕਾਰ ਨੇ ਪੰਜਾਬ ਦੀ ਕਰਜ਼ਾ ਮੁਆਫ਼ੀ ਲਈ ਇਕ ਕਮੇਟੀ ਦਾ ਗਠਨ ਕੀਤਾ ਸੀ ਤੇ ਪੰਜਾਬ ਸਿਰ ਚੜ੍ਹੇ 70,000 ਕਰੋੜ ਦੇ ਕਰਜ਼ੇ ਵਿਚੋਂ 50 ਫੀਸਦੀ ਕਰਜ਼ਾ ਮੁਆਫ਼ ਕੀਤੇ ਜਾਣ ਦੀ ਯੋਜਨਾ ਬਣਾਈ ਸੀ। ਉਨ੍ਹਾਂ ਕਿਹਾ ਕਿ ਪੰਜਾਬ ਸਰਕਾਰ ਵਿਚ ਹੀ ਕੁਝ ਅਜਿਹੇ ਲੋਕ ਮੌਜੂਦ ਹਨ ਜਿਨ੍ਹਾਂ ਨੇ ਇਹ ਯੋਜਨਾ ਸਿਰੇ ਨਹੀਂ ਚੜ੍ਹਨ ਦਿੱਤੀ।

ਸ. ਮਨਪ੍ਰੀਤ ਨੇ ਕਿਹਾ ਕਿ ਉਨ੍ਹਾਂ ਕੇਂਦਰੀ ਵਿੱਤ ਮੰਤਰੀ ਨਾਲ ਪੰਜਾਬ ਦੀ ਕਰਜ਼ਾ ਮੁਆਫ਼ੀ ਬਾਰੇ ਤਿੰਨ ਵਾਰ ਮੀਟਿੰਗ ਕੀਤੀ ਤੇ ਪੰਜਾਬ ਦੇ ਕੇਸ ਦੀ ਦ੍ਰਿੜ੍ਹਤਾ ਨਾਲ ਪੈਰਵੀ ਕੀਤੀ। ਉਨ੍ਹਾਂ ਕਿਹਾ ਕਿ ਇਸ ਮਗਰੋਂ ਕੇਂਦਰ ਸਰਕਾਰ ਨੇ ਕਰਜ਼ਾ

ਮੁਆਫ਼ੀ ਯੋਜਨਾ ਦੀ ਗੱਲ ਕਰਦਿਆਂ ਸੂਬੇ ਦੀ ਆਰਥਿਕ ਹਾਲਤ ਵਿਚ ਸੁਧਾਰ ਬਾਰੇ ਕਦਮ ਚੁੱਕਣ ਦੀ ਸਲਾਹ ਦਿੱਤੀ ਤੇ ਇਸ ਬਾਰੇ ਕੇਂਦਰ ਸਰਕਾਰ ਨੂੰ ਰਿਪੋਰਟ ਸੌਂਪਣ ਲਈ ਕਿਹਾ ਪਰ ਸੂਬਾ ਸਰਕਾਰ ਨੇ ਅਜਿਹੀ ਕੋਈ ਰਿਪੋਰਟ ਨਹੀਂ ਸੌਂਪੀ। ਪੰਜਾਬ ਵਾਸਤੇ ਇਹ ਦੁੱਖ ਵਾਲੀ ਗੱਲ ਹੈ ਕਿ ਕਰਜ਼ਾ ਮੁਆਫ਼ੀ ਵਰਗੇ ਸੁਨਹਿਰੀ ਮੌਕੇ ਦੀ ਸਹੀ ਕੀਮਤ ਨਹੀਂ ਪਾਈ ਗਈ।

## ਪੰਜਾਬ ਲਈ 11520 ਕਰੋੜ ਦੀ ਸਾਲਾਨਾ ਯੋਜਨਾ ਮਨਜ਼ੂਰ

ਕੇਂਦਰ ਨੇ ਕਰਜ਼ਾ ਮੁਆਫ਼ੀ ਦੀ ਮੰਗ ਰੱਦ ਕਰਕੇ ਜਿਥੇ ਬਾਦਲਾਂ ਨੂੰ ਨਿਰਾਸ਼ ਕੀਤਾ ਹੈ ਉਥੇ ਆਰਥਿਕ ਮੰਦਗਲੀ ਨਾਲ ਦੋ-ਦੋ ਹੱਥ ਕਰ ਰਹੀ ਪੰਜਾਬ ਸਰਕਾਰ ਨੂੰ ਵੱਡੀ ਰਾਹਤ ਦਿੰਦਿਆਂ 400 ਕਰੋੜ ਰੁਪਏ ਦੀ ਵਾਧੂ ਕੇਂਦਰੀ ਸਹਾਇਤਾ ਸਣੇ 11520 ਕਰੋੜ ਰੁਪਏ ਦੀ ਸਾਲਾਨਾ ਯੋਜਨਾ 2011-12 ਨੂੰ ਆਖ਼ਰੀ ਰੂਪ ਦੇ ਦਿੱਤਾ ਹੈ। ਇਹ ਫ਼ੈਸਲਾ ਭਾਰਤ ਦੇ ਯੋਜਨਾ ਕਮਿਸ਼ਨ ਦੇ ਉਪ ਚੇਅਰਮੈਨ ਡਾ. ਮੋਟੇਕ ਸਿੰਘ ਆਹਲੂਵਾਲੀਆ ਤੇ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਵਿਚਕਾਰ 6 ਅਪਰੈਲ ਨੂੰ ਨਵੀਂ ਦਿੱਲੀ ਦੇ ਯੋਜਨਾ ਭਵਨ ਵਿਚ ਹੋਈ ਮੀਟਿੰਗ 'ਚ ਲਿਆ ਗਿਆ। ਇਸ 'ਚ 120 ਕਰੋੜ ਰੁਪਏ ਕੇਂਦਰੀ ਗ੍ਰਾਂਟ ਵਜੋਂ ਹਨ। ਸੂਤਰਾਂ ਅਨੁਸਾਰ 2010-11 ਦੀ ਸਾਲਾਨਾ ਯੋਜਨਾ ਦੇ 9150 ਕਰੋੜ ਰੁਪਏ ਦੇ ਮੁਕਾਬਲੇ ਸਾਲ 2011-12 ਲਈ ਸਾਲਾਨਾ ਯੋਜਨਾ 11520 ਕਰੋੜ ਰੁਪਏ ਤੈਅ ਕੀਤੀ ਗਈ ਹੈ। ਬਜਟ ਪਲਾਨ ਦਾ 6804 ਕਰੋੜ ਰੁਪਏ ਦਾ ਪ੍ਰਸਤਾਵ ਹੈ ਜਦਕਿ ਬਾਕੀ 4716 ਕਰੋੜ ਰੁਪਏ ਬਜਟ ਤੋਂ ਵੱਖਰੇ ਹਨ।

## ਦਸਤਾਰ ਉਤਾਰਨ ਵਾਲੇ ਅਫਸਰਾਂ ਵਿਰੁਧ ਸਖਤ ਕਾਰਵਾਈ ਦੀ ਮੰਗ

ਕੋਲੰਬਸ, ਓਹਾਇਓ (ਬਿਊਰੋ): ਵਰਲਡ ਸਿੱਖ ਕੌਂਸਲ-ਅਮਰੀਕਾ ਖੇਤਰ ਨੇ ਪਿਛਲੇ ਦਿਨੀਂ ਮੁਹਾਲੀ ਵਿਚ ਪੰਜਾਬ ਪੁਲਿਸ ਦੇ ਇਕ ਅਫਸਰ ਵਲੋਂ ਇਕ ਸਿੱਖ ਦੀ ਸਰ੍ਹੋਆਮ ਦਸਤਾਰ ਉਤਾਰੇ ਜਾਣ ਦੀ ਘਟਨਾ ਦੀ ਸਖਤ ਨਿਖੇਧੀ ਕੀਤੀ ਹੈ ਅਤੇ ਇਸ ਗੱਲ ਉਤੇ ਹੈਰਾਨੀ ਪ੍ਰਗਟ ਕੀਤੀ ਹੈ ਕਿ ਆਪਣੇ ਆਪ ਨੂੰ ਪੰਥਕ ਸਰਕਾਰ ਅਖਵਾਉਂਦੀ ਅਕਾਲੀ ਦਲ ਦੀ ਸਰਕਾਰ ਮੌਕੇ ਅਜਿਹਾ ਵਾਪਰਿਆ ਹੈ। ਇਸ ਵਕਤ ਜਦੋਂ ਸਿੱਖ ਅਮਰੀਕਾ, ਫਰਾਂਸ, ਇਟਲੀ ਅਤੇ ਹੋਰ ਮੁਲਕਾਂ ਵਿਚ ਦਸਤਾਰ ਦੇ ਸਤਿਕਾਰ ਲਈ ਜੂਝ ਰਹੇ ਹਨ ਤਾਂ ਖੁਦ ਪੰਜਾਬ ਵਿਚ ਵੀ ਜੇ ਅਜਿਹਾ ਵਾਪਰਦਾ ਹੈ ਤਾਂ ਸਿੱਖਾਂ ਦੀ ਹਾਲਤ ਸਮਝੀ ਜਾ ਸਕਦੀ ਹੈ।

ਕੌਂਸਲ ਨੇ ਪੰਜਾਬ ਦੇ ਮੁੱਖ ਮੰਤਰੀ ਸ. ਪ੍ਰਕਾਸ਼ ਸਿੰਘ ਬਾਦਲ ਨੂੰ ਲਿਖੇ ਇਕ ਖੁੱਲ੍ਹੇ ਪੱਤਰ ਵਿਚ ਮੰਗ ਕੀਤੀ ਹੈ ਕਿ ਦਸਤਾਰ ਲਾਹੁਣ ਦੇ ਇਸ ਕੁਕਰਮ ਲਈ ਜ਼ਿੰਮੇਵਾਰ ਪੁਲਿਸ ਅਫਸਰਾਂ ਵਿਰੁਧ ਸਖਤ ਤੋਂ ਸਖਤ ਕਾਰਵਾਈ ਕੀਤੀ ਜਾਵੇ ਤਾਂ ਜੋ ਅੱਗੇ ਤੋਂ ਕੋਈ ਕਰਮਚਾਰੀ ਇਸ ਤਰ੍ਹਾਂ ਦੀ ਹਰਕਤ ਕਰਨ ਦੀ ਜ਼ੁਰਅਤ ਨਾ ਕਰੇ।

## ਦਲਾਈ ਲਾਮਾ ਦਾ ਸੌ ਧਾਰਮਿਕ ਆਗੂਆਂ 'ਚੋਂ ਦੂਜਾ ਥਾਂ

ਧਰਮਸ਼ਾਲਾ: ਤਿੱਬਤੀਆਂ ਦੇ ਧਾਰਮਿਕ ਆਗੂ ਦਲਾਈ ਲਾਮਾ ਦੁਨੀਆਂ ਦੇ ਉਨ੍ਹਾਂ 100 ਧਾਰਮਿਕ ਆਗੂਆਂ 'ਚੋਂ ਦੂਜੇ ਨੰਬਰ 'ਤੇ ਹਨ ਜਿਨ੍ਹਾਂ ਦਾ ਪ੍ਰਭਾਵ ਸਭ ਤੋਂ ਵੱਧ ਮੰਨਿਆ ਜਾਂਦਾ ਹੈ। ਇਹ ਪ੍ਰਗਟਾਵਾ ਲੰਦਨ ਦੇ ਇਕ ਮੈਗਜ਼ੀਨ ਨੇ ਰੀਵੀਊ ਦੌਰਾਨ ਪ੍ਰਕਾਸ਼ਤ ਕੀਤਾ ਹੈ।

ਤਿੱਬਤੀਆਂ ਦੇ ਸਥਾਨਕ ਮੁੱਖ ਧਾਰਮਿਕ ਸਥਾਨ 'ਤੇ ਸਥਿਤ ਦਲਾਈ ਲਾਮਾ ਦੇ ਦਫਤਰ ਵੱਲੋਂ ਜਾਰੀ ਰਿਪੋਰਟ ਵਿਚ ਕਿਹਾ ਗਿਆ ਹੈ ਕਿ ਵਾਟਕਿੰਗਸ ਨਾਮੀ ਲੰਦਨ ਤੋਂ ਪ੍ਰਕਾਸ਼ਤ ਮੈਗਜ਼ੀਨ ਵਿਚ ਦੁਨੀਆਂ ਦੇ ਪ੍ਰਭਾਵਸ਼ਾਲੀ ਤਕਰੀਬਨ 100 ਆਗੂਆਂ 'ਚੋਂ ਦਲਾਈ ਲਾਮਾ ਦਾ ਦੂਜਾ ਨੰਬਰ ਹੈ। ਪਹਿਲੇ ਨੰਬਰ 'ਤੇ ਧਾਰਮਿਕ ਆਗੂ ਤੇ ਸਭ ਤੋਂ ਵੱਧ ਪੜ੍ਹਿਆ ਜਾਣ ਵਾਲਾ ਇਕਹਾਰਟ ਟੋਲੇ ਹੈ। ਪੰਜਵੇਂ ਨੰਬਰ 'ਤੇ ਧਾਰਮਿਕ ਗੁਰੂ ਦੀਪਕ ਚੋਪੜਾ ਹਨ। 19 ਵੇਂ ਨੰਬਰ 'ਤੇ ਨੈਲਸਨ ਮੰਡੇਲਾ ਦਾ ਨਾਂ ਹੈ ਜਦਕਿ ਪੋਪ ਜੌਨ ਪਾਲ-ਦੂਜਾ 34ਵੇਂ ਸਥਾਨ 'ਤੇ ਹਨ।

# ਜੱਸੀ ਖੰਗੂੜਾ ਨੇ ਪਰਵਾਸੀਆਂ ਦੀ ਵੋਟ ਦਾ ਮਸਲਾ ਪ੍ਰਧਾਨ ਮੰਤਰੀ ਕੋਲ ਉਠਾਇਆ

ਨਵੀਂ ਦਿੱਲੀ: ਕਿਲਾ ਰਾਏਪੁਰ ਤੋਂ ਵਿਧਾਇਕ ਜੱਸੀ ਖੰਗੂੜਾ ਨੇ ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੂੰ ਪੱਤਰ ਲਿਖ ਕੇ ਪਰਵਾਸੀ ਭਾਰਤੀਆਂ ਦੇ ਮਸਲੇ ਉਠਾਏ ਹਨ। ਉਨ੍ਹਾਂ ਪ੍ਰਧਾਨ ਮੰਤਰੀ ਨੂੰ ਲਿਖੇ ਪੱਤਰ 'ਚ ਵਿਦੇਸ਼ਾਂ ਵਿਚ ਰਹਿੰਦੇ ਭਾਰਤੀ ਨਾਗਰਿਕਾਂ ਨੂੰ ਵੋਟ ਦਾ ਅਧਿਕਾਰ ਦੇਣ ਲਈ ਕੇਂਦਰ ਸਰਕਾਰ ਦਾ ਧੰਨਵਾਦ ਕਰਦਿਆਂ ਇਸ ਬਾਰੇ ਕਾਨੂੰਨ ਦੇ ਦੋ ਅਹਿਮ ਪੱਖਾਂ ਵਿਚ ਸੋਧ ਕਰਨ ਦੀ ਅਪੀਲ ਕੀਤੀ ਹੈ।

ਸ. ਖੰਗੂੜਾ ਨੇ ਕਿਹਾ ਕਿ ਵੋਟ ਦਾ ਅਧਿਕਾਰ ਉਨ੍ਹਾਂ ਲੋਕਾਂ 'ਤੇ ਲਾਗੂ ਹੁੰਦਾ ਹੈ ਜਿਹੜੇ ਹਾਲ ਹੀ ਵਿਚ ਭਾਰਤ 'ਚੋਂ ਪਲਾਇਨ ਕਰ ਗਏ ਹਨ ਅਤੇ ਵਿਦੇਸ਼ ਵਿਚ ਆਪਣੇ ਭਾਰਤੀ ਪਾਸਪੋਰਟ ਨੂੰ ਰੀਨਿਊ ਨਹੀਂ ਕੀਤਾ। ਮੌਜੂਦਾ ਨਿਯਮ ਵੋਟ ਦੇ ਅਧਿਕਾਰ ਨੂੰ ਉਨ੍ਹਾਂ ਤੱਕ ਸੀਮਿਤ ਕਰਦਾ ਹੈ ਜਿਨ੍ਹਾਂ ਦੇ ਪਾਸਪੋਰਟ 'ਚ ਭਾਰਤ ਦਾ ਪਤਾ ਹੈ ਜਦਕਿ ਅਜਿਹੇ ਸੈਂਕੜੇ ਭਾਰਤੀ ਵਿਦੇਸ਼ਾਂ ਵਿਚ ਰਹਿੰਦੇ ਹਨ ਜਿਨ੍ਹਾਂ ਐਨ.ਆਰ.ਆਈ. ਹੋਣ ਕਾਰਨ ਆਪਣੇ ਪਾਸਪੋਰਟ ਰੀਨਿਊ ਕਰਵਾ ਲਏ ਹਨ ਅਤੇ ਉਨ੍ਹਾਂ ਦੇ ਪਾਸਪੋਰਟ ਹੁਣ ਵਿਦੇਸ਼ਾਂ ਦਾ ਪਤਾ ਦਰਸਾਉਂਦੇ ਹਨ ਜਿਸ ਕਾਰਨ ਇਨ੍ਹਾਂ ਲੋਕਾਂ ਕੋਲ ਭਾਰਤ ਦੀਆਂ ਚੋਣਾਂ ਵਿਚ ਵੋਟ ਪਾਉਣ ਦਾ ਅਧਿਕਾਰ ਨਹੀਂ ਹੈ।

ਸ੍ਰੀ ਜੱਸੀ ਖੰਗੂੜਾ ਨੇ ਕੇਂਦਰ ਸਰਕਾਰ ਨੂੰ ਅਪੀਲ ਕੀਤੀ ਕਿ ਕਾਨੂੰਨ 'ਚ ਸੋਧ ਕਰਕੇ ਵਿਦੇਸ਼ਾਂ ਵਿਚ ਰਹਿੰਦੇ ਸਾਰੇ ਭਾਰਤੀ ਨਾਗਰਿਕਾਂ ਨੂੰ ਆਪਣੇ ਉਸ ਆਖਰੀ ਭਾਰਤੀ ਪਤੇ ਮੁਤਾਬਕ ਵੋਟ ਪਾਉਣ ਲਈ ਰਜਿਸਟਰ ਕੀਤਾ ਜਾਵੇ ਜਿਹੜਾ ਉਨ੍ਹਾਂ ਦੇ ਵਰਤਮਾਨ ਪਾਸਪੋਰਟ 'ਚ ਦਰਸਾਇਆ ਗਿਆ ਹੈ ਜਾਂ ਇਹ ਸਹੂਲਤ ਭਾਰਤ ਵਿਚ ਜਾਰੀ ਹੋਏ ਆਖਰੀ ਪਾਸਪੋਰਟ ਦੇ ਅਧਾਰ 'ਤੇ ਦਿੱਤੀ ਜਾਵੇ।

ਉਨ੍ਹਾਂ ਦੂਜਾ ਪੱਖ ਉਠਾਉਂਦਿਆਂ ਕਿਹਾ ਕਿ ਸਾਰੇ ਦਸਤਾਵੇਜ਼ਾਂ ਨੂੰ 6-ਏ ਫਾਰਮ ਨਾਲ ਜਮ੍ਹਾਂ ਕੀਤਾ ਜਾਣਾ ਜ਼ਰੂਰੀ ਹੈ ਜਿਸ ਨੂੰ ਭਾਰਤੀ ਦੂਤਾਵਾਸ ਨੇ ਤਸਦੀਕ ਕੀਤਾ ਹੋਵੇ ਪਰ ਇਹ ਬਹੁਤ ਹੀ ਮੁਸ਼ਕਲ ਹੈ, ਖਾਸ ਕਰਕੇ ਕੈਨੇਡਾ ਅਤੇ ਅਮਰੀਕਾ ਵਰਗੇ ਵੱਡੇ ਦੇਸ਼ਾਂ 'ਚ ਜਿਥੇ ਨਜ਼ਦੀਕੀ ਭਾਰਤੀ ਦੂਤਾਵਾਸ ਵੀ ਬਹੁਤ ਦੂਰ ਹੋ ਸਕਦਾ ਹੈ ਤੇ ਇਥੇ ਪਹੁੰਚਣ ਲਈ ਕਈ ਵਾਰ ਹਵਾਈ ਯਾਤਰਾ ਕਰਨੀ ਪੈਂਦੀ ਹੈ। ਇਸ ਲਈ ਨਿਯਮਾਂ 'ਚ ਸੋਧ ਕੀਤੀ ਜਾਣੀ ਚਾਹੀਦੀ ਹੈ ਅਤੇ ਲੋਕਲ ਪ੍ਰੋਫੈਸ਼ਨਲ ਵਕੀਲਾਂ ਅਤੇ ਅਕਾਊਂਟੈਂਟਾਂ ਕੋਲੋਂ ਤਸਦੀਕ ਕਰਾਉਣ ਨੂੰ ਮਨਜ਼ੂਰੀ ਦਿੱਤੀ ਜਾਵੇ। ਇਸ ਤੋਂ ਇਲਾਵਾ ਅਜਿਹੇ ਦਸਤਾਵੇਜ਼ਾਂ ਨੂੰ ਡਾਕ ਰਾਹੀਂ ਭਾਰਤੀ ਦੂਤਾਵਾਸ ਨੂੰ ਜਮ੍ਹਾਂ ਕਰਵਾਉਣ ਦੀ ਇਜਾਜ਼ਤ ਦਿੱਤੀ ਜਾਵੇ।

## ਗਾਜਰਾਂ ਰੋਕ ਸਕਦੀਆਂ ਹਨ ਔਰਤਾਂ 'ਚ ਛਾਤੀ ਦਾ ਕੈਂਸਰ

ਲੰਡਨ: ਗਾਜਰਾਂ ਤੇ ਸ਼ਕਰਕੰਦੀ ਖਾਣ ਨਾਲ ਔਰਤਾਂ ਦੀ ਛਾਤੀ ਦੇ ਕੈਂਸਰ ਨੂੰ ਮੁੱਢਲੇ ਪੜਾਅ 'ਚ ਖਤਮ ਕੀਤਾ ਜਾ ਸਕਦਾ ਹੈ। ਇਕ ਨਵੇਂ ਅਧਿਐਨ ਤੋਂ ਖੁਲਾਸਾ ਹੋਇਆ ਹੈ ਕਿ ਗਾਜਰਾਂ ਤੇ ਸ਼ਕਰਕੰਦੀ ਵਿਚ ਰੈਟੀਨੋਇਕ ਐਸਿਡ ਮਿਲਦਾ ਹੈ ਜੋ ਵਿਟਾਮਿਨ 'ਏ' ਤੋਂ ਬਣਿਆ ਹੁੰਦਾ ਹੈ ਤੇ ਇਹ ਰਸਾਇਣ ਔਰਤਾਂ 'ਚ ਛਾਤੀ ਦੇ ਕੈਂਸਰ ਦਾ ਕਾਰਨ ਬਣਦੇ ਸੈਲਾਂ ਵਿਚ ਮੁੱਢ 'ਚ ਵਾਪਰਨ ਵਾਲੀਆਂ ਤਬਦੀਲੀਆਂ ਨੂੰ ਰੋਕ ਸਕਦਾ ਹੈ।

ਸੈਲਾਂ ਦੇ ਵਾਧੇ, ਪਸਾਰ ਤੇ ਜਿਉਂਦੇ ਰਹਿਣ 'ਤੇ ਅਸਰ ਪਾਉਣ ਵਾਲਾ ਇਹ ਰਸਾਇਣ ਚਮੜੀ ਨੂੰ ਵੀ ਤਰੋਤਾਜ਼ਾ ਰੱਖਦਾ ਹੈ ਤੇ ਅੰਸ਼ਕ ਤੌਰ 'ਤੇ ਇਹ ਝੁਰਤੀਆਂ ਪੈਣੋਂ ਰੋਕਣ ਵਾਲੀਆਂ ਕਰੀਮਾਂ 'ਚ ਵੀ ਵਰਤਿਆ ਜਾਂਦਾ ਹੈ।



ਉਘੇ ਪੱਤਰਕਾਰ, ਲਿਖਾਰੀ ਅਤੇ ਗੀਤਕਾਰ ਸ੍ਰੀ ਐਸ. ਅਸ਼ੋਕ ਭੌਰਾ ਆਪਣੀ ਨਿਉ ਯਾਰਕ ਫੇਰੀ ਦੌਰਾਨ ਸ੍ਰੀ ਗੁਰੂ ਰਵਿਦਾਸ ਟੈਪਲ ਵਿਖੇ ਪਹੁੰਚੇ ਜਿਥੇ ਗੁਰੂਘਰ ਦੀ ਪ੍ਰਬੰਧ ਕਮੇਟੀ ਨੇ ਉਨ੍ਹਾਂ ਨੂੰ ਜੀ ਆਇਆਂ ਆਖਦਿਆਂ ਪਲੇਕ ਅਤੇ ਸਿਰੋਪਾਓ ਦੇ ਕੇ ਉਨ੍ਹਾਂ ਦਾ ਸਨਮਾਨ ਕੀਤਾ। ਸ੍ਰੀ ਭੌਰਾ ਨੇ ਇਸ ਮੌਕੇ ਬੋਲਦਿਆਂ ਕਿਹਾ ਕਿ ਸਾਡੀ ਕੌਮ ਇਕ ਪਲੇਟ ਫਾਰਮ 'ਤੇ ਇਕੱਠੀ ਹੋਵੇ ਤਾਂ ਜੋ ਸਤਿਗੁਰੂ ਰਵਿਦਾਸ ਜੀ ਮਹਾਰਾਜ ਅਤੇ ਡਾ. ਭੀਮ ਰਾਓ ਅੰਬੇਦਕਰ ਦੇ ਮਿਸ਼ਨ ਨੂੰ ਇਸ ਤੋਂ ਵੀ ਹੋਰ ਅੱਗੇ ਲਿਜਾ ਸਕੀਏ।

**Satwant Kaur Takk**

**Lose Weight Feel Great**

ਮੇਰੇ ਇਸ ਸਫ਼ਰ ਵਿਚ 40 ਪੌਂਡ ਖਾੜੇ ਘਟਾਇਆ ਅਤੇ ਨਿਭੇ 12 ਸਾਲ ਤੋਂ ਮੇਰਾ ਰਾਜ ਉੱਠੇ ਹੈ।

**Before: 165 Lbs. After: 125 Lbs. Lost 40 Lbs.**

All Herbal, American Doctors' formulated and Guaranteed Results

**ਅਮਰੀਕਨ ਡਾਕਟਰਾਂ ਦਾ ਕੇਂਦਰੀ ਸ਼ਕੀ ਬੁਟੀਆਂ ਤੋਂ ਤਿਆਰ ਕੀਤਾ ਫਾਰਮੂਲਾ ਅਤੇ ਗਾਰੰਟੀਸ਼ੁਦਾ ਨਤੀਜੇ**

**Business Opportunity**

International Company looking for serious people to work from home-part time or full time. Great earning potential, full training and support provided. To attend training in your area and For more info. call:

**Surjit Singh or Satwant K. Takk Cell:**

**(416) 889-9886**

**Sukhpreet Kaur Indiana**

**Ph:317-884-3557**

[www.safeandeasyweightloss.com](http://www.safeandeasyweightloss.com)

[e-mail:sstakk@hotmail.com](mailto:sstakk@hotmail.com)

**Rising Sun Transport Roanoke, VA**

## ਟਰੱਕ ਡਰਾਈਵਰ ਅਤੇ ਓਨਰ ਅਪਰੇਟਰ ਚਾਹੀਦੇ ਹਨ

### ਈਸਟ ਕੋਸਟ ਤੋਂ ਵੈਸਟ ਕੋਸਟ

**ਡਰਾਈ ਅਤੇ ਰੀਫਰ ਲੋਡ ਲੋਡ ਚੱਕਣ ਲਈ ਕੋਈ ਇੰਤਜ਼ਾਰ ਨਹੀਂ ਕਾਗਜ਼ ਪੂਰੇ ਕਰਨ 'ਤੇ ਤੁਰਤ ਭੁਗਤਾਨ**

**ਡੀਜ਼ਲ ਮਕੈਨਿਕ ਦੀ ਵੀ ਲੋੜ ਹੈ**

**ਕਾਲ ਕਰੋ:540-632-3671**

# ਬਾਦਲਾਂ ਦੇ ਵਿਹੜੇ ਇਕ ਹੋਰ ਧਮਾਕੇ ਦੀ ਤਿਆਰੀ

## ਬੀਬੀ ਬਰਨਾਲਾ ਵੱਲੋਂ ਜਥੇਦਾਰ ਤਲਵੰਡੀ ਨਾਲ ਮੀਟਿੰਗ

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਸਾਬਕਾ ਵਿੱਤ ਮੰਤਰੀ ਮਨਪ੍ਰੀਤ ਸਿੰਘ ਬਾਦਲ ਵੱਲੋਂ ਵੱਡੀ ਚੁਣੌਤੀ ਖੜ੍ਹੀ ਕਰਨ ਤੋਂ ਬਾਅਦ ਹੁਣ ਸ਼੍ਰੋਮਣੀ ਅਕਾਲੀ ਦਲ ਦੇ ਸੀਨੀਅਰ ਮੀਤ ਪ੍ਰਧਾਨ ਤੇ ਸ਼੍ਰੋਮਣੀ ਕਮੇਟੀ ਦੇ ਸਾਬਕਾ ਪ੍ਰਧਾਨ ਜਗਦੇਵ ਸਿੰਘ ਤਲਵੰਡੀ ਸ਼੍ਰੋਮਣੀ ਅਕਾਲੀ ਦਲ

ਤਾਮਿਲਨਾਡੂ ਦੇ ਰਾਜਪਾਲ ਸੁਰਜੀਤ ਸਿੰਘ ਬਰਨਾਲਾ ਮਈ ਤੋਂ ਪੰਜਾਬ ਦੀ ਸਿਆਸਤ ਵਿਚ ਮੁੜ ਸਰਗਰਮ ਹੋ ਜਾਣਗੇ। ਉਨ੍ਹਾਂ ਦੇ ਸਮੇਂ ਤੋਂ ਪਹਿਲਾਂ ਸੇਵਾਮੁਕਤੀ ਲੈ ਕੇ ਸਿਆਸਤ ਵਿਚ ਆਉਣ ਦੀ ਪੁਸ਼ਟੀ ਅਕਾਲੀ ਦਲ (ਲੋਗੋਵਾਲ) ਦੀ ਪ੍ਰਧਾਨ ਤੇ ਉਨ੍ਹਾਂ ਦੀ ਪਤਨੀ ਬੀਬੀ ਸੁਰਜੀਤ

ਬਲਵਿੰਦਰ ਸਿੰਘ ਭੁੰਦਤ ਖਿਲਾਫ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦੀ ਮੌਜੂਦਗੀ ਵਿਚ ਭੜਾਸ ਕੱਢ ਚੁੱਕੇ ਹਨ। ਉਸ ਤੋਂ ਬਾਅਦ ਬੀਬੀ ਬਰਨਾਲਾ ਦੀ ਉਨ੍ਹਾਂ ਦੇ ਘਰ ਦੀ ਫੇਰੀ ਤੇ ਉਨ੍ਹਾਂ ਨਾਲ ਕੀਤੀ ਮੀਟਿੰਗ, ਗਰਮ ਲੋਹੇ 'ਤੇ ਸੱਟ ਮਾਰਨ ਦੇ ਤੁੱਲ ਹੈ। ਪਤਾ ਲੱਗਾ ਹੈ ਕਿ ਮੀਟਿੰਗ ਦੌਰਾਨ ਬੀਬੀ ਬਰਨਾਲਾ ਨੇ ਜਥੇਦਾਰ ਤਲਵੰਡੀ ਨੂੰ ਪੰਥਕ ਧਿਰਾਂ ਦੀ ਅਗਵਾਈ ਕਰਨ ਦੀ ਪੇਸ਼ਕਸ਼ ਕੀਤੀ ਹੈ। ਮੀਟਿੰਗ ਬਾਰੇ ਬੀਬੀ ਬਰਨਾਲਾ ਤੇ ਜਥੇਦਾਰ ਤਲਵੰਡੀ ਨੇ ਬੇਸ਼ਕ ਕੋਈ ਵੀ ਜਾਣਕਾਰੀ ਨਹੀਂ ਦਿੱਤੀ ਪਰ ਲੋਗੋਵਾਲ ਦਲ ਦੇ ਸਕੱਤਰ ਜਨਰਲ ਬਲਦੇਵ ਸਿੰਘ ਮਾਨ ਨੇ ਮੀਟਿੰਗ ਦੀ ਪੁਸ਼ਟੀ ਕੀਤੀ ਹੈ।

ਉਨ੍ਹਾਂ ਦੱਸਿਆ ਕਿ ਦੋਹਾਂ ਆਗੂਆਂ ਦੀ ਮੀਟਿੰਗ ਬੜੇ ਖੁਸ਼ਗਵਾਰ ਮਾਹੌਲ ਵਿਚ ਹੋਈ ਹੈ ਜਿਸ ਤੋਂ ਉਹ ਸੰਤੁਸ਼ਟ ਹਨ। ਉਨ੍ਹਾਂ ਪ੍ਰਗਟਾਵਾ ਕੀਤਾ ਕਿ ਜਥੇਦਾਰ ਜਗਦੇਵ ਸਿੰਘ ਤਲਵੰਡੀ ਨੇ ਬੀਬੀ ਬਰਨਾਲਾ ਵੱਲੋਂ ਕੀਤੀ ਪੇਸ਼ਕਸ਼ ਨੂੰ ਰੱਦ ਨਹੀਂ ਕੀਤਾ ਹੈ, ਬਲਕਿ ਇਸ ਬਾਰੇ ਅੰਤਿਮ ਫੈਸਲਾ ਕਰਨ ਲਈ ਕੁਝ ਸਮਾਂ ਮੰਗਿਆ ਹੈ। ਬੀਬੀ ਬਰਨਾਲਾ ਤੇ ਜਥੇਦਾਰ ਤਲਵੰਡੀ ਵਿਚਾਲੇ ਹੋਈ ਇਸ ਮੁਲਾਕਾਤ ਨੂੰ ਲੈ ਕੇ ਪੰਥਕ ਹਲਕਿਆਂ ਵਿਚ ਨਵੀਂ ਚਰਚਾ ਛਿੜ ਪਈ ਹੈ ਕਿਉਂਕਿ ਜਥੇਦਾਰ ਜਗਦੇਵ ਸਿੰਘ ਤਲਵੰਡੀ ਵੱਲੋਂ ਪਿੰਡ ਟੋਹੜਾ ਵਿਖੇ ਜਥੇਦਾਰ ਗੁਰਚਰਨ ਸਿੰਘ ਟੋਹੜਾ ਦੀ ਬਰਸੀ ਮੌਕੇ ਦਲ ਦੀ ਕੀਤੀ ਆਲੋਚਨਾ ਨੂੰ ਪੰਥਕ ਧਿਰਾਂ ਵਿਚ ਬੜੀ ਗੰਭੀਰਤਾ ਨਾਲ ਲਿਆ ਜਾ ਰਿਹਾ ਸੀ।

ਚਰਚਾ ਹੈ ਕਿ ਤਲਵੰਡੀਆਂ ਦਾ ਜੱਦੀ ਵਿਧਾਨ ਸਭਾ ਹਲਕਾ ਰਾਏਕੋਟ ਹੱਦਬੰਦੀ ਤੋਂ ਬਾਅਦ ਰਾਖਵਾਂ ਹੋ ਜਾਣ ਕਾਰਨ, ਉਨ੍ਹਾਂ ਨੂੰ ਹਾਲੇ ਤੱਕ ਕੋਈ ਨਵਾਂ ਹਲਕਾ ਨਾ ਦਿੱਤੇ ਜਾਣ ਕਾਰਨ ਵੀ ਦੋਵਾਂ ਧਿਰਾਂ ਵਿਚ ਅੰਦਰੋਂ-ਅੰਦਰੀਂ ਵਖਰੇਵੇਂ ਵਧੇ ਹੋਏ ਹਨ। ਇਸ ਦੌਰਾਨ ਪਤਾ ਲੱਗਾ ਹੈ ਕਿ ਪੰਜਾਬ ਦੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਨੇ ਜਥੇਦਾਰ ਜਗਦੇਵ ਸਿੰਘ ਤਲਵੰਡੀ ਦੇ ਜੱਦੀ ਹਲਕੇ ਰਾਏਕੋਟ ਵਿਚ 20 ਅਪਰੈਲ ਨੂੰ ਸੰਗਤ ਦਰਸ਼ਨ ਪ੍ਰੋਗਰਾਮ ਰੱਖ ਲਿਆ ਹੈ ਤੇ ਇਸ ਬਾਰੇ ਤਲਵੰਡੀ ਪਰਿਵਾਰ ਨੂੰ ਸੂਚਿਤ ਕਰਕੇ ਉਨ੍ਹਾਂ ਦੀ ਅਗਵਾਈ ਹੇਠ ਹਲਕੇ ਦੇ ਪਿੰਡਾਂ ਵਿਚ ਵਿਕਾਸ ਕਾਰਜਾਂ ਤੇ ਹੋਰ ਗਰਾਂਟਾਂ ਲਈ ਸੂਚੀ ਤਿਆਰ ਕਰਨ ਲਈ ਕਿਹਾ ਹੈ।



ਬੀਬੀ ਬਰਨਾਲਾ

ਜਥੇਦਾਰ ਤਲਵੰਡੀ

ਮਨਪ੍ਰੀਤ ਬਾਦਲ

(ਬਾਦਲ) ਤੋਂ ਬਗਾਵਤ ਕਰਨ ਦੇ ਰੋਅ 'ਚ ਹਨ। ਪਿਛਲੇ ਦਿਨੀਂ ਸ਼੍ਰੋਮਣੀ ਕਮੇਟੀ ਦੇ ਸਾਬਕਾ ਜਥੇਦਾਰ ਗੁਰਚਰਨ ਸਿੰਘ ਟੋਹੜਾ ਦੀ ਬਰਸੀ ਮੌਕੇ ਜਥੇਦਾਰ ਤਲਵੰਡੀ ਨੇ ਸਟੇਜ 'ਤੇ ਆਪਣੀ ਹੀ ਪਾਰਟੀ ਦੀਆਂ ਕਮਜ਼ੋਰੀਆਂ ਜੱਗ ਜਾਹਿਰ ਕਰਦਿਆਂ ਸਭ ਨੂੰ ਸੁੰਨ ਕਰ ਦਿੱਤਾ ਸੀ।

ਇਸ ਤੋਂ ਬਾਅਦ ਅਕਾਲੀ ਦਲ (ਲੋਗੋਵਾਲ) ਦੀ ਪ੍ਰਧਾਨ ਬੀਬੀ ਸੁਰਜੀਤ ਕੌਰ ਬਰਨਾਲਾ ਨੇ ਜਥੇਦਾਰ ਤਲਵੰਡੀ ਨਾਲ ਮੀਟਿੰਗ ਕਰਕੇ ਨਵੀਂ ਚਰਚਾ ਛੇੜ ਦਿੱਤੀ ਹੈ। ਬੀਬੀ ਬਰਨਾਲਾ ਵੱਲੋਂ ਮਨਪ੍ਰੀਤ ਸਿੰਘ ਬਾਦਲ ਨੂੰ ਵੀ ਸ਼੍ਰੋਮਣੀ ਕਮੇਟੀ ਚੋਣ ਉਨ੍ਹਾਂ ਨਾਲ ਰਲ ਕੇ ਲੜਨ ਲਈ ਮਨਾਉਣ ਦੀ ਕੋਸ਼ਿਸ਼ ਕੀਤੀ ਜਾ ਰਹੀ ਹੈ। ਬੀਬੀ ਬਰਨਾਲਾ ਦਾ ਕਹਿਣਾ ਹੈ ਕਿ ਮਨਪ੍ਰੀਤ ਸਿੰਘ ਬਾਦਲ ਜਿਨ੍ਹਾਂ ਮੁੱਦਿਆਂ ਨੂੰ ਲੈ ਕੇ ਲੜਾਈ ਲੜ ਰਿਹਾ ਹੈ, ਉਹ ਮੁੱਦੇ ਅਕਾਲੀ ਦਲ (ਲੋਗੋਵਾਲ) ਦੇ ਮੁੱਦਿਆਂ ਨਾਲ ਮੇਲ ਖਾਂਦੇ ਹੋਣ ਕਾਰਨ ਉਸ ਨਾਲ ਰਾਬਤਾ ਬਣਾਇਆ ਗਿਆ ਹੈ। ਦੂਜੇ ਪਾਸੇ ਮਨਪ੍ਰੀਤ ਬਾਦਲ ਨੇ ਇਸ ਸਿਆਸੀ ਦ੍ਰਿਸ਼ ਨੂੰ ਆਪਣੇ ਅਨੁਕੂਲ ਬਣਾਉਣ ਲਈ ਸਰਗਰਮੀ ਸ਼ੁਰੂ ਕਰ ਦਿੱਤੀ ਹੈ। ਸਿਆਸੀ ਮਾਹਿਰਾਂ ਦਾ ਕਹਿਣਾ ਹੈ ਕਿ ਆਉਂਦੇ ਦਿਨਾਂ 'ਚ ਪੰਜਾਬ ਦੀ ਸਿਆਸਤ 'ਚ ਦਿਲਚਸਪ ਜੋੜਤੌੜ ਵੇਖਣ ਨੂੰ ਮਿਲ ਸਕਦੇ ਹਨ।

ਉਧਰ ਇਹ ਵੀ ਪਤਾ ਲੱਗਾ ਹੈ ਕਿ

ਕੌਰ ਬਰਨਾਲਾ ਨੇ ਕੀਤੀ ਹੈ। ਉਨ੍ਹਾਂ ਦੱਸਿਆ ਕਿ ਅਕਾਲੀ ਦਲ (ਲੋਗੋਵਾਲ) ਵੱਲੋਂ ਮਈ ਦੇ ਪਹਿਲੇ ਜਾਂ ਦੂਜੇ ਹਫਤੇ ਬਰਨਾਲਾ ਵਿਚ ਕੀਤੀ ਜਾ ਰਹੀ ਪਲੇਠੀ ਵੱਡੀ ਰੈਲੀ ਵਿਚ ਸੁਰਜੀਤ ਸਿੰਘ ਬਰਨਾਲਾ ਸ਼ਮੂਲੀਅਤ ਕਰਨਗੇ। ਬੀਬੀ ਬਰਨਾਲਾ ਨੇ ਇਹ ਵੀ ਐਲਾਨ ਕੀਤਾ ਹੈ ਕਿ ਉਨ੍ਹਾਂ ਦੀ ਪਾਰਟੀ ਨੂੰ ਗੁਰਦੁਆਰਾ ਚੋਣ ਕਮਿਸ਼ਨ ਕੋਲੋਂ ਸ਼੍ਰੋਮਣੀ ਕਮੇਟੀ ਚੋਣ ਲੜਨ ਲਈ ਰਜਿਸਟਰੇਸ਼ਨ ਮਿਲ ਗਈ ਹੈ ਤੇ ਉਹ ਅਕਾਲੀ ਦਲ (1920) ਤੇ ਅਕਾਲੀ ਦਲ (ਦਿੱਲੀ) ਨਾਲ ਰਲ ਕੇ ਲੜਨਗੇ।

ਬੀਬੀ ਬਰਨਾਲਾ ਵੱਲੋਂ ਜਗਦੇਵ ਸਿੰਘ ਤਲਵੰਡੀ ਦੇ ਘਰ ਜਾ ਕੇ ਤਕਰੀਬਨ 40 ਮਿੰਟ ਲੰਮੀ ਮੀਟਿੰਗ ਕੀਤੀ ਗਈ। ਉਨ੍ਹਾਂ ਨਾਲ ਉਨ੍ਹਾਂ ਦੇ ਪੁੱਤਰ ਜਸਜੀਤ ਸਿੰਘ ਬਰਨਾਲਾ ਤੇ ਪਾਰਟੀ ਦੇ ਜਨਰਲ ਸਕੱਤਰ ਬਲਦੇਵ ਸਿੰਘ ਮਾਨ ਵੀ ਸਨ। ਇਸ ਮੀਟਿੰਗ ਬਾਰੇ ਬਾਰੇ ਆਖਿਆ ਜਾ ਰਿਹਾ ਹੈ ਕਿ ਉਹ ਜਥੇਦਾਰ ਤਲਵੰਡੀ ਦਾ ਹਾਲ ਚਾਲ ਪੁੱਛਣ ਗਏ ਸਨ ਤੇ ਉੱਥੇ ਪੰਥਕ ਵਿਚਾਰਾਂ ਕਰਦਿਆਂ ਏਨਾ ਸਮਾਂ ਲੱਗ ਗਿਆ। ਜਥੇਦਾਰ (ਤਲਵੰਡੀ) ਕੁਝ ਦਿਨ ਪਹਿਲਾਂ ਜਥੇਦਾਰ ਗੁਰਚਰਨ ਸਿੰਘ ਟੋਹੜਾ ਦੀ ਬਰਸੀ 'ਤੇ ਅਕਾਲੀ ਦਲ ਲੀਡਰਸ਼ਿਪ ਖਾਸ ਕਰ ਕੇ ਪਾਰਟੀ ਦੇ ਦੋ ਜਨਰਲ ਸਕੱਤਰਾਂ ਤੇ ਰਾਜ ਸਭਾ ਮੈਂਬਰਾਂ ਸੁਖਦੇਵ ਸਿੰਘ ਢੀਡਸਾ ਤੇ

## ਖੁਫੀਆ ਰਿਪੋਰਟਾਂ ਤੋਂ ਬਾਅਦ ਬਾਦਲਾਂ ਦੁਆਲੇ ਸਖ਼ਤ ਪਹਿਰਾ

**ਚੰਡੀਗੜ੍ਹ:** ਬੱਬਰ ਖਾਲਸਾ ਇੰਟਰਨੈਸ਼ਨਲ ਵੱਲੋਂ ਖਤਰੇ ਦੀ ਖੁਫੀਆ ਰਿਪੋਰਟਾਂ ਮਿਲਣ ਤੋਂ ਬਾਅਦ ਪੰਜਾਬ ਪੁਲਿਸ ਨੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਤੇ ਉਨ੍ਹਾਂ ਦੇ ਬੇਟੇ ਉਪ ਮੁੱਖ ਮੰਤਰੀ ਸੁਖਬੀਰ ਸਿੰਘ ਬਾਦਲ ਦੀ ਸੁਰੱਖਿਆ ਹੋਰ ਵਧਾ ਦਿੱਤੀ ਹੈ। ਬਾਦਲਾਂ ਦੇ ਘਰ ਦੁਆਲੇ ਵਾਧੂ ਪੁਲਿਸ ਕਰਮੀ ਤਾਇਨਾਤ ਕੀਤੇ ਜਾ ਰਹੇ ਹਨ ਜਦਕਿ ਸੰਗਤ ਦਰਸ਼ਨ ਤੇ ਸਿਆਸੀ ਰੈਲੀਆਂ 'ਚ ਸ਼ਿਰਕਤ ਸਮੇਂ ਇਨ੍ਹਾਂ ਵੀ.ਵੀ.ਵੀ. ਆਈ.ਪੀ.ਜ਼ ਲਈ ਬਹੁਪਰਤੀ ਸੁਰੱਖਿਆ ਪ੍ਰਣਾਲੀ ਅਮਲ ਵਿਚ ਲਿਆਂਦੀ ਜਾਵੇਗੀ। ਸਰਕਾਰੀ ਸੂਤਰਾਂ ਅਨੁਸਾਰ ਸਪੈਸ਼ਲ ਸਕਿਊਰਿਟੀ ਗਰੁੱਪ ਸਣੇ ਪੰਜਾਬ ਪੁਲਿਸ ਦੇ ਸੀਨੀਅਰ ਅਧਿਕਾਰੀ ਪਿੰਡ ਬਾਦਲ ਦਾ ਦੌਰਾ ਕਰਨਗੇ ਤੇ ਸੁਰੱਖਿਆ ਪ੍ਰਬੰਧਾਂ ਦਾ ਆਪ ਜਾਇਜ਼ਾ ਲੈਣਗੇ।



ਜ਼ਿਕਰਯੋਗ ਹੈ ਕਿ ਬੱਬਰ ਖਾਲਸਾ ਜਥੇਬੰਦੀ ਦੇ ਮੈਂਬਰ ਮਨੁੱਖੀ ਬੰਬ ਦਿਲਾਵਰ ਸਿੰਘ ਨੇ 1995 'ਚ ਮੁੱਖ ਮੰਤਰੀ ਬੇਅੰਤ ਸਿੰਘ ਨੂੰ ਵਿਧਾਨ ਸਭਾ ਦੇ ਬਾਹਰ ਬੰਬ ਨਾਲ ਉਡਾ ਦਿੱਤਾ ਸੀ। ਬੱਬਰ ਖਾਲਸਾ ਕੇਂਦਰੀ ਗ੍ਰਿਹ ਮੰਤਰਾਲੇ ਵੱਲੋਂ ਵਰਜਿਤ ਜਥੇਬੰਦੀਆਂ ਦੀ ਸੂਚੀ 'ਚ ਆਉਂਦੀ ਹੈ। ਏਜੰਸੀ ਨੇ ਆਪਣੀ ਰਿਪੋਰਟ ਸਾਰੇ ਸੂਬਿਆਂ ਦੇ ਮੁੱਖ ਸਕੱਤਰਾਂ ਨੂੰ ਭੇਜ ਦਿੱਤੀ ਹੈ ਤੇ ਇਸ ਰਿਪੋਰਟ 'ਚ ਏਜੰਸੀ ਨੇ ਚਿਤਾਵਨੀ ਦਿੱਤੀ ਹੈ ਕਿ ਬੱਬਰ ਖਾਲਸਾ ਨੇ ਪੰਜਾਬ ਦੇ ਮੁੱਖ ਮੰਤਰੀ ਤੇ ਉਪ ਮੁੱਖ 'ਤੇ ਹਮਲੇ ਲਈ ਵੱਖਰੀ ਜੁਗਤ ਬਣਾਈ ਹੈ। ਬੱਬਰ ਖਾਲਸਾ ਨੇ ਪੰਜਾਬੀ ਮੂਲ ਦੇ ਦੋ ਅਮਰੀਕੀ ਨਾਗਰਿਕ ਮੈਂਬਰਾਂ ਨੂੰ ਨੇਪਾਲ ਭੇਜਿਆ ਸੀ ਜਿਸ ਦੀ ਸਥਾਨਕ ਅਧਿਕਾਰੀਆਂ ਨੇ ਪੁਸ਼ਟੀ ਕਰ ਦਿੱਤੀ ਹੈ। ਇਨ੍ਹਾਂ ਵੱਲੋਂ ਜਨਤਕ ਰੈਲੀਆਂ ਦੌਰਾਨ ਮਾਈਕਰੋਫੋਨ ਤੇ ਸਪੀਕਰਾਂ ਰਾਹੀਂ ਬੰਬ ਨਾਲ ਹਮਲਾ ਕਰਨ ਦੀ ਯੋਜਨਾ ਹੈ। ਪਿਛਲੇ ਸਮੇਂ ਦੌਰਾਨ ਇਸ ਜਥੇਬੰਦੀ ਦੇ ਬਹੁਤ ਸਾਰੇ ਮੈਂਬਰ ਧਮਾਕਾਖੇਜ਼ ਸਮਗਰੀ ਸਮੇਤ ਗ੍ਰਿਫਤਾਰ ਕੀਤੇ ਗਏ ਹਨ। ਇਨ੍ਹਾਂ ਕੋਲੋਂ ਬਰਾਮਦ ਹੋਇਆ ਆਰ.ਡੀ.ਐਕਸ ਪਾਕਿਸਤਾਨ ਤੋਂ ਆਇਆ ਹੈ। ਏਜੰਸੀ ਨੇ ਸਾਰੇ ਰਾਜਾਂ ਦੇ ਪੁਲਿਸ ਮੁਖੀਆਂ ਨੂੰ ਰੈਲੀ ਦੌਰਾਨ ਵਰਤੇ ਜਾਂਦੇ ਸਾਮਾਨ ਦੀ ਚੰਗੀ ਤਰ੍ਹਾਂ ਜਾਂਚ ਕਰਨ ਲਈ ਕਿਹਾ ਹੈ।

ਸੂਤਰਾਂ ਅਨੁਸਾਰ ਸੰਗਤ ਦਰਸ਼ਨ ਸਮਾਗਮਾਂ ਦੌਰਾਨ ਜਦੋਂ ਕਦੇ ਦੋਵੇਂ ਬਾਦਲ ਪਿਓ-ਪੁੱਤਰ ਸ਼ਿਰਕਤ ਕਰਨਗੇ ਤਾਂ ਪੁਲਿਸ ਦੀ ਵਾਧੂ ਨਫਰੀ ਤਾਇਨਾਤ ਕੀਤੀ ਜਾਵੇਗੀ ਤੇ ਬਿਨਾਂ ਤਲਾਸ਼ੀ ਲਏ ਕਿਸੇ ਨੂੰ ਵੀ ਅੰਦਰ ਨਹੀਂ ਜਾਣ ਦਿੱਤਾ ਜਾਵੇਗਾ। ਪੁਲਿਸ ਅਨੁਸਾਰ ਉਨ੍ਹਾਂ ਨੂੰ ਡਰ ਹੈ ਕਿ ਕਿਤੇ ਅਤਿਵਾਦੀ ਵੱਖ-ਵੱਖ ਯੂਨੀਅਨਾਂ ਦੇ ਕਾਰਕੁਨਾਂ ਦੀ ਆੜ ਹੇਠ ਸੰਗਤ ਦਰਸ਼ਨ ਸਮਾਗਮਾਂ ਵਿਚ ਦਾਖਲ ਨਾ ਹੋ ਜਾਣ। ਬੇਰੁਜ਼ਗਾਰਾਂ ਤੇ ਅਧਿਆਪਕਾਂ ਸਣੇ ਵੱਖ-ਵੱਖ ਜਥੇਬੰਦੀਆਂ ਵੱਲੋਂ ਸੰਗਤ ਦਰਸ਼ਨ ਸਮਾਗਮਾਂ ਤੇ ਸੱਤਾਧਾਰੀ ਪਾਰਟੀ ਦੀਆਂ ਰੈਲੀਆਂ ਦੌਰਾਨ ਰੋਸ ਮੁਜ਼ਾਹਰੇ ਕੀਤੇ ਜਾਂਦੇ ਹਨ ਤੇ ਉਨ੍ਹਾਂ ਕਈ ਵਾਰ ਪਿੰਡ ਬਾਦਲ ਵੱਲ ਮਾਰਚ ਕਰਨ ਦੇ ਯਤਨ ਕੀਤੇ ਹਨ।

## ਫਰਜ਼ੀ ਵਿਆਹ ਕਰਵਾਉਣ ਵਾਲਾ ਭਾਰਤੀ ਵਿਚੋਲਾ ਗ੍ਰਿਫਤਾਰ

**ਨਿਊ ਯਾਰਕ:** ਭਾਰਤੀ ਮੂਲ ਦੇ ਅਮਰੀਕੀ ਜੋੜੇ ਅਤੇ ਉਨ੍ਹਾਂ ਦੀ 30 ਸਾਲਾ ਬੇਟੀ ਨੂੰ ਸ਼ਾਂਤਾ ਆਨਾ (ਕੈਲੀਫੋਰਨੀਆ) ਵਿਚ 20 ਤੋਂ ਵੱਧ ਵਿਦੇਸ਼ੀਆਂ ਲਈ ਫਰਜ਼ੀ ਵਿਆਹਾਂ ਦਾ ਬੰਦੋਬਸਤ ਕਰਨ ਦੇ ਦੋਸ਼ ਵਿਚ ਗ੍ਰਿਫਤਾਰ ਕੀਤਾ ਹੈ। ਇਨ੍ਹਾਂ ਵਿਦੇਸ਼ੀਆਂ 'ਚੋਂ ਬਹੁਤੇ ਭਾਰਤੀ ਨਾਗਰਿਕ ਸਨ ਜੋ ਅਮਰੀਕਾ ਵਸਣ ਦੇ ਚਾਹਵਾਨ ਸਨ।

ਅਜੀਤ ਭਾਰਗਵ, ਪਤਨੀ ਨਿਸ਼ਾ ਤੇ ਉਨ੍ਹਾਂ ਦੀ ਬੇਟੀ ਰੁਨਝੁਨ ਫਰਜ਼ੀ ਵਿਆਹ ਤੇ ਵਰਕ ਪਰਮਿਟ ਦੇ ਕੇਸਾਂ ਵਿਚ ਲੋਕਾਂ ਤੋਂ ਪੈਸਾ ਬਟੋਰਦੇ ਸਨ। ਉਨ੍ਹਾਂ

ਨੇ ਆਪਣੀ ਇਮੀਗਰੇਸ਼ਨ ਕੰਪਨੀ ਖੋਲ੍ਹੀ ਹੋਈ ਸੀ ਜੋ ਬੇਰੁਜ਼ਗਾਰ ਤੇ ਘੱਟ ਆਮਦਨ ਵਾਲੇ ਭਾਰਤੀਆਂ ਨੂੰ ਅਮਰੀਕਾ ਵਿਚ ਵਿਆਹ ਅਤੇ ਨੌਕਰੀ ਦਾ ਝਾਂਸਾ ਦੇ ਕੇ ਠੱਗੀ ਮਾਰਦੇ ਸਨ। ਇਨ੍ਹਾਂ ਦੋਸ਼ਾਂ ਅਧੀਨ ਭਾਰਗਵ ਪਰਿਵਾਰ ਨੂੰ 5 ਸਾਲ ਤੱਕ ਦੀ ਸਜ਼ਾ ਹੋ ਸਕਦੀ ਹੈ। ਫੈਡਰਲ ਅਧਿਕਾਰੀਆਂ ਅਨੁਸਾਰ ਭਾਰਗਵ ਵਰਕ ਵੀਜ਼ੇ ਲਈ 15000 ਤੇ ਫਰਜ਼ੀ ਵਿਆਹ ਲਈ 60,000 ਅਮਰੀਕੀ ਡਾਲਰ ਵਸੂਲਦਾ ਸੀ। ਇਨ੍ਹਾਂ ਤਿੰਨਾਂ ਖਿਲਾਫ ਅਮਰੀਕਾ ਦੀ ਇਕ ਜ਼ਿਲ੍ਹਾ ਅਦਾਲਤ 'ਚ ਕੇਸ ਦਰਜ ਕੀਤਾ ਗਿਆ ਹੈ।

# ਫੜੇ ਜਾਣ 'ਤੇ ਜਾਸੂਸਾਂ ਦੀ ਬਾਤ ਨਹੀਂ ਪੁੱਛਦੀ ਸਰਕਾਰ

## ਪਾਕਿਸਤਾਨ ਜੇਲ੍ਹ 'ਚੋਂ ਰਿਹਾਅ ਹੋ ਕੇ ਆਏ ਗੋਪਾਲ ਵੱਲੋਂ ਖੁਲਾਸਾ

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਭਾਰਤੀ ਸਰਕਾਰ ਦੂਜੇ ਮੁਲਕਾਂ 'ਚ ਭੇਜੇ ਜਾਸੂਸਾਂ ਦੇ ਫੜੇ ਜਾਣ 'ਤੇ ਉਨ੍ਹਾਂ ਦੀ ਬਾਤ ਨਹੀਂ ਪੁੱਛਦੀ ਤੇ ਉਨ੍ਹਾਂ ਨੂੰ ਆਪਣੀ ਸਾਰੀ ਜ਼ਿੰਦਗੀ ਬਗਾਨੇ ਦੇਸ਼ ਦੀਆਂ ਜੇਲ੍ਹ 'ਚ ਹੀ ਸੜਨਾ ਪੈਂਦਾ ਹੈ। ਇਹ ਜਾਸੂਸ ਆਪਣੀ ਜਾਣ 'ਤੇ ਖੇਡ ਕਿ ਹੋਰ ਦੇਸ਼ਾਂ 'ਚ ਸੂਝ ਲੈਣ ਜਾਂਦੇ ਹਨ ਪਰ ਸਰਕਾਰ ਦਾ ਇਨ੍ਹਾਂ ਨਾਲ ਵਾਸਤਾ ਉਸ ਸਮੇਂ ਤੱਕ ਹੀ ਹੁੰਦਾ ਹੈ ਜਿਨ੍ਹਾਂ ਚਿਰ ਉਹ ਫੜੇ ਨਹੀਂ ਜਾਂਦੇ। ਇਸ ਤਰ੍ਹਾਂ ਹੀ ਚੀ ਦਾਸਤਾਨ ਪਾਕਿਸਤਾਨ 'ਚ 27 ਸਾਲ ਕੈਦ ਕੱਟਣ ਤੋਂ ਪਿਛੋਂ ਸੱਤ ਅਪਰੈਲ ਨੂੰ ਵਤਨ ਪਰਤੇ ਭਾਰਤੀ ਨਾਗਰਿਕ ਗੋਪਾਲ ਦਾਸ ਦੀ ਹੈ।

ਗੋਪਾਲ ਦਾਸ ਨੇ ਭਾਰਤ ਸਰਕਾਰ ਨਾਲ ਗਿਲਾ ਪ੍ਰਗਟਾਉਂਦੇ ਹੋਏ ਦੱਸਿਆ ਹੈ ਕਿ ਉਹ ਪਾਕਿਸਤਾਨ 'ਚ ਜਾਸੂਸੀ ਕਰਦਾ ਫੜਿਆ ਗਿਆ ਸੀ। ਉਸ ਨੂੰ ਇਸ ਗੱਲ ਦਾ ਕੋਈ ਗਮ ਨਹੀਂ ਸਗੋਂ ਦੁੱਖ ਇਸ ਗੱਲ ਦਾ ਹੈ ਕਿ ਜਾਸੂਸੀ ਲਈ ਭੇਜਣ ਪਿਛੋਂ ਕਿਸੇ ਨੇ ਵੀ ਉਸ ਦੀ ਵਾਤ ਨਹੀਂ ਪੁੱਛੀ। ਗੋਪਾਲ ਨੇ ਦੱਸਿਆ ਕਿ ਪਾਕਿਸਤਾਨ ਦੀ ਕੋਟ ਲਖਪਤ ਜੇਲ੍ਹ ਵਿਚ 23 ਭਾਰਤੀ ਕੈਦੀ ਪਾਗਲ ਹੋ ਚੁੱਕੇ ਹਨ ਜਿਹੜੇ ਆਪਣੇ ਪਤੇ-ਟਿਕਾਣੇ ਬਾਰੇ ਵੀ ਨਹੀਂ ਦੱਸ ਸਕਦੇ। ਅਜਿਹੇ ਕੈਦੀਆਂ ਨੂੰ ਭਾਰਤ ਸਰਕਾਰ ਭਾਰਤੀ ਹੋਣ ਤੋਂ ਨਾਂਹ ਕਰ ਚੁੱਕੀ ਹੈ। ਕੋਟ ਲਖਪਤ ਜੇਲ੍ਹ ਵਿਚ ਬੰਦ ਭਾਰਤੀ ਕੈਦੀ ਸੁਰਜੀਤ ਸਿੰਘ ਦੀ ਸਜ਼ਾ ਛੇ ਮਹੀਨੇ ਪਹਿਲਾਂ ਖਤਮ ਹੋ ਚੁੱਕੀ ਹੈ ਜੋ ਰਿਹਾਈ ਦੀ ਉਡੀਕ ਕਰ ਰਿਹਾ ਹੈ। ਉਸ ਨੇ ਦੱਸਿਆ ਕਿ ਜੇਲ੍ਹਾਂ ਵਿਚ ਬੰਦ ਭਾਰਤੀ ਕੈਦੀਆਂ ਨੂੰ ਧਰਮ ਪਰਿਵਰਤਨ ਕਰਕੇ ਮੁਸਲਮਾਨ ਬਣਨ ਲਈ ਜ਼ੋਰ ਪਾਇਆ ਜਾਂਦਾ ਹੈ। ਉਸ ਨੇ ਦੱਸਿਆ ਕਿ ਪਾਕਿ ਜੇਲ੍ਹਾਂ ਵਿਚ ਬੰਦ ਭਾਰਤੀ ਕੈਦੀਆਂ ਨੂੰ ਰਿਹਾਅ ਕਰਵਾਉਣ ਦੀ ਜ਼ਿੰਮੇਵਾਰੀ ਭਾਰਤ ਸਰਕਾਰ ਦੀ ਹੈ ਪਰ ਸਰਕਾਰ ਨੂੰ ਉਨ੍ਹਾਂ ਦੀ ਕੋਈ ਪ੍ਰਵਾਹ ਨਹੀਂ।



ਪਾਕਿਸਤਾਨੀ ਜੇਲ੍ਹ 'ਚੋਂ ਰਿਹਾਅ ਕੀਤਾ ਭਾਰਤੀ ਜਾਸੂਸ ਗੋਪਾਲ

ਉਸ ਨੇ ਭਾਰਤ ਸਰਕਾਰ ਤੋਂ ਮੰਗ ਕੀਤੀ ਕਿ ਜਿਹੜੇ ਭਾਰਤੀ ਜਾਸੂਸੀ ਐਕਟ ਅਧੀਨ ਪਾਕਿਸਤਾਨ ਦੀਆਂ ਜੇਲ੍ਹਾਂ ਵਿਚ ਬੰਦ ਹਨ ਉਨ੍ਹਾਂ ਦੀ ਰਿਹਾਈ ਲਈ ਯਤਨ ਕੀਤੇ ਜਾਣ।

ਗੋਪਾਲ ਦਾਸ ਜ਼ਿਲ੍ਹਾ ਗੁਰਦਾਸਪੁਰ ਦੇ ਪਿੰਡ ਭੈਣੀ ਮੀਆਂ ਖਾਂ ਦਾ ਵਸਨੀਕ ਹੈ ਜੋ 1984 ਵਿਚ ਭਾਰਤ-ਪਾਕਿ ਸਰਹੱਦ ਪਾਰ ਕਰਕੇ ਪਾਕਿਸਤਾਨ ਗਿਆ ਸੀ ਪਰ ਫੜੇ ਜਾਣ 'ਤੇ ਉਸ ਨੂੰ ਜਾਸੂਸੀ ਦੇ ਕੇਸ 'ਚ ਪਾਕਿਸਤਾਨ ਅਦਾਲਤ ਵੱਲੋਂ 25 ਸਾਲ ਦੀ ਕੈਦ ਸੁਣਾਈ ਗਈ ਸੀ। ਗੋਪਾਲ ਦਾਸ ਦੇ ਫੜੇ ਜਾਣ ਪਿਛੋਂ ਉਸ ਨੂੰ ਮੁਲਤਾਨ ਜੇਲ੍ਹ 'ਚ ਬੰਦ ਰੱਖਿਆ ਗਿਆ। ਜ਼ਿਕਰਯੋਗ ਹੈ ਕਿ ਪਾਕਿਸਤਾਨ ਦੇ ਰਾਸ਼ਟਰਪਤੀ ਆਸਿਫ ਅਲੀ ਜ਼ਰਦਾਰੀ ਨੇ ਮਾਰਚ ਦੇ ਆਖਰੀ ਹਫਤੇ ਗੋਪਾਲ ਦਾਸ ਦੀ ਰਿਹਾਈ ਦੇ ਆਦੇਸ਼ ਦਿੱਤੇ ਸਨ। ਗੋਪਾਲ ਦੇ ਪਰਿਵਾਰਕ ਮੈਂਬਰਾਂ ਅਨੁਸਾਰ 1984 ਵਿਚ ਗੋਪਾਲ ਦੀ ਉਮਰ 22 ਸਾਲਾਂ ਦੀ ਸੀ ਜਦੋਂ ਉਹ ਪਾਕਿਸਤਾਨ ਗਿਆ ਸੀ। 1985 ਵਿਚ ਗੋਪਾਲ ਨੇ ਚਿੱਠੀ ਰਾਹੀਂ ਉਨ੍ਹਾਂ ਨੂੰ ਦੱਸਿਆ ਕਿ ਉਹ ਮੁਲਤਾਨ ਦੀ ਜੇਲ੍ਹ ਵਿਚ ਕੈਦ ਹੈ ਤੇ ਅਦਾਲਤ ਵੱਲੋਂ ਉਸ ਨੂੰ 25 ਸਾਲਾਂ ਦੀ ਸਜ਼ਾ ਸੁਣਾਈ ਹੈ।

ਉਨ੍ਹਾਂ ਅਨੁਸਾਰ ਗੋਪਾਲ ਨੇ ਉਨ੍ਹਾਂ ਨੂੰ ਚਿੱਠੀ ਲਿਖੀ ਸੀ ਜਿਸਦੇ ਆਧਾਰ 'ਤੇ ਉਸ ਦੀ ਰਿਹਾਈ ਲਈ 2008 ਵਿਚ ਸੁਪਰੀਮ ਕੋਰਟ 'ਚ ਕੇਸ ਦਾਇਰ ਕੀਤਾ ਜਿਸ 'ਤੇ ਸੁਪਰੀਮ ਕੋਰਟ ਦੇ ਦੋ ਜੱਜਾਂ ਦੇ ਬੈਂਚ ਨੇ ਪਾਕਿਸਤਾਨ ਸਰਕਾਰ ਨੂੰ ਗੋਪਾਲ ਦੀ ਬਾਕੀ ਰਹਿੰਦੀ ਸਜ਼ਾ ਮੁਆਫ ਕਰ ਕੇ ਉਸ ਨੂੰ ਰਿਹਾਅ ਕਰਨ ਲਈ ਪੱਤਰ ਲਿਖਿਆ ਸੀ ਜਿਸਦੇ ਆਧਾਰ 'ਤੇ ਪਾਕਿਸਤਾਨ ਦੇ ਰਾਸ਼ਟਰਪਤੀ ਆਸਿਫ ਅਲੀ ਜ਼ਰਦਾਰੀ ਨੇ ਉਸ ਦੀ ਸਜ਼ਾ ਮੁਆਫ ਕੀਤੀ ਸੀ। ਗੋਪਾਲ ਦਾਸ ਦੀ ਵੱਡੀ ਭੈਣ ਕ੍ਰਿਸ਼ਨਾ ਨੇ ਦੱਸਿਆ ਕਿ ਵੀਰ ਨੂੰ ਉਡੀਕਦਿਆਂ ਉਸ ਸਾਰੀ ਉਮਰ ਲੰਘਾ ਦਿੱਤੀ ਹੈ ਪਰ ਵਿਆਹ ਨਹੀਂ ਕਰਵਾਇਆ। ਉਸ ਨੇ ਕਿਹਾ ਕਿ ਗੋਪਾਲ ਉਦੋਂ 10ਵੀਂ ਜਮਾਤ ਵਿਚ ਪੜ੍ਹਦਾ ਸੀ ਜਦੋਂ ਮਾਂ ਮਰ ਗਈ ਸੀ। ਉਹ 27 ਸਾਲਾਂ ਤੋਂ ਹਰ ਸਾਲ ਰੱਖਤੀ ਦੇ ਦਿਨ ਗੋਪਾਲ ਦੀ ਫੋਟੋ ਨੂੰ ਰੱਖਤੀ ਬੰਨ੍ਹ ਕੇ ਮੱਥੇ ਟਿੱਕਾ ਲਾਉਂਦੀ ਸੀ ਤੇ ਵੀਰ ਦੇ ਆਉਣ ਦੀ ਉਡੀਕ ਕਰਦੀ ਸੀ।

# ਠੱਗ ਡਾਕਟਰ ਲਾੜੇ ਤੋਂ ਸਾਵਧਾਨ

**ਬੇਕਰਜ਼ਫੀਲਡ (ਮਾਨ ਮਨਦੀਪ):** ਜੇ ਤੁਹਾਡਾ ਆਪਣਾ ਜਾਂ ਤੁਹਾਡੀ ਆਪਣੀ ਕਿਸੇ ਧੀ-ਭੈਣ ਦਾ 'ਮੈਟਰਮੋਨੀਅਲ ਸ਼ਾਦੀ ਡਾਟ ਕਾਮ', 'ਜੀਵਨ ਸਾਥੀ ਡਾਟ ਕਾਮ' ਜਾਂ 'ਪੰਜਾਬੀ ਮੈਟਰੀਮੋਨੀ' ਉਤੇ ਹੈ ਅਤੇ ਕੋਈ ਡਾਕਟਰ ਬਣ ਕੇ ਤੁਹਾਡੇ ਨਾਲ ਸੰਪਰਕ ਕਰਦਾ ਹੈ ਤਾਂ ਸਾਵਧਾਨ! ਇਹ ਕੋਈ ਜਾਅਲਸਾਜ਼ ਹੋ ਸਕਦਾ ਹੈ। ਇਨ੍ਹਾਂ ਦਿਨੀਂ ਇਕ ਚਾਲਬਾਜ਼ ਡਾਕਟਰ ਜਿਸ ਦਾ ਲਾਈਸੈਂਸ ਇੰਗਲੈਂਡ ਦੇ ਮੈਡੀਕਲ ਬੋਰਡ ਵਲੋਂ ਕਾਫੀ ਸਮਾਂ ਪਹਿਲਾਂ ਰੱਦ ਕਰ ਦਿਤਾ ਗਿਆ ਸੀ, ਕਿਸੇ ਸ਼ਿਕਾਰ ਦੀ ਭਾਲ ਵਿਚ ਹੈ।

ਇਹ ਸ਼ਾਇਦ ਡਾਕਟਰ 10 ਸਾਲ ਦੇ ਵਿਜ਼ਿਟਰ ਵੀਜ਼ੇ 'ਤੇ ਪਿਛਲੇ ਸਾਲ ਜੁਲਾਈ ਮਹੀਨੇ ਅਮਰੀਕਾ ਆ ਗਿਆ ਅਤੇ ਵਿਆਹ-ਸ਼ਾਦੀ ਵਾਲੀਆਂ ਵੈਬਸਾਈਟਾਂ ਉਪਰ ਆਪਣੀ ਪਰੋਫਾਈਲ ਪਾ ਕੇ ਵਖ ਵਖ ਕੁੜੀਆਂ ਨਾਲ ਵਿਆਹ ਦੇ ਬਹਾਨੇ ਸੰਪਰਕ ਬਣਾਉਣੇ ਸ਼ੁਰੂ ਕਰ ਦਿਤੇ। ਇਨ੍ਹਾਂ ਕੁੜੀਆਂ ਵਿਚੋਂ ਬਹੁਤੀਆਂ ਡਾਕਟਰ ਸਨ।

ਪੰਜਾਬ ਦੇ ਜਿਲਾ ਹੁਸ਼ਿਆਰਪੁਰ ਦੇ ਪਿੰਡ ਜਹਾਨਖੇਲਾਂ ਦੇ ਵਾਸੀ 6 ਫੁਟ ਲੰਮੇ 32 ਸਾਲਾ ਤੇਜੇਸ਼ਵਰ ਸਿੰਘ ਨਾਂ ਦੇ ਇਸ ਕਥਿਤ ਡਾਕਟਰ ਨੇ ਇਕੋ ਸਮੇਂ ਕੈਲੀਫੋਰਨੀਆ ਦੀਆਂ ਦੋ ਕੁੜੀਆਂ ਨਾਲ ਵਿਆਹ ਦੀ ਤਜਵੀਜ਼ ਰੱਖ ਦਿੱਤੀ। ਇਨ੍ਹਾਂ ਕੁੜੀਆਂ ਵਿਚੋਂ ਇਕ ਬੇਬੇਰੀਏ ਵਿਚ ਰਹਿੰਦੀ ਹੈ ਅਤੇ ਉਸ ਨਾਲ ਵਿਆਹ 9 ਅਪਰੈਲ ਨੂੰ ਹੋਣਾ ਸੀ ਅਤੇ ਦੂਜੀ ਫਰਿਜ਼ਨੋ ਰਹਿੰਦੀ ਹੈ। ਇਸ ਡਾਕਟਰ ਦੀ ਪਿੰਡ ਜਹਾਨਖੇਲਾਂ ਰਹਿੰਦੀ ਮਾਤਾ ਨਰਜੀਤ ਕੌਰ ਨੇ ਬੇਬੇਰੀਏ ਰਹਿੰਦੀ ਕੁੜੀ ਵਾਲਿਆਂ ਤੋਂ ਸ਼ਰਨਾਂ ਦੀਆਂ ਰਸਮਾਂ ਪੂਰੀਆਂ ਕਰਨ ਦੇ ਬਹਾਨੇ 5 ਲੱਖ ਰੁਪਏ ਵੀ ਇੰਡੀਆ ਮੰਗਵਾ ਲਏ। ਠੀਕ ਉਸੇ ਸਮੇਂ ਫਰਿਜ਼ਨੋ ਰਹਿੰਦੀ ਲੜਕੀ ਤੋਂ ਵੀ 20 ਹਜ਼ਾਰ ਡਾਲਰ ਮੰਗ ਲਏ ਪਰ ਇਸ ਜਾਅਲਸਾਜ਼ੀ ਦਾ ਭਾਂਡਾ ਉਦੋਂ ਭੱਜ ਗਿਆ ਜਦੋਂ ਬੇਬੇਰੀਏ ਵਿਚ ਰਹਿੰਦੀ ਲੜਕੀ (ਜਿਸ ਦਾ ਵਿਆਹ 9 ਅਪਰੈਲ ਨੂੰ ਹੋਣਾ ਨਿਸ਼ਚਿਤ ਸੀ) ਦੀ ਇਕ ਸਹੇਲੀ ਫਰਿਜ਼ਨੋ ਰਹਿੰਦੀ ਲੜਕੀ ਦੇ ਘਰ ਚਲੀ ਗਈ ਕਿਉਂਕਿ ਉਹ ਉਨ੍ਹਾਂ ਦੋਹਾਂ ਦੀ ਸਾਂਝੀ ਸਹੇਲੀ ਸੀ। ਅਚਾਨਕ ਕੰਪਿਊਟਰ ਉਪਰ ਡਾਕਟਰ ਦੀ ਤਸਵੀਰ ਦੇਖ ਕੇ ਇਸ ਸਾਂਝੀ ਸਹੇਲੀ ਨੇ ਪੁੱਛ

ਲਿਆ ਕਿ ਇਹ ਕੌਣ ਹੈ? ਤਾਂ ਫਰਿਜ਼ਨੋ ਵਾਲੀ ਲੜਕੀ ਨੇ ਦੱਸਿਆ ਕਿ ਉਸ ਦਾ ਇਸ ਨਾਲ ਵਿਆਹ ਹੋਣ ਵਾਲਾ ਹੈ। ਇਹ ਸੁਣ ਕੇ ਸਾਂਝੀ ਸਹੇਲੀ ਦੇ ਪੈਰਾਂ ਹੇਠੋਂ ਸਿੱਟੀ ਨਿਕਲ ਗਈ। ਇਹ ਗੱਲ ਸਪਸ਼ਟ ਹੋਣ 'ਤੇ ਉਸ ਨੇ ਫਰਿਜ਼ਨੋ ਵਾਲੀ ਲੜਕੀ ਨੂੰ ਸਾਰੀ ਕਹਾਣੀ ਤੋਂ ਜਾਣੂ ਕਰਵਾ ਦਿੱਤਾ ਅਤੇ ਨਾਲ ਹੀ ਬੇਬੇਰੀਏ ਵਾਲੀ ਲੜਕੀ ਨੂੰ ਵੀ ਫੋਨ ਕਰ ਦਿਤਾ। ਇਹ ਪਤਾ ਲੱਗਣ 'ਤੇ ਬੇਬੇਰੀਏ ਵਾਲੀ ਲੜਕੀ ਅਤੇ ਉਸ ਦੇ ਮਾਪੇ ਵੀ ਸਕੜੇ ਵਿਚ ਆ ਗਏ ਕਿਉਂਕਿ ਉਹ ਹਾਲ ਵੀ ਬੁੱਕ ਕਰ ਚੁਕੇ ਸਨ ਅਤੇ ਵਿਆਹ ਦੇ ਸੱਦਾ ਪੱਤਰ ਵੀ ਭੇਜ ਚੁਕੇ ਸਨ। ਵਿਆਹ ਤੁਰਤ ਰੱਦ ਕਰ ਦਿਤਾ ਗਿਆ।

ਬੇਬੇਰੀਏ ਵਾਲੀ ਲੜਕੀ ਦੇ ਨੇੜਲੇ ਸੂਤਰਾਂ ਤੋਂ ਪਤਾ ਲੱਗਾ ਕਿ ਇਸ ਠੱਗ ਡਾਕਟਰ ਲਾੜੇ ਨੇ ਉਸ ਪਾਸੋਂ 20 ਹਜ਼ਾਰ ਡਾਲਰ ਕੈਸ਼ ਅਤੇ ਔਡੀ ਕਾਰ ਦੀ ਮੰਗ ਵੀ ਕੀਤੀ ਸੀ। ਇੰਨਾ ਹੀ ਨਹੀਂ ਇਸ ਲੜਕੀ ਦੇ ਕਰੈਡਿਟ ਕਾਰਡ ਉਪਰ ਚੈੱਕ ਕਾਰ ਵੀ ਲਈ ਅਤੇ ਠੱਗੀ ਦਾ ਪਤਾ ਲੱਗਣ ਤੱਕ ਕਾਰ ਚੈੱਕ ਕਰਨ ਦਾ ਬਿਲ 2000 ਡਾਲਰ ਬਣ ਚੁਕਾ ਸੀ।

ਜਦੋਂ ਇਸ ਪੱਤਰਕਾਰ ਨੇ ਇਸ ਡਾਕਟਰ ਲਾੜੇ ਦੀ ਮਾਂ ਨਰਜੀਤ ਕੌਰ ਨਾਲ ਉਸ ਦੇ ਫੋਨ (ਨੰਬਰ 98729-95970) ਉਤੇ ਸੰਪਰਕ ਕੀਤਾ ਤਾਂ ਪਹਿਲਾਂ ਤਾਂ ਉਸ ਨੇ ਟਾਲਮਟੋਲ ਕੀਤੀ ਪਰ ਜਦੋਂ ਦੱਸਿਆ ਕਿ ਉਸ ਵਲੋਂ ਮੰਗਾਏ ਪੰਜ ਲੱਖ ਰੁਪਏ ਦੀ ਰਸੀਦ ਸਾਡੇ ਕੋਲ ਮੌਜੂਦ ਹੈ ਤਾਂ ਜਵਾਬ ਸੀ ਇਹ ਸਾਡਾ ਪਰਿਵਾਰਕ ਮਾਮਲਾ ਹੈ। ਜਦੋਂ ਉਸ ਤੋਂ ਫਰਿਜ਼ਨੋ ਵਾਲੀ ਕੁੜੀ ਤੋਂ 20 ਹਜ਼ਾਰ ਡਾਲਰ ਮੰਗੇ ਜਾਣ ਬਾਰੇ ਪੁੱਛਿਆ ਗਿਆ ਤਾਂ ਪਹਿਲਾਂ ਤਾਂ ਉਸ ਟਾਲ ਮਟੋਲ ਕਰਨ ਦੀ ਕੋਸ਼ਿਸ਼ ਕੀਤੀ ਪਰ ਜਦੋਂ ਉਸ ਨੂੰ ਮੀਡੀਏ ਵਿਚ ਉਸ ਦੇ ਅਤੇ ਉਸ ਦੇ 'ਸਰਵਣ ਪੁੱਤ' ਦੇ ਕਾਰੇ ਨਸ਼ਰ ਕਰਨ ਦੀ ਗੱਲ ਕਹੀ ਗਈ ਤਾਂ ਉਹ ਮਿੰਨਤਾਂ ਤਰਲਿਆਂ ਉਪਰ ਆ ਗਈ।

ਉਪਰ ਜਦੋਂ ਡਾਕਟਰ ਦੇ ਫੋਨ ਨੰਬਰ 559-283-4891 ਉਪਰ ਸੰਪਰਕ ਕੀਤਾ ਗਿਆ ਤਾਂ ਲਗਾਤਾਰ ਬੰਦ ਆ ਰਿਹਾ ਸੀ। ਬੇਬੇਰੀਏ ਵਾਲੀ ਲੜਕੀ ਵਲੋਂ ਇਸ ਡਾਕਟਰ ਵਿਰੁਧ ਚੈੱਕ ਕਾਰ ਸਬੰਧੀ ਰਿਪੋਰਟ ਪੁਲਿਸ ਪਾਸ ਦਰਜ ਕਰਵਾ ਦਿੱਤੀ ਗਈ ਹੈ।

## ਡਾ. ਵਜ਼ੀਰ ਸਿੰਘ ਵੱਲੋਂ ਨਿੱਜੀ ਲਾਇਬ੍ਰੇਰੀ ਵਿਭਾਗ ਨੂੰ ਭੇਟ

**ਪਟਿਆਲਾ:** ਡਾ. ਵਜ਼ੀਰ ਸਿੰਘ ਨੇ ਧਰਮ ਅਧਿਐਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ ਨੂੰ ਭੇਟ ਸੌਂ ਕੀਤਾ ਤਾਂ ਦਾਨ ਕਰ ਦਿੱਤੀਆਂ ਹਨ ਜਿੰਨ੍ਹਾਂ ਦੀ ਅਜੋਕੀ



ਡਾ. ਵਜ਼ੀਰ ਸਿੰਘ

ਕੀਮਤ ਪੰਜਾਹ ਹਜ਼ਾਰ ਰੁਪਏ ਬਣਦੀ ਹੈ। ਇਹ ਜਾਣਕਾਰੀ ਦਿੰਦਿਆਂ ਵਿਭਾਗ ਦੇ ਮੁਖੀ ਡਾ. ਹਰਪਾਲ ਸਿੰਘ ਪੰਨ ਨੇ ਦੱਸਿਆ ਕਿ ਡਾ. ਵਜ਼ੀਰ ਸਿੰਘ ਪਹਿਲੋਂ ਫਿਲਾਸਫੀ ਵਿਭਾਗ ਵਿਚ ਪੜ੍ਹਾਉਂਦੇ ਰਹੇ, ਫਿਰ ਯੂਨੀਵਰਸਿਟੀ ਨੇ ਉਨ੍ਹਾਂ ਨੂੰ ਧਰਮ ਅਧਿਐਨ ਵਿਭਾਗ ਦਾ ਮੁਖੀ ਥਾਪ ਦਿੱਤਾ। ਉਹ ਸਿੰਡੀਕੇਟ ਦੇ ਮੈਂਬਰ, ਫੈਕਲਟੀ ਦੇ ਡੀਨ ਆਦਿਕ ਅਨੇਕ ਰੁਤਬਿਆਂ ਉਪਰ ਕਾਰਜਸ਼ੀਲ ਰਹੇ।

ਕਰੀਬ 85 ਸਾਲ ਦੇ ਡਾ. ਵਜ਼ੀਰ ਸਿੰਘ ਵਧੀਆ ਲੇਖਕ, ਫਿਲਾਸਫਰ ਅਤੇ ਅਧਿਆਪਕ ਹਨ ਅਤੇ ਹੁਣ ਦਿੱਲੀ ਵਸਦੇ ਹਨ। ਉਨ੍ਹਾਂ ਦੇ ਪੜ੍ਹਾਏ ਹੋਏ ਵਿਦਿਆਰਥੀ ਡਾ. ਦਰਸ਼ਨ ਸਿੰਘ, ਡਾ. ਹਰਪਾਲ ਸਿੰਘ ਪੰਨ ਅਤੇ ਡਾ. ਰਾਜਿੰਦਰ ਕੌਰ ਰੋਹੀ ਇਸ ਵਿਭਾਗ ਦੇ ਮੁਖੀ ਤੱਕ ਦੀ ਪੁਜ਼ੀਸ਼ਨ ਉਤੇ ਪੁੱਜੇ। ਉਨ੍ਹਾਂ ਨੇ ਅੰਗਰੇਜ਼ੀ ਦਾ ਜਰਨਲ ਆਫ ਰਿਲੀਜੀਅਸ ਸਟੱਡੀਜ਼ ਵੀ ਕਾਮਯਾਬੀ ਨਾਲ ਚਲਾਇਆ।

## Matrimonials

ਕੰਨਿਆ ਦੀ ਲੋੜ

Wanted US citizen girl for Kamboj Sikh boy, 25, 5'5", Bachelor in Architecture, raised in America went to school, college in New York, living with parents in New York and works with family business. Cast no bar. Call: 516.439.1208 or 347.920.9011

Seeking Jatt Sikh alliance for 27/5'-6" B.E, M.S girl. Placed with Bank of America, Contact: 704-930-1734, ppsd32@gmail.com.

Indian Attorney in 60s, 5'-6", slim looking for a sincere, educated, God fearing, companion. Caste no bar. Serious inquiries only. Contact: Ph:323-573-9315, Email: singhb1@yahoo.com

ਵਰ ਦੀ ਲੋੜ

ਖੂਬਸੂਰਤ ਕੰਬੋਜ ਸਿੱਖ ਉਮਰ 24 ਸਾਲ ਕੱਚ 5'6" ਸਟੂਡੈਂਟ ਵੀਜ਼ੇ 'ਤੇ, ਕੈਨੇਡਾ ਰਹਿੰਦੀ ਰਜਿਸਟਰਡ ਪ੍ਰੈਕਟੀਕਲ ਨਰਸ ਅਮ੍ਰਿਤਧਾਰੀ ਲੜਕੀ ਲਈ ਗੁਰਸਿੱਖ ਵਰ ਚਾਹੀਦਾ ਹੈ। ਫੋਨ: 780-200-8082, 91-98146-47417

Sikh match for Parjapat Sikh female, 30, 5'-6", working with US University on H1 visa, PhD (Molecular Biology) from US. Caste no bar, US/Canada preferred. Contact at 978-799-8948 (US), 91-98784-59056 (India), or piscoan100@yahoo.com

To Advertise with us

Call: 847-359-0746, Fax: 847-705-9388

## ਮਰਦਾਨਾ ਕਮਜ਼ੋਰੀ ਦਾ ਹੱਲ ਆਯੁਰਵੈਦ ਦੇ ਸੰਗ

ਮਰਦਾਨਾ ਤਾਕਤ ਲਈ ਸਿਹਤ ਰੀਯੋਗ ਕੋਰਸ ਅਤੇ ਸ਼ਹਿਨਸ਼ਾਹੀ ਤਿੱਲਾ (ਸੁਪਰ ਪਾਵਰ)

ਇਕ ਹਫ਼ਤਾ ਦਵਾਈ ਖਾਣ ਤੋਂ ਬਾਅਦ ਤੁਸੀਂ ਗ੍ਰਹਿਸਥ ਜੀਵਨ ਦਾ ਭਰਪੂਰ ਅਨੰਦ ਉਠਾ ਸਕਦੇ ਹੋ। ਕਮਜ਼ੋਰੀ ਕਿਸੇ ਵੀ ਤਰ੍ਹਾਂ ਦੀ ਹੋਵੇ-ਗਲਤ ਕੰਮਾਂ ਦੇ ਕਾਰਨ, ਨਸ਼ੇ ਦੇ ਕਾਰਨ, ਸ਼ੂਗਰ ਦੇ ਕਾਰਨ ਜਾਂ ਵਧਦੀ ਉਮਰ ਦੇ ਕਾਰਨ।

ਰਿਹਰੇ ਦੀ ਸੁੰਦਰਤਾ	ਮੋਟਾਪਾ ਘਟਾਓ	ਸਿਹਤ ਬਣਾਓ
ਵਾਲਾਂ ਦਾ ਬੜ੍ਹਨਾ	ਸੂਗਰ ਕੰਟਰੋਲ	ਇਸਤਰੀ ਰੋਗ

ਪੰਜਾਬ ਦੀ ਸਭ ਤੋਂ ਮਸ਼ਹੂਰ ਫਾਰਮੇਸੀ ਜਿੱਥੇ ਮਰਦਾਂ ਅਤੇ ਔਰਤਾਂ ਦਾ ਪਿਛਲੇ 50 ਸਾਲਾਂ ਤੋਂ ਤਸੱਲੀਬਖ਼ਸ਼ ਇਲਾਜ ਕੀਤਾ ਜਾਂਦਾ ਹੈ।

ਨਸਾਂ ਦੀ ਕਮਜ਼ੋਰੀ ਦੂਰ ਕਰਨ ਲਈ ਖਾਸ ਤੌਰ 'ਤੇ ਸ਼ਹਿਨਸ਼ਾਹੀ (ਸੁਪਰ ਪਾਵਰ) ਤੇਲ ਤਿਆਰ ਕੀਤਾ ਗਿਆ ਹੈ ਜਿਸ ਦੀ ਵਰਤੋਂ ਨਾਲ ਮਰਦਾਨਾ ਕਮਜ਼ੋਰੀ ਠੀਕ ਹੋ ਜਾਂਦੀ ਹੈ।

ਬੁਢਾਪੇ ਵਿਚ ਜਵਾਨੀ ਵਰਗੀ ਤਾਕਤ ਦੁਬਾਰਾ ਹਾਸਿਲ ਕਰੋ।

ਪੂਰਾ ਕੋਰਸ ਕਰਨ ਤੋਂ ਬਾਅਦ ਦੁਬਾਰਾ ਦਵਾਈ ਖਾਣ ਦੀ ਲੋੜ ਨਹੀਂ ਪੈਂਦੀ।



ਡਾ. ਨੰਦ ਕਿਸ਼ੋਰ ਓਬਰਾਏ ਆਯੁਰਵੈਦਿਕ ਰਤਨ ਰਜਿ. ਨੰ. 59/AY/PB.

ਅੱਜਕਲ੍ਹ ਦੇ ਨੌਜਵਾਨ ਭੈੜੀਆਂ ਆਦਤਾਂ ਵਿਚ ਫਸ ਕੇ ਬੁਰੀ ਤਰ੍ਹਾਂ ਦੇ ਖਤਰਨਾਕ ਅਤੇ ਗੁਪਤ ਰੋਗਾਂ ਦਾ ਸ਼ਿਕਾਰ ਹੋ ਜਾਂਦੇ ਹਨ। ਔਰਤ ਦੇ ਕਾਬਿਲ ਨਾ ਰਹਿਣਾ, ਹਰ ਤਰ੍ਹਾਂ ਦੀ ਕਮਜ਼ੋਰੀ, ਮਸਾਨੇ ਦੀ ਗਰਮੀ, ਪਿਸ਼ਾਬ ਦਾ ਜ਼ਿਆਦਾ ਆਉਣਾ, ਖੂਨ ਨਾ ਬਣਨਾ, ਖਾਂਦਿਆਂ ਪੀਂਦਿਆਂ ਸੁੱਕਦੇ ਜਾਣਾ ਆਦਿ ਤਮਾਮ ਤਕਲੀਫਾਂ ਤੋਂ ਹਮੇਸ਼ਾ ਲਈ ਛੁਟਕਾਰਾ ਪਾਉਣ ਲਈ ਸਾਡੀ 50 ਸਾਲਾਂ ਤੋਂ ਅਜਮਾਈ ਹੋਈ ਦਵਾਈ ਅਤੇ ਸੁਪਰ ਪਾਵਰ ਤੇਲ ਦੇ ਕੋਰਸ ਦੀ ਵਰਤੋਂ ਕਰੋ। ਇਸ ਦੇ ਕੁਝ ਦਿਨ ਵਰਤਣ ਨਾਲ ਸੁਪਨਦੋਸ਼ ਬੰਦ ਹੋ ਜਾਂਦਾ ਹੈ। ਮਰਦਾਨਾ ਕਮਜ਼ੋਰੀ ਦੂਰ ਹੋ ਜਾਂਦੀ ਹੈ। ਇਸ ਦਵਾਈ ਦੀ ਵਰਤੋਂ ਨਾਲ ਗਏ ਗੁਜ਼ਰੇ ਨੌਜਵਾਨਾਂ ਨੂੰ ਫਿਰ ਤੋਂ ਜਵਾਨੀ ਦੀ ਝਲਕ ਦਿਖਾਈ ਦੇਣ ਲੱਗ ਪੈਂਦੀ ਹੈ।

## Surajvanshi Pharmacy (R)

MANUFACTURE & EXPORTER OF HERBAL PRODUCTS

25, New Model Town, Jalandhar (Punjab) INDIA.

Contact : Dr. Shweta Oberoi E-mail : shweta077@yahoo.com

Mobile : 98155-33933 Fax : 0091-181-5062627

## ਨੈਸ਼ਨਲ ਟਰੱਕ ਡਰਾਈਵਿੰਗ ਸਕੂਲ

ਸੈਕਰਾਮੈਂਟੋ, ਕੈਲੀਫੋਰਨੀਆ  
ਜੋਰਦਾਰ ਮੰਗ 'ਤੇ ਹੁਣ ਯੂਬਾ ਸਿਟੀ ਲੋਕੇਸ਼ਨ ਵੀ ਸ਼ੁਰੂ

- \* ਟਰੱਕ ਡਰਾਈਵਿੰਗ ਸਕੂਲ ਸਰਕਾਰ ਤੋਂ ਮਾਨਤਾ ਪ੍ਰਾਪਤ ਹੈ
- \* ਲਾਇਸੈਂਸ ਲੈਣ ਉਪਰੰਤ ਕੰਮ/ਜੌਬ ਦੀ ਗਾਰੰਟੀ
- \* ਰਿਹਾਇਸ਼ ਦਾ ਵੀ ਖਾਸ ਪ੍ਰਬੰਧ
- \* 2-3 ਹਫ਼ਤਿਆਂ ਵਿਚ ਪ੍ਰੋਫੈਸ਼ਨਲ ਟਰੱਕ ਡਰਾਈਵਰ ਬਣੋ

National Truck Driving School



Call For Special Price

Kashmir S. Thandi

Office: (866) 933-3038

Balhar S. Ranu Cell: 916-502-7733

Yuba City Ph: 530-383-2785

4585 Pell Dr. Sacramento CA, 95838

# Punjab Times

Established in 2000  
12th Year in Publication

Published every Saturday  
by **A B Publication Inc.**  
20451 N Plum Grove Rd.  
Palatine, IL 60074-2018

**Ph:847-359-0746**  
**Fax:847-705-9388**

### Editor:

Amolak Singh Jammu  
**Astt. Editor:**  
Jaspreet Kaur  
Kuljeet Singh

### Graphics:

Mandeep Singh

### Our Columnists

Ashok Bhaura  
Tarlochan Singh Dupalpur  
Baljit Basi  
Prof. Kulwant S. Romana

### California Bureau:

Mann Mandeep  
661-889-1927  
Shiara Dhindsa  
Photographer  
661-703-6664

### New York

Iqbal S. Jabowalia  
917-375-6395

### Circulation

Harbhajan Singh  
917-856-5229

### Photographer

Kamaljit Singh Virdi  
Ph. 847-502-2703

### Distributed in:

California, Illinois, Indiana, Michigan, Wisconsin, Ohio, Iowa, Mississippi, Arkansas, Texas, Nevada, Virginia, Oregon, Arizona, Georgia, Florida, Massachusetts, Washington, New York, Missouri

ਡਾਕ ਰਾਹੀਂ ਪਰਚਾ ਮੰਗਵਾਉਣ ਲਈ  
ਸਾਲਾਨਾ ਚੰਦਾ: 80 ਡਾਲਰ,  
ਪੰਜ ਸਾਲ ਲਈ: 375 ਡਾਲਰ

ਨੋਟ: ਪੰਜਾਬ ਟਾਈਮਜ਼ ਵਿਚ ਛਪੇ  
ਲੇਖਾਂ ਵਿਚਲੇ ਵਿਚਾਰਾਂ ਨਾਲ ਅਦਾਰਾ  
ਪੰਜਾਬ ਟਾਈਮਜ਼ ਦਾ ਸਹਿਮਤ ਹੋਣਾ  
ਜ਼ਰੂਰੀ ਨਹੀਂ ਹੈ।  
ਪੰਜਾਬ ਟਾਈਮਜ਼ ਵਿਚ ਛਪੇ  
ਇਸ਼ਤਿਹਾਰਾਂ ਵਿਚ ਕੀਤੇ ਗਏ ਦਾਅਵਿਆਂ  
ਦੀ ਜ਼ਰੂਰੀ ਨਹੀਂ ਕਿ ਅਦਾਰਾ ਪੰਜਾਬ  
ਟਾਈਮਜ਼ ਤਾਈਦ ਕਰਦਾ ਹੋਵੇ।

### Disclaimer

The views expressed in the  
articles published in the columns  
of Punjab Times are that of  
their writers, and it is not  
implied that Punjab Times  
endorses them.

Sameway Punjab Times  
does not necessarily endorse  
the claims made in the  
advertisements published in  
Punjab Times.

**All disputes subject to  
Chicago jurisdiction.**

# ਅੰਨਾ ਹਜ਼ਾਰੇ ਨੇ ਭੁੱਖੇ ਰਹਿ ਕੇ ਦਿੱਲੀ ਹਿਲਾਈ

ਦਰਅਸਲ ਜਿਸ ਲੋਕਪਾਲ ਬਿੱਲ ਲਈ ਸ੍ਰੀ ਹਜ਼ਾਰੇ ਵੱਲੋਂ ਲੜਾਈ ਲੜੀ ਜਾ ਰਹੀ ਹੈ, ਉਹ ਇਸ ਨੂੰ ਦੇਸ਼ ਦੇ ਚੋਣ ਕਮਿਸ਼ਨ ਜਾਂ ਸੁਪਰੀਮ ਕੋਰਟ ਦੀ ਤਰ੍ਹਾਂ ਖੁਦਮੁਖਤਿਆਰ ਸੰਸਥਾ ਵਜੋਂ ਦੇਖਣਾ ਚਾਹੁੰਦੇ ਹਨ। ਸਿਆਸੀ ਆਗੂ ਇਸ ਬਿੱਲ ਬਾਰੇ ਭਾਵੇਂ ਅਜੇ ਖ਼ਾਮੋਸ਼ ਹਨ ਪਰ ਇਸ ਵਿਚ ਕੋਈ ਸ਼ੱਕ ਨਹੀਂ ਕਿ ਇਹ ਆਗੂ ਅੰਦਰਖਾਤੇ ਲੋਕਪਾਲ ਬਿੱਲ ਦੇ ਵਿਰੁਧ ਹੀ ਹਨ। ਇਸ ਮਾਮਲੇ 'ਤੇ ਜਿੱਥੇ ਇਕ ਵਾਰ ਹਜ਼ਾਰੇ ਨੇ ਮਨਮੋਹਨ ਸਿੰਘ ਸਰਕਾਰ ਨੂੰ ਇਕ ਕਦਮ ਪਿੱਛੇ ਹਟਣ ਲਈ ਮਜ਼ਬੂਰ ਕਰ ਦਿੱਤਾ ਹੈ, ਉਥੇ ਸਾਰੀਆਂ ਗੈਰ-ਰਾਜਸੀ ਧਿਰਾਂ ਦੀ ਹਮਾਇਤ ਵੀ ਹਾਸਲ ਕਰ ਲਈ ਹੈ। ਉਨ੍ਹਾਂ ਨੇ ਭ੍ਰਿਸ਼ਟਾਚਾਰ ਲਈ ਸਿਆਸੀ ਪਾਰਟੀਆਂ ਨੂੰ ਦੋਸ਼ੀ ਠਹਿਰਾਇਆ ਹੈ।

ਸਰਕਾਰ ਵੱਲੋਂ ਪ੍ਰਭਾਵਸ਼ਾਲੀ ਲੋਕਪਾਲ ਬਿੱਲ ਦਾ ਖਰੜਾ ਤਿਆਰ ਕਰਨ ਲਈ ਸਮਾਜਿਕ ਕਾਰਕੁਨਾਂ ਅਤੇ ਮੰਤਰੀਆਂ ਦੀ ਸਾਂਝੀ ਕਮੇਟੀ ਕਾਇਮ ਕਰਨ ਲਈ ਨੋਟੀਫਿਕੇਸ਼ਨ ਜਾਰੀ ਕਰ ਦਿੱਤਾ ਗਿਆ ਹੈ। ਇਸ ਵਿਚ ਸਰਕਾਰ ਵੱਲੋਂ ਪੰਜ ਮੰਤਰੀਆਂ ਵਿੱਚ ਮੰਤਰੀ ਪ੍ਰਣਾਲੀ ਮੁਖਰਜੀ (ਚੇਅਰਪਰਸਨ), ਗ੍ਰਹਿ ਮੰਤਰੀ ਪੀ. ਚਿਦੰਬਰਮ, ਕਾਨੂੰਨ ਮੰਤਰੀ ਵੀਰੇਂਦਰ ਮੋਇਲੀ (ਕਨਵੀਨਰ), ਮਨੁੱਖੀ ਸ੍ਰੋਤ ਵਿਕਾਸ ਮੰਤਰੀ ਕਪਿਲ ਸਿੰਘਲ ਅਤੇ ਜਲ ਸਰੋਤ ਮੰਤਰੀ ਸਲਮਾਨ ਖੁਰਸ਼ੀਦ ਨੂੰ ਸ਼ਾਮਲ ਕੀਤਾ ਗਿਆ ਹੈ। ਸਿਵਲ ਸੁਸਾਇਟੀ ਵੱਲੋਂ ਸ੍ਰੀ ਅੰਨਾ ਹਜ਼ਾਰੇ ਤੋਂ ਇਲਾਵਾ ਸੁਪਰੀਮ ਕੋਰਟ ਦੇ ਸਾਬਕਾ ਜੱਜ ਐਨ. ਸੰਤੋਸ਼ ਹੋਗੇ, ਸਾਬਕਾ ਕਾਨੂੰਨ ਮੰਤਰੀ ਸ਼ਾਂਤੀ ਭੂਸ਼ਨ (ਕੇ-ਚੇਅਰਪਰਸਨ), ਵਕੀਲ ਪ੍ਰਸ਼ਾਂਤ ਭੂਸ਼ਨ ਅਤੇ ਸੂਚਨਾ ਅਧਿਕਾਰ ਕਾਰਕੁਨ ਅਰਵਿੰਦ ਕੋਜਰੀਵਾਲ ਸ਼ਾਮਲ ਹੋਣਗੇ। ਇਹ ਕਮੇਟੀ 30 ਜੂਨ ਤੱਕ ਆਪਣਾ ਕੰਮ ਮੁਕੰਮਲ ਕਰ ਲਵੇਗੀ। ਪ੍ਰਧਾਨ ਮੰਤਰੀ ਡਾ. ਮਨਮੋਹਨ ਸਿੰਘ ਨੇ ਕਿਹਾ ਹੈ ਕਿ ਲੋਕਪਾਲ ਬਿੱਲ ਮਾਨਸੂਨ ਇਜਲਾਸ ਦੌਰਾਨ ਸੰਸਦ

‘ਚ ਪੇਸ਼ ਕਰ ਦਿੱਤਾ ਜਾਵੇਗਾ। ਇਸੇ ਦੌਰਾਨ ਸ੍ਰੀ ਹਜ਼ਾਰੇ ਦੀ ਪਹਿਲਕਦਮੀ ਦੀ ਸ਼ਲਾਘਾ ਕਰਦਿਆਂ ਭਾਜਪਾ ਨੇ ਐਲਾਨ ਕੀਤਾ ਹੈ ਕਿ ਸੰਸਦ ਦੇ ਮੌਨਸੂਨ ਇਜਲਾਸ ਵਿਚ ਲੋਕਪਾਲ ਬਿੱਲ ਦੀ ਪੂਰੀ ਹਮਾਇਤ ਕੀਤੀ ਜਾਵੇਗੀ।

ਉਧਰ, ਸਿਵਲ ਸੁਸਾਇਟੀ ਵੱਲੋਂ ਕਮੇਟੀ ਲਈ ਪੇਸ਼ ਨਾਵਾਂ 'ਤੇ ਬਾਬਾ ਰਾਮਦੇਵ ਦੇ ਇਤਰਾਜ਼ ਨੇ ਮਾਮਲਾ ਕੁਝ ਕੁ ਗੰਭੀਰ ਬਣਾ ਦਿੱਤਾ। ਬਾਬਾ ਰਾਮਦੇਵ ਦਾ ਕਹਿਣਾ ਸੀ ਕਿ ਕਮੇਟੀ ਵਿਚ ਪਿਓ-ਪੁੱਤ (ਸ਼ਾਂਤੀ ਭੂਸ਼ਨ ਅਤੇ ਪ੍ਰਸ਼ਾਂਤ ਭੂਸ਼ਨ) ਨੂੰ ਸ਼ਾਮਲ ਕਰਨ ਨਾਲ ਭਾਈ-ਭਤੀਜਾਵਾਂ ਦਾ ਨੁਕਸਾਨ ਹੋਵੇਗਾ।

ਮਿਲੇਗੀ। ਇਸ 'ਤੇ ਸ੍ਰੀ ਹਜ਼ਾਰੇ ਨੇ ਕਿਹਾ ਕਿ ਕਮੇਟੀ ਬਣਾਉਣ ਵੇਲੇ ਕਿਸੇ ਖਾਸ ਪਰਿਵਾਰ ਦਾ ਨਹੀਂ ਸਗੋਂ ਮਾਹਿਰਾਂ ਦਾ ਧਿਆਨ ਰੱਖਿਆ ਗਿਆ ਹੈ। ਸ਼ਾਂਤੀ ਭੂਸ਼ਨ ਅਤੇ ਪ੍ਰਸ਼ਾਂਤ ਭੂਸ਼ਨ ਉਘੇ ਵਕੀਲ ਹਨ ਅਤੇ ਦੋਹਾਂ ਦਾ ਆਪੋ-ਆਪਣਾ ਮੁਕਾਮ ਹੈ। ਇਸ ਦਲੀਲ ਪਿੱਛੋਂ ਬਾਬਾ ਰਾਮਦੇਵ ਨੇ ਆਪਣਾ ਇਤਰਾਜ਼ ਵਾਪਸ ਲੈ ਲਿਆ।

ਇਸ ਤੋਂ ਬਾਅਦ ਮਨੁੱਖੀ ਸਰੋਤ ਮਾਮਲਿਆਂ ਦੇ ਮੰਤਰੀ ਕਪਿਲ ਸਿੰਘਲ ਵੱਲੋਂ ਇਹ ਕਹਿਣ ਕਿ ਇਸ ਬਿੱਲ ਨਾਲ ਵੀ ਕੋਈ ਨਤੀਜਾ ਆਉਣ ਦੀ ਉਮੀਦ ਨਹੀਂ, ਨਾਲ ਰੱਫਤ ਖੜ੍ਹਾ ਹੋ ਗਿਆ। ਇਸ

‘ਤੇ ਸ੍ਰੀ ਹਜ਼ਾਰੇ ਨੇ ਆਪਣਾ ਨਿਸ਼ਾਨਾ ਸ੍ਰੀ ਸਿੰਘਲ 'ਤੇ ਸਾਧ ਲਿਆ। ਉਨ੍ਹਾਂ ਕਹਿ ਦਿੱਤਾ ਕਿ ਜੇ ਉਨ੍ਹਾਂ ਨੂੰ ਅਜਿਹਾ ਜਾਪਦਾ ਹੈ ਤਾਂ ਉਹ ਜੁਆਇੰਟ ਕਮੇਟੀ ਨੂੰ ਅਸਤੀਫਾ ਦੇਣ। ਉਨ੍ਹਾਂ ਦੇ ਸਹਿਯੋਗੀ ਕਿਰਨ ਬੇਦੀ ਅਤੇ ਅਰਵਿੰਦ ਕੋਜਰੀਵਾਲ ਨੇ ਵੀ ਸ੍ਰੀ ਸਿੰਘਲ ਵੱਲੋਂ ਕੀਤੀ ਟਿੱਪਣੀ 'ਤੇ ਉਨ੍ਹਾਂ ਦੀ ਸਖ਼ਤ ਆਲੋਚਨਾ ਕੀਤੀ। ਦੂਜੇ ਪਾਸੇ ਸ੍ਰੀ ਸਿੰਘਲ ਨੇ ਕਿਸੇ ਵੀ ਅਜਿਹੀ ਟਿੱਪਣੀ ਤੋਂ ਇਨਕਾਰ ਕਰਦਿਆਂ ਕਿਹਾ ਹੈ ਕਿ ਉਹ ਭ੍ਰਿਸ਼ਟਾਚਾਰ ਵਿਰੁਧ ਸਖ਼ਤ ਕਾਨੂੰਨ ਬਣਾਉਣ ਲਈ ਸ੍ਰੀ ਹਜ਼ਾਰੇ ਦੇ ਨਾਲ ਹਨ।

ਜ਼ਿਕਰਯੋਗ ਹੈ ਕਿ ਸ੍ਰੀ ਸਿੰਘਲ ਨੇ ਰੈਲੀ ਨੂੰ ਸੰਬੋਧਨ ਕਰਦਿਆਂ ਕਿਹਾ ਸੀ, “ਮੈਂ ਇਹ ਸਵਾਲ ਪੁੱਛਦਾ ਹਾਂ ਕਿ ਕਿਸੇ ਗਰੀਬ ਬੱਚੇ, ਜਿਸ ਲਈ ਸਿੱਖਿਆ ਦਾ ਕੋਈ ਮਤਲਬ ਹੀ ਨਹੀਂ, ਦੀ ਮਦਦ ਲੋਕਪਾਲ ਬਿੱਲ ਕਿਵੇਂ ਕਰੇਗਾ? ਜੇ ਗਰੀਬ ਬੱਚੇ ਨੂੰ ਸਿਹਤ ਸੇਵਾਵਾਂ ਦੀ ਲੋੜ ਪੈਂਦੀ ਹੈ ਤਾਂ ਕੀ ਉਹ ਸਿਆਸੀ ਆਗੂ ਤੋਂ ਹੀ ਸਹਾਇਤਾ ਮੰਗ ਸਕੇਗਾ?”

## ਆਖਰ ਕੌਣ ਹੈ ਅੰਨਾ ਹਜ਼ਾਰੇ?

**ਨਵੀਂ ਦਿੱਲੀ:** ਅੰਨਾ ਹਜ਼ਾਰੇ ਪਹਿਲਾਂ ਮਹਾਰਾਸ਼ਟਰ ਦੀਆਂ ਕਈ ਸਰਕਾਰਾਂ ਨੂੰ ਵਖ਼ਤ ਪਾ ਚੁੱਕਾ ਹੈ। ਉਨ੍ਹਾਂ ਪਿਛਲੇ ਦੋ ਦਹਾਕਿਆਂ ਤੋਂ ਮਹਾਰਾਸ਼ਟਰ ਦੇ ਜ਼ਿਲ੍ਹਾ ਅਹਿਮਦਨਗਰ ਵਿਚ ਪੈਂਦੇ ਆਪਣੇ ਪਿੰਡ ਹਾਲੇਗਾਓਂ ਸਿੱਧੀ ਤੋਂ ਸ਼ੁਰੂਆਤ ਕਰਕੇ ਰਾਜ ਦੇ ਕਾਮਯਾਬ ਮੁੱਖ ਮੰਤਰੀਆਂ ਨੂੰ ਝੁਕਣ ਲਈ ਮਜ਼ਬੂਰ ਕੀਤਾ ਹੈ। ਦੂਜੇ ਪਾਸੇ ਹਜ਼ਾਰੇ ਦੇ ਆਲੋਚਕਾਂ ਦਾ ਕਹਿਣਾ ਹੈ ਕਿ ਉਹ ਉਨ੍ਹਾਂ ਨਿਰਾਸ਼ ਤੌਰਾਂ ਦਾ ਹਥਿਆਰ ਬਣ ਗਿਆ ਹੈ ਜੋ ਕਿਸੇ ਨਾ ਕਿਸੇ ਕਾਰਨ ਆਪਣੇ ਸਿਆਸੀ ਵਿਰੋਧੀਆਂ ਨਾਲ ਹਿਸਾਬ-ਕਿਤਾਬ ਕਰਨਾ ਚਾਹੁੰਦੇ ਹਨ।

ਆਪਣੇ ਸ਼ਰਧਾਲੂਆਂ ਵਿਚ ਅੰਨਾ ਮਤਲਬ ‘ਵੱਡੇ ਭਰਾ’ ਵਜੋਂ ਜਾਣੇ ਜਾਂਦੇ ਸ੍ਰੀ ਹਜ਼ਾਰੇ ਆਪਣੇ ਨਿਮਰਤਾ ਵਾਲੇ ਢੰਗ-ਤਰੀਕਿਆਂ ਨਾਲ ਰਾਜ ਦੀ ਅਫ਼ਸਰਸ਼ਾਹੀ, ਇੱਥੋਂ ਤੱਕ ਮੰਤਰੀਆਂ ਦੇ ਵੀ ਭ੍ਰਿਸ਼ਟਾਚਾਰ ਦੇ ਮਾਮਲੇ ਵਿਚ ਪਰ ਕੁਤਰ ਚੁੱਕੇ ਹਨ। ਉਨ੍ਹਾਂ ਨੂੰ ਗਰੀਬੀ ਕਾਰਨ 7ਵੀਂ 'ਚ ਪੜ੍ਹਾਈ ਛੱਡਣੀ ਪਈ ਸੀ। ਉਨ੍ਹਾਂ ਰੋਟੀ-ਰੋਜ਼ੀ ਲਈ ਮੰਦਰ ਦੇ ਬਾਹਰ ਫੁੱਲਾਂ ਦੇ ਹਾਰ ਬਣਾਉਣ ਤੋਂ ਇਲਾਵਾ ਕਈ ਪਾਪੜ ਵੇਲੇ। ਉਹ ਫੌਜ 'ਚ ਭਰਤੀ ਹੋਏ ਅਤੇ ਟਰੱਕ ਚਲਾਇਆ। 1965 'ਚ ਪਾਕਿਸਤਾਨ ਨਾਲ ਜੰਗ 'ਚ ਉਹ ਦੋ ਵਾਰ ਵਾਲ-ਵਾਲ ਬਚੇ। ਉਨ੍ਹਾਂ ਨੇ ਸਵੈ-ਇਛੁਕ ਸੇਵਾਮੁਕਤੀ ਲੈ ਕੇ ਆਪਣੇ ਪਿੰਡ ਹਾਲੇਗਾਓਂ ਸਿੱਧੀ ਵੱਲ ਰੁਖ਼ ਕੀਤਾ ਜਿੱਥੇ ਉਨ੍ਹਾਂ ਦਾ ਵਾਹ ਘੋਰ ਗਰੀਬੀ ਅਤੇ ਸ਼ਰਾਬ ਦੀ ਬੁਰਿਆਈ ਨਾਲ ਪਿਆ। ਉਨ੍ਹਾਂ ਨੇ ਆਪਣੇ ਅੰਦੋਲਨ ਨੂੰ ਚਲਾਉਣ ਲਈ ਘਰ ਛੱਡ ਦਿੱਤਾ ਅਤੇ ਦੈਤੀ ਪਿੰਡ ਦੇ ਮੰਦਰ 'ਚ ਰਹਿਣਾ ਸ਼ੁਰੂ ਕਰ ਦਿੱਤਾ। ਉਨ੍ਹਾਂ ਨੇ ਆਪਣੇ ਮਿਸ਼ਨ 'ਚ ਕਿਸੇ ਤਰ੍ਹਾਂ ਦੇ ਅੜਿੱਕੇ ਤੋਂ ਬਚੇ ਰਹਿਣ ਲਈ ਵਿਆਹ ਵੀ ਨਹੀਂ ਕਰਵਾਇਆ, ਆਪਣੇ ਪਿੰਡ ਵਾਸੀਆਂ ਨੂੰ ਪ੍ਰੇਰ ਕੇ ਸ਼ਰਾਬ ਤੋਂ ਖਹਿਤਾ ਫੁਡਵਾਇਆ ਅਤੇ ਪਿੰਡ ਨੂੰ ਆਰਥਿਕ ਪੱਖੋਂ ਸਵੈ-ਸਮਰੱਥ ਬਣਾ ਕੇ ਮਿਸਾਲ ਪੈਦਾ ਕੀਤੀ।

## ਅੰਨਾ ਹਜ਼ਾਰੇ ਦੇ ਪਿਛਲੇ ਕਾਰਨਾਮੇ

ਅੰਨਾ ਹਜ਼ਾਰੇ ਆਪਣੇ ਭ੍ਰਿਸ਼ਟਾਚਾਰ ਵਿਰੋਧੀ ਅੰਦੋਲਨ ਤਹਿਤ ਸੂਚਨਾ ਅਧਿਕਾਰ ਕਾਨੂੰਨ ਦੀ ਵਰਤੋਂ ਕਰਕੇ ਉਹ ਉਚ ਗਲਿਆਰਿਆਂ ਵਿਚ ਵਾਪਰਦੇ ਭ੍ਰਿਸ਼ਟਾਚਾਰ ਦੇ ਪਰਦੇ ਵੀ ਫਾਸ ਕਰ ਚੁੱਕੇ ਹਨ। ਸ਼ਿਵ ਸੈਨਾ ਦੇ ਆਗੂ ਮਨੋਹਰ ਜੋਸ਼ੀ, ਕਾਂਗਰਸੀ ਆਗੂ ਵਿਲਾਸਰਾਓ ਦੇਸ਼ਮੁੱਖ, ਨਰਾਇਣ ਰਾਣੇ, ਸੁਸ਼ੀਲ ਕੁਮਾਰ ਸਿੰਧੇ, ਅਸ਼ੋਕ ਚਵਾਨ ਗਾਹੇ-ਬਗਾਹੇ ਇਸ ਸ਼ਖ਼ਸ ਤੋਂ ਮੂੰਹ ਦੀ ਖਾ ਚੁੱਕੇ ਹਨ। ਇਸ ਕਰਕੇ ਕੇਂਦਰੀ ਖੇਤੀਬਾੜੀ ਮੰਤਰੀ ਸ਼ਰਦ ਪਵਾਰ ਵੱਲੋਂ ਭ੍ਰਿਸ਼ਟਾਚਾਰ ਨਾਲ ਨਜਿੱਠਣ ਲਈ ਬਣਾਈ ਕਮੇਟੀ ਤੋਂ ਉਦੋਂ ਆਪਣੇ-ਆਪ ਨੂੰ ਵੱਖ ਕਰ ਲੈਣ 'ਤੇ ਕੋਈ ਜ਼ਿਆਦਾ ਹੈਰਾਨੀ ਨਹੀਂ ਹੋਈ ਜਦੋਂ ਅੰਨਾ ਹਜ਼ਾਰੇ ਨੇ ਕੌਮੀ ਰਾਜਧਾਨੀ ਵਿਚ ਆਪਣਾ ‘ਮਰਨ ਵਰਤ’ ਸ਼ੁਰੂ ਕੀਤਾ।

ਅਸਲ ਵਿਚ ਮਹਾਰਾਸ਼ਟਰ ਵਿਚ ਸ਼ਰਦ ਪਵਾਰ ਦੇ ਬਥੇਰੇ ਸਿਆਸੀ ਵਿਰੋਧੀ ਹਨ ਜੋ ਪਵਾਰ ਵੱਲੋਂ ਕੀਤੇ ਵਿਤਕਰਿਆਂ ਦੀਆਂ ਰਿਪੋਰਟਾਂ ਹਜ਼ਾਰੇ ਦੇ ਸਮਰਥਕਾਂ ਨੂੰ ਸੌਂਪਦੇ ਰਹਿੰਦੇ ਹਨ। 2003 ਤੋਂ ਜਲਗਾਓਂ ਦੇ ਬੇਹੱਦ ਤਾਕਤਵਰ ਆਗੂ ਸੁਰੇਸ਼ ਦਾਦਾ ਜੈਨ, ਸ਼ਰਦ ਪਵਾਰ ਦਾ ਨਜ਼ਦੀਕੀ ਰਿਸ਼ਤੇਦਾਰ ਪਦਮਸਿੰਠ ਪਾਟਿਲ, ਨਵਾਬ ਮਲਿਕ ਤੇ ਵਿਜੈ ਕੁਮਾਰ ਗਾਵਿਤ ਹਜ਼ਾਰੇ ਦੇ ਹਮਲੇ ਦੀ ਮਾਰ 'ਚ ਆ ਚੁੱਕੇ ਹਨ।

## ਬਜਟ ਪਾਸ ਹੋਣ ਨਾਲ ਅੱਠ ਲੱਖ ਸਰਕਾਰੀ ਨੌਕਰੀਆਂ ਬਚੀਆਂ

**ਵਾਸ਼ਿੰਗਟਨ:** ਅਮਰੀਕਾ 'ਚ 9 ਮਾਰਚ ਨੂੰ ਕਿਸਮਤ ਨੇ ਉਸ ਸਮੇਂ ਅੱਠ ਲੱਖ ਸਰਕਾਰੀ ਕਰਮਚਾਰੀਆਂ ਦਾ ਸਾਥ ਦਿੱਤਾ ਜਦੋਂ ਉਨ੍ਹਾਂ ਦੀਆਂ ਨੌਕਰੀਆਂ ਜਾਂਦੀਆਂ-ਜਾਂਦੀਆਂ ਬਚ ਗਈਆਂ। ਕਰਮਚਾਰੀਆਂ 'ਤੇ ਇਹ ਸੰਕਟ ਬਜਟ ਪਾਸ ਕਰਵਾਉਣ ਦੀ ਸਮਾਂ ਹੱਦ ਤੋਂ ਇਕ ਘੰਟਾ ਪਹਿਲਾਂ ਸਰਕਾਰੀ ਖਰਚ ਨੂੰ ਲੈ ਕੇ ਸਹਿਮਤੀ ਬਣਨ ਕਾਰਨ ਟਲ ਗਿਆ। ਜੇਕਰ ਬਜਟ ਸਮੇਂ ਸਿਰ ਪਾਸ ਨਾ ਹੁੰਦਾ ਤਾਂ ਅੱਠ ਲੱਖ ਸਰਕਾਰੀ ਕਰਮਚਾਰੀਆਂ ਨੂੰ ਘਰ ਬੈਠਣਾ ਪੈਂਦਾ।

ਦਰਅਸਲ ਰਿਪਬਲਿਕਨ ਚਾਹੁੰਦੇ ਸਨ ਕਿ ਸਰਕਾਰ ਆਪਣੇ ਖਰਚ 'ਚ 60 ਲੱਖ ਡਾਲਰ ਦੀ ਕਟੌਤੀ ਕਰੇ ਜਦਕਿ ਸੱਤਾਧਾਰੀ ਡੈਮੋਕ੍ਰੇਟ ਇਸ 'ਤੇ ਰਾਜ਼ੀ ਨਹੀਂ ਸਨ। ਦੋਵਾਂ ਧਿਰਾਂ ਵਿਚਾਲੇ ਤਕਰੀਬਨ 40 ਅਰਬ ਡਾਲਰ ਦੇ ਖਰਚੇ 'ਤੇ ਕਟੌਤੀ ਦੀ ਸਹਿਮਤੀ ਹੋਈ ਹੈ। ਇਸ ਸਮਝੌਤੇ ਤੋਂ ਬਾਅਦ

ਸਰਕਾਰ ਕੁਝ ਸਮੇਂ ਤੱਕ ਆਪਣਾ ਖਰਚ ਚਲਾ ਸਕੇਗੀ। ਇਸ ਨਾਲ ਹੀ ਇਹ ਵੀ ਤੈਅ ਹੋਇਆ ਹੈ ਕਿ ਸਤੰਬਰ ਤੱਕ ਸਰਕਾਰੀ ਖਰਚ ਕਿਸ ਤਰ੍ਹਾਂ ਕੀਤਾ ਜਾਵੇਗਾ ਇਸ ਸਮਝੌਤੇ ਨੂੰ ਕਾਂਗਰਸ ਦੀ ਹਰੀ ਝੰਡੀ ਚਾਹੀਦੀ ਹੈ।

ਰਾਸ਼ਟਰਪਤੀ ਓਬਾਮਾ ਦਾ ਕਹਿਣਾ ਸੀ ਕਿ ਇਸ ਨਵੇਂ ਬਜਟ ਨੂੰ ਭਵਿੱਖ 'ਚ ਨਿਵੇਸ਼ ਦੇ ਰੂਪ 'ਚ ਵੇਖਣਾ ਚਾਹੀਦਾ ਹੈ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਇਹ ਮੁਸ਼ਕਲ ਫੈਸਲੇ ਦੀ ਘੜੀ ਹੈ। ਕਈ ਵੱਡੇ ਢਾਂਚਾਗਤ ਨਿਵੇਸ਼ਾਂ ਨੂੰ ਘੱਟ ਕਰਨਾ ਪਵੇਗਾ ਜੇ ਲੋੜ ਪਈ ਤਾਂ ਭਵਿੱਖ ਲਈ ਨਿਵੇਸ਼ ਬਚਾ ਕੇ ਰੱਖਣਾ ਹੈ। ਜੇ ਇਹ ਸਮਝੌਤਾ ਨਾ ਹੁੰਦਾ ਤਾਂ ਸਰਕਾਰੀ ਕਰਮਚਾਰੀਆਂ ਤੇ ਸੈਨਿਕਾਂ ਨੂੰ ਆਪਣੀਆਂ ਤਨਖ਼ਾਹਾਂ ਨਹੀਂ ਮਿਲਣੀਆਂ ਸਨ। ਇਸ ਦੇ ਨਾਲ ਹੀ ਸਰਕਾਰ ਦੇ ਜਿੰਨੇ ਵੀ ਖਰਚ ਗੈਰ-ਜ਼ਰੂਰੀ ਮੰਨੇ ਜਾਂਦੇ ਹਨ ਉਨ੍ਹਾਂ ਨੂੰ ਰੋਕ ਦਿੱਤਾ ਜਾਂਦਾ।

## ਬਾਦਲ ਵੱਲੋਂ ਭ੍ਰਿਸ਼ਟ ਲੋਕਾਂ ਨੂੰ ਮੌਤ ਦੀ ਸਜ਼ਾ ਦੀ ਪੈਰਵੀ

**ਜਲੰਧਰ:** ਸਮਾਜ ਸੁਧਾਰਕ ਅੰਨਾ ਹਜ਼ਾਰੇ ਵੱਲੋਂ ਭ੍ਰਿਸ਼ਟਾਚਾਰ ਖਿਲਾਫ਼ ਵਿੱਚ ਸੰਘਰਸ਼ ਬਾਰੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦਾ ਕਹਿਣਾ ਹੈ ਕਿ ਦੇਸ਼ 'ਚੋਂ ਭ੍ਰਿਸ਼ਟਾਚਾਰ ਖਤਮ ਕਰਨ ਲਈ ਭ੍ਰਿਸ਼ਟ ਆਗੂਆਂ, ਅਫ਼ਸਰਾਂ ਅਤੇ ਹੋਰ ਲੋਕਾਂ ਖਿਲਾਫ਼ ਕਾਰਵਾਈ ਕਰਨ ਲਈ ਸਖ਼ਤ ਕਦਮ ਚੁੱਕਣ ਦੀ ਲੋੜ ਹੈ। ਭ੍ਰਿਸ਼ਟਾਚਾਰ ਦੇ ਕੇਂਦਰ ਨੂੰ ਠੱਲ੍ਹਣ ਲਈ ਭ੍ਰਿਸ਼ਟ ਕਿਰਦਾਰ ਵਾਲੇ ਲੋਕਾਂ ਦੇ ਨਾਂ ਜਨਤਕ ਕਰਕੇ ਉਨ੍ਹਾਂ ਨੂੰ ਮੌਤ ਦੀ ਸਜ਼ਾ ਜਾਂ ਘੱਟ ਤੋਂ ਘੱਟ 20 ਸਾਲ ਦੀ ਸਜ਼ਾ ਦਿੱਤੀ ਜਾਣੀ ਚਾਹੀਦੀ ਹੈ।

ਸ. ਬਾਦਲ ਨੇ ਕਿਹਾ ਕਿ ਵਿਦੇਸ਼ਾਂ ਵਿਚ ਪਿਆ ਕਾਲਾ ਧਨ ਜੇਕਰ ਸਰਕਾਰ ਵਾਪਸ ਲੈ ਆਵੇ ਤਾਂ ਦੇਸ਼ ਵਿਚੋਂ ਗਰੀਬੀ ਖਤਮ ਕੀਤੀ ਜਾ ਸਕਦੀ ਹੈ। ਇਸ ਦੇ ਨਾਲ ਹੀ ਉਨ੍ਹਾਂ ਮੰਨਿਆ ਕਿ ਸਾਰੇ ਸਿਆਸੀ ਆਗੂ ਚੋਣਾਂ ਵਿਚ ਕਾਲਾ ਧਨ ਵਰਤਦੇ ਹਨ। ਚੋਣਾਂ ਵਿਚ ਪੈਸੇ ਦਾ ਲੈਣ-ਦੇਣ ਅੰਦਰਖਾਤੇ ਕੀਤਾ ਜਾਂਦਾ ਹੈ ਅਤੇ ਸਿਆਸੀ ਆਗੂ ਚੋਣ ਫੰਡ ਵੀ ਲੈਂਦੇ ਹਨ।

ਬਾਅਦ ਵਿਚ ਪੰਜਾਬ ਵਿਚ ਫੈਲੇ ਭ੍ਰਿਸ਼ਟਾਚਾਰ ਅਤੇ ਇਸ ਖਿਲਾਫ਼ ਕੀਤੀ ਜਾ ਰਹੀ ਕਾਰਵਾਈ ਬਾਰੇ ਪੁੱਛਣ 'ਤੇ ਉਹ ਖ਼ਾਮੋਸ਼ ਹੋ ਗਏ। ਉਨ੍ਹਾਂ ਕੋਈ ਵੀ ਟਿੱਪਣੀ ਕਰਨ ਤੋਂ ਕੋਰੀ ਨਾਂਹ ਕਰ ਦਿੱਤੀ।

## ਸੰਤ ਅਵਤਾਰ ਸਿੰਘ ਦਿਨ ਦਿਹਾੜੇ ਕਤਲ

(ਸਫਾ ਇਕ ਦੀ ਬਾਕੀ)

ਸਿੰਘ ਤਾਰੀ (62) ਪੁੱਤਰ ਪੂਰਨ ਸਿੰਘ ਆਪਣੀ ਕਾਰ ਰਾਹੀਂ ਗੁਰਦੁਆਰਾ ਭੈਣੀ ਸਾਹਿਬ ਮੱਥਾ ਟੇਕਣ ਆ ਰਹੇ ਸਨ। ਜਦੋਂ ਉਹ ਕਟਾਈ ਨੇੜੇ ਪਹੁੰਚੇ ਤਾਂ ਉਨ੍ਹਾਂ ਨੂੰ ਲੱਗਿਆ ਕਿ ਕੋਈ ਉਨ੍ਹਾਂ ਦਾ ਪਿੱਛਾ ਕਰ ਰਿਹਾ ਹੈ। ਉਹ ਕਟਾਈ ਕਲਾਂ ਤੋਂ ਭੈਣੀ ਸਾਹਿਬ ਦੇ ਨਜ਼ਦੀਕ ਪੈਂਦੇ ਨਾਮਧਾਰੀ ਸੰਪਰਦਾ ਦੇ ਸ਼ਰਧਾਲੂ ਦੇ ਘਰ ਰੁਕ ਗਏ। ਕੁਝ ਦੇਰ ਬਾਅਦ ਜਿਉਂ ਹੀ ਸੰਤ ਅਵਤਾਰ ਸਿੰਘ ਉਸ ਘਰੋਂ ਨਿਕਲ ਕੇ ਬਾਹਰ ਖੜੀ ਕਾਰ ਵੱਲ ਆਏ ਤਾਂ ਇਕ ਪਾਸੇ ਤੋਂ ਤਿੰਨ ਮੋਟਰਸਾਈਕਲ ਸਵਾਰ ਮੌਕੇ 'ਤੇ ਪੁੱਜੇ ਤੇ ਉਨ੍ਹਾਂ ਨੇ ਅੰਨ੍ਹੇਵਾਹ ਗੋਲੀਆਂ ਚਲਾ ਦਿੱਤੀਆਂ। ਲੁਧਿਆਣਾ ਦੇ ਪੁਲਿਸ ਕਮਿਸ਼ਨਰ ਈਸ਼ਵਰ ਸਿੰਘ ਅਨੁਸਾਰ ਸੰਤ ਅਵਤਾਰ ਸਿੰਘ ਦੇ ਸਿਰ ਦੇ ਪਿੱਛੇ, ਚਿੱਡ, ਸੱਜੇ ਗੁੱਟ, ਮੋਢੇ ਤੇ ਪੱਟ 'ਤੇ ਗੋਲੀਆਂ ਲੱਗੀਆਂ ਹਨ ਤੇ ਮੌਕੇ ਤੋਂ ਗੋਲੀਆਂ ਦੇ 11 ਖੋਲ ਬਰਾਮਦ ਹੋਏ ਹਨ।

## ਪੰਜਾਬ ਟਾਈਮਜ਼ ਦਾ ਆਨਰੇਰੀ ਸਲਾਹਕਾਰ ਬੋਰਡ

ਬੀਬੀ ਨਵਦੀਪ ਕੌਰ (ਡਾ.)  
ਸ੍ਰੀ ਸੰਨੀ ਧੂੜ (ਮਿਸ਼ੀਗਨ)  
ਪ੍ਰੋ ਜੋਗਿੰਦਰ ਸਿੰਘ ਰਮਦੇਵ  
ਸ. ਸਵਰਨਜੀਤ ਸਿੰਘ ਢਿਲੋਂ  
ਸ. ਅਮੋਲਕ ਸਿੰਘ ਗਾਖਲ  
ਸ. ਹਰਦਿਆਲ ਸਿੰਘ ਦਿਓਲ  
ਡਾ. ਗੁਰਦਿਆਲ ਸਿੰਘ ਬਸਰਾਨ

ਸ. ਬਲਵਿੰਦਰ ਸਿੰਘ ਸੰਧੂ  
ਸ. ਹਰਜੀਤ ਸਿੰਘ ਸਾਹੀ  
ਸ੍ਰੀ ਸਰਵਣ ਸਿੰਘ ਟਿਵਾਣਾ  
ਸ. ਜੈਦੇਵ ਸਿੰਘ ਭੱਠਲ  
ਸ. ਸ਼ਮਸ਼ੇਰ ਸਿੰਘ ਬੋਪਾਰਾਏ  
ਸ. ਜਗਦੀਸ਼ਰ ਸਿੰਘ ਕਲੇਰ (ਮਿਲਵਾਕੀ)

ਸ. ਦਰਸ਼ਨ ਸਿੰਘ ਦਰੜ  
ਸ. ਰਾਜਿੰਦਰ ਸਿੰਘ ਬੈਸ  
ਸ. ਮਨਦੀਪ ਸਿੰਘ ਭੂਰਾ  
ਸ੍ਰੀ ਗੁਰਿੰਦਰ ਸਿੰਘ ਗਿੱਲ  
ਸ੍ਰੀ ਹੋਪੀ ਹੀਰ

# ਮਮਤਾ ਵੱਲੋਂ ਪੇਂਟਿੰਗਾਂ ਵੇਚ ਕੇ ਚੋਣ ਫੰਡ ਇਕੱਤਰ

ਕੋਲਕਾਤਾ: ਬਹੁਤ ਘੱਟ ਲੋਕਾਂ ਨੂੰ ਪਤਾ ਹੋਵੇਗਾ ਕਿ ਤ੍ਰਿਣਮੂਲ ਕਾਂਗਰਸ ਦੀ ਸੁਪਰੀਮੋ ਮਮਤਾ ਬੈਨਰਜੀ ਇਕ ਚੰਗੀ ਚਿੱਤਰਕਾਰ ਵੀ ਹੈ। ਉਸ ਵੱਲੋਂ ਬਣਾਈਆਂ 95 ਪੇਂਟਿੰਗਾਂ ਭਾਵੇਂ ਤਿੰਨ ਦਿਨਾਂ ਵਿਚ ਇਕ ਕਰੋੜ ਰੁਪਏ ਤੋਂ ਵੱਧ ਮੁੱਲ ਵਿਚ ਵਿਕ ਚੁੱਕੀਆਂ ਹਨ ਪਰ ਇਸ ਦੇ ਬਾਵਜੂਦ 'ਮਮਤਾ ਦੀਦੀ' ਆਪਣੇ-ਆਪ ਨੂੰ ਪੇਂਟਰ ਮੰਨਣ ਲਈ ਤਿਆਰ ਨਹੀਂ। ਮਮਤਾ ਨੇ ਕਿਹਾ ਕਿ ਚੋਣਾਂ ਲਈ ਪੈਸਾ ਚਾਹੀਦਾ ਹੈ। ਲੋਕਾਂ ਤੋਂ ਪੈਸਾ ਮੰਗਣ ਨਾਲੋਂ ਪੇਂਟਿੰਗ ਬਣਾ ਕੇ ਤੇ ਵੇਚ ਕੇ ਫੰਡ ਇਕੱਤਰ ਕਰਨਾ ਬਿਹਤਰ ਢੰਗ ਹੈ।



ਮਮਤਾ ਦਾ ਕਹਿਣਾ ਹੈ ਕਿ ਉਹ ਕੋਈ ਪੇਂਟਰ ਨਹੀਂ ਤੇ ਉਸ ਨੂੰ ਨਹੀਂ ਪਤਾ ਪੇਂਟਿੰਗ ਕਿਵੇਂ ਹੁੰਦੀ ਹੈ ਤੇ ਉਹ ਬੱਸ ਐਵੇਂ ਹੀ ਬੁਰਫ ਚੁੱਕ ਲੈਂਦੀ ਹੈ ਤੇ ਆਪਣੀ ਸੋਚ ਦੇ ਮੁਤਾਬਕ ਉਨ੍ਹਾਂ ਨੂੰ ਚਲਾਈ ਜਾਂਦੀ ਹੈ। ਮਮਤਾ ਦੀਆਂ ਪੇਂਟਿੰਗਾਂ ਦੀ ਪ੍ਰਦਰਸ਼ਨੀ ਇਥੇ 'ਗੈਲਰੀ-88' ਵਿਚ ਲੱਗੀ ਸੀ ਤੇ ਉਸ ਨੂੰ ਦੇਖਣ ਲਈ ਲੋਕਾਂ ਦੀ ਵੱਡੀ ਗਿਣਤੀ ਪੁੱਜੀ ਸੀ। ਹੁਣ ਤੱਕ ਮਮਤਾ ਦੀਆਂ ਪੇਂਟਿੰਗਾਂ ਇਕ ਕਰੋੜ ਰੁਪਏ ਤੋਂ ਵੱਧ ਮੁੱਲ ਵਿਚ ਵਿਕ ਚੁੱਕੀਆਂ ਹਨ। ਤ੍ਰਿਣਮੂਲ ਕਾਂਗਰਸ ਸੁਪਰੀਮੋ ਨੇ ਕਿਹਾ ਕਿ ਉਹ ਹਾਲੇ ਵੀ ਪੇਂਟਿੰਗ ਕਰ

ਰਹੀ ਹੈ ਕਿਉਂਕਿ ਉਸ ਦੀਆਂ ਸਾਰੀਆਂ ਪੁਰਾਣੀਆਂ ਪੇਂਟਿੰਗਾਂ ਵਿਕ ਚੁੱਕੀਆਂ ਹਨ ਤੇ ਉਸ ਨੂੰ ਨਵੀਆਂ ਪੇਂਟਿੰਗਾਂ ਲਈ ਆਰਡਰ ਆ ਰਹੇ ਹਨ। ਪਾਰਟੀ ਸੂਤਰਾਂ ਮੁਤਾਬਕ ਰੋਲ ਮੰਤਰੀ ਇਸ ਹਫ਼ਤੇ ਜਿੰਨੀਆਂ ਹੋ ਸਕੇ ਪੇਂਟਿੰਗ ਬਣਾਏਗੀ ਤੇ ਉਸ ਮਗਰੋਂ ਉਹ ਪੱਛਮੀ ਬੰਗਾਲ ਵਿਧਾਨ ਸਭਾ ਚੋਣਾਂ ਦੇ ਪ੍ਰਚਾਰ ਵਿਚ ਰੁੱਝ ਜਾਵੇਗੀ।

# ਵਰਤ ਰੱਖਣ ਨਾਲ ਮਿਲਦੀ ਹੈ ਦਿਲ ਦੇ ਰੋਗਾਂ ਤੋਂ ਮੁਕਤੀ

ਲੰਡਨ: ਅੱਜ-ਕੱਲ੍ਹ ਭਾਵੇਂ ਵਰਤ ਰੱਖਣ ਨੂੰ ਪੁਰਾਣੇ ਵਹਿਮਾਂ-ਭਰਮਾਂ ਨਾਲ ਜੋੜ ਦਿੱਤਾ ਜਾਂਦਾ ਹੈ ਪਰ ਇਸ ਪ੍ਰਥਾ ਪਿੱਛੇ ਕੀ ਤਰਕ ਸੀ ਇਸ ਦੀ ਮਹੱਤਤਾ ਅਧਿਐਨ ਤੋਂ ਸਾਹਮਣੇ ਆਈ ਹੈ। ਇਸ ਅਧਿਐਨ ਤੋਂ ਸਾਹਮਣੇ ਆਇਆ ਹੈ ਕਿ 24 ਘੰਟੇ ਭੋਜਨ ਤੋਂ ਬਿਨਾਂ ਰਹਿਣ ਨਾਲ ਹਿਰਦੇ ਰੋਗਾਂ ਤੇ ਡਾਇਬਟੀਜ਼ ਦਾ ਖ਼ਤਰਾ ਘਟ ਜਾਂਦਾ ਹੈ।

ਖੋਜੀਆਂ ਨੇ ਅਮਰੀਕਾ ਦੇ ਉਟਾਹ ਸੂਬੇ ਦੇ 200 ਤੋਂ ਵੱਧ ਲੋਕਾਂ ਦੀਆਂ ਖਾਣ-ਪੀਣ ਤੇ ਸਿਹਤ ਬਾਰੇ ਆਦਤਾਂ ਦਾ ਵਿਸ਼ਲੇਸ਼ਣ ਕਰਕੇ ਇਹ ਸਿੱਟੇ ਕੱਢੇ ਹਨ। ਇਸ ਸੂਬੇ ਦੇ ਬਹੁਤੇ ਮਾਰਗਨ ਲੋਕ (ਇਕ ਫਿਰਕਾ) ਮਹੀਨੇ 'ਚ ਇਕ ਦਿਨ ਵਰਤ ਜ਼ਰੂਰ ਰੱਖਦੇ ਹਨ। ਐਕਸਰੇ ਸਕੈਨ ਵੀ ਇਹ ਖੁਲਾਸਾ ਕਰਦੇ ਹਨ ਕਿ ਜਿਨ੍ਹਾਂ ਲੋਕਾਂ ਦੀਆਂ ਖੂਨ ਦੀਆਂ ਨਾੜੀਆਂ ਤੰਗ ਹੋਣ ਲੱਗਦੀਆਂ ਹਨ ਉਨ੍ਹਾਂ 'ਚੋਂ 75 ਫੀਸਦੀ ਉਹ ਹੁੰਦੇ ਹਨ ਜੋ ਵਰਤ ਨਹੀਂ ਰੱਖਦੇ। ਅਧਿਐਨ ਅਨੁਸਾਰ ਵਰਤ ਰੱਖਣ ਨਾਲ ਡਾਇਬਟੀਜ਼ ਦਾ ਖ਼ਤਰਾ ਵੀ ਘੱਟ ਰਹਿ ਜਾਂਦਾ ਹੈ। ਇਹ ਯਕੀਨ ਬਣਾਉਣ ਲਈ ਕਿ ਸਿਰਫ ਵਰਤ ਰੱਖਣ ਵਾਲੇ ਹੀ ਸਿਹਤਮੰਦ ਜੀਵਨ ਜਿਉਂਦੇ ਹਨ, ਖੋਜੀ ਟੀਮ ਨੇ ਇਕ ਹੋਰ ਅਧਿਐਨ ਉਨ੍ਹਾਂ ਲੋਕਾਂ

'ਤੇ ਕੀਤਾ ਜੋ ਨਿਯਮਿਤ ਤੌਰ 'ਤੇ ਵਰਤ ਨਹੀਂ ਰੱਖਦੇ। ਉਨ੍ਹਾਂ ਲੋਕਾਂ ਨੇ 24 ਘੰਟੇ ਪਾਣੀ ਤੋਂ ਸਿਵਾਏ ਕੁਝ ਵੀ ਖਾਧਾ ਪੀਤਾ ਨਹੀਂ ਤੇ ਉਨ੍ਹਾਂ ਦੇ ਕਾਫੀ ਸਾਰੇ ਸਿਹਤ ਸਬੰਧੀ ਚੈਕਅੱਪ ਕੀਤੇ ਗਏ।

ਉਨ੍ਹਾਂ ਦੀ ਉਦੋਂ ਵੀ ਨਿਗਰਾਨੀ ਕੀਤੀ ਗਈ ਜਦੋਂ ਉਹ ਸਾਧਾਰਨ ਢੰਗ ਨਾਲ ਖਾ ਪੀ ਰਹੇ ਸਨ। ਉਨ੍ਹਾਂ ਦੀ ਜਾਂਚ ਤੋਂ ਇਹ ਖੁਲਾਸਾ ਹੋਇਆ ਕਿ ਵਰਤ ਦੌਰਾਨ ਉਨ੍ਹਾਂ 'ਚ ਹਾਰਮੋਨਾਂ ਦਾ ਇਸ ਤਰ੍ਹਾਂ ਵਾਧਾ ਹੋਇਆ ਕਿ ਇਸ ਨਾਲ ਮੈਟਾਬਾਲਿਜ਼ਮ ਦੀ ਦਰ ਵਧ ਗਈ ਜਿਸ ਨਾਲ ਸਰੀਰ 'ਤੇ ਚੜ੍ਹੀ ਚਰਬੀ ਝੜ ਜਾਂਦੀ ਹੈ। ਇਹ ਦਰ ਮਰਦਾਂ 'ਚ 13 ਫੀਸਦੀ ਤੇ ਔਰਤਾਂ 'ਚ 20 ਫੀਸਦੀ ਹੋ ਜਾਂਦੀ ਹੈ। ਵਰਤ ਨਾਲ ਕੋਲੈਸਟਰਾਲ ਦਾ ਪੱਧਰ ਵਧ ਜਾਂਦਾ ਹੈ, ਜੋ ਵਰਤ ਦੇ ਖ਼ਤਮ ਹੋਣ ਨਾਲ ਫਿਰ ਸਾਵਾਂ ਹੋ ਜਾਂਦਾ ਹੈ। ਉੱਝ ਡਾਕਟਰਾਂ ਨੇ ਇਸ ਗੱਲ 'ਤੇ ਜ਼ੋਰ ਦਿੱਤਾ ਹੈ ਕਿ ਮਰੀਜ਼ਾਂ ਨੂੰ ਵਰਤ ਦੀ ਸਲਾਹ ਦੇਣ ਤੋਂ ਪਹਿਲਾਂ ਹੋਰ ਖੋਜ ਕਾਰਜ ਦੀ ਲੋੜ ਹੈ। ਖੁਰਾਕ ਮਾਹਰ ਡਾ. ਐਮਾ ਵਿਲੀਅਮਜ਼ ਦਾ ਕਹਿਣਾ ਹੈ ਕਿ ਉਹ ਅਜਿਹਾ ਕਰਨ ਕਰਾਉਣ ਦੀ ਕਾਹਲੀ ਨਹੀਂ ਕਰ ਸਕਦੀ ਕਿਉਂਕਿ ਸਰੀਰ, ਵਰਤ ਨੂੰ ਕਿਵੇਂ ਲੈਂਦਾ ਹੈ, ਇਹਦੇ ਬਾਰੇ ਕੁਝ ਵੀ ਸਪਸ਼ਟ ਨਹੀਂ ਹੈ।

# ਇੰਟਰਨੈੱਟ 'ਤੇ ਔਰਤਾਂ ਨੂੰ ਠੱਗਣ ਵਾਲੇ ਪਰਵਾਸੀ ਭਾਰਤੀ ਨੂੰ ਕੈਦ

ਵਾਸ਼ਿੰਗਟਨ: ਅਮਰੀਕੀ ਅਦਾਲਤ ਨੇ ਭਾਰਤੀ ਮੂਲ ਦੇ ਨਾਗਰਿਕ ਨੂੰ ਇੰਟਰਨੈੱਟ 'ਤੇ ਠੱਗੀ ਮਾਰਨ ਦੇ ਦੋਸ਼ 'ਚ 42 ਮਹੀਨੇ ਕੈਦ ਦੀ ਸਜ਼ਾ ਸੁਣਾਈ ਹੈ। ਜੈਤਾਸ ਧਨੋਆ ਨਾਂ ਦਾ ਇਸ ਸ਼ਖ਼ਸ ਔਰਤਾਂ ਨੂੰ ਇੰਟਰਨੈੱਟ 'ਤੇ ਡੇਟਿੰਗ ਦੀਆਂ ਵੈੱਬਸਾਈਟਾਂ 'ਤੇ ਮਿਲਦਾ ਸੀ ਤੇ ਉਨ੍ਹਾਂ ਤੋਂ ਹਜ਼ਾਰਾਂ ਡਾਲਰ ਠੱਗਦਾ ਸੀ। ਨਿਊ ਯਾਰਕ ਅਨੁਸਾਰ 27 ਸਾਲਾ ਇਸ ਵਿਅਕਤੀ ਨੇ ਤਿੰਨ ਭਾਰਤੀ ਮੂਲ ਦੀਆਂ ਲੜਕੀਆਂ ਨੂੰ ਆਪਣੇ ਨਾਂ, ਨਾਗਰਿਕਤਾ ਤੇ ਨੌਕਰੀ ਬਾਰੇ ਝੂਠ ਬੋਲਿਆ ਤੇ ਉਨ੍ਹਾਂ ਨੂੰ ਆਪਣੇ ਪਿਆਰ ਦੇ ਜਾਲ ਵਿਚ ਫਸਾ ਕੇ ਉਨ੍ਹਾਂ ਦੇ ਕਰੈਡਿਟ ਕਾਰਡ ਦੀ ਦੁਰਵਰਤੋਂ ਕੀਤੀ।

ਫਿਲਾਡੈਲਫੀਆ ਦੀ ਜ਼ਿਲ੍ਹਾ ਅਦਾਲਤ ਦੇ ਜੱਜ ਨੇ ਜੈਤਾਸ ਨੂੰ 1000 ਅਮਰੀਕੀ ਡਾਲਰ ਦਾ ਜੁਰਮਾਨਾ ਤੇ 1500 ਡਾਲਰ ਦਾ ਵਿਸ਼ੇਸ਼ ਟੈਕਸ ਅਦਾ ਕਰਨ ਲਈ ਕਿਹਾ ਹੈ। ਜੈਤਾਸ ਸੋਸ਼ਲ ਨੈੱਟਵਰਕਿੰਗ ਵੈੱਬਸਾਈਟਾਂ 'ਤੇ ਨੌਜਵਾਨ ਲੜਕੀਆਂ ਨੂੰ ਮਿਲਦਾ ਸੀ ਤੇ ਆਪਣੇ ਆਪ ਨੂੰ ਅਮਰੀਕੀ ਨਾਗਰਿਕ ਦੱਸਦਾ ਸੀ। ਉਸ ਨੇ ਅਮਰੀਕਾ ਦਾ ਫਰਜ਼ੀ ਪਾਸਪੋਰਟ ਤੇ ਡਿਊਸ ਬੈਂਕ ਦਾ ਫਰਜ਼ੀ ਈਮੇਲ ਵੀ ਬਣਾਇਆ ਹੋਇਆ ਸੀ। ਇਨ੍ਹਾਂ ਤਿੰਨਾਂ ਲੜਕੀਆਂ ਨੂੰ ਜੈਤਾਸ ਦੇ ਇਰਾਦਿਆਂ ਬਾਰੇ ਉਦੋਂ ਪਤਾ ਲੱਗਾ ਜਦੋਂ ਕਰੈਡਿਟ ਕਾਰਡ ਦੀਆਂ ਕੰਪਨੀਆਂ ਨੇ ਉਨ੍ਹਾਂ ਨਾਲ ਸੰਪਰਕ ਕਰਕੇ ਉਨ੍ਹਾਂ ਦੇ ਖਾਤਿਆਂ ਬਾਰੇ ਜਾਣਕਾਰੀ ਦਿੱਤੀ।

# ਪਾਕਿ ਸਰਕਾਰ ਭੁੱਟੋ ਕਤਲ ਕੇਸ ਦੀ ਰਿਪੋਰਟ ਨਸ਼ਰ ਕਰਨ ਤੋਂ ਮੁੱਕਰੀ

ਇਸਲਾਮਾਬਾਦ: ਪਾਕਿਸਤਾਨ ਦੀ ਸੱਤਾਧਾਰੀ ਪਾਰਟੀ ਪੀ.ਪੀ.ਪੀ. ਨੇ ਸਾਬਕਾ ਪ੍ਰਧਾਨ ਮੰਤਰੀ ਬੇਨਜ਼ੀਰ ਭੁੱਟੋ ਦੇ ਕਤਲ ਕੇਸ ਦੀ ਜਾਂਚ ਰਿਪੋਰਟ ਜਨਤਕ ਨਾ ਕਰਨ ਦਾ ਫੈਸਲਾ ਕੀਤਾ ਹੈ। ਪਾਰਟੀ ਦੇ ਮੁਖੀ ਬਿਲਾਵਲ ਭੁੱਟੋ ਜ਼ਰਦਾਰੀ ਦਾ ਕਹਿਣਾ ਹੈ ਕਿ ਇਸ ਨਾਲ ਕੇਸ ਦੀ ਪ੍ਰਗਤੀ ਵਿਚ ਕਾਨੂੰਨੀ ਤੌਰ 'ਤੇ ਮਾੜਾ ਅਸਰ ਪੈ ਸਕਦਾ ਹੈ।

ਸਿੰਧ ਸੂਬੇ ਵਿਚ ਨੌਦੇਰੇ ਵਿਖੇ ਪਾਕਿਸਤਾਨ

ਪੀਪਲਜ਼ ਪਾਰਟੀ ਦੀ ਕੇਂਦਰੀ ਕਾਰਜਕਾਰਨੀ ਕਮੇਟੀ ਦੀ ਮੀਟਿੰਗ ਦੌਰਾਨ ਜਨਾਬ ਬਿਲਾਵਲ ਨੇ ਕਿਹਾ ਕਿ ਇਸ ਰਿਪੋਰਟ ਵਿਚ ਕਤਲ ਵਿਚ ਸ਼ਾਮਲ ਲੋਕਾਂ ਦੀ ਪਛਾਣ ਦੱਸੀ ਗਈ ਹੈ। ਇਸ ਰਿਪੋਰਟ 'ਚ ਉਹ ਸਬੂਤ ਇਕੱਤਰ ਕੀਤੇ ਗਏ ਹਨ ਜਿਸ ਤਹਿਤ ਕਤਲ ਲਈ ਪੈਸਾ ਜੁਟਾਉਣ ਵਾਲਿਆਂ, ਸਾਜ਼ਿਸ਼ਕਾਰਾਂ ਤੇ ਸਹਿ-ਸਾਜ਼ਿਸ਼ਕਾਰਾਂ ਨੂੰ ਬੇਨਕਾਬ ਕੀਤਾ ਜਾ ਸਕਦਾ ਹੈ।

ਉਨ੍ਹਾਂ ਕਿਹਾ ਕਿ ਇਸ ਕੇਸ 'ਚ ਪ੍ਰਤੱਖ

ਤੌਰ 'ਤੇ ਸ਼ਾਮਲ ਹਰ ਵਿਅਕਤੀ ਜੋ ਜ਼ਿੰਦਾ ਹੈ, ਨੂੰ ਗ੍ਰਿਫ਼ਤਾਰ ਕੀਤਾ ਗਿਆ ਹੈ। ਇਸ ਰਿਪੋਰਟ ਵਿਚ ਕਈ ਸਵਾਲ ਉਠਾਏ ਗਏ ਹਨ।

ਇਸ ਨੂੰ ਪੜ੍ਹਨ ਤੋਂ ਬਾਅਦ ਇਸ ਨਤੀਜੇ 'ਤੇ ਅਸਾਨੀ ਨਾਲ ਪਹੁੰਚਿਆ ਜਾ ਸਕਦਾ ਹੈ ਕਿ ਇਹ ਬਹੁਤ ਵੱਡੀ ਸਾਜ਼ਿਸ਼ ਸੀ। ਉਨ੍ਹਾਂ ਕਿਹਾ ਕਿ ਪਾਰਟੀ ਇਸ ਕੇਸ ਨੂੰ ਗੰਭੀਰਤਾ ਨਾਲ ਲਵੇਗੀ ਤਾਂ ਜੋ ਇਸ ਦੀ ਕਾਰਵਾਈ 'ਚ ਕਿਸੇ ਕਿਸਮ ਦੀ ਰੁਕਾਵਟ ਨਾ ਆਵੇ।

**ATM's & Credit Card Terminals at Lowest Prices! No Hidden Fees.**

Merchant Accounts-Grocery, Motels, Limos/Taxis, Gas stations.  
Credit card terminals -Verifone, Hypercom...  
Transfer existing CC processing to us for lower rates.  
99% approved same day. We specialize in high risk businesses.  
ATMs - TRANAX/TRITON/WRG, starting at \$69/mo.\*  
(Perfect for retail stores, hotels, gas stations, etc.)  
Need Money? We provide cash advance against credit card processing with NO collateral or personal guarantee.  
Online Data Corp. is a registered ISO/MSP of Wells Fargo Bank N.A.  
\*Credit restrictions apply.

Call SAGAR HANDA at: 773-416-8526 or 773-935-VISA, SagarATM@yahoo.com

www.GoldCoastATM.com

**FREE CREDIT CARD TERMINAL!**

**INDO US EXPRESS, INC.**  
Worldwide Couriers \* Freight Forwards  
Domestic & Local Delivery

We Thank Our Customers For Their Trust & Loyalty

**17 Years of Excellent Customer Service**

**FOR COMPETITIVE RATES CALL**  
**1-800-870-5845**

**PICK-UP & DELIVERY ANYWHERE IN USA**

43-50, 11th St., Suite No. 109, LIC, New York, N.Y.11101  
Tel: 212-447-5720 • Fax: 212-213-3622

www.indousexpress.com  
Email: GSingh9070@aol.com • Cell: 1-347-538-7041  
7 Days A Week

**CALL ABOUT OUR SPECIAL RATES TO INDIA**

**SYAN VIDEO PRODUCTION, INC.**  
Professional HD Video & Digital Photo Production

Multiple Camera Shooting / Digital Still Photography  
(with flush mount Album)  
Live Video Display with Large Screens  
DJ Service with Laser Lights  
Call Toll Free : 1-888-RAJ- SYAN (725-7926)  
(With 14 years Experienced)

**734-261-0936 / 734-890-1767**  
E-mail: [raj@syanvideo.com](mailto:raj@syanvideo.com)  
or visit at: [www.syanvideo.com](http://www.syanvideo.com)

**SV PRODUCTION**

# ਪਹਿਲਕਦਮੀ: ਗੁਰਦੁਆਰਾ ਬਾਬਾ ਅਟਲ ਦਾ ਜਲੌਮ ਬਹਾਲ ਕਰਨ ਲਈ ਕੰਮ ਸ਼ੁਰੂ

**ਅੰਮ੍ਰਿਤਸਰ:** ਸ੍ਰੀ ਦਰਬਾਰ ਸਾਹਿਬ ਸਮੂਹ ਸਥਿਤ ਇਤਿਹਾਸਕ ਗੁਰਦੁਆਰਾ ਬਾਬਾ ਅਟਲ ਰਾਇ ਸਾਹਿਬ ਦੀ ਪੁਰਾਣੀ ਆਭਾ ਨੂੰ ਸੁਰਜੀਤ ਕਰਨ ਲਈ ਇਸ ਵਾਰ ਸ਼੍ਰੋਮਣੀ ਕਮੇਟੀ ਵਲੋਂ ਪੁਰਾਤਨ ਇਮਾਰਤਾਂ ਦੇ ਸਾਂਭ-ਸੰਭਾਲ ਦੇ ਮਾਹਰਾਂ ਦੀਆਂ ਸੇਵਾਵਾਂ ਲਈਆਂ ਗਈਆਂ ਹਨ ਜਿਨ੍ਹਾਂ ਵਲੋਂ ਇਥੇ ਜੰਗੀ ਪੱਧਰ 'ਤੇ ਕੰਮ ਜਾਰੀ ਹੈ। ਇਹ ਇਤਿਹਾਸਕ ਗੁਰਦੁਆਰਾ ਸ੍ਰੀ ਗੁਰੂ ਹਰਗੋਬਿੰਦ ਸਾਹਿਬ ਜੀ ਦੇ ਪੁੱਤਰ ਬਾਬਾ ਅਟਲ ਰਾਏ ਨਾਲ ਸਬੰਧਤ ਹੈ ਜਿਸ ਨੂੰ 18ਵੀਂ ਸਦੀ ਵਿਚ ਤਿਆਰ ਕੀਤਾ ਗਿਆ ਸੀ। 40 ਮੀਟਰ ਉੱਚੇ ਗੁਰਦੁਆਰੇ ਦੀਆਂ ਨੌਂ ਮੰਜਲਾਂ ਹਨ ਜੋ ਬਾਬਾ ਅਟਲ ਰਾਏ ਦੇ ਨੌਂ ਸਾਲਾਂ ਦੇ ਜੀਵਨ ਨੂੰ ਸਮਰਪਿਤ ਹਨ। ਆਪਣੇ ਸਮੇਂ ਵਿਚ ਗੁਰਦੁਆਰੇ ਦੀ ਇਹ ਇਮਾਰਤ ਸ਼ਹਿਰ ਦੀ ਸਭ ਤੋਂ ਉੱਚੀ ਇਮਾਰਤ ਸੀ।

ਇਸ ਤੋਂ ਪਹਿਲਾਂ ਕਾਰ ਸੇਵਾ ਵਾਲੇ ਬਾਬਿਆਂ ਵਲੋਂ ਇਥੇ ਸੇਵਾ ਕਰਵਾਈ ਗਈ ਸੀ ਜਿਸ ਤਹਿਤ ਕੰਪਾਂ 'ਤੇ ਟਾਇਲਾਂ ਲਾ ਦਿੱਤੀ ਗਈਆਂ। ਟਾਈਲਾਂ ਲਾਉਣ ਕਾਰਨ ਕੰਪਾਂ 'ਤੇ ਹੋਈ ਬਹੁਮੁੱਲੀ ਚਿੱਤਰਕਾਰੀ ਨਸ਼ਟ ਹੋ ਗਈ। ਪਾਣੀ ਦੀ ਨਿਕਾਸੀ ਦਾ ਯੋਗ ਪ੍ਰਬੰਧ ਨਾ ਹੋਣ ਕਾਰਨ ਕੰਪਾਂ ਵਿਚ ਆਈ ਸਲਾਭ ਨੇ ਛੱਤਾਂ 'ਤੇ ਹੋਈ ਗਚਕਾਰੀ ਤੇ ਸੋਨੇ ਦੇ ਕੰਮ ਨੂੰ ਪ੍ਰਭਾਵਿਤ ਕੀਤਾ। ਗੁਰਦੁਆਰੇ ਦੀ ਇਮਾਰਤ ਦੇ ਬਾਹਰਲੇ ਪਾਸੇ ਸੰਗਮਰਮਰ ਦਾ ਪੱਥਰ ਲਾ ਦਿੱਤਾ ਗਿਆ ਜਿਸ ਨੇ ਇਸ ਦੀ ਪੁਰਾਤਨ

ਦਿੱਖ ਨੂੰ ਹੀ ਖਤਮ ਕਰ ਦਿੱਤਾ ਸੀ। ਹੁਣ ਇਥੇ ਸ਼੍ਰੋਮਣੀ ਕਮੇਟੀ ਵੱਲੋਂ ਜ਼ਿਲ੍ਹਾ ਪ੍ਰਸ਼ਾਸਨ ਦੀ ਮਦਦ ਨਾਲ ਨੋਇਡਾ ਦੀ ਕੰਪਨੀ ਹੈਰੀਟੇਜ ਕੰਜ਼ਰਵੇਸ਼ਨ ਮੈਨੇਜਮੈਂਟ ਸਰਵਿਸਿਜ਼ ਵਲੋਂ ਮਾਹਰਾਂ ਦੀ ਨਿਗਰਾਨੀ ਹੇਠ ਕੰਮ ਕਰਵਾਇਆ ਜਾ ਰਿਹਾ। ਪੁਰਾਤਨ ਇਮਾਰਤਾਂ ਦੀ ਸਾਂਭ-ਸੰਭਾਲ ਦੀ ਮਾਹਰ ਇਸ ਕੰਪਨੀ ਵੱਲੋਂ ਗੁਰਦੁਆਰੇ ਦੇ ਅੰਦਰਲੇ ਹਿੱਸੇ ਵਿਚ ਸੋਨੇ ਦਾ ਕੰਮ ਮੁਕੰਮਲ ਕਰ ਲਿਆ ਹੈ ਜਿਸ ਨੂੰ ਜਲਦੀ ਸ਼੍ਰੋਮਣੀ ਕਮੇਟੀ ਨੂੰ ਸੌਂਪ ਦਿੱਤਾ ਜਾਵੇਗਾ ਤੇ ਇਥੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਕਾਸ਼ ਅਰੰਭ ਹੋ ਜਾਵੇਗਾ। ਇਥੇ ਛੱਤ 'ਤੇ ਗਚਕਾਰੀ ਦਾ ਕੰਮ ਤੇ ਸੀਸਾ ਲਾਉਣ ਦਾ ਕੰਮ ਜਾਰੀ ਹੈ। ਇਸ ਕੰਮ ਵਾਸਤੇ ਮਾਹਰ ਕਾਰੀਗਰ ਕੋਰਲ, ਮੱਧ ਪ੍ਰਦੇਸ਼, ਉਤੀਸਾ ਸਮੇਤ ਹੋਰ ਥਾਵਾਂ ਤੋਂ ਸੱਦੇ ਗਏ ਹਨ ਜੋ ਇਥੇ ਗੁਰਦੁਆਰੇ ਦੀਆਂ ਕੰਪਾਂ 'ਤੇ ਪਹਿਲੀ ਮੰਜਲ 'ਤੇ ਬਣੀ ਬਹੁਮੁੱਲੀ ਚਿੱਤਰਕਾਰੀ ਨੂੰ ਸੰਭਾਲਣ ਦਾ ਯਤਨ ਕਰਨਗੇ। ਇਸ ਦੀ ਪਹਿਲੀ ਮੰਜਲ 'ਤੇ ਸ੍ਰੀ ਗੁਰੂ ਨਾਨਕ ਦੇਵ ਜੀ ਦੇ ਜੀਵਨ ਨਾਲ ਸਬੰਧਤ ਵੱਖ-ਵੱਖ ਚਿੱਤਰ ਬਣਾਏ ਹੋਏ ਹਨ। ਇਨ੍ਹਾਂ ਵਿਚੋਂ ਬਹੁਤ

ਚਿੱਤਰਾਂ ਦੇ ਉਪਰ ਮੁੜ ਰੰਗ ਕੀਤਾ ਗਿਆ ਹੈ ਤੇ ਇਸ ਵਾਸਤੇ ਤੇਲ ਵਾਲੇ ਰੰਗਾਂ (ਆਇਲ ਕਲਰ)

ਰੰਗਾਂ ਦੀ ਵਰਤੋਂ ਕੀਤੀ ਗਈ ਸੀ ਜਿਸ ਕਾਰਨ ਇਨ੍ਹਾਂ ਚਿੱਤਰਾਂ ਵਿਚੋਂ ਬਹੁਤੇ ਚਿੱਤਰਾਂ ਦੀ ਪੁਰਾਤਨਤਾ



ਗੁਰਦੁਆਰਾ ਬਾਬਾ ਅਟਲ ਸਾਹਿਬ ਦੀ ਪੁਰਾਣੀ ਆਭਾ ਸੁਰਜੀਤ ਕਰਨ 'ਚ ਲੱਗੇ ਮਾਹਰ।

ਦੀ ਵਰਤੋਂ ਕੀਤੀ ਗਈ ਹੈ। ਇਨ੍ਹਾਂ ਉਪਰ ਮੁੜ ਰੰਗ ਕਰਨ ਤੋਂ ਪਹਿਲਾਂ ਇਹ ਜਾਨਣ ਦਾ ਯਤਨ ਨਹੀਂ ਕੀਤਾ ਗਿਆ ਕਿ ਪਹਿਲਾਂ ਹੋਈ ਚਿੱਤਰਕਾਰੀ ਲਈ ਇਸ ਤਰ੍ਹਾਂ ਦੇ

ਖਤਮ ਹੋ ਚੁੱਕੀ ਹੈ। ਇਸੇ ਤਰ੍ਹਾਂ ਦੇ ਚਿੱਤਰ ਗੁਰਦੁਆਰੇ ਦੀਆਂ ਬਾਹਰਲੀਆਂ ਕੰਪਾਂ 'ਤੇ ਵੀ ਬਣੇ ਹੋਏ ਸਨ ਪਰ ਇਥੇ ਸੰਗਮਰਮਰ ਦਾ ਪੱਥਰ ਲਾਉਣ ਸਮੇਂ ਇਸ ਬਹੁਮੁੱਲੀ ਚਿੱਤਰਕਾਰੀ ਨੂੰ ਅਣਦੇਖਿਆਂ ਕਰ ਦਿੱਤਾ ਗਿਆ। ਕੰਪਾਂ ਵਿਚ ਸਲਾਭ ਆਉਣ ਕਾਰਨ ਹੁਣ ਜਦੋਂ ਇਹ ਪੱਥਰ ਉਤਾਰੇ ਗਏ ਤਾਂ ਇਹ ਚਿੱਤਰਕਾਰੀ ਦਾ ਵੱਡਾ ਹਿੱਸਾ ਨਸ਼ਟ ਹੋ ਚੁੱਕਾ ਸੀ। ਹੁਣ ਇਸੇ ਹਿੱਸੇ ਨੂੰ ਮੁੜ ਪਹਿਲਾਂ ਵਾਂਗ ਬਣਾਉਣ ਦੇ ਯਤਨ ਜਾਰੀ ਹਨ।

ਹੈਰੀਟੇਜ ਕੰਜ਼ਰਵੇਸ਼ਨ ਮੈਨੇਜਮੈਂਟ ਸਰਵਿਸਿਜ਼ ਦੇ ਅਧਿਕਾਰੀ ਰਾਕੇਸ਼ ਕੁਮਾਰ ਨੇ ਦੱਸਿਆ ਕਿ ਗੁਰਦੁਆਰੇ ਦੀਆਂ ਬਾਹਰਲੀਆਂ ਕੰਪਾਂ ਦੀ ਪੁਰਾਤਨਤਾ ਨੂੰ ਬਹਾਲ ਕਰਨ ਲਈ ਮੁੜ ਕਲੀ-ਚੂਨੇ ਦਾ ਪਲਸਤਰ ਕੀਤਾ ਗਿਆ ਪਰ ਇਥੇ ਹੋਈ ਚਿੱਤਰਕਾਰੀ ਨੂੰ ਜਿਵੇਂ ਦਾ ਤਿਵੇਂ ਰਹਿਣ ਦਿੱਤਾ ਜਾਵੇਗਾ। ਇਸ ਦੇ ਪੁਰਾਣੇ ਫਰਸ਼ ਦੇ ਕੁਝ ਹਿੱਸੇ ਨੂੰ ਵੀ ਸੰਗਤਾਂ ਦੇ ਦੇਖਣ ਲਈ ਬਾਹਰ ਕੱਢਿਆ

ਗਿਆ। ਇਮਾਰਤ ਦੇ ਅੰਦਰਲੇ ਹਿੱਸੇ ਵਿਚ ਕੰਪਾਂ 'ਤੇ ਹੋਈ ਚਿੱਤਰਕਾਰੀ ਵਿਚੋਂ 90 ਫੀਸਦੀ ਹਿੱਸਾ ਖਰਾਬ ਹੋ ਚੁੱਕਿਆ ਹੈ। ਉਨ੍ਹਾਂ ਕਿਹਾ ਕਿ ਮਾਹਰਾਂ ਦੀ ਮਦਦ ਨਾਲ ਇਸ ਨੂੰ ਪਹਿਲਾਂ ਵਾਲੇ ਰੂਪ ਵਿਚ ਲਿਆਉਣ ਦਾ ਯਤਨ ਕਰਨਗੇ। ਹੁਣ ਇਹ ਵੀ ਧਿਆਨ ਰੱਖਿਆ ਜਾਵੇਗਾ ਕਿ ਮੌਸਮ ਵਿਚ ਹੁੰਦੀ ਤਬਦੀਲੀ ਨਾਲ ਇਸ ਚਿੱਤਰਕਾਰੀ 'ਤੇ ਕੋਈ ਮਾੜਾ ਪ੍ਰਭਾਵ ਨਾ ਪਵੇ। ਇਮਾਰਤ ਨੂੰ ਪਾਣੀ ਦੀ ਮਾਰ ਤੋਂ ਬਚਾਉਣ ਲਈ ਪਾਣੀ ਦੀ ਨਿਕਾਸੀ ਲਈ ਵਿਸ਼ੇਸ਼ ਪ੍ਰਬੰਧ ਕੀਤੇ ਜਾਣਗੇ। ਹੇਠਲੇ ਹਿੱਸੇ ਵਿਚ ਬਾਹਰੀ ਕੰਪਾਂ ਨੂੰ ਵੀ ਪਾਣੀ ਤੋਂ ਬਚਾਉਣ ਲਈ ਯੋਜਨਾ ਬਣਾਈ ਗਈ ਹੈ। ਉਨ੍ਹਾਂ ਸੁਝਾਅ ਦਿੱਤਾ ਕਿ ਸ੍ਰੀ ਦਰਬਾਰ ਸਾਹਿਬ ਸਮੂਹ ਸਥਿਤ ਅਜਿਹੀਆਂ ਪੁਰਾਤਨ ਇਮਾਰਤਾਂ ਦੀ ਸਾਂਭ-ਸੰਭਾਲ ਤੇ ਇਨ੍ਹਾਂ ਦੀ ਪੁਰਾਤਨ ਦਿੱਖ ਨੂੰ ਕਾਇਮ ਰੱਖਣ ਲਈ ਸ਼੍ਰੋਮਣੀ ਕਮੇਟੀ ਨੂੰ ਪੱਕੇ ਤੌਰ 'ਤੇ ਮਾਹਰਾਂ ਦੀਆਂ ਸੇਵਾਵਾਂ ਲੈਣੀਆਂ ਚਾਹੀਦੀਆਂ ਹਨ।

ਡਿਪਟੀ ਕਮਿਸ਼ਨਰ ਕੇ.ਐਸ. ਪੰਨੂ ਨੇ ਦੱਸਿਆ ਕਿ ਇਸ ਇਤਿਹਾਸਕ ਵਿਰਾਸਤ ਦੀ ਪੁਰਾਤਨ ਸ਼ਾਨ-ਸ਼ੌਕਤ ਨੂੰ ਬਹਾਲ ਕਰਨ ਲਈ ਹਰ ਸੰਭਵ ਯਤਨ ਕੀਤੇ ਜਾ ਰਹੇ ਹਨ। ਇਸ ਸਬੰਧੀ ਪੁਰਾਤਤਵ ਵਿਭਾਗ ਨਾਲ ਸਬੰਧਤ ਮਾਹਰਾਂ ਦੀਆਂ ਸੇਵਾਵਾਂ ਲਈਆਂ ਗਈਆਂ ਹਨ ਜੋ ਇਥੇ ਹੋਈ ਬਹੁਮੁੱਲੀ ਚਿੱਤਰਕਾਰੀ, ਗਚਕਾਰੀ ਤੇ ਸੋਨੇ ਦੇ ਕੰਮ ਨੂੰ ਮੁੜ ਪਹਿਲਾਂ ਵਾਂਗ ਬਣਾਉਣ ਲਈ ਯਤਨਸ਼ੀਲ ਹਨ।

## ਬਾਦਲ ਪੱਗ ਦੀ ਬੇਅਦਬੀ ਲਈ ਮੁਆਫੀ ਮੰਗੇ: ਪਰਮਜੀਤ ਸਿੰਘ ਸਰਨਾ ਖਡੂਰ ਸਾਹਿਬ ਵਿਚ 'ਨਿਸ਼ਾਨ-ਏ-ਸਿੱਖੀ' ਕਾਇਮ

**ਨਵੀਂ ਦਿੱਲੀ:** ਦਿੱਲੀ ਗੁਰਦਵਾਰਾ ਕਮੇਟੀ ਦੇ ਪ੍ਰਧਾਨ ਪਰਮਜੀਤ ਸਿੰਘ ਸਰਨਾ ਨੇ ਕਿਹਾ ਹੈ ਕਿ ਪੰਜਾਬ ਪੁਲਿਸ ਵੱਲੋਂ ਮੁਹਾਲੀ 'ਚ ਪੱਗ ਲਾਹ ਕੇ ਸਿੱਖ ਨੌਜਵਾਨ ਨੂੰ ਜ਼ੁਲਮ ਕਰਨ ਦੀ ਘਟਨਾ ਲਈ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਆਪਣੇ ਮੰਤਰੀ ਮੰਡਲ ਸਣੇ ਅਕਾਲ ਤਖ਼ਤ 'ਤੇ ਆਪਣੀ ਭੁੱਲ ਬਖਸ਼ਾਉਣ।

ਉਨ੍ਹਾਂ ਕਿਹਾ ਕਿ ਜੇਕਰ ਇਸ ਤਰ੍ਹਾਂ ਨਹੀਂ ਹੁੰਦਾ ਤਾਂ ਸਮੂਹ ਪੰਥਕ ਜਥੇਬੰਦੀਆਂ ਨੂੰ ਨਾਲ ਲੈ ਕੇ ਬਾਦਲਾਂ ਵਿਰੁੱਧ ਸੰਘਰਸ਼ ਵਿੱਢਣ ਤੋਂ ਵੀ ਪਿੱਛੇ ਨਹੀਂ ਹਟਿਆ ਜਾਵੇਗਾ। ਸ. ਸਰਨਾ ਨੇ ਕਿਹਾ ਕਿ ਪੰਜਾਬ ਸਰਕਾਰ ਸੱਚਮੁੱਚ 'ਸੈਕੂਲਰ ਸਰਕਾਰ' ਕਹਾਉਂਦੀ ਹੈ ਤਾਂ ਪੰਜਾਬ ਪੁਲਿਸ ਵੱਲੋਂ ਸਿੱਖ ਨੌਜਵਾਨ ਦੀ ਪੱਗ ਉਡਾਣ ਦੀ ਘਟਨਾ ਨਾਲ ਸਿੱਖ ਜਗਤ ਦੀਆਂ ਭਾਵਨਾਵਾਂ ਨੂੰ ਵੱਜੀ ਸੱਟ ਲਈ ਉਹ ਤੁਰੰਤ ਅਕਾਲ ਤਖ਼ਤ 'ਤੇ ਪਹੁੰਚ ਕੇ ਆਪਣੀ ਗਲਤੀ ਮੰਨਣ। ਉਨ੍ਹਾਂ ਕਿਹਾ ਕਿ ਇਹ ਇਕੱਲੇ ਸਿੱਖ ਨੌਜਵਾਨ ਦੀ ਪੱਗ ਦਾ ਨਹੀਂ ਬਲਕਿ ਸਮੁੱਚੀ ਸਿੱਖ ਕੌਮ ਦੀ ਪੱਗ ਦਾ ਮਸਲਾ ਹੈ। ਉਨ੍ਹਾਂ ਇਹ ਵੀ ਕਿਹਾ ਕਿ ਅਕਾਲ ਤਖ਼ਤ ਦੇ ਜਥੇਦਾਰ ਨੇ ਪੱਗ ਦੇ

ਮਸਲੇ 'ਚ ਪੰਜਾਬ ਸਰਕਾਰ ਨੂੰ ਝਾੜ ਲਾ ਕੇ ਦਲੇਰਾਨਾ ਕਦਮ ਪੁੱਟਿਆ ਹੈ।

ਉਨ੍ਹਾਂ ਕਿਹਾ ਕਿ ਇਕ ਪਾਸੇ ਯੂਰਪੀਨ ਮੁਲਕਾਂ ਦੇ ਸਿੱਖ ਹਵਾਈ ਅੱਡਿਆਂ 'ਤੇ ਸੁਰੱਖਿਆ ਦੇ ਨਾਂ 'ਤੇ ਦਸਤਾਰ ਨੂੰ ਪੈਰਾਂ ਹੇਠ ਰੋਲਣ ਦੀ ਕਾਰਵਾਈਆਂ ਵਿਰੁੱਧ ਡਟੇ ਹੋਏ ਹਨ ਪਰ ਸਿੱਖੀ ਦੇ ਘਰ ਪੰਜਾਬ 'ਚ ਇਕ ਸਿੱਖ ਮੁੱਖ ਮੰਤਰੀ ਦੀ ਮੌਜੂਦਗੀ 'ਚ ਪੱਗ ਦੀ ਬੇਅਦਬੀ ਹੋਣਾ ਅਤਿ ਸ਼ਰਮਨਾਕ ਕਾਰਾ ਹੈ ਜਿਸ ਨੂੰ ਕਿਸੇ ਵੀ ਕੀਮਤ 'ਤੇ ਬਰਦਾਸ਼ਤ ਨਹੀਂ ਕੀਤਾ ਜਾਵੇਗਾ। ਖਾਲਸਾ ਕਾਲਜ ਨੂੰ ਯੂਨੀਵਰਸਿਟੀ 'ਚ ਤਬਦੀਲ ਕਰਨ ਦੇ ਫੈਸਲੇ ਨੂੰ ਉਨ੍ਹਾਂ ਬਾਦਲ ਸਰਕਾਰ ਵੱਲੋਂ ਪੰਥਕ ਵਿਰਾਸਤ ਨੂੰ ਖਤਮ ਕਰਨ ਦੀ ਡੂੰਘੀ ਸਾਜ਼ਿਸ਼ ਦੱਸਿਆ ਤੇ ਕਿਹਾ ਕਿ ਖਾਲਸਾ ਕਾਲਜ ਨੂੰ ਯੂਨੀਵਰਸਿਟੀ 'ਚ ਬਦਲ ਕੇ ਬਾਦਲ ਪਰਿਵਾਰ ਇਸ ਨੂੰ ਪੰਥਕ ਦੀ ਥਾਂ ਨਿੱਜੀ ਵਿਰਾਸਤ ਬਣਾਉਣ ਲਈ ਯਤਨਸ਼ੀਲ ਹਨ ਪਰ ਅਸੀਂ ਅਜਿਹਾ ਕਦੇ ਨਹੀਂ ਹੋਣ ਦੇਵਾਂਗੇ। ਉਨ੍ਹਾਂ ਕਿਹਾ ਜੇ ਯੂਨੀਵਰਸਿਟੀ ਬਣਾਉਣੀ ਹੀ ਹੈ ਤਾਂ ਕਿੱਥੇ ਹੋਰ ਬਣਾਉ ਅਸੀ ਵੀ ਸਹਿਯੋਗ ਕਰਨ ਲਈ ਤਿਆਰ ਹਾਂ।

**ਖਡੂਰ ਸਾਹਿਬ:** ਖਡੂਰ ਸਾਹਿਬ ਵਿਖੇ ਉਸਾਰਿਆ ਜਾ ਰਿਹਾ 'ਨਿਸ਼ਾਨ-ਏ-ਸਿੱਖੀ' ਟਾਵਰ ਬਣ ਕੇ ਤਿਆਰ ਹੋ ਚੁੱਕਾ ਹੈ ਜਿਹੜਾ 18 ਅਪਰੈਲ ਨੂੰ ਕੌਮ ਨੂੰ ਸਮਰਪਿਤ ਕਰ ਦਿੱਤਾ ਜਾਵੇਗਾ। ਪ੍ਰਸਿੱਧ ਵਿਦਵਾਨ ਤੇ 'ਨਿਸ਼ਾਨ-ਏ-ਸਿੱਖੀ' ਦੇ ਨਿਰਮਾਣ ਵਿਚ ਅਹਿਮ ਭੂਮਿਕਾ ਨਿਭਾਉਣ ਵਾਲੇ ਡਾ. ਰਘਬੀਰ ਸਿੰਘ ਬੈਂਸ ਨੇ ਦੱਸਿਆ ਕਿ 'ਨਿਸ਼ਾਨ-ਏ-ਸਿੱਖੀ' ਦਾ ਨੀਂਹ ਪੱਥਰ ਗੁਰੂ ਅੰਗਦ ਦੇਵ ਜੀ ਦੇ 500 ਸਾਲਾ ਪ੍ਰਕਾਸ਼ ਪੁਰਬ ਮੌਕੇ 18 ਅਪਰੈਲ 2004 ਨੂੰ ਰੱਖਿਆ ਗਿਆ ਸੀ ਜਦੋਂਕਿ ਇਸ ਦਾ ਨਿਰਮਾਣ ਕਾਰਜ 5 ਜਨਵਰੀ 2006 ਨੂੰ ਗੁਰੂ ਗੋਬਿੰਦ ਸਿੰਘ ਦੇ ਪ੍ਰਕਾਸ਼ ਪੁਰਬ ਮੌਕੇ ਆਰੰਭਿਆ ਗਿਆ ਸੀ। ਡਾ. ਬੈਂਸ ਨੇ ਦੱਸਿਆ ਕਿ 'ਨਿਸ਼ਾਨ-ਏ-ਸਿੱਖੀ' ਦਾ ਉਦਘਾਟਨ ਸਿੰਗਾਪੁਰ ਨਿਵਾਸੀ ਕਰਤਾਰ ਸਿੰਘ ਠੁਕਰਾਲ ਵੱਲੋਂ ਕੀਤਾ ਜਾਵੇਗਾ। ਉਨ੍ਹਾਂ ਦੱਸਿਆ ਕਿ 'ਨਿਸ਼ਾਨ-ਏ-ਸਿੱਖੀ' ਪੰਜਾਬ ਦੇ ਵਿਦਿਆਰਥੀਆਂ ਤੇ ਖਾਸ ਤੌਰ 'ਤੇ ਸਿੱਖਾਂ ਲਈ ਇਕ ਅਹਿਮ ਕੇਂਦਰ ਹੋਵੇਗਾ ਜਿਸ ਵਿਚ ਗੁਰਮਤਿ ਅਨੁਸਾਰ ਅਧਿਆਤਮਕ, ਵਿਦਿਅਕ, ਸੱਭਿਆਚਾਰਕ ਤੇ ਵਾਤਾਵਰਣ ਸੰਭਾਲ ਗਤੀਵਿਧੀਆਂ ਨੂੰ ਸਮਾਜ ਵਿਚ ਪ੍ਰਚੰਡ ਕਰਨ ਲਈ ਸਿਖਲਾਈ ਦਿੱਤੀ ਜਾਵੇਗੀ।

ਉਨ੍ਹਾਂ ਕਿਹਾ ਕਿ ਇਸ ਇਮਾਰਤ ਦੀ ਉਸਾਰੀ ਪਿੱਛੇ ਸਭ ਤੋਂ ਜ਼ਿਆਦਾ ਅਹਿਮ ਯੋਗਦਾਨ ਵਾਤਾਵਰਣ ਪ੍ਰੇਮੀ ਤੇ ਸਮਾਜ ਸੁਧਾਰਕ ਬਾਬਾ ਸੇਵਾ ਸਿੰਘ ਕਾਰ ਸੇਵਾ ਵਾਲਿਆਂ ਦਾ ਹੈ। ਉਨ੍ਹਾਂ ਕਿਹਾ



ਕਿ ਇਸ ਦੀ ਪਹਿਲੀ ਮੰਜਲ ਉੱਤੇ ਪ੍ਰਸ਼ਾਸਨਿਕ ਕੇਂਦਰ ਤੋਂ ਇਲਾਵਾ ਇਕ ਡਿਜੀਟਲ ਲਾਇਬਰੇਰੀ ਵੀ ਕਾਇਮ ਕੀਤੀ ਗਈ ਹੈ ਜਦੋਂਕਿ ਦੂਸਰੀਆਂ ਮੰਜਲਾਂ ਵਿਚ ਸ੍ਰੀ ਗੁਰੂ ਅੰਗਦ ਦੇਵ ਇੰਸਟੀਚਿਊਟ ਆਫ ਰਿਲੀਜੀਅਸ ਸਟੱਡੀਜ਼, ਕੁਦਰਤੀ ਵਾਤਾਵਰਣ ਦੀ ਸੰਭਾਲ ਸਬੰਧੀ ਕੇਂਦਰ ਤੇ ਗੁਰੂ ਅੰਗਦ ਦੇਵ ਜੀ ਦੇ ਨਾਂ ਉੱਪਰ ਮੁਕਾਬਲੇ ਦੀ ਪ੍ਰੀਖਿਆ ਤੇ ਕੈਰੀਅਰ ਕੌਰਸ ਤੇ ਗਾਈਡੈਂਸ ਸੈਂਟਰ ਵੀ ਖੋਲ੍ਹੇ ਜਾਣਗੇ। ਉਨ੍ਹਾਂ ਦੱਸਿਆ ਕਿ ਇਥੇ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਦੇ ਸਹਿਯੋਗ ਨਾਲ ਐਮ.ਏ. ਗੁਰਮਤਿ ਵੀ ਸ਼ੁਰੂ ਕੀਤੀ ਜਾਵੇਗੀ।

### ਖਾਲਸਾ ਵਿਰਾਸਤੀ ਕੰਪਲੈਕਸ ਹੋਵੇਗਾ ਸਤੰਬਰ 'ਚ ਮੁਕੰਮਲ

**ਚੰਡੀਗੜ੍ਹ:** ਸ੍ਰੀ ਅਨੰਦਪੁਰ ਸਾਹਿਬ ਵਿਖੇ ਅੱਠਵੇਂ ਅਜੂਬੇ ਵਜੋਂ ਸਥਾਪਤ ਕੀਤੇ ਜਾ ਰਹੇ ਖਾਲਸਾ ਵਿਰਾਸਤੀ ਕੰਪਲੈਕਸ ਨੂੰ ਪਹਿਲੀ ਸਤੰਬਰ ਤੱਕ ਤਿਆਰ ਕਰਕੇ ਸੰਗਤ ਲਈ ਖੋਲ੍ਹ ਦਿੱਤਾ ਜਾਵੇਗਾ। ਇਹ ਫੈਸਲਾ 8 ਅਪਰੈਲ ਨੂੰ ਆਨੰਦਪੁਰ ਸਾਹਿਬ ਫਾਉਂਡੇਸ਼ਨ ਦੀ ਕਾਰਜਕਾਰੀ ਕਮੇਟੀ ਦੀ ਮੀਟਿੰਗ 'ਚ ਲਿਆ ਗਿਆ। ਮੀਟਿੰਗ ਦੀ ਪ੍ਰਧਾਨਗੀ ਕਰਦਿਆਂ ਫਾਉਂਡੇਸ਼ਨ ਦੀ ਕਾਰਜਕਾਰੀ ਕਮੇਟੀ ਦੇ ਚੇਅਰਪਰਸਨ ਵਿੱਤ ਮੰਤਰੀ ਡਾ. ਉਪਿੰਦਰਜੀਤ ਕੌਰ ਨੇ ਖਾਲਸਾ ਵਿਰਾਸਤ ਕੰਪਲੈਕਸ ਵਿਖੇ ਚੱਲ ਰਹੇ ਕੰਮਾਂ ਦਾ ਜਾਇਜ਼ਾ ਲਿਆ।

ਮੀਟਿੰਗ 'ਚ ਫੈਸਲਾ ਕੀਤਾ ਗਿਆ ਕਿ ਇਸ ਕੰਪਲੈਕਸ ਨੂੰ ਦੋ ਪੜਾਵਾਂ ਵਿਚ ਵੰਡ ਕੇ ਕੰਮ ਸੰਪੂਰਨ ਕੀਤਾ ਜਾਵੇ। ਉਨ੍ਹਾਂ ਦੱਸਿਆ ਕਿ ਲਾਰਸਨ ਐਂਡ ਟੂਬਰੋ ਕੰਪਨੀ ਵੱਲੋਂ ਕੰਪਲੈਕਸ ਦੇ ਸਿਵਲ ਨਿਰਮਾਣ ਦਾ ਕਾਰਜ ਤਕਰੀਬਨ ਪੂਰਾ ਹੋ ਚੁੱਕਾ ਹੈ ਜਦਕਿ ਸਿੱਖ ਇਤਿਹਾਸ ਤੇ ਵਿਰਸੇ ਨਾਲ ਸਬੰਧਿਤ ਵੱਖ-ਵੱਖ ਗੈਲਰੀਆਂ ਵਿਚ ਤਸਵੀਰਾਂ ਤੇ ਕਲਾ-ਕਿਰਤਾਂ ਨੂੰ ਲਾਉਣ ਦਾ ਕਾਰਜ ਚੱਲ ਰਿਹਾ ਹੈ। ਮੀਟਿੰਗ ਵਿਚ ਫੈਸਲਾ ਲਿਆ ਗਿਆ ਕਿ ਲਾਇਬਰੇਰੀ ਸਮੇਤ ਪੰਜ ਗੈਲਰੀਆਂ ਦਾ ਕਾਰਜ ਪਹਿਲੀ ਸਤੰਬਰ ਤੱਕ ਮੁਕੰਮਲ ਕਰਕੇ ਸੰਗਤ ਦੇ ਦਰਸ਼ਨਾਂ ਲਈ ਖੋਲ੍ਹ ਦਿੱਤਾ ਜਾਵੇ ਤੇ ਬਾਕੀ ਰਹਿੰਦਾ ਕੰਮ 30 ਨਵੰਬਰ ਤੱਕ ਮੁਕੰਮਲ ਕੀਤਾ ਜਾਵੇ। ਇਹ ਵੀ ਫੈਸਲਾ ਕੀਤਾ ਗਿਆ ਕਿ ਇਸ ਵਿਰਾਸਤੀ ਕੰਪਲੈਕਸ ਵਿਚ ਸਥਾਪਤ ਹੋਣ ਵਾਲੀ ਖਾਲਸਾ ਹੈਰੀਟੇਜ ਲਾਇਬਰੇਰੀ 'ਚ ਧਰਮ, ਸੰਗੀਤ, ਗੁਰਬਾਣੀ, ਇਤਿਹਾਸਕ ਤੇ ਵਿਰਸੇ ਨਾਲ ਸਬੰਧਿਤ ਪੁਸਤਕਾਂ ਅਤੇ ਹੋਰ ਮਹੱਤਵਪੂਰਣ ਹਵਾਲਾ ਸਮੱਗਰੀ ਨੂੰ ਕੰਪਿਊਟਰੀਕ੍ਰਿਤ ਕਰਕੇ ਸਾਫਟਵੇਅਰ ਰਾਹੀਂ ਉਥੇ ਪਹੁੰਚਣ ਵਾਲੀ ਸੰਗਤ ਲਈ ਮੁਫਤ ਮੁਹੱਈਆ ਕਰਵਾਇਆ ਜਾਵੇ। ਜ਼ਿਕਰਯੋਗ ਹੈ ਕਿ ਖਾਲਸੇ ਦੀ ਜਨਮ ਭੂਮੀ 'ਤੇ ਲੰਮੇ ਸਮੇਂ ਤੋਂ ਇਹ ਪ੍ਰਾਜੈਕਟ ਅਧੂਰੇ ਪਏ ਹਨ ਜਿਸ ਕਰਕੇ ਸਰਕਾਰ ਦੀ ਕਾਫੀ ਅਲੋਚਨਾ ਹੋਈ ਹੈ। ਹੁਣ ਆਉਂਦੀਆਂ ਵਿਧਾਨ ਸਭਾ ਚੋਣਾਂ ਨੂੰ ਧਿਆਨ 'ਚ ਰੱਖਦਿਆਂ ਸਰਕਾਰ ਨੇ ਇਸ ਅਧੂਰੇ ਕੰਮ ਨੂੰ ਜਲਦ ਪੂਰਾ ਕਰਨ ਦਾ ਫੈਸਲਾ ਲਿਆ ਹੈ।

## ਬਾਦਲ ਲਾਣੇ ਨੇ ਪੰਜਾਬ ਨੂੰ ਲੁੱਟ ਕੇ ਵਿਦੇਸ਼ਾਂ 'ਚ ਜਾਇਦਾਦ ਬਣਾਈ: ਕੈਪਟਨ

**ਅੰਮ੍ਰਿਤਸਰ:** "ਬਾਦਲਾਂ ਦੇ ਲਾਣੇ ਨੇ ਪੰਜਾਬ ਨੂੰ ਲੁੱਟ ਕੇ ਵਿਦੇਸ਼ਾਂ 'ਚ ਜਾਇਦਾਦ ਖਰੀਦਣ ਤੋਂ ਸਿਵਾ ਕੁਝ ਨਹੀਂ ਕੀਤਾ ਜਿਸ ਦੀ ਤਾਜ਼ਾ ਮਿਸਾਲ ਖਾਲਸਾ ਕਾਲਜ ਅੰਮ੍ਰਿਤਸਰ ਨੂੰ ਨਿਜੀ ਹੱਥਾਂ ਵਿਚ ਦੇਣ ਤੋਂ ਮਿਲਦੀ ਹੈ।" ਇਹ ਦੋਸ਼ ਪੰਜਾਬ ਦੇ ਸਾਬਕਾ ਮੁੱਖ ਮੰਤਰੀ ਤੇ ਕਾਂਗਰਸ ਦੇ ਪ੍ਰਧਾਨ ਕੈਪਟਨ ਅਮਰਿੰਦਰ ਸਿੰਘ ਨੇ 8 ਅਪਰੈਲ ਨੂੰ ਹਲਕਾ ਪੱਟੀ 'ਚ ਰੈਲੀ ਨੂੰ ਸੰਬੋਧਨ ਕਰਦਿਆਂ ਲਾਏ। ਉਨ੍ਹਾਂ ਕਿਹਾ ਕਿ ਬਾਦਲ ਪਰਿਵਾਰ ਨੇ ਵਿਦੇਸ਼ਾਂ ਵਿਚ ਜਾਇਦਾਦ ਬਣਾ ਕੇ ਪੰਜਾਬ ਕੰਗਾਲ ਕਰ ਦਿੱਤਾ ਹੈ ਤੇ ਖਾਲਸਾ ਕਾਲਜ ਦਾ ਕਬਜ਼ਾ ਆਪਣੇ ਨਜ਼ਦੀਕੀ ਰਿਸ਼ਤੇਦਾਰ ਮਜੀਠੀਆ ਨੂੰ ਦੇਣਾ ਚਾਹੁੰਦੇ ਹਨ। ਉਨ੍ਹਾਂ ਕਿਹਾ ਕਿ ਕਾਂਗਰਸ ਦੀ ਸਰਕਾਰ ਆਉਣ 'ਤੇ ਸਭ ਤੋਂ ਪਹਿਲਾਂ ਕੰਮ ਯੂਨੀਵਰਸਿਟੀ ਨੂੰ ਖਤਮ ਕਰਨ ਦਾ ਕੀਤਾ ਜਾਵੇਗਾ। ਇਸ ਮੌਕੇ ਕਾਂਗਰਸ ਪ੍ਰਧਾਨ ਨੇ ਕਿਹਾ ਕਿ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਅਖਬਾਰਾਂ ਵਿਚ



ਪੱਟੀ ਵਿਖੇ ਕਾਂਗਰਸ ਰੈਲੀ ਦੌਰਾਨ ਮੰਚ 'ਤੇ ਕੈਪਟਨ ਅਮਰਿੰਦਰ ਸਿੰਘ, ਲਾਲ ਸਿੰਘ ਤੇ ਹੋਰ ਆਗੂ।

ਬਿਆਨ ਦੇ ਹੇ ਹਨ ਕਿ ਭ੍ਰਿਸ਼ਟਾਚਾਰ ਮਾੜਾ ਹੈ ਪਰ ਅਸਲੀਅਤ ਇਹ ਹੈ ਕਿ ਜੇ ਬਾਦਲ ਪਰਿਵਾਰ ਭ੍ਰਿਸ਼ਟ ਨਹੀਂ ਤਾਂ ਕੋਈ ਵੀ ਭ੍ਰਿਸ਼ਟ ਨਹੀਂ। ਉਨ੍ਹਾਂ ਕਿਹਾ ਕਿ ਇਹ ਪਰਿਵਾਰ ਤੇ ਇਸ ਦੇ ਸਾਰੇ ਰਿਸ਼ਤੇਦਾਰ ਆਨੇ-ਬਰਾਨੇ ਪੰਜਾਬ ਨੂੰ ਲੁੱਟ ਰਹੇ ਹਨ ਜਦਕਿ ਲੋਕ ਸਿਹਤ ਤੇ ਸਿੱਖਿਆ ਸਹੂਲਤਾਂ ਨੂੰ ਤਰਸ ਰਹੇ ਹਨ। ਮੁੱਖ ਮੰਤਰੀ 'ਤੇ ਵਿਅੰਗ ਕਰਦਿਆਂ ਉਨ੍ਹਾਂ ਕਿਹਾ ਕਿ ਉਹ ਪਿਛਲੇ 10 ਸਾਲ ਤੋਂ ਪ੍ਰਕਾਸ਼ ਸਿੰਘ ਬਾਦਲ ਦੀ ਉਮਰ 80 ਸਾਲ ਸੁਣਦੇ ਆ ਰਹੇ ਹਨ ਤੇ ਹੁਣ ਉਨ੍ਹਾਂ ਵਿਚ ਇੰਨੀ ਸੂਝਬੂਝ ਨਹੀਂ ਰਹੀ ਕਿ ਪੰਜਾਬ ਦਾ ਭਲਾ ਕਰ ਸਕਣ। ਉਨ੍ਹਾਂ ਦੋਸ਼ ਲਾਇਆ ਕਿ ਕੇਂਦਰ ਵੱਲੋਂ ਨਰੇਗਾ ਸਕੀਮ ਤਹਿਤ 600 ਕਰੋੜ ਰੁਪਏ ਭੇਜੇ ਗਏ ਪਰ ਇਸ 'ਚੋਂ ਸਿਰਫ 121 ਕਰੋੜ ਰੁਪਏ ਵਰਤੇ ਗਏ। ਉਨ੍ਹਾਂ ਕਿਹਾ ਕਿ ਅਕਾਲੀ ਸਰਪੰਚ ਅਪਣੀ ਮਨਮਰਜ਼ੀ ਨਾਲ ਨਰੇਗਾ ਕਾਰਡ ਬਣਾ ਰਹੇ ਹਨ ਤੇ ਕਾਂਗਰਸ ਸਮਰਥਕਾਂ ਦੇ ਕਾਰਡ ਨਹੀਂ ਬਣਾਏ ਜਾ ਰਹੇ।



# ਹੁਣ ਮਨਪ੍ਰੀਤ ਬਾਦਲ ਤੇ ਪ੍ਰਕਾਸ਼ ਸਿੰਘ ਬਾਦਲ ਆਹਮੋ-ਸਾਹਮਣੇ

## ਤਾਏ ਨੂੰ ਸਲਾਹ:ਕੇਂਦਰ 'ਤੇ ਦੋਸ਼ਾਂ ਦੀ ਬਜਾਏ ਆਪਣੀਆਂ ਨਾਲਾਇਕੀਆਂ ਵੇਖੋ

**ਬਠਿੰਡਾ:** ਸਾਬਕਾ ਵਿੱਤ ਮੰਤਰੀ ਤੇ ਪੀਪਲਜ਼ ਪਾਰਟੀ ਆਫ਼ ਪੰਜਾਬ ਦੇ ਪ੍ਰਧਾਨ ਮਨਪ੍ਰੀਤ ਸਿੰਘ ਬਾਦਲ ਨੇ ਆਪਣੇ ਤਾਏ ਤੇ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਵਿਰੁੱਧ ਪਹਿਲੀ ਵਾਰ ਸਿੱਧੇ ਹਮਲੇ ਕਰਦਿਆਂ ਕਿਹਾ ਹੈ ਕਿ ਉਹ ਹਰ ਗੱਲ 'ਤੇ ਕੇਂਦਰ ਦੀ ਨੁਕਤਾਚੀਨੀ ਕਰਨ ਦੀ ਬਜਾਏ ਆਪਣੀ ਮੰਜੀ ਹੇਠਾਂ ਸੋਟਾ ਫੇਰਨ ਤੇ ਆਪਣੀਆਂ ਨਾਲਾਇਕੀਆਂ ਤੋਂ ਕੁਝ ਸਬਕ ਸਿੱਖਣ। ਮਨਪ੍ਰੀਤ ਨੇ ਇਹ ਵੀ ਕਿਹਾ ਹੈ ਕਿ ਕੇਂਦਰ ਨੂੰ ਆਪਣੀਆਂ ਯੋਜਨਾਵਾਂ ਬਣਾ ਕੇ ਸੂਬਿਆਂ 'ਤੇ ਲਾਗੂ ਕਰਨ ਦੀ ਬਜਾਏ, ਉਸ ਨੂੰ ਪੈਸਾ ਦੇਣਾ ਚਾਹੀਦਾ ਹੈ। ਉਨ੍ਹਾਂ ਦਾਅਵਾ ਕੀਤਾ ਕਿ ਜਦ ਉਹ ਵਿੱਤ ਮੰਤਰੀ ਸਨ ਤਾਂ ਦੂਜੇ ਰਾਜਾਂ ਨਾਲ ਮਿਲ ਕੇ ਕੇਂਦਰ ਵੱਲੋਂ ਟੈਕਸਾਂ ਵਿਚ 70:30 ਦੇ ਅਨੁਪਾਤ ਨੂੰ ਵਧਾ ਕੇ 50:50 ਫੀਸਦੀ ਕਰਨ ਦੀ ਮੰਗ ਕੀਤੀ ਸੀ।



ਪਾਰਟੀ ਵਰਕਰਾਂ ਨੂੰ ਸੰਬੋਧਨ ਕਰਦੇ ਹੋਏ ਮਨਪ੍ਰੀਤ ਸਿੰਘ ਬਾਦਲ।

ਉਨ੍ਹਾਂ ਕਿਹਾ ਕਿ ਪੰਜਾਬ ਸਰਕਾਰ ਸੰਗਤ ਦਰਸ਼ਨ ਵੀ ਕਰਜ਼ਾ ਲੈ ਕੇ ਕਰ ਰਹੀ ਹੈ ਤੇ ਫਿਰ ਉਸ ਕੋਲੋਂ ਸੁਨਹਿਰੇ ਪੰਜਾਬ ਦੇ ਭਵਿੱਖ ਦੀ ਉਮੀਦ ਕਿਵੇਂ ਕੀਤੀ ਜਾ ਸਕਦੀ ਹੈ। ਉਨ੍ਹਾਂ ਕਿਹਾ ਕਿ ਉਨ੍ਹਾਂ ਦੀ ਪਾਰਟੀ 'ਚ ਫੋਟੋਆਂ ਚਮਕਾਉਣ ਜਾਂ ਖੁਦ ਪ੍ਰਧਾਨ ਬਣੇ ਰਹਿਣ ਦੀ ਨੀਤੀ ਨਹੀਂ ਹੋਵੇਗੀ। ਪਾਰਟੀ ਵੱਲੋਂ ਮਿਹਨਤੀ, ਇਮਾਨਦਾਰ ਵਿਅਕਤੀਆਂ ਨੂੰ ਆਪਣਾ ਉਮੀਦਵਾਰ ਬਣਾਉਣਗੇ ਤੇ ਕਿਸੇ ਨੂੰ ਪੈਸੇ ਜਾਂ ਸਿਫਾਰਸ਼ ਨਾਲ ਟਿਕਾਓ ਨਹੀਂ ਦਿੱਤੀ ਜਾਵੇਗੀ। ਮਨਪ੍ਰੀਤ ਨੇ

ਇਹ ਵੀ ਕਿਹਾ ਕਿ ਜੇ ਇਹ ਖਿਡਾਰੀ ਵੀ ਆਉਣ ਹੋ ਗਿਆ ਤਾਂ ਟੀਮ ਦਾ ਕੀ ਬਣੇਗਾ। ਉਨ੍ਹਾਂ ਕਿਹਾ ਕਿ ਖਟਕਤ ਕਲਾਂ ਵਿਚ ਪੀਪਲਜ਼ ਪਾਰਟੀ ਦੇ ਵੱਡੇ ਇਕੱਠ ਤੋਂ ਬਾਅਦ ਪ੍ਰਕਾਸ਼ ਸਿੰਘ ਬਾਦਲ ਬੋਝਲਾਅ ਗਏ ਹਨ, ਇਸ ਲਈ ਉਨ੍ਹਾਂ ਵਿਰੁੱਧ ਸੁਖਬੀਰ ਸਿੰਘ ਨਾਲ ਈਰਖਾ ਕਰਨ ਵਰਗੇ ਹਲਕੇ ਦੋਸ਼ ਲਗਾਏ ਜਾ ਰਹੇ ਹਨ। ਮਨਪ੍ਰੀਤ ਨੇ ਸ. ਪ੍ਰਕਾਸ਼ ਸਿੰਘ ਬਾਦਲ ਵੱਲੋਂ ਦਿੱਤੇ ਬਿਆਨ ਕਿ ਨਵੀਂ ਬਹੁ ਦਾ ਚਾਅ ਚਾਰ ਦਿਨਾਂ 'ਚ

## ਕਾਬਲੀਅਤ ਕਰਕੇ ਵਿੱਤ ਮੰਤਰੀ ਬਣਿਆ ਸੀ: ਮਨਪ੍ਰੀਤ

ਮਨਪ੍ਰੀਤ ਨੇ ਕਿਹਾ ਹੈ ਕਿ ਉਸ ਨੂੰ ਗਿੱਦਤਬਾਹਾ ਉਪ ਚੋਣ ਵਿਚ ਸ਼ੋਕ ਵਜੋਂ ਨਹੀਂ ਬਲਕਿ ਬੇਅੰਤ ਸਿੰਘ ਸਰਕਾਰ ਸਾਹਮਣੇ ਕੋਈ ਉਮੀਦਵਾਰ ਨਾ ਹੋਣ ਕਾਰਨ ਮਜਬੂਰੀ ਵਿਚ ਉਤਾਰਿਆ ਗਿਆ ਸੀ। ਉਨ੍ਹਾਂ ਕਿਹਾ ਕਿ ਉਹ ਪੰਜਾਬ ਵਿਧਾਨ ਸਭਾ ਵਿਚ ਲਗਾਤਾਰ ਚੌਥੀ ਵਾਰ ਪਹੁੰਚਣ ਕਰਕੇ ਸੂਬੇ ਦੇ ਖਜ਼ਾਨਾ ਮੰਤਰੀ ਬਣੇ ਸਨ ਤੇ ਨਾ ਕਿ ਉਨ੍ਹਾਂ ਨੇ ਇਹ ਮਹਿਕਮਾ ਮੰਗ ਕੇ ਲਿਆ ਸੀ। ਸ. ਮਨਪ੍ਰੀਤ ਨੇ ਕਿਹਾ ਕਿ ਉਹ ਉੱਝ ਵੀ ਪੜ੍ਹਾਈ ਪੱਖੋਂ ਦੂਜਰਿਆਂ ਨਿਸਬਤ ਮੋਹਰੀ ਹੋਣ ਕਾਰਨ ਇਸ ਅਹੁਦੇ ਲਈ ਮੁੱਖ ਦਾਅਵੇਦਾਰ ਉਸ ਵੇਲੇ ਦੇ ਵਿਧਾਇਕਾਂ ਵੱਲੋਂ ਮੰਨੇ ਗਏ ਸਨ। ਮਨਪ੍ਰੀਤ ਨੇ ਕਿਹਾ ਕਿ ਉਹ ਪਾਰਟੀ ਨਾਲ ਮੁੱਦਿਆਂ ਦੇ ਮਾਮਲੇ 'ਤੇ ਆਪਣੀ ਅਲੱਗ ਸੋਚ ਰੱਖਦੇ ਸਨ ਪਰ ਉਨ੍ਹਾਂ ਨੇ ਖੁਦ ਪਾਰਟੀ ਨਹੀਂ ਛੱਡੀ, ਸਗੋਂ ਪਾਰਟੀ 'ਚੋਂ ਉਨ੍ਹਾਂ ਨੂੰ ਬਾਹਰ ਕੱਢਿਆ ਗਿਆ। ਮਨਪ੍ਰੀਤ ਨੇ ਕਿਹਾ ਕਿ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਵੱਲੋਂ ਉਨ੍ਹਾਂ ਨੂੰ ਈਰਖਾਵਾਦੀ ਦੱਸਿਆ ਗਿਆ ਹੈ ਜਦੋਂਕਿ ਉਨ੍ਹਾਂ ਨੇ ਕਦੇ ਸਰਕਾਰ ਜਾਂ ਬਾਦਲ ਦਲ ਦੀਆਂ ਪ੍ਰਾਪਤੀਆਂ, ਜਾਇਦਾਦਾਂ ਪ੍ਰਤੀ ਕੋਈ ਈਰਖਾ ਨਹੀਂ ਰੱਖੀ। ਉਨ੍ਹਾਂ ਕਿਹਾ ਕਿ ਵਿੱਤ ਮੰਤਰੀ ਹੁੰਦਿਆਂ ਉਨ੍ਹਾਂ ਨੂੰ ਇਹ ਈਰਖਾ ਜ਼ਰੂਰ ਸੀ ਕਿ ਬਾਕੀ ਸੂਬੇ ਪੰਜਾਬ ਤੋਂ ਅੱਗੇ ਕਿਉਂ ਨਿਕਲ ਰਹੇ ਹਨ ਜਿਸ ਕਰਕੇ ਉਨ੍ਹਾਂ ਨੇ ਆਪਣੀ ਗੱਲ ਕਾਇਮ ਰੱਖੀ ਤੇ ਕੁਰਸੀ ਨੂੰ ਵੀ ਤਿਆਗ ਦਿੱਤਾ।

ਲੱਬ ਜਾਂਦਾ ਹੈ, ਬਾਰੇ ਟਿੱਪਣੀ ਕਰਦਿਆਂ ਕਿਹਾ ਕਿ ਤਾਇਆ ਜੀ ਬਹੁ ਤਾਂ ਚਾਰ ਮਹੀਨੇ ਤੋਂ ਵੀ ਪੁਰਾਣੀ ਹੋ ਚੁੱਕੀ ਹੈ ਪਰ ਲੋਕਾਂ ਦਾ ਚਾਅ ਵਧਦਾ ਹੀ ਜਾ ਰਿਹਾ ਹੈ। ਮਨਪ੍ਰੀਤ ਨੇ ਕਿਹਾ ਕਿ ਉਸ ਦੀ ਪਾਰਟੀ ਨੂੰ ਮਿਲ ਰਹੀ ਸਫਲਤਾ ਤੋਂ ਬੋਝਲਾਅ ਵਿਚ ਆ ਕੇ ਅਕਾਲੀ ਦਲ ਦੇ ਮੀਡੀਆ ਪ੍ਰਬੰਧਕ ਉਨ੍ਹਾਂ ਦੀ ਲੜਾਈ ਨੂੰ ਨਿੱਜੀ ਲੜਾਈ ਦਾ ਰੂਪ ਦੇਣਾ ਚਾਹੁੰਦੇ ਹਨ। ਸਰਕਾਰ ਵੱਲੋਂ ਅਪਣੇ ਸਾਥੀ ਚਰਨਜੀਤ ਸਿੰਘ ਬਰਾੜ ਦੇ ਪਿਤਾ ਤੇ ਹੋਰਾਂ ਵਿਰੁੱਧ ਕੇਸ

ਦਰਜ ਕਰਨ ਦੇ ਮਾਮਲੇ ਨੂੰ ਅੰਨ੍ਹੀ ਸਿਆਸੀ ਵਿਰੋਧਤਾ ਕਾਰਨ ਦਿੱਦਿਆਂ ਉਨ੍ਹਾਂ ਕਿਹਾ ਕਿ ਇਸ ਨਾਲ ਹੁਣ ਸਰਕਾਰ ਵਿਰੁੱਧ ਸ਼ੁਰੂ ਹੋਈ ਲਹਿਰ ਨਹੀਂ ਰੁਕ ਸਕਦੀ। ਸ਼੍ਰੋਮਣੀ ਕਮੇਟੀ ਚੋਣਾਂ ਬਾਰੇ ਉਨ੍ਹਾਂ ਕਿਹਾ ਕਿ ਸਿੱਧੇ ਤੌਰ 'ਤੇ ਸ਼੍ਰੋਮਣੀ ਕਮੇਟੀ ਚੋਣਾਂ ਨਹੀਂ ਲੜੀਆਂ ਜਾਣਗੀਆਂ ਪਰ ਗੁਰਦਵਾਰਾ ਪ੍ਰਬੰਧਾਂ ਵਿਚ ਸੁਧਾਰ ਲਿਆਉਣ ਹਿਤ ਸਾਫ਼-ਸੁਥਰੇ ਅਕਸ ਵਾਲੇ ਉਮੀਦਵਾਰਾਂ ਦੀ ਮਦਦ ਕੀਤੀ ਜਾਵੇਗੀ।

## ਹਰਿਆਣਾ ਨੂੰ ਵੱਖਰੀ ਗੁਰਦੁਆਰਾ ਕਮੇਟੀ ਤੋਂ ਇਲਾਵਾ ਕੁਝ ਪ੍ਰਵਾਨ ਨਹੀਂ: ਚੱਠਾ ਚੋਣ ਤੋਂ ਪਹਿਲਾਂ ਬੁੱਧੀਜੀਵੀਆਂ ਦੀ ਕਮੇਟੀ ਬਣਾਉਣ ਦੀ ਸਲਾਹ

**ਚੰਡੀਗੜ੍ਹ:** ਹਰਿਆਣਾ ਲਈ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਰਿਪੋਰਟ ਤਿਆਰ ਕਰਨ ਵਾਲੇ ਸੂਬੇ ਦੇ ਸਹਿਕਾਰਤਾ ਤੇ ਫੁੱਡ ਸਪਲਾਈ ਮੰਤਰੀ ਹਰਮੋਹਿੰਦਰ ਸਿੰਘ ਚੱਠਾ ਨੇ ਸਲਾਹ ਦਿੱਤੀ ਹੈ ਕਿ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਗਠਨ ਤੋਂ ਪਹਿਲਾਂ ਚੋਣ ਪ੍ਰਬੰਧਾਂ ਵਾਸਤੇ ਗੈਰ ਸਿਆਸੀ ਬੁੱਧੀਜੀਵੀਆਂ ਦੀ ਕਮੇਟੀ ਬਣਾਈ ਜਾਵੇ। ਉਨ੍ਹਾਂ ਕਿਹਾ ਕਿ ਇਹ ਬੁੱਧੀਜੀਵੀ ਸੰਵਿਧਾਨ ਸਮੇਤ ਚੋਣਾਂ ਦੇ ਦੂਜੇ ਸਾਰੇ ਬੰਦੋਬਸਤ ਕਰਨ। ਉਨ੍ਹਾਂ ਕਿਹਾ ਕਿ ਹਰਿਆਣਾ ਦੇ ਲੋਕ ਇਸ ਗੱਲ 'ਤੇ ਵੀ ਰਾਜਮੰਦ ਨਹੀਂ ਕਿ ਉੱਥੋਂ ਦੇ ਗੁਰਦੁਆਰਿਆਂ ਵਿਚ ਸਥਾਨਕ ਵਸਨੀਕਾਂ ਨੂੰ ਰੁਜ਼ਗਾਰ ਤੋਂ ਦੂਰ ਰੱਖਿਆ ਜਾਵੇ। ਇਸ ਲਈ ਰਾਜ ਦੇ ਲੋਕ ਇਹ ਮਹਿਸੂਸ ਕਰਦੇ ਹਨ ਕਿ ਜੇ ਦਿੱਲੀ ਲਈ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਹੋ ਸਕਦੀ ਹੈ ਤਾਂ ਹਰਿਆਣਾ 'ਚ ਕਿਉਂ ਨਹੀਂ। ਹਰਿਆਣਾ ਦੇ ਸਿੱਖਾਂ ਨੂੰ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਤੋਂ ਇਲਾਵਾ ਕੁਝ ਪ੍ਰਵਾਨ ਨਹੀਂ ਹੈ।



ਉਨ੍ਹਾਂ ਕਿਹਾ ਕਿ ਬੁੱਧੀਜੀਵੀਆਂ ਦੀ ਕਮੇਟੀ ਵਿਚ ਨਿਰਵਿਵਾਦ ਧਾਰਮਿਕ ਸ਼ਖਸੀਅਤਾਂ ਤੋਂ ਬਿਨਾਂ ਸੇਵਾ ਮੁਕਤ ਜੱਜਾਂ ਤੇ ਸਿਵਲ ਸਰਵਿਸਜ਼ ਅਧਿਕਾਰੀਆਂ ਨੂੰ ਸ਼ਾਮਲ ਕੀਤਾ ਜਾਵੇ ਤੇ ਬੁੱਧੀਜੀਵੀਆਂ ਦੀ ਇਸ ਕਮੇਟੀ ਦਾ ਗਠਨ ਚੋਣਾਂ ਤੋਂ ਘੱਟੋ-ਘੱਟ ਛੇ ਮਹੀਨੇ ਪਹਿਲਾਂ ਕੀਤਾ ਜਾਵੇ ਤਾਂ ਜੋ ਇਸ ਨੂੰ ਚੋਣਾਂ ਦਾ ਕੰਮ ਲੀਹ 'ਤੇ ਪਾਉਣ ਲਈ ਪੂਰਾ ਸਮਾਂ ਮਿਲ ਜਾਵੇ।

ਸ. ਚੱਠਾ ਨੇ ਕਿਹਾ ਕਿ ਹਰਿਆਣਾ ਦੇ ਸਿੱਖ

ਹੁਣ ਨਾ ਤਾਂ ਬਾਦਲਾਂ ਦੇ ਰਿਮੋਟ ਬਣ ਕੇ ਚੱਲਣਾ ਚਾਹੁੰਦੇ ਹਨ ਤੇ ਨਾ ਹੀ ਉਹ ਵੋਟ ਪਾਉਣ ਲਈ ਪੰਜਾਬ ਤੋਂ ਪੁੱਜਣ ਵਾਲੇ ਸੁਨੇਹੇ ਦੀ ਉਡੀਕ ਕਰਨ ਦੇ ਹੱਕ ਵਿਚ ਰਹੇ ਹਨ। ਉਨ੍ਹਾਂ ਨੇ ਕਿਹਾ ਕਿ ਰਿਪੋਰਟ ਤਿਆਰ ਕਰਨ ਵੇਲੇ ਉਨ੍ਹਾਂ ਦੇ ਸੰਪਰਕ ਵਿਚ ਇਕ ਵੀ ਅਜਿਹਾ ਸ਼ਖਸ ਨਹੀਂ ਆਇਆ ਜਿਸ ਨੇ ਦੋਹਾਂ ਰਾਜਾਂ ਲਈ ਸਾਂਝੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਲਈ ਹਮੀ ਭਰੀ ਹੋਵੇ। ਉਨ੍ਹਾਂ ਕਿਹਾ ਕਿ ਰਾਜ ਦੇ ਲੋਕ ਵੱਖਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੀ ਮੰਗ ਕਰ ਰਹੇ ਹਨ ਤੇ ਹਰਿਆਣਾ ਸਰਕਾਰ ਨੂੰ ਵੀ ਲੋਕਾਂ ਦੇ ਹਿੱਤਾਂ ਦਾ ਖਿਆਲ ਰੱਖਣਾ ਪਵੇਗਾ। ਉਨ੍ਹਾਂ ਨੇ ਇਸ ਗੱਲ 'ਤੇ ਜ਼ੋਰ ਦਿੱਤਾ ਕਿ ਹਰਿਆਣਾ ਦੇ ਸਿੱਖਾਂ ਦੀ ਰਾਜਨੀਤਕ ਤੇ ਸਮਾਜਿਕ ਪਛਾਣ ਲਈ ਵੱਖਰੀ ਕਮੇਟੀ ਦੀ ਲੋੜ ਹੈ ਤੇ ਜਿਨ੍ਹਾਂ ਆਗੂਆਂ ਦੀ ਜ਼ਿੰਮੇਵਾਰੀ ਇਸ ਵੇਲੇ ਸਦਭਾਵਨਾ ਤੋਂ ਨੇਤਾ ਬਣਾਈ ਰੱਖਣ ਦੀ ਸੀ ਉਹ ਹੀ ਆਪਣੀ ਸੁਰ ਤੇਜ਼ ਕਰ ਗਏ ਜਿਸ ਨਾਲ ਦੂਰੀ ਘਟਣ ਦੀ ਥਾਂ ਵਧਦੀ ਗਈ।

## ਜਾਇਦਾਦ ਹੜੱਪਣ ਲਈ ਇੰਗਲੈਂਡ ਤੋਂ ਆਈ ਮਾਮੀ ਦਾ ਕਤਲ

**ਫਗਵਾੜਾ:** ਜਾਇਦਾਦ ਹੜੱਪਣ ਦੇ ਲਾਲਚ 'ਚ ਇਕ ਸ਼ਖਸ ਵੱਲੋਂ ਇੰਗਲੈਂਡ ਤੋਂ ਆਈ ਮਾਮੀ ਦਾ ਕਤਲ ਕਰ ਦਿੱਤਾ। ਇਸ ਸਬੰਧੀ ਪੁਲਿਸ ਨੇ ਭਾਣਜੇ ਸਮੇਤ ਦੋ ਜਣਿਆਂ ਨੂੰ ਗ੍ਰਿਫਤਾਰ ਕਰ ਲਿਆ ਹੈ। ਪੁਲਿਸ ਅਨੁਸਾਰ ਹਰਭਜਨ ਸਿੰਘ ਨਾਂ ਦਾ ਇਹ ਸ਼ਖਸ ਆਪਣੀ ਮਾਮੀ ਦੀ ਦੌਲਤ ਹੜੱਪਣਾ ਚਾਹੁੰਦਾ ਸੀ ਜਿਸ ਕਰਕੇ ਉਸ ਨੇ ਇਹ ਕਾਰਾ ਕੀਤਾ। ਇੰਗਲੈਂਡ ਜਾ ਕੇ ਵਸੀ ਸੁਰਜੀਤ ਕੌਰ ਪਤਨੀ ਹਰਬੰਸ ਸਿੰਘ ਵਾਸੀ ਫਗਵਾੜਾ ਦੇ ਦੋ ਪੁੱਤਰ ਤੇ ਇਕ ਧੀ ਇੰਗਲੈਂਡ ਵਿਚ ਹੀ ਰਹਿੰਦੇ ਹਨ। ਉਨ੍ਹਾਂ ਦੱਸਿਆ ਕਿ ਸੁਰਜੀਤ ਕੌਰ ਭਾਰਤ ਆਈ ਹੋਈ ਸੀ ਕਿ 31 ਮਾਰਚ ਦੀ ਸ਼ਾਮ ਨੂੰ ਹਰਭਜਨ ਤੇ ਉਸ ਦਾ ਦੋਸਤ ਸੁਰਜੀਤ ਕੌਰ ਨੂੰ ਬੱਸ ਅੱਡੇ ਦੇ ਬਾਹਰੋਂ ਆਪਣੀ ਇੰਡੀਗੋ ਕਾਰ ਵਿਚ ਬਿਠਾ ਕੇ ਲੈ ਗਏ ਤੇ ਕਾਰ 'ਚ ਪਿੱਛੇ ਬੈਠੇ ਵਿਅਕਤੀ ਨੇ ਸਾਫ਼ੇ ਨਾਲ ਔਰਤ ਦਾ ਗਲ ਘੁੱਟ ਦਿੱਤਾ ਤੇ ਬਾਅਦ ਵਿਚ ਉਸ ਦੀ ਧੌਣ ਵੱਢ ਦਿੱਤੀ। ਇਹ ਮੁਲਜ਼ਮ ਔਰਤ ਦੀ ਸਿਰ ਵੱਢੀ ਲਾਸ਼ ਉੱਥੇ

ਕਣਕ ਦੇ ਖੇਤ ਵਿਚ ਸੁੱਟ ਗਏ ਤੇ ਵਾਪਸ ਸਹਾਰਨਪੁਰ ਤੋਂ ਜਗਾਧਰੀ ਸੜਕ ਵੱਲ ਜਾਂਦੇ ਹੋਏ ਯਮੁਨਾ ਨਹਿਰ ਵਿਚ ਵੱਢਿਆ ਹੋਇਆ ਸਿਰ ਸੁੱਟ ਦਿੱਤਾ। ਮ੍ਰਿਤਕ ਦੀ ਰਿਸ਼ਤੇਦਾਰ ਬਲਵੀਰ ਕੌਰ ਜੋ ਇਸ ਨੂੰ ਬੱਸ ਅੱਡੇ 'ਤੇ ਛੱਡ ਕੇ ਗਈ ਸੀ, ਨੇ ਇਨ੍ਹਾਂ ਵਿਅਕਤੀਆਂ ਨੂੰ ਸੁਰਜੀਤ ਕੌਰ ਨੂੰ ਕਾਰ 'ਚ ਬਿਠਾ ਕੇ ਲਿਜਾਂਦਿਆਂ ਦੇਖਿਆ ਸੀ। ਬਲਵੀਰ ਕੌਰ ਜਦੋਂ ਦੋ-ਤਿੰਨ ਦਿਨ ਬਾਅਦ ਸੁਰਜੀਤ ਕੌਰ ਨੂੰ ਮਿਲਣ ਉਸ ਦੇ ਘਰ ਗਈ ਤਾਂ ਹਰਭਜਨ ਨੇ ਕਹਿ ਦਿੱਤਾ ਕਿ ਉਸ ਦੀ ਮਾਮੀ ਤਾਂ ਬਾਜ਼ਾਰ ਗਈ ਹੀ ਵਾਪਸ ਨਹੀਂ ਆਈ ਜਿਸ ਕਰਕੇ ਉਨ੍ਹਾਂ ਬਾਏ ਵੀ ਰਿਪੋਰਟ ਦਰਜ ਕਰਵਾਈ ਹੈ। ਬਲਵੀਰ ਕੌਰ ਨੇ ਇਸ ਬਾਰੇ ਪੁਲਿਸ ਨਾਲ ਸੰਪਰਕ ਕੀਤਾ ਤਾਂ ਪੁਲਿਸ ਨੇ ਉਸ ਦੇ ਬਿਆਨਾਂ 'ਤੇ ਕੇਸ ਦਰਜ ਕਰ ਲਿਆ। ਇਨ੍ਹਾਂ ਦੋਵਾਂ ਵਿਅਕਤੀਆਂ ਤੋਂ ਸਖਤੀ ਨਾਲ ਕੀਤੀ ਪੁੱਛ ਪੜਤਾਲ ਦੌਰਾਨ ਇਨ੍ਹਾਂ ਨੇ ਆਪਣਾ ਦੋਸ਼ ਕਬੂਲ ਲਿਆ।

## ਪੰਜਾਬ 'ਚ ਧਨਾਵਾਂ ਦੀ ਗਿਣਤੀ 'ਚ ਵੱਡਾ ਵਾਧਾ

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਖਿੱਚੂਰੇ):** ਸਿਆਸੀ ਮਾਹਿਰ ਭਾਵੇਂ ਪੰਜਾਬ ਸਿਰ 70,000 ਹਜ਼ਾਰ ਕਰੋੜ ਰੁਪਏ ਦੇ ਚੜ੍ਹੇ ਕਰਜ਼ੇ ਦੀ ਦੁਹਾਈ ਦੇ ਕੇ ਇਸ ਕਰਜ਼ੇ 'ਤੇ ਖਹਿੜਾ ਛੁਡਾਉਣ ਦੀਆਂ ਜੁਗਤਾਂ ਤਲਾਸ਼ ਰਹੇ ਹਨ ਪਰ ਇਸ ਕਰਜ਼ਾਈ ਸੂਬੇ 'ਚ ਧਨਾਵਾਂ ਦੀ ਗਿਣਤੀ ਦਿਨੋ-ਦਿਨ ਵਧ ਰਹੀ ਹੈ। ਪੰਜਾਬ ਦੇ ਧਨਾਵਾਂ ਵੱਲੋਂ ਇਸ ਵਰ੍ਹੇ ਆਮਦਨ ਕਰ ਵਿਭਾਗ ਨੂੰ ਜਮ੍ਹਾਂ ਕਰਾਏ ਗਏ ਹਜ਼ਾਰਾਂ ਕਰੋੜ ਰੁਪਏ ਇਸ ਗੱਲ ਦਾ ਪ੍ਰਮਾਣ ਹਨ ਕਿ ਰਾਜ ਦੇ ਕਈ ਜ਼ਿਲ੍ਹਿਆਂ ਵਿਸ਼ੇਸ਼ ਕਰ ਦੁਆਬੇ ਤੇ ਮਾਲਵੇ ਦੇ ਇਲਾਕਿਆਂ ਵਿਚ 'ਮੋਟੀਆਂ ਅਸਾਮੀਆਂ' ਦਾ ਬੋਲਬਾਲਾ ਹੈ। ਇਕ ਪਾਸੇ ਕਰਜ਼ਾਈ ਕਿਸਾਨਾਂ ਵੱਲੋਂ ਖੁਦਕੁਸ਼ੀਆਂ ਤੇ ਦੂਜੇ ਪਾਸੇ ਹਜ਼ਾਰਾਂ ਕਰੋੜ ਟੈਕਸ ਭਰਨ ਵਾਲਿਆਂ ਦੀ ਗਿਣਤੀ 'ਚ ਵਾਧੇ ਤੋਂ ਸਾਬਿਤ ਹੁੰਦਾ ਹੈ ਕਿ ਪੰਜਾਬ 'ਚ ਆਰਥਿਕ ਪਾੜਾ ਲਗਾਤਾਰ ਵਧ ਰਿਹਾ ਹੈ ਤੇ ਧਨ ਕੁਝ ਕੁ ਹੱਥਾਂ 'ਚ ਕੇਂਦਰਿਤ ਹੋ ਰਿਹਾ ਹੈ। ਆਮਦਨ ਕਰ ਵਿਭਾਗ ਅਨੁਸਾਰ

ਜਲੰਧਰ, ਹੁਸ਼ਿਆਰਪੁਰ, ਲੁਧਿਆਣਾ, ਮੋਗਾ ਤੇ ਫਰੀਦਕੋਟ ਜ਼ਿਲ੍ਹਿਆਂ ਦੇ ਲੋਕਾਂ ਵੱਲੋਂ ਜਮ੍ਹਾਂ ਕਰਾਏ ਆਮਦਨ ਟੈਕਸ ਨੇ ਪਿਛਲੇ ਰਿਕਾਰਡ ਤੋੜ ਦਿੱਤੇ ਹਨ। ਇਨ੍ਹਾਂ ਜ਼ਿਲ੍ਹਿਆਂ 'ਚੋਂ ਇਸ ਵਰ੍ਹੇ 2 ਹਜ਼ਾਰ 155 ਕਰੋੜ ਰੁਪਏ ਟੈਕਸ ਇਕੱਠਾ ਹੋਇਆ ਹੈ ਜੋ ਕਿ ਪਿਛਲੇ ਵਰ੍ਹੇ ਇਕੱਠੇ ਹੋਏ ਟੈਕਸ ਤੋਂ 33 ਫੀਸਦੀ ਵੱਧ ਹੈ। ਪਿਛਲੇ ਵਰ੍ਹੇ ਇਨ੍ਹਾਂ ਜ਼ਿਲ੍ਹਿਆਂ 'ਚੋਂ 1620 ਕਰੋੜ ਰੁਪਏ ਟੈਕਸ ਇਕੱਠਾ ਹੋਇਆ ਸੀ। ਦੂਜੇ ਪਾਸੇ ਆਰਥਿਕ ਵਿਕਾਸ ਪੱਖੋਂ ਹਰਿਆਣਾ ਪੰਜਾਬ ਤੋਂ ਕਾਫੀ ਅੱਗੇ ਲੰਘ ਗਿਆ ਹੈ। ਹਰਿਆਣਵੀਆਂ ਨੇ ਇਸ ਵਰ੍ਹੇ ਕੁੱਲ 8358 ਕਰੋੜ ਰੁਪਏ ਆਮਦਨ ਟੈਕਸ ਦਿੱਤਾ ਹੈ ਜੋ ਕਿ ਪਿਛਲੇ ਵਰ੍ਹੇ ਨਾਲੋਂ 51

### ਵਿਕਾਸ ਪੱਖੋਂ ਹਰਿਆਣਾ ਨੇ ਬਾਜ਼ੀ ਮਾਰੀ

ਫੀਸਦੀ ਵੱਧ ਹੈ। ਪਿਛਲੇ ਵਰ੍ਹੇ ਹਰਿਆਣਵੀਆਂ ਨੇ 5525 ਕਰੋੜ ਰੁਪਏ ਆਮਦਨ ਟੈਕਸ ਅਦਾ ਕੀਤਾ ਸੀ। ਪੰਜਾਬ, ਹਰਿਆਣਾ, ਹਿਮਾਚਲ ਪ੍ਰਦੇਸ਼,

ਜੰਮੂ ਕਸ਼ਮੀਰ ਤੇ ਚੰਡੀਗੜ੍ਹ 'ਚੋਂ ਇਸ ਵਰ੍ਹੇ 16 ਹਜ਼ਾਰ 374 ਕਰੋੜ ਰੁਪਏ ਟੈਕਸ ਇਕੱਠਾ ਹੋਇਆ ਹੈ ਜੋ ਪਿਛਲੇ ਵਰ੍ਹੇ ਤੋਂ 38 ਫੀਸਦੀ ਵੱਧ ਹੈ। ਪਿਛਲੇ ਵਰ੍ਹੇ ਉਪਰੋਕਤ ਰਾਜਾਂ ਤੇ ਚੰਡੀਗੜ੍ਹ ਤੋਂ ਕੁੱਲ 11 ਹਜ਼ਾਰ 85 ਕਰੋੜ ਰੁਪਏ ਆਮਦਨ ਕਰ ਇਕੱਠਾ ਹੋਇਆ ਸੀ। ਆਮਦਨ ਕਰ ਵਿਭਾਗ ਅਨੁਸਾਰ ਪਟਿਆਲਾ, ਚੰਡੀਗੜ੍ਹ, ਮਾਨਸਾ, ਨੰਗਲ, ਫਤਿਹਗੜ੍ਹ ਸਾਹਿਬ, ਰੋਪੜ, ਅਨੰਦਪੁਰ ਸਾਹਿਬ, ਸੰਗਰੂਰ, ਮੋਹਾਲੀ ਤੇ ਮਨੀਮਾਜਰਾ (ਚੰਡੀਗੜ੍ਹ) 'ਚੋਂ ਇਸ ਵਰ੍ਹੇ 3510 ਕਰੋੜ ਰੁਪਏ ਆਮਦਨ ਟੈਕਸ ਵਜੋਂ ਜਮ੍ਹਾਂ ਕਰਾਏ ਗਏ ਹਨ ਜੋ ਕਿ ਪਿਛਲੇ ਵਰ੍ਹੇ

ਤੋਂ 36 ਫੀਸਦੀ ਵੱਧ ਹਨ। ਪਿਛਲੇ ਵਰ੍ਹੇ ਇਨ੍ਹਾਂ ਜ਼ਿਲ੍ਹਿਆਂ ਤੇ ਇਲਾਕਿਆਂ 'ਚੋਂ 2584 ਕਰੋੜ ਰੁਪਏ ਆਮਦਨ ਟੈਕਸ ਇਕੱਠਾ ਹੋਇਆ ਸੀ। ਮਾਝੇ ਦੇ ਜ਼ਿਲ੍ਹੇ ਅੰਮ੍ਰਿਤਸਰ, ਗੁਰਦਾਸਪੁਰ, ਤਰਨਤਾਰਨ ਤੇ ਮਾਲਵੇ ਦੇ ਦੋ ਜ਼ਿਲ੍ਹੇ ਬਠਿੰਡਾ ਤੇ ਫਿਰੋਜ਼ਪੁਰ ਇਸ ਵਰ੍ਹੇ ਖੁਸ਼ਕ ਹੀ ਰਹੇ ਹਨ। ਇਨ੍ਹਾਂ ਜ਼ਿਲ੍ਹਿਆਂ 'ਚੋਂ ਇਸ ਵਰ੍ਹੇ ਹੁਣ ਤੱਕ 1541 ਕਰੋੜ ਰੁਪਏ ਟੈਕਸ ਇਕੱਠਾ ਹੋਇਆ ਹੈ ਜੋ ਕਿ ਪਿਛਲੇ ਵਰ੍ਹੇ ਨਾਲੋਂ ਕੇਵਲ ਇਕ ਫੀਸਦੀ ਵੱਧ ਹੈ। ਪਿਛਲੇ ਵਰ੍ਹੇ ਇਨ੍ਹਾਂ ਜ਼ਿਲ੍ਹਿਆਂ 'ਚੋਂ 1531 ਕਰੋੜ ਰੁਪਏ ਆਮਦਨ ਟੈਕਸ ਵਜੋਂ ਇਕੱਠੇ ਹੋਏ ਸਨ। ਮਾਝੇ ਵਿਚ ਸਨਅਤਾਂ ਦੀ ਘਾਟ ਉੱਥੋਂ ਦੀ ਆਰਥਿਕਤਾ ਦੇ ਵਿਕਾਸ ਦੇ ਰਾਹ 'ਚ ਰੋੜਾ ਸਾਬਤ ਹੋ ਰਹੀ ਹੈ ਤੇ ਕੇਵਲ ਵਪਾਰ ਹੀ ਮਾਝੇ ਦੇ ਆਰਥਿਕ ਵਿਕਾਸ ਦਾ ਮੁੱਖ ਆਧਾਰ ਬਣਿਆ ਹੋਇਆ ਹੈ ਪਰ ਦੁਆਬੇ ਤੇ ਮਾਲਵੇ ਵਿਚ ਸਨਅਤਾਂ ਦੀ ਮੌਜੂਦਗੀ ਸਦਕਾ ਇਨ੍ਹਾਂ ਖਿੱਤਿਆਂ ਦਾ ਆਰਥਿਕ ਵਿਕਾਸ ਹੋਇਆ ਹੈ।



# ਭਾਰਤ 'ਚ ਪੰਜਾਬੀ ਮਾਂ-ਬੋਲੀ ਦੇ 'ਪੁੱਤਰਾਂ' ਵਿਚ ਵਾਧਾ

## ਹਰਿਆਣਾ 'ਚ ਪੰਜਾਬੀ ਦਾ ਸਤਿਕਾਰ ਵਧਿਆ

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਪੰਜਾਬੀਆਂ ਲਈ ਇਹ ਖੁਸ਼ੀ ਦੀ ਗੱਲ ਹੈ ਕਿ 1971 ਤੋਂ ਬਾਅਦ ਪੰਜਾਬੀ ਨੂੰ ਮਾਂ-ਬੋਲੀ ਮੰਨਣ ਵਾਲਿਆਂ ਦੀ ਗਿਣਤੀ 'ਚ ਲਗਾਤਾਰ ਇਜ਼ਾਫਾ ਹੋ ਰਿਹਾ ਹੈ। ਦੇਸ਼ ਦੀਆਂ ਪਿਛਲੀਆਂ ਚਾਰ ਮਰਦਮਸ਼ੁਮਾਰੀਆਂ ਦੇ ਅੰਕੜੇ ਖੇਤਰੀ ਭਾਸ਼ਾਵਾਂ ਨੂੰ ਦਰਪੇਸ਼ ਚੁਣੌਤੀਆਂ ਦੀ ਗਵਾਹੀ ਭਰਦੇ ਹਨ ਕਿਉਂਕਿ ਦੇਸ਼ ਦੀਆਂ ਪ੍ਰਮੁੱਖ ਖੇਤਰੀ ਭਾਸ਼ਾਵਾਂ ਨੂੰ ਅਪਣੀ ਮਾਂ-ਬੋਲੀ ਵਜੋਂ ਦਰਜ ਕਰਾਉਣ ਵਾਲਿਆਂ ਦਾ ਅਨੁਪਾਤ ਦੇਸ਼ ਦੀ ਕੁੱਲ ਆਬਾਦੀ ਵਿਚ ਲਗਾਤਾਰ ਘੱਟ ਰਹੀ ਹੈ।

ਇਸ ਘਟ ਰਹੀ ਗਿਣਤੀ ਵਿਚ ਬੰਗਾਲੀ, ਤੇਲਗੂ, ਤਾਮਿਲ, ਮਲਿਆਲਮ, ਮਰਾਠੀ, ਕੰਨੜ, ਉੜੀਆ, ਉਰਦੂ, ਗੁਜਰਾਤੀ ਤੇ ਆਸਾਮੀ ਭਾਸ਼ਾਵਾਂ ਦੇ ਲੋਕ ਸ਼ਾਮਲ ਹਨ ਜਦਕਿ ਰਾਸ਼ਟਰ ਭਾਸ਼ਾ ਵਜੋਂ ਮਾਨਤਾ ਪ੍ਰਾਪਤ 'ਹਿੰਦੀ' ਨੂੰ ਮਾਂ-ਬੋਲੀ ਵਜੋਂ ਅਪਣਾਉਣ ਵਾਲਿਆਂ ਵਿਚ 1971 ਤੋਂ 2001 ਤੱਕ ਦੇ 30 ਸਾਲਾਂ ਵਿਚ ਚਾਰ ਫੀਸਦੀ ਦਾ ਵਾਧਾ ਹੋਇਆ ਹੈ। ਪੰਜਾਬੀ ਭਾਸ਼ਾ ਨੂੰ 1971 ਵਿਚ 1 ਕਰੋੜ 41 ਲੱਖ 8 ਹਜ਼ਾਰ 443 ਲੋਕਾਂ ਨੇ ਅਪਣੀ ਮਾਂ-ਬੋਲੀ ਵਜੋਂ ਦਰਜ ਕਰਵਾਇਆ ਜੋ ਕਿ ਕੁੱਲ ਆਬਾਦੀ ਦਾ 2.57 ਫੀਸਦੀ ਸੀ। 1981 ਵਿਚ ਇਹ ਗਿਣਤੀ ਵਧ ਕੇ 2.95 ਫੀਸਦੀ, 1991 ਵਿਚ 2.79 ਫੀਸਦੀ ਜਦਕਿ 2001 ਵਿਚ 2.83 ਫੀਸਦੀ ਹੋ ਗਈ ਜੋ ਕਿ ਲਗਾਤਾਰ ਵਾਧਾ ਦਰਸਾਉਂਦੀ ਹੈ।


1971 ਦੀ ਮਰਦਮਸ਼ੁਮਾਰੀ ਵੇਲੇ ਦੇਸ਼ ਦੀ ਕੁੱਲ ਆਬਾਦੀ 54 ਕਰੋੜ 81 ਲੱਖ 59 ਹਜ਼ਾਰ 625 'ਚੋਂ 20 ਕਰੋੜ 27 ਲੱਖ 67 ਹਜ਼ਾਰ 971 ਲੋਕਾਂ ਨੇ ਅਪਣੀ ਮਾਂ ਭਾਸ਼ਾ ਹਿੰਦੀ ਦਰਜ ਕਰਵਾਈ ਸੀ ਜੋ ਕੁੱਲ ਆਬਾਦੀ ਦਾ 36.99 ਫੀਸਦੀ ਹਿੱਸਾ ਸਨ। 1981 ਵਿਚ ਇਨ੍ਹਾਂ ਦਾ ਹਿੱਸਾ 38.74 ਫੀਸਦੀ, 1991 ਦੌਰਾਨ 39.29

ਫੀਸਦੀ ਜਦਕਿ 2001 ਦੀ ਪਿਛਲੀ ਮਰਦਮਸ਼ੁਮਾਰੀ ਵੇਲੇ ਇਹ ਅਨੁਪਾਤ ਕੁੱਲ ਆਬਾਦੀ ਦਾ 41.03 ਫੀਸਦੀ ਰਹੀ। ਹਿੰਦੀ ਭਾਸ਼ਾਈ ਲੋਕਾਂ ਦੀ ਗਿਣਤੀ ਵਿਚ ਹਰ ਦਹਾਕੇ ਦੌਰਾਨ ਲਗਾਤਾਰ ਵਾਧਾ ਹੁੰਦਾ ਰਿਹਾ ਹੈ।

ਹਾਲ ਤਾਮਿਲਾਂ ਦਾ ਹੈ ਜਿਨ੍ਹਾਂ ਦਾ 1971 ਦੀ ਮਰਦਮਸ਼ੁਮਾਰੀ ਦੌਰਾਨ ਦੇਸ਼ ਦੀ ਕੁੱਲ ਆਬਾਦੀ ਵਿਚ 6.88 ਫੀਸਦੀ ਹਿੱਸਾ ਸੀ ਪਰ 30 ਵਰ੍ਹਿਆਂ ਬਾਅਦ 2001 ਵਿਚ ਇਹ ਘਟ ਕੇ 5.91 ਫੀਸਦੀ 'ਤੇ ਪੁੱਜ ਗਿਆ। ਇਸ ਤਰ੍ਹਾਂ ਤਾਮਿਲਾਂ ਦਾ ਦੇਸ਼ ਦੀ ਕੁੱਲ ਆਬਾਦੀ ਵਿਚ ਹਿੱਸਾ ਤਕਰੀਬਨ ਇਕ ਫੀਸਦੀ ਘਟ ਗਿਆ।

ਉਰਦੂ ਭਾਸ਼ਾ ਨੂੰ ਮਾਂ-ਬੋਲੀ ਦੱਸਣ ਵਾਲਿਆਂ ਦੀ ਗਿਣਤੀ 1971 ਵਿਚ 2 ਕਰੋੜ 86 ਲੱਖ 21 ਹਜ਼ਾਰ ਦੇ ਕਰੀਬ ਸੀ ਜੋ ਕੁੱਲ ਆਬਾਦੀ ਦਾ 5.22 ਹਿੱਸਾ ਸੀ ਪਰ ਇਹ 2001 ਵਿਚ ਘਟ ਕੇ ਇਹ ਹਿੱਸਾ 5.1 ਫੀਸਦੀ ਰਹਿ ਗਿਆ ਸੀ। ਗੁਜਰਾਤੀ ਭਾਸ਼ਾ ਦਾ ਹਿੱਸਾ 1971 ਦੇ 4.72 ਫੀਸਦੀ ਤੋਂ ਘਟ ਕੇ 2001 ਤੱਕ 4.48 ਫੀਸਦੀ ਜਦਕਿ ਕੰਨੜ ਭਾਸ਼ਾ ਦਾ 1971 ਦੇ 3.96 ਫੀਸਦੀ ਤੋਂ ਘਟ ਕੇ 3.69 ਫੀਸਦੀ ਹੋ ਗਿਆ। ਇਸੇ ਤਰ੍ਹਾਂ ਮਲਿਆਲਮ ਭਾਸ਼ਾ ਦਾ ਹਿੱਸਾ 1971 ਦੇ 4 ਫੀਸਦੀ ਤੋਂ ਘਟ ਕੇ 2001 ਵਿਚ 3.21 ਫੀਸਦੀ 'ਤੇ ਪੁੱਜ ਗਿਆ ਸੀ।

ਹੈਰਾਨੀਜਨਕ ਤੱਥ ਇਹ ਹੈ ਕਿ ਬਹੁਗਿਣਤੀ ਹਿੰਦੀ ਭਾਸ਼ਾਈ ਲੋਕਾਂ ਵੱਲੋਂ ਆਪਣੇ ਧਾਰਮਿਕ ਰੀਤੀ ਰਿਵਾਜ ਨਿਭਾਉਣ ਮੌਕੇ ਪੁਜਾਰੀਆਂ ਵੱਲੋਂ ਵਰਤੀ ਜਾਂਦੀ ਤੇ ਦੇਸ਼ ਦੀ ਸਭ ਤੋਂ ਪੁਰਾਣੀ ਭਾਸ਼ਾ ਆਖੀ ਜਾਂਦੀ 'ਸੰਸਕ੍ਰਿਤ' ਭਾਸ਼ਾ ਨੂੰ ਮਾਂ-ਬੋਲੀ ਦੱਸਣ ਵਾਲਿਆਂ ਦੀ ਗਿਣਤੀ 2001 ਦੀ ਮਰਦਮਸ਼ੁਮਾਰੀ ਮੌਕੇ ਪੂਰੇ ਦੇਸ਼ ਵਿਚ ਸਿਰਫ 14135 ਸੀ। ਜ਼ਿਕਰਯੋਗ ਹੈ ਕਿ ਇਨ੍ਹਾਂ ਭਾਸ਼ਾਵਾਂ ਦੇ ਲੋਕਾਂ ਦੀ ਆਬਾਦੀ ਵਿਚ ਭਾਵੇਂ ਲਗਾਤਾਰ ਵਾਧਾ ਹੋ ਰਿਹਾ ਹੈ ਪਰ ਹਿੰਦੀ ਭਾਸ਼ਾਈਆਂ ਦੇ ਮੁਕਾਬਲੇ ਘੱਟ ਵਾਧੇ ਕਾਰਨ ਦੇਸ਼ ਦੀ ਕੁੱਲ ਆਬਾਦੀ ਵਿਚ ਉਨ੍ਹਾਂ ਦਾ ਹਿੱਸਾ ਲਗਾਤਾਰ ਘਟਦਾ ਜਾ ਰਿਹਾ ਹੈ ਜੋ ਕਿ ਭਾਸ਼ਾ ਵਿਗਿਆਨੀਆਂ ਤੇ ਖੇਤਰੀ ਭਾਸ਼ਾਵਾਂ ਦੇ ਸਾਹਿਤਕਾਰਾਂ ਲਈ ਚਿੰਤਾ ਦਾ ਵਿਸ਼ਾ ਹੈ।



ਬੰਗਾਲੀ ਦਾ ਦੇਸ਼ ਦੀ ਕੁੱਲ ਆਬਾਦੀ ਵਿਚ ਹਿੱਸਾ 1971 ਦੇ 8.17 ਦੇ ਮੁਕਾਬਲੇ 2001 ਤੱਕ ਪੁੱਜਦਿਆਂ 8.11 ਰਹਿ ਗਿਆ ਹੈ। ਤੀਜੀ ਵੱਡੀ ਖੇਤਰੀ ਭਾਸ਼ਾ ਤੇਲਗੂ ਵੀ 1971 ਦੇ 8.16 ਫੀਸਦੀ ਦੇ ਮੁਕਾਬਲੇ 2001 ਤੱਕ ਘਟ ਕੇ 7.19 ਫੀਸਦੀ 'ਤੇ ਪੁੱਜ ਗਈ ਹੈ। ਚੌਥੇ ਨੰਬਰ ਵਾਲੇ ਮਰਾਠਿਆਂ ਦਾ ਹਿੱਸਾ ਵੀ ਅੱਧਾ ਫੀਸਦੀ ਤੋਂ ਵਧੇਰੇ ਘਟ ਕੇ 1971 ਦੇ 7.69 ਦੇ ਮੁਕਾਬਲੇ 2001 ਵਿਚ 6.99 ਫੀਸਦੀ ਹੀ ਰਹਿ ਗਿਆ ਸੀ। ਇਹੀ

**ਚੰਡੀਗੜ੍ਹ (ਪੰਜਾਬ ਟਾਈਮਜ਼ ਬਿਊਰੋ):** ਹਰਿਆਣਾ 'ਚ ਦੂਜੀ ਭਾਸ਼ਾ ਦਾ ਦਰਜਾ ਮਿਲਣ ਤੋਂ ਬਾਅਦ ਹੁਣ ਸੂਬੇ 'ਚ ਪੰਜਾਬੀ ਭਾਸ਼ਾ ਦੇ ਦਿਵਾਨਿਆਂ ਦੀ ਗਿਣਤੀ ਵੀ ਵਧਣ ਲੱਗੀ ਹੈ ਤੇ ਖਾਸ ਕਰ ਸਕੂਲੀ ਬੱਚੇ ਪੰਜਾਬੀ 'ਚ ਵਿਸ਼ੇਸ਼ ਰੁਚੀ ਵਿਖਾ ਰਹੇ ਹਨ। ਹਰਿਆਣਾ ਦੇ ਚਾਰ ਜ਼ਿਲ੍ਹਿਆਂ ਦੇ ਸਕੂਲਾਂ ਨੂੰ ਪੰਜਾਬੀ ਪੜ੍ਹਨ ਦੇ ਚਾਹਵਾਨ ਵਿਦਿਆਰਥੀਆਂ ਵੱਲੋਂ ਸਭ ਤੋਂ ਵੱਧ ਹੁੰਗਾਰਾ ਮਿਲਿਆ ਹੈ। ਇਸ ਕਰਕੇ ਹਰਿਆਣਾ ਸਰਕਾਰ ਵੱਲੋਂ ਪੰਜਾਬੀ ਅਧਿਆਪਕਾਂ ਦੀ ਘਾਟ ਪੂਰੀ ਕਰਨ ਲਈ ਨਵੀਂ ਭਰਤੀ ਕਰਨ ਦਾ ਵੀ ਫੈਸਲਾ ਲਿਆ ਗਿਆ ਹੈ।

### ਚਾਰ ਜ਼ਿਲ੍ਹਿਆਂ 'ਚ ਵੱਡੀ ਗਿਣਤੀ ਬੱਚਿਆਂ ਨੇ ਪੰਜਾਬੀ ਪੜ੍ਹਨ ਦੀ ਇੱਛਾ ਪ੍ਰਗਟਾਈ

ਸਿੱਖਿਆ ਮੰਤਰੀ ਗੀਤਾ ਭੁੱਕਲ ਅਨੁਸਾਰ ਸਰਕਾਰੀ ਸਕੂਲਾਂ ਵਿਚ 20 ਵਿਦਿਆਰਥੀਆਂ ਪਿੱਛੇ ਇਕ ਪੰਜਾਬੀ ਮਾਧਿਅਮ ਦਾ ਵੱਖਰਾ ਸੈਕਸ਼ਨ ਬਣਾਉਣ ਦਾ ਫੈਸਲਾ ਲਿਆ ਗਿਆ ਹੈ। ਪਹਿਲੀ ਅਪਰੈਲ ਤੋਂ ਸਰਕਾਰੀ ਸਕੂਲਾਂ ਵਿਚ ਸ਼ੁਰੂ ਹੋਏ ਦਾਖਲੇ ਦੇ ਹੁਣ ਤੱਕ ਪ੍ਰਾਪਤ ਹੋਏ ਅੰਕੜਿਆਂ ਤੋਂ ਪਤਾ ਲੱਗਾ ਹੈ ਕਿ ਹਰਿਆਣਾ ਦੇ ਜ਼ਿਲ੍ਹਾ ਕਚੂਕਸ਼ੇਤਰ, ਸਿਰਸਾ, ਕੈਥਲ ਤੇ ਯਮੁਨਾ ਨਗਰ ਦੇ ਸਕੂਲਾਂ ਵਿਚ ਪੰਜਾਬੀ ਪੜ੍ਹਨ ਦੇ ਚਾਹਵਾਨ ਬੱਚੇ ਵੱਡੀ ਗਿਣਤੀ ਵਿਚ ਦਾਖਲਾ ਲੈਣ ਲੱਗੇ ਹਨ। ਸਰਕਾਰ ਵੱਲੋਂ ਸਕੂਲਾਂ 'ਚ ਪੰਜਾਬੀ ਪੜ੍ਹਨ ਵਾਲੇ ਬੱਚਿਆਂ ਦੀ ਗਿਣਤੀ ਨੂੰ ਦੇਖਦਿਆਂ ਪੰਜਾਬੀ ਅਧਿਆਪਕਾਂ ਦੀ ਭਰਤੀ ਕਰਨ ਦਾ ਫੈਸਲਾ ਲਿਆ ਗਿਆ ਹੈ। ਹਰਿਆਣਾ ਦੇ ਸਰਕਾਰੀ ਸਕੂਲਾਂ ਵਿਚ ਅਧਿਆਪਕ ਤੇ ਵਿਦਿਆਰਥੀ ਅਨੁਪਾਤ 1/30 ਤੈਅ ਕੀਤਾ ਗਿਆ ਹੈ। ਇਸ ਤਰ੍ਹਾਂ 12 ਹਜ਼ਾਰ ਦੇ

ਕਰੀਬ ਨਵੇਂ ਅਧਿਆਪਕ ਭਰਤੀ ਕੀਤੇ ਜਾ ਰਹੇ ਹਨ ਤੇ ਇਨ੍ਹਾਂ ਵਿਚ ਪੰਜਾਬੀ ਦੇ ਅਧਿਆਪਕ ਵੀ ਸ਼ਾਮਲ ਹਨ। ਸਰਕਾਰ ਨੇ ਰਾਜ ਦੇ ਸਾਰੇ ਸਰਕਾਰੀ ਸਕੂਲਾਂ 'ਚੋਂ ਪੰਜਾਬੀ ਦੀ ਪੜ੍ਹਾਈ ਕਰਨ ਵਾਲੇ ਬੱਚਿਆਂ ਦੀ ਸਹੀ ਗਿਣਤੀ ਮੰਗੀ ਹੈ।

ਉਧਰ ਹਰਿਆਣਾ ਦੇ ਕਾਲਜਾਂ ਵਿਚ ਵੀ ਪੰਜਾਬੀ ਦੇ ਲੈਕਚਰਾਰਾਂ ਦੀਆਂ ਆਸਾਮੀਆਂ ਭਰਨ ਦੀ ਮੰਗ ਆਈ ਹੈ ਤੇ ਕਾਲਜਾਂ ਵਿਚ ਵੀ ਯੂ ਨੀਵਰਸਿਟੀ ਗ੍ਰਾਂਟਸ ਕਮਿਸ਼ਨ ਦੇ ਨਿਯਮਾਂ ਮੁਤਾਬਕ ਭਰਤੀ ਦੇ ਨਿਯਮ ਬਣਾਏ ਜਾ ਰਹੇ ਹਨ। ਹਰਿਆਣਾ ਦੀ

ਸਿੱਖਿਆ ਮੰਤਰੀ ਨੇ ਦਾਅਵਾ ਕੀਤਾ ਕਿ ਰਾਜ ਸਰਕਾਰ ਵੱਲੋਂ ਹਰਿਆਣਾ ਵਿਚ ਪੰਜਾਬੀ ਨੂੰ ਦੂਜੀ ਭਾਸ਼ਾ ਦਾ ਦਰਜਾ ਦੇਣ ਪਿੱਛੋਂ ਪੰਜਾਬੀ ਬੋਲੀ ਦਾ ਮਾਣ ਵਧਿਆ ਹੈ। ਉਨ੍ਹਾਂ ਨੇ ਇਹ ਵੀ ਕਿਹਾ ਕਿ ਰਾਜ ਸਰਕਾਰ ਪੰਜਾਬੀ ਭਾਸ਼ਾ, ਸਾਹਿਤ ਤੇ ਸੱਭਿਆਚਾਰ ਨੂੰ ਪ੍ਰਫੁੱਲਤ ਕਰਨ ਲਈ ਵਚਨਬੱਧ ਹੈ ਤੇ ਸਰਕਾਰ ਵੱਲੋਂ ਹਰਿਆਣਾ ਪੰਜਾਬੀ ਸਾਹਿਤ ਅਕਾਦਮੀ ਵਾਸਤੇ ਦਿਲ ਖੋਲ੍ਹ ਕੇ ਫੰਡ ਦਿੱਤੇ ਜਾ ਰਹੇ ਹਨ। ਉਨ੍ਹਾਂ ਨੇ ਹਰਿਆਣਾ ਦੀ ਸਕੂਲੀ ਸਿੱਖਿਆ ਵਿਚ ਕੀਤੇ ਜਾ ਰਹੇ ਸੁਧਾਰਾਂ ਦੀ ਗੱਲ ਕਰਦਿਆਂ ਕਿਹਾ ਕਿ ਸਰਕਾਰੀ ਸਕੂਲਾਂ ਵਿਚ ਬੱਚਿਆਂ ਦੀ ਗਿਣਤੀ ਵਧਾਉਣ ਲਈ ਅੱਠਵੀਂ ਤੱਕ ਪੜ੍ਹਾਈ ਮੁਫਤ ਕਰ ਦਿੱਤੀ ਗਈ ਹੈ। ਇਸ ਫੈਸਲੇ ਨਾਲ ਰਾਜ ਸਰਕਾਰ 'ਤੇ ਪ੍ਰਤੀ ਸਾਲ 16 ਕਰੋੜ ਦਾ ਬੋਝ ਵਧਿਆ ਹੈ।

## ਮਾਲਵਾ ਸਾਖਰਤਾ ਤੇ ਲਿੰਗ ਅਨੁਪਾਤ ਪੱਖੋਂ ਫਾਡੀ

**ਚੰਡੀਗੜ੍ਹ:** ਮਾਲਵਾ ਸਾਖਰਤਾ ਤੇ ਲਿੰਗ ਅਨੁਪਾਤ ਪੱਖੋਂ ਅਜੇ ਵੀ ਫਾਡੀ ਹੈ। ਸਾਲ 2011 ਦੀ ਮਰਦਮਸ਼ੁਮਾਰੀ ਅਨੁਸਾਰ ਬਠਿੰਡਾ, ਮਾਨਸਾ, ਮੁਕਤਸਰ, ਬਰਨਾਲਾ, ਫਰੀਦਕੋਟ, ਫਿਰੋਜ਼ਪੁਰ, ਮੋਗਾ ਤੇ ਸਰਹੰਦੀ ਜ਼ਿਲ੍ਹਾ ਤਰਨਤਾਰਨ ਦੀ ਆਬਾਦੀ ਪੜ੍ਹਾਈ ਪੱਖੋਂ ਰਾਜ ਦੇ ਹੋਰ ਇਲਾਕਿਆਂ ਦੇ ਮੁਕਾਬਲੇ ਪਛੜੀ ਹੋਈ ਹੈ। ਇਨ੍ਹਾਂ ਜ਼ਿਲ੍ਹਿਆਂ ਵਿਚ ਔਰਤਾਂ ਦੀ ਸਾਖਰਤਾ ਦਰ ਤਾਂ ਮਰਦਾਂ ਦੇ ਮੁਕਾਬਲੇ ਹੋਰ ਵੀ ਘੱਟ ਹੈ। ਮਾਲਵੇ ਦੇ ਜ਼ਿਲ੍ਹਿਆਂ ਵਿਚ ਮਰਦ ਔਰਤ ਦੇ ਅਨੁਪਾਤ ਵਿਚ ਵੀ ਦੁਆਬੇ ਦੇ ਜ਼ਿਲ੍ਹਿਆਂ ਦੇ ਮੁਕਾਬਲੇ ਫਾਡੀ ਰਹਿ ਗਏ ਹਨ। ਸਾਖਰਤਾ ਪੱਖ ਤੋਂ ਮਾਨਸਾ ਪੂਰੇ ਪੰਜਾਬ ਵਿਚ ਪਹਿਲਾਂ ਵਾਂਗ ਹੀ ਪਛੜ ਗਿਆ ਹੈ। ਇਸ ਜ਼ਿਲ੍ਹੇ ਵਿਚ ਸਾਖਰਤਾ ਦਰ 62.8 ਫੀਸਦੀ ਹੈ ਤੇ ਔਰਤਾਂ ਦੀ ਦਰ ਤਾਂ ਮਹਿਜ਼ 56.4 ਫੀਸਦੀ ਹੀ ਹੈ। ਇਨ੍ਹਾਂ ਅੰਕੜਿਆਂ ਮੁਤਾਬਕ ਪੰਜਾਬ ਦੀ ਕੁੱਲ ਆਬਾਦੀ 2 ਕਰੋੜ 77 ਲੱਖ 4 ਹਜ਼ਾਰ 236 ਹੈ। ਇਸ ਵਿਚ ਮਰਦਾਂ ਦੀ ਗਿਣਤੀ 1 ਕਰੋੜ 46 ਲੱਖ 34 ਹਜ਼ਾਰ 819 ਤੇ ਔਰਤਾਂ ਦੀ ਗਿਣਤੀ 1 ਕਰੋੜ 30 ਲੱਖ 69 ਹਜ਼ਾਰ 417 ਹੈ।

ਪੰਜਾਬ ਵਿਚ ਪਿਛਲੇ ਕਈ ਦਹਾਕਿਆਂ ਤੋਂ ਲਿੰਗ ਅਨੁਪਾਤ ਵਿਚ ਵਧ ਰਿਹਾ ਪਾਤਾ ਚਰਚਾ ਦਾ ਵਿਸ਼ਾ ਰਿਹਾ ਹੈ। ਤਾਜ਼ਾ ਅੰਕੜਿਆਂ ਮੁਤਾਬਕ ਬੱਚੀਆਂ ਦੀ ਗਿਣਤੀ ਤਾਂ ਸੂਬੇ ਵਿਚ ਵਧੀ ਹੈ ਪਰ ਔਰਤਾਂ ਦੀ ਗਿਣਤੀ ਕਈ ਥਾਈਂ ਨਿਰਾਸ਼ਾਜਨਕ ਹੈ। ਇਸ ਮਾਮਲੇ ਵਿਚ ਦੱਖਣੀ ਪੰਜਾਬ ਦਾ ਜ਼ਿਲ੍ਹਾ ਬਠਿੰਡਾ ਜੋ ਕਿ ਕਈ ਮਾਮਲਿਆਂ ਵਿਚ ਮੋਹਰੀ ਹੈ, ਵਿਚ 6 ਸਾਲ ਤੱਕ ਦੀ ਉਮਰ ਦੀਆਂ ਬਾਲੀਆਂ ਦੀ ਗਿਣਤੀ ਸਾਲ 2001 ਦੀ ਮਰਦਮਸ਼ੁਮਾਰੀ ਦੇ ਮੁਕਾਬਲੇ ਪ੍ਰਤੀ ਹਜ਼ਾਰ 785 ਤੋਂ ਵਧ ਕੇ 854 ਹੋ ਗਈ ਹੈ ਤਾਂ ਔਰਤਾਂ ਦੀ ਗਿਣਤੀ ਪਿਛਲੇ ਦਹਾਕੇ ਦੀ ਮਰਦਮਸ਼ੁਮਾਰੀ ਦੇ ਅੰਕੜਿਆਂ ਮੁਤਾਬਕ ਪ੍ਰਤੀ ਹਜ਼ਾਰ 870 ਤੋਂ ਘਟ ਕੇ 865 ਰਹਿ ਗਈ ਹੈ। ਬਾਲੀਆਂ ਦੀ ਗਿਣਤੀ ਵਿਚ ਨਵਾਂ ਸਹਿਰ ਮੋਹਰੀ ਆ ਗਿਆ ਹੈ ਜਿੱਥੇ ਹਜ਼ਾਰ ਲੜਕੇ ਪਿੱਛੇ ਲੜਕੀਆਂ ਦੀ ਗਿਣਤੀ 879 ਹੈ ਤੇ ਸਾਲ 2001 ਦੀ ਜਨਗਣਨਾ ਦੌਰਾਨ ਇਹ ਗਿਣਤੀ 808

### ਹੁਸ਼ਿਆਰਪੁਰ ਸਭ ਤੋਂ ਜ਼ਿਆਦਾ ਪੜ੍ਹਿਆ-ਲਿਖਿਆ

ਸੀ। ਹੁਸ਼ਿਆਰਪੁਰ ਜ਼ਿਲ੍ਹਾ ਔਰਤਾਂ ਦੀ ਗਿਣਤੀ ਵਿਚ ਰਾਜ ਭਰ 'ਚੋਂ ਮੋਹਰੀ ਹੈ ਤੇ ਇੱਥੇ ਹਜ਼ਾਰ ਮਰਦ ਦੇ ਮੁਕਾਬਲੇ 962 ਔਰਤਾਂ ਹਨ। ਬਾਲੀਆਂ ਦੀ ਘੱਟ ਗਿਣਤੀ ਵਾਲਾ ਜ਼ਿਲ੍ਹਾ ਤਰਨਤਾਰਨ ਹੈ ਜਿੱਥੇ ਹਜ਼ਾਰ ਲੜਕੇ ਮਗਰ 819 ਕੁੜੀਆਂ ਹਨ। ਇਸ ਜ਼ਿਲ੍ਹੇ ਵਿਚ ਔਰਤਾਂ ਦਾ ਅਨੁਪਾਤ 898 ਹੈ।

ਮਰਦ ਔਰਤ ਅਨੁਪਾਤ ਵਿਚ ਦੋਆਬੇ ਦੇ ਜ਼ਿਲ੍ਹਿਆਂ ਦੇ ਤੱਥ ਸੰਤੁਸ਼ਟੀਜਨਕ ਮੰਨੇ ਜਾ ਰਹੇ ਹਨ। ਇਸ ਖਿੱਤੇ ਦੇ ਚਾਰੇ ਜ਼ਿਲ੍ਹਿਆਂ ਕਪੂਰਥਲਾ ਜਲੰਧਰ, ਹੁਸ਼ਿਆਰਪੁਰ ਤੇ ਨਵਾਂਸ਼ਹਿਰ ਵਿਚ ਇਕ ਹਜ਼ਾਰ ਮਰਦਾਂ ਪਿੱਛੇ ਔਰਤਾਂ ਦੀ ਗਿਣਤੀ ਕ੍ਰਮਵਾਰ 912, 913, 962 ਤੇ 954 ਹੈ। ਇਨ੍ਹਾਂ ਜ਼ਿਲ੍ਹਿਆਂ ਵਿਚ ਔਰਤਾਂ ਦੀ ਗਿਣਤੀ ਇਸ ਕਰਕੇ ਜ਼ਿਆਦਾ ਮੰਨੀ ਜਾ ਰਹੀ ਹੈ ਕਿਉਂਕਿ ਦੁਆਬੇ ਦੇ ਜ਼ਿਆਦਾਤਰ ਮਰਦ ਵਿਦੇਸ਼ਾਂ ਵਿਚ ਗਏ ਹੋਏ ਹਨ। ਪੁਆਧ ਦੇ ਜ਼ਿਲ੍ਹੇ ਵਜੋਂ ਮੰਨਿਆ ਜਾਂਦਾ ਰੋਪੜ ਵੀ ਇਸ ਦਿਸ਼ਾ ਵਿਚ ਚੰਗੀ ਕਾਰਗੁਜ਼ਾਰੀ ਵਾਲਾ ਹੈ।

ਇਸ ਜ਼ਿਲ੍ਹੇ ਵਿਚ ਮਰਦ ਔਰਤ ਅਨੁਪਾਤ 1000: 913 ਹੈ। ਬਠਿੰਡਾ, ਲੁਧਿਆਣਾ, ਬਰਨਾਲਾ ਵਾਂਗ ਹੀ ਫਤਿਹਗੜ੍ਹ ਸਾਹਿਬ ਜ਼ਿਲ੍ਹਾ ਔਰਤਾਂ ਦੇ ਅਨੁਪਾਤ ਵਿਚ ਫਾਡੀ ਹੈ ਤੇ ਇੱਥੇ ਔਰਤਾਂ ਦਾ ਅਨੁਪਾਤ 871 ਹੈ, ਬਰਨਾਲਾ ਵਿਚ ਇਹ ਅਨੁਪਾਤ 876 ਤੇ ਲੁਧਿਆਣਾ ਵਿਚ 869 ਹੈ। ਪੰਜਾਬ ਵਿਚ ਘੱਟ ਪੜ੍ਹੇ ਲਿਖਿਆਂ ਵਾਲੇ ਜ਼ਿਲ੍ਹਿਆਂ ਵਿਚ ਮੁੱਖ ਮੰਤਰੀ ਪ੍ਰਕਾਸ਼ ਸਿੰਘ ਬਾਦਲ ਦਾ ਜੱਦੀ ਜ਼ਿਲ੍ਹਾ ਮੁਕਤਸਰ ਤੇ ਮਾਨਸਾ ਸ਼ਾਮਲ ਹਨ। ਮੁਕਤਸਰ ਵਿਚ ਸਾਖਰਤਾ ਦਰ 66.8 ਫੀਸਦੀ ਹੈ ਤੇ ਮਾਨਸਾ ਵਿਚ ਇਹ ਦਰ 62.8 ਫੀਸਦੀ ਹੈ। ਪੰਜਾਬ ਦਾ ਸਰਹੱਦੀ ਜ਼ਿਲ੍ਹਾ ਤਰਨਤਾਰਨ ਵੀ ਇਸ ਮਾਮਲੇ ਵਿਚ ਪਛੜਿਆ ਹੋਇਆ ਹੈ। ਇਸ ਜ਼ਿਲ੍ਹੇ ਵਿਚ ਸਾਖਰਤਾ ਦਰ 69.4 ਫੀਸਦੀ ਸੀ। ਪੰਜਾਬ ਵਿਚ ਸਭ ਤੋਂ ਵੱਧ

ਪੜ੍ਹੇ ਲਿਖਿਆਂ ਵਾਲਾ ਜ਼ਿਲ੍ਹਾ ਹੁਸ਼ਿਆਰਪੁਰ ਹੈ ਜਿੱਥੋਂ ਦੀ ਸਾਖਰਤਾ ਦਰ 85.4 ਫੀਸਦੀ ਹੈ। ਮੁਹਾਲੀ ਦੀ ਸਾਖਰਤਾ ਦਰ 84.9 ਫੀਸਦੀ, ਰੂਪਨਗਰ 83.3, ਗੁਰਦਾਸਪੁਰ 81.1, ਕਪੂਰਥਲਾ 80.2, ਜਲੰਧਰ 82.4, ਨਵਾਂਸ਼ਹਿਰ 80.3, ਫਤਿਹਗੜ੍ਹ ਸਾਹਿਬ 80.3 ਤੇ ਲੁਧਿਆਣਾ 82.5 ਫੀਸਦੀ ਹੈ। ਇਨ੍ਹਾਂ ਜ਼ਿਲ੍ਹਿਆਂ ਵਿਚ ਵੀ ਮਰਦਾਂ ਦੇ ਮੁਕਾਬਲੇ ਪੜ੍ਹਿਆਂ ਲਿਖਿਆਂ ਔਰਤਾਂ



ਦੀ ਗਿਣਤੀ ਘੱਟ ਹੈ। ਸੰਗਰੂਰ ਵਿਚ ਸਾਖਰਤਾ ਦਰ 68.09 ਫੀਸਦੀ, ਅੰਮ੍ਰਿਤਸਰ 77.2, ਪਟਿਆਲਾ 76.3, ਬਠਿੰਡਾ 69.6, ਫਿਰੋਜ਼ਪੁਰ 69.8, ਗੁਰਦਾਸਪੁਰ 76.7 ਅਤੇ ਮੋਗਾ ਵਿਚ ਸਾਖਰਤਾ ਦਰ 71.6 ਫੀਸਦੀ ਹੈ।

## ਪੰਜਾਬ ਪੜ੍ਹਾਈ-ਲਿਖਾਈ ਪੱਖੋਂ ਵੀ ਪਛੜਿਆ

### ਦੇਸ਼ 'ਚੋਂ 21ਵੇਂ ਸਥਾਨ 'ਤੇ ਖਿਸਕਿਆ

**ਚੰਡੀਗੜ੍ਹ:** ਭਾਰਤ 'ਚ 2011 ਦੀ ਮਰਦਮਸ਼ੁਮਾਰੀ ਨੇ ਪੰਜਾਬ ਨੂੰ ਨੰਬਰ ਵੰਨ ਸੂਬਾ ਬਣਾਉਣ ਦੇ ਦਾਅਵੇ ਕਰਨ ਵਾਲੀ ਪੰਜਾਬ ਸਰਕਾਰ ਦੀ ਪੋਲ ਖੋਲ੍ਹ ਕੇ ਰੱਖ ਦਿੱਤੀ ਹੈ। ਇਸ ਮਰਦਮਸ਼ੁਮਾਰੀ 'ਚ ਜਿੱਥੇ ਪੰਜਾਬ 'ਚ ਲਿੰਗ ਅਨੁਪਾਤ 'ਚ ਵੱਡਾ ਪਾਤਾ ਪਾਇਆ ਗਿਆ ਹੈ ਉੱਥੇ ਅੰਕੜਿਆਂ ਤੋਂ ਸਾਹਮਣੇ ਆਇਆ ਹੈ ਕਿ ਹਾਲੇ ਵੀ ਪੰਜਾਬ ਦੀਆਂ ਔਰਤਾਂ ਤੇ ਪੁਰਸ਼ ਪੜ੍ਹਨ-ਲਿਖਣ ਵਿਚ ਫਾਡੀ ਹਨ ਜਦਕਿ ਦੇਸ਼ ਦੇ 15 ਰਾਜਾਂ ਦੀਆਂ ਔਰਤਾਂ ਤੇ 20 ਰਾਜਾਂ ਦੇ ਪੁਰਸ਼ ਪੜ੍ਹਾਈ ਲਿਖਾਈ ਪੱਖੋਂ ਪੰਜਾਬ ਤੋਂ ਕਿਤੇ ਅੱਗੇ ਹਨ।

ਸਰਕਾਰ ਵੱਲੋਂ ਦੇਸ਼ ਭਰ 'ਚੋਂ ਇਕੱਤਰ ਕਰਵਾਏ ਗਏ ਇਨ੍ਹਾਂ ਅੰਕੜਿਆਂ ਅਨੁਸਾਰ ਪੰਜਾਬ ਵਿਚ 87 ਲੱਖ 15 ਹਜ਼ਾਰ ਵਿਅਕਤੀ ਹਾਲੇ ਵੀ ਅਨਪੜ੍ਹ ਹਨ। ਮਰਦਮਸ਼ੁਮਾਰੀ ਵਿਚ ਉਸ ਵਿਅਕਤੀ ਨੂੰ ਅਨਪੜ੍ਹ ਮੰਨਿਆ ਗਿਆ ਹੈ ਜੋ ਨਾ ਤਾਂ ਪੜ੍ਹ ਸਕਦਾ ਹੈ ਤੇ ਨਾ ਹੀ ਲਿਖ ਸਕਦਾ ਹੈ। ਪਹਿਲਾਂ ਪੁਰਸ਼ਾਂ ਦੀ ਗੱਲ ਕਰੀਏ ਤਾਂ ਮਰਦਮਸ਼ੁਮਾਰੀ ਵਿਚ ਪੰਜਾਬ ਦੇ ਪੁਰਸ਼ ਪੜ੍ਹਨ-ਲਿਖਣ ਪੱਖੋਂ ਦੇਸ਼ ਦੇ 20 ਰਾਜਾਂ ਤੋਂ ਪਿੱਛੇ ਹਨ, ਭਾਵ ਪੜ੍ਹੇ-ਲਿਖੇ ਪੁਰਸ਼ਾਂ ਪੱਖੋਂ ਪੰਜਾਬ ਦਾ ਦੇਸ਼ ਵਿਚ 21ਵਾਂ ਨੰਬਰ ਹੈ। ਕੇਰਲਾ 'ਚ 96.02 ਫੀਸਦੀ, ਗੋਆ ਵਿਚ 92.81 ਫੀਸਦੀ, ਹਿਮਾਚਲ ਪ੍ਰਦੇਸ਼ 'ਚ 90.83 ਫੀਸਦੀ, ਚੰਡੀਗੜ੍ਹ ਵਿਚ 90.54

ਫੀਸਦੀ, ਗੁਜਰਾਤ ਵਿਚ 87.23 ਫੀਸਦੀ, ਪੱਛਮੀ ਬੰਗਾਲ ਵਿਚ 82.67 ਫੀਸਦੀ, ਉਤਰਾਖੰਡ ਵਿਚ 88.33 ਫੀਸਦੀ ਤੇ ਮਨੀਪੁਰ ਵਿਚ 86.49 ਫੀਸਦੀ ਪੁਰਸ਼ ਪੜ੍ਹੇ-ਲਿਖੇ ਦੱਸੇ ਗਏ ਹਨ ਜਦਕਿ ਪੰਜਾਬ ਵਿਚ ਪੜ੍ਹੇ-ਲਿਖੇ ਪੁਰਸ਼ 81.48 ਫੀਸਦੀ ਹਨ।

ਹੈਰਾਨੀਜਨਕ ਗੱਲ ਇਹ ਹੈ ਕਿ ਪੜ੍ਹੇ ਲਿਖੇ ਪੁਰਸ਼ਾਂ ਪੱਖੋਂ ਹਰਿਆਣਾ, ਪੰਜਾਬ ਤੋਂ ਅੱਗੇ ਲੰਘ ਗਿਆ ਹੈ। ਹਰਿਆਣਾ ਵਿਚ ਪੜ੍ਹੇ ਲਿਖੇ ਪੁਰਸ਼ 85.38 ਫੀਸਦੀ ਹਨ। ਔਰਤਾਂ ਦੀ ਗੱਲ ਕਰੀਏ ਤਾਂ ਪੜ੍ਹੀਆਂ-ਲਿਖੀਆਂ ਔਰਤਾਂ ਪੱਖੋਂ ਪੰਜਾਬ ਦਾ ਦੇਸ਼ 'ਚ 16ਵਾਂ ਸਥਾਨ ਹੈ। ਹਿਮਾਚਲ ਪ੍ਰਦੇਸ਼, ਕੇਰਲਾ, ਮਹਾਰਾਸ਼ਟਰ, ਚੰਡੀਗੜ੍ਹ, ਮਿਜ਼ੋਰਮ, ਮੇਘਾਲਿਆ, ਨਾਗਾਲੈਂਡ, ਸਿੱਕਮ ਤੇ ਹੋਰ ਕਈ ਰਾਜਾਂ ਤੇ ਯੂ.ਟੀ.ਜ਼ ਦੀਆਂ ਔਰਤਾਂ ਪੰਜਾਬ ਦੀਆਂ ਔਰਤਾਂ ਤੋਂ ਅੱਗੇ ਹਨ।

ਅੰਕੜਿਆਂ ਅਨੁਸਾਰ ਪੰਜਾਬ ਦੀ ਕੋਈ 2 ਕਰੋੜ 77 ਲੱਖ 'ਬਾਦੀ' 'ਚੋਂ 1 ਕਰੋੜ 89 ਲੱਖ 88 ਹਜ਼ਾਰ ਲੋਕ ਪੜ੍ਹੇ-ਲਿਖੇ ਹਨ, ਰਾਜ ਦੇ ਇਨ੍ਹਾਂ ਪੜ੍ਹੇ-ਲਿਖੇ ਲੋਕਾਂ 'ਚੋਂ ਇਕ ਕਰੋੜ 6 ਲੱਖ 26 ਹਜ਼ਾਰ ਦੇ ਨੇੜੇ ਪੁਰਸ਼ ਹਨ ਜਦਕਿ 83 ਲੱਖ 61 ਹਜ਼ਾਰ ਔਰਤਾਂ ਪੜ੍ਹੇ-ਲਿਖ ਸਕਦੀਆਂ ਹਨ। ਮਰਦਮਸ਼ੁਮਾਰੀ 2011 ਤੋਂ ਮਰਦਮਸ਼ੁਮਾਰੀ 2001 'ਤੇ ਝਾਤ ਮਾਰਿਆਂ ਸਾਹਮਣੇ ਆਉਂਦਾ ਹੈ ਕਿ ਪੰਜਾਬ ਵਿਚ ਪਿਛਲੇ 10 ਸਾਲਾਂ ਵਿਚ ਪੜ੍ਹੀਆਂ-ਲਿਖੀਆਂ ਔਰਤਾਂ ਦੀ ਗਿਣਤੀ ਵਿਚ ਰਾਜ ਦੇ ਪੁਰਸ਼ਾਂ ਮੁਕਾਬਲੇ ਵਾਧਾ ਹੋਇਆ ਹੈ। ਰਾਜ ਵਿਚ ਪਹਿਲਾਂ ਪੁਰਸ਼ਾਂ ਦੇ ਮੁਕਾਬਲੇ 63.36 ਫੀਸਦੀ ਔਰਤਾਂ ਪੜ੍ਹੀਆਂ ਲਿਖੀਆਂ ਸਨ ਪਰ ਹੁਣ ਇਸ ਵਿਚ 7.98 ਫੀਸਦੀ ਵਾਧਾ ਦਰਜ ਕੀਤਾ ਗਿਆ ਹੈ।

# ਅਲਕਾਇਦਾ ਵੱਲੋਂ ਅਮਰੀਕਾ ਖ਼ਿਲਾਫ਼ ਅਤਿਵਾਦੀ ਹਮਲੇ ਦੀ ਯੋਜਨਾ

**ਵਾਸ਼ਿੰਗਟਨ:** ਪਾਕਿਸਤਾਨ ਸਥਿਤ ਅਲਕਾਇਦਾ ਲਗਾਤਾਰ ਅਮਰੀਕਾ ਤੇ ਇਸ ਦੇ ਸਹਿਯੋਗੀਆਂ ਖ਼ਿਲਾਫ਼ ਅਤਿਵਾਦੀ ਹਮਲੇ ਦੀ ਯੋਜਨਾ ਬਣਾ ਰਿਹਾ ਹੈ। ਅਮਰੀਕੀ ਰਾਸ਼ਟਰਪਤੀ ਬਰਾਕ ਓਬਾਮਾ ਵੱਲੋਂ ਕਾਂਗਰਸ ਨੂੰ ਭੇਜੀ ਗਈ ਅਫਗਾਨਿਸਤਾਨ ਤੇ ਪਾਕਿਸਤਾਨ ਬਾਰੇ ਤੀਸਰੀ ਤਿਮਾਹੀ ਰਿਪੋਰਟ 'ਚ ਕਿਹਾ ਗਿਆ ਹੈ ਕਿ 11 ਸਤੰਬਰ 2001 ਨੂੰ ਅਮਰੀਕਾ 'ਤੇ ਹਮਲਾ ਕਰਨ ਵਾਲੇ ਅਲਕਾਇਦਾ ਲਈ 'ਅਫ਼ਾਕਿ' ਖੇਤਰ ਲਗਾਤਾਰ ਸੰਚਾਲਨ ਦਾ ਆਧਾਰ ਕੇਂਦਰ ਬਣਿਆ ਹੋਇਆ ਹੈ। ਰਿਪੋਰਟ ਦੇ ਇਕ ਹੋਰ ਗੈਰ ਗੁਪਤ ਹਿੱਸੇ 'ਚ ਦੱਸਿਆ ਗਿਆ ਹੈ ਕਿ ਪਾਕਿਸਤਾਨ ਸਥਿਤ ਅਲਕਾਇਦਾ ਦੇ ਚੋਟੀ ਦੇ ਆਗੂਆਂ ਦੇ 2001 'ਚ ਅਫਗਾਨਿਸਤਾਨ 'ਚੋਂ ਭੱਜਣ ਤੋਂ ਬਾਅਦ ਪਹਿਲਾ ਨਾਲੋਂ ਕਾਫ਼ੀ ਕਮਜ਼ੋਰ ਹੋਇਆ ਤੇ ਬਹੁਤ ਜ਼ਿਆਦਾ ਦਬਾਅ ਵਿਚ ਹੈ।

ਰਿਪੋਰਟ 'ਚ ਕਿਹਾ ਗਿਆ ਹੈ ਕਿ ਇਸ ਗੁਪਤ ਨੂੰ ਉਦੋਂ ਤੱਕ ਖਤਮ ਨਹੀਂ ਕੀਤਾ ਜਾ ਸਕਦਾ ਜਦ ਤੱਕ ਉਸ ਨੂੰ ਖੇਤਰ 'ਚ ਪਨਾਹ ਮਿਲਣੀ ਬੰਦ ਨਹੀਂ ਹੋ ਜਾਂਦੀ। ਇਸ ਵਿਚ ਕਿਹਾ ਗਿਆ ਹੈ ਕਿ ਪਾਕਿਸਤਾਨ ਸਥਿਤ ਅਲਕਾਇਦਾ ਆਗੂ ਤੇ ਇਸ ਨਾਲ ਜੁੜੇ ਲੋਕਾਂ ਨੂੰ ਉਥੇ 'ਚ ਪਿਛਲੇ ਸਾਲ ਕਾਫ਼ੀ ਵਾਧਾ ਹੋਇਆ ਹੈ। ਅਲਕਾਇਦਾ ਸਮੂਹ ਦਾ ਪਨਾਹ ਖੇਤਰ ਛੋਟਾ ਹੋ ਗਿਆ ਹੈ ਤੇ ਅਤਿਵਾਦੀ ਹਮਲਿਆਂ ਦੀ ਤਿਆਰੀ ਕਰਨ ਦੀ ਸਮਰੱਥਾ ਵੀ

## ਇਲਿਆਸ ਕਸ਼ਮੀਰੀ 'ਤੇ 50 ਲੱਖ ਡਾਲਰ ਦਾ ਇਨਾਮ

**ਵਾਸ਼ਿੰਗਟਨ:** ਅਮਰੀਕਾ ਨੇ ਮੁੰਬਈ ਅਤਿਵਾਦੀ ਹਮਲਿਆਂ ਦੇ ਅਹਿਮ ਸ਼ੱਕੀ ਅਤਿਵਾਦੀ ਮੁਹੰਮਦ ਇਲਿਆਸ ਕਸ਼ਮੀਰੀ ਦੇ ਬਾਰੇ ਕਿਸੇ ਵੀ ਤਰ੍ਹਾਂ ਦੀ ਜਾਣਕਾਰੀ ਦੇਣ ਵਾਲੇ ਤੇ ਉਸ ਦੀ ਗ੍ਰਿਫ਼ਤਾਰੀ 'ਚ ਮਦਦ ਕਰਨ ਵਾਲੇ ਵਿਅਕਤੀ ਨੂੰ 50 ਲੱਖ ਡਾਲਰ ਦਾ ਇਨਾਮ ਦੇਣ ਦਾ ਐਲਾਨ ਕੀਤਾ ਹੈ। ਵਿਦੇਸ਼ ਮੰਤਰਾਲੇ ਅਨੁਸਾਰ ਕਸ਼ਮੀਰੀ ਅੱਤਵਾਦੀ ਸੰਗਠਨ ਹਰਕਤ-ਉਲ-ਜਿਹਾਦ ਅਲ-ਇਸਲਾਮੀ (ਹੂਜੀ) ਦਾ ਕਮਾਂਡਰ ਹੈ ਜੋ ਅਲ ਕਾਇਦਾ ਨਾਲ ਜੁੜਿਆ ਗੁੱਟ ਹੈ ਤੇ ਇਸ ਗੁੱਟ ਨੇ ਭਾਰਤ ਤੇ ਪਾਕਿਸਤਾਨ 'ਚ ਕਈ ਵਾਰ ਹਮਲੇ ਕੀਤੇ ਹਨ।

ਸਮਝਿਆ ਜਾ ਰਿਹਾ ਹੈ ਕਿ ਹੂਜੀ ਕਰਾਚੀ 'ਚ ਮਾਰਚ 2006 ਵਿਚ ਅਮਰੀਕੀ ਦੂਤਘਰ 'ਤੇ ਹਮਲੇ ਲਈ ਜ਼ਿੰਮੇਵਾਰ ਹੈ। ਇਸ ਹਮਲੇ 'ਚ ਚਾਰ ਵਿਅਕਤੀ ਮਾਰੇ ਗਏ ਸਨ। ਪਿਛਲੇ ਸਾਲ ਅਗਸਤ 'ਚ ਅਮਰੀਕਾ ਨੇ ਕਸ਼ਮੀਰੀ ਨੂੰ 'ਵਿਸ਼ਵ ਵਿਆਪੀ ਅੱਤਵਾਦੀ' ਤੇ ਹੂਜੀ ਨੂੰ 'ਵਿਦੇਸ਼ੀ ਅੱਤਵਾਦੀ ਸੰਗਠਨ' ਐਲਾਨਿਆ ਸੀ। ਮੰਤਰਾਲੇ ਦੇ ਬਿਆਨ 'ਚ ਕਿਹਾ ਗਿਆ ਹੈ ਕਿ ਮੁਹੰਮਦ ਇਲਿਆਸ ਕਸ਼ਮੀਰੀ ਕਿਸੇ ਹੈ, ਇਸ ਬਾਰੇ 'ਚ ਕਿਸੇ ਕੋਲ ਜੇਕਰ ਕੋਈ ਵੀ ਜਾਣਕਾਰੀ ਹੈ ਤਾਂ ਉਹ ਨਜ਼ਦੀਕੀ ਅਮਰੀਕੀ ਦੂਤਘਰ ਜਾਂ ਕਿਸੇ ਵੀ ਅਮਰੀਕੀ ਫੌਜੀ ਕਮਾਂਡਰ ਨਾਲ ਸੰਪਰਕ ਕਰ ਸਕਦਾ ਹੈ ਤੇ ਇਹ ਪੂਰੀ ਜਾਣਕਾਰੀ ਗੁਪਤ ਰੱਖੀ ਜਾਵੇਗੀ।




ਕਾਫ਼ੀ ਹੱਦ ਤੱਕ ਘੱਟ ਗਈ ਹੈ। ਇਸ ਰਿਪੋਰਟ 'ਚ ਦੱਸਿਆ ਗਿਆ ਹੈ ਕਿ ਅਲਕਾਇਦਾ ਅਮਰੀਕਾ ਤੇ ਸਾਡੇ ਸਹਿਯੋਗੀਆਂ ਖ਼ਿਲਾਫ਼ ਲਗਾਤਾਰ ਅਤਿਵਾਦੀ ਸਾਜਿਸ਼ ਰਚ ਰਿਹਾ ਹੈ ਤੇ ਅਮਰੀਕਾ ਇਸ ਦੇ ਮੁੱਖ ਨਿਸ਼ਾਨੇ 'ਤੇ ਹੈ। ਉਨ੍ਹਾਂ ਆਪਣੀ ਰਿਪੋਰਟ 'ਚ ਕਿਹਾ ਹੈ ਕਿ ਅਮਰੀਕਾ

ਅਲਕਾਇਦਾ ਨੂੰ ਮਾਤ ਦੇਣ ਤੇ ਅਤਿਵਾਦੀ ਸਮੂਹਾਂ ਨੂੰ ਆਪਣੀ ਗ੍ਰਹਿਭੂਮੀ ਤੇ ਇਸਦੇ ਸਹਿਯੋਗੀਆਂ ਦੇ ਲਈ ਰਣਨੀਤਕ ਖਤਰਾ ਬਣਨ ਤੋਂ ਰੋਕਣ ਲਈ ਪਕਿਸਤਾਨ ਤੇ ਅਫਗਾਨਿਸਤਾਨ ਦੇ ਨਾਲ ਆਪਣੀ ਭਾਗੀਦਾਰੀ ਮਜ਼ਬੂਤ ਕਰਨ ਨੂੰ ਲੈ ਕੇ ਵਚਨਬੱਧ ਹੈ।

# ਸਾਕਾ 1984: ਆਮੋਦ ਕੰਠ ਤੋਂ ਤਮਗਾ ਵਾਪਸ ਲੈਣ ਬਾਰੇ ਪਟੀਸ਼ਨ ਰੱਦ

**ਨਵੀਂ ਦਿੱਲੀ:** ਦਿੱਲੀ ਹਾਈ ਕੋਰਟ ਨੇ 1984 ਦੇ ਸਿੱਖ ਕਤਲੇਆਮ ਦੌਰਾਨ ਕਾਨੂੰਨ ਵਿਵਸਥਾ ਨਾਲ ਸਬੰਧਤ ਮਾਮਲੇ ਵਿਚ ਸਾਬਕਾ ਆਈ.ਪੀ.ਐਸ. ਅਧਿਕਾਰੀ ਆਮੋਦ ਕੰਠ ਤੋਂ ਪੁਲਿਸ ਤਮਗਾ ਵਾਪਸ ਲੈਣ ਦੀ ਮੰਗ ਖਾਰਜ ਕਰ ਦਿੱਤੀ। ਕਤਲੇਆਮ ਵੇਲੇ ਕੰਠ ਦਿੱਲੀ ਪੁਲਿਸ ਦਾ ਡੀ.ਸੀ.ਪੀ.ਸੀ ਤੇ ਉਹ ਦਿੱਲੀ ਪੁਲਿਸ ਦੇ ਜਾਇੰਟ ਕਮਿਸ਼ਨਰ ਵਜੋਂ ਸੇਵਾਮੁਕਤ ਹੋਇਆ। ਇਸ ਵੇਲੇ ਉਹ ਦਿੱਲੀ ਬਾਲ ਅਧਿਕਾਰ ਰੱਖਿਆ ਕਮਿਸ਼ਨ ਦਾ ਚੇਅਰਮੈਨ ਹੈ।



ਪਟੀਸ਼ਨਰਾਂ ਨੇ ਦੋਸ਼ ਲਗਾਇਆ ਸੀ ਕਿ ਆਈ.ਪੀ.ਐਸ. ਅਧਿਕਾਰੀ ਤੇ ਉਸ ਦੇ ਸਹਿਯੋਗੀ ਪਹਾੜਗੰਜ ਥਾਣੇ ਦੇ ਤੱਤਕਾਲੀ ਮੁਖੀ ਨੂੰ ਗਲਤੀ ਨਾਲ ਪੁਲਿਸ ਤਮਗੇ ਨਾਲ ਸਨਮਾਨਤ ਕਰ ਦਿੱਤਾ ਗਿਆ ਜਦਕਿ ਇਨ੍ਹਾਂ ਅਧਿਕਾਰੀਆਂ ਨੇ ਦੰਗਿਆਂ ਦੌਰਾਨ ਪੀੜਤ ਭਾਈਚਾਰੇ ਨੂੰ ਹੀ ਫਸਾ ਦਿੱਤਾ ਸੀ। ਨਵੰਬਰ 1984 ਵਿਚ ਤੱਤਕਾਲੀ ਪ੍ਰਧਾਨ ਮੰਤਰੀ ਇੰਦਰਾ ਗਾਂਧੀ ਦੀ ਹੱਤਿਆ ਮਗਰੋਂ ਦਿੱਲੀ ਤੇ ਦੋਸ਼ ਦੇ ਹੋਰ ਹਿੱਸਿਆਂ ਵਿਚ ਹੋਏ ਕਤਲੇਆਮ ਕਾਰਨ ਹਜ਼ਾਰਾਂ ਬੇਗੁਨਾਹ ਸਿੱਖ ਮਾਰੇ

ਗਏ ਸਨ। ਪਟੀਸ਼ਨ ਵਿਚ ਦੋਸ਼ ਲਗਾਇਆ ਗਿਆ ਹੈ ਕਿ ਪਹਾੜਗੰਜ ਵਿਚ 5 ਨਵੰਬਰ, 1984 ਨੂੰ ਪਟੀਸ਼ਨਰਾਂ ਦੇ ਘਰਾਂ ਦੇ ਬਾਹਰ ਭੀੜ ਜਮ੍ਹਾਂ ਹੋ ਗਈ ਸੀ ਤੇ ਭੀੜ ਨੇ ਉਨ੍ਹਾਂ ਦੇ ਰਿਸ਼ਤੇਦਾਰਾਂ ਉਪਰ ਹਮਲੇ ਕੀਤੇ ਪਰ ਪੁਲਿਸ ਨੇ ਦੋਸ਼ੀਆਂ ਨੂੰ ਫੜਨ ਦੀ ਥਾਂ ਉਲਟਾ ਉਨ੍ਹਾਂ ਨੂੰ ਹੀ ਕਾਨੂੰਨ ਵਿਵਸਥਾ ਭੰਗ ਕਰਨ ਦੇ ਦੋਸ਼ ਵਿਚ ਗ੍ਰਿਫ਼ਤਾਰ ਕਰ ਲਿਆ ਸੀ। ਦਿੱਲੀ ਹਾਈ ਕੋਰਟ ਦੇ ਜਸਟਿਸ ਐਸ. ਮੁਰਲੀਧਰ ਨੇ 1984 ਦੇ ਦੰਗਿਆਂ ਬਾਰੇ ਸਾਬਕਾ ਪੁਲਿਸ ਅਧਿਕਾਰੀ ਆਮੋਦ ਕੰਠ ਖ਼ਿਲਾਫ਼ 7 ਅਪਰੈਲ ਨੂੰ ਪਟੀਸ਼ਨ ਦੀ ਸੁਣਵਾਈ ਕਰਦਿਆਂ ਕਿਹਾ ਕਿ 1984 ਦੇ ਦੰਗੇ ਸਾਰੇ ਦੋਸ਼, ਖਾਸ ਤੌਰ 'ਤੇ ਸਿੱਖਾਂ ਲਈ ਬੜੀ ਖੋਫ਼ਨਾਕ ਯਾਦਾਂ ਹਨ। ਦੰਗਿਆਂ ਦੇ ਸੱਚ ਨੂੰ ਜਾਣਨ ਲਈ ਕਮਿਸ਼ਨ ਦਰ ਕਮਿਸ਼ਨ ਬਣੇ।

ਸਰਕਾਰੀ ਮਸ਼ੀਨਰੀ ਦੀ ਭੂਮਿਕਾ ਬੜੀ ਆਲੋਚਨਾਤਮਕ ਰਹੀ ਤੇ ਦੰਗਿਆਂ ਮਗਰੋਂ ਕੰਠ ਨੂੰ ਸਨਮਾਨਤ ਕਰਨ ਤੋਂ ਪਹਿਲਾਂ ਸਰਕਾਰ ਨੂੰ ਪੀੜਤ ਭਾਈਚਾਰੇ ਦੀਆਂ ਭਾਵਨਾਵਾਂ ਦਾ ਧਿਆਨ ਰੱਖਣਾ ਚਾਹੀਦਾ ਸੀ।

# ਦੁਬਈ 'ਚ ਖੁਦਕੁਸ਼ੀਆਂ ਕਰਨ ਵਾਲਿਆਂ 'ਚ ਭਾਰਤੀ ਮੋਹਰੀ !

**ਦੁਬਈ:** ਦੁਬਈ 'ਚ ਖੁਦਕੁਸ਼ੀਆਂ ਕਰਨ ਵਾਲਿਆਂ 'ਚ ਭਾਰਤੀਆਂ ਦੀ ਗਿਣਤੀ ਸਭ ਤੋਂ ਵੱਧ ਹੈ। ਦੁਬਈ 'ਚ 2009 'ਚ ਖੁਦਕੁਸ਼ੀ ਕਰਨ ਵਾਲੇ ਲੋਕਾਂ ਵਿਚੋਂ 70 ਫੀਸਦੀ ਭਾਰਤੀ ਸਨ। ਇਹ ਖੁਲਾਸਾ ਇਕ ਰਿਪੋਰਟ ਤੋਂ ਹੋਇਆ ਹੈ। ਇਨ੍ਹਾਂ ਖੁਦਕੁਸ਼ੀਆਂ ਦਾ ਕਾਰਨ ਆਰਥਿਕ ਮੰਦਹਾਲੀ ਨੂੰ ਮੰਨਿਆ ਜਾ ਰਿਹਾ ਹੈ।

ਕਈਆਂ ਕਾਮਿਆਂ ਨੂੰ ਛੇ-ਛੇ ਮਹੀਨੇ ਤੋਂ ਤਨਖਾਹ ਨਹੀਂ ਮਿਲੀ ਸੀ। ਖਾਸ ਕਰ ਉਸਾਰੀ ਕਾਮਿਆਂ ਦੀ ਹਾਲਤ ਬਦਤਰ ਸੀ। ਰਿਪੋਰਟ ਅਨੁਸਾਰ ਇਸ ਸਮੇਂ ਦੌਰਾਨ ਕੁੱਲ 113 ਲੋਕਾਂ ਨੇ ਖੁਦਕੁਸ਼ੀ ਕੀਤੀ ਜਿਨ੍ਹਾਂ 'ਚੋਂ 79 ਇਸ ਉਪ-ਮਹਾਂਦੀਪ ਤੋਂ ਸਨ।

ਸਰਕਾਰੀ ਅੰਕੜੇ ਬਿਆਨਦਿਆਂ ਅਮੀਰਾਤਸ 24/7 ਨੇ ਕਿਹਾ ਹੈ ਕਿ 2008 'ਚ ਖੁਦਕੁਸ਼ੀਆਂ ਦੇ 148 ਮਾਮਲੇ ਸਾਹਮਣੇ ਆਏ ਜਿਨ੍ਹਾਂ 'ਚੋਂ 110 ਭਾਰਤੀ ਸਨ। ਇਹ 74.3 ਫੀਸਦੀ ਬਣਦਾ ਹੈ। 2010 ਦੇ ਪਹਿਲੇ 10 ਮਹੀਨਿਆਂ 'ਚ ਕੁੱਲ 94 ਖੁਦਕੁਸ਼ੀਆਂ ਕਰਨ ਵਾਲਿਆਂ ਵਿਚੋਂ 56 ਭਾਰਤੀ ਸਨ ਜੋ 59.5 ਫੀਸਦੀ ਹੈ।

ਪਿਛਲੇ ਸਾਲ ਮਈ ਦੇ ਮਹੀਨੇ ਆਤਮ ਹੱਤਿਆਵਾਂ ਦੇ ਸਭ ਤੋਂ ਵੱਧ ਮਾਮਲੇ ਸਾਹਮਣੇ ਆਏ ਜਦੋਂ 10 ਭਾਰਤੀਆਂ ਨੇ ਆਪਣੀ ਜਾਨ ਦੇ ਦਿੱਤੀ। ਇਸ ਮਗਰੋਂ ਸਤੰਬਰ 'ਚ 9 ਭਾਰਤੀਆਂ, ਜਨਵਰੀ 'ਚ 8 ਤੇ ਮਾਰਚ 'ਚ 7 ਭਾਰਤੀਆਂ ਨੇ ਖੁਦਕੁਸ਼ੀ ਕੀਤੀ।

ਪਿਛਲੇ ਸਾਲ ਦੇ 94 ਕੇਸਾਂ ਵਿਚੋਂ 8 ਪਾਕਿਸਤਾਨੀ ਸਨ। ਇਸ ਪੱਖੋਂ ਅਮੀਰਾਤੀਆਂ ਦਾ ਨੰਬਰ ਤੀਜਾ ਹੈ। ਪਿਛਲੇ ਸਾਲ ਛੇ ਅਮੀਰਾਤੀਆਂ ਨੇ ਜਾਨ ਦਿੱਤੀ। ਭਾਰਤੀ ਕੌਂਸਲਟ ਦੇ ਇਕ ਅਧਿਕਾਰੀ ਅਨੁਸਾਰ ਭਾਰਤੀਆਂ 'ਚ ਖੁਦਕੁਸ਼ੀਆਂ ਦਾ ਰੁਝਾਨ ਵਿੱਤੀ ਸੰਕਟ ਕਾਰਨ ਵਧਿਆ ਹੈ। ਅਧਿਕਾਰੀ ਨੇ ਦੱਸਿਆ ਕਿ ਕੌਂਸਲਟ ਨੂੰ ਇਸ ਬਾਰੇ ਸ਼ਿਕਾਇਤਾਂ ਵੀ ਮਿਲਦੀਆਂ ਰਹੀਆਂ ਹਨ। ਯੂ.ਏ.ਈ. ਦੇ ਕ੍ਰਿਤ ਮੰਤਰਾਲੇ ਨੇ ਅਸਲ 'ਚ ਸਾਰੀਆਂ ਸੂਚੀਬੱਧ ਕੰਪਨੀਆਂ ਲਈ ਡਬਲਯੂ.ਪੀ.ਐਸ. ਪ੍ਰਣਾਲੀ ਅਪਣਾਉਣੀ ਜ਼ਰੂਰੀ ਕਰ ਦਿੱਤੀ ਹੈ। ਵੱਡੀ ਗਿਣਤੀ ਭਾਰਤੀਆਂ ਦੇ ਖੁਦਕੁਸ਼ੀਆਂ ਦੇ ਰਾਹ ਪੈਣ ਦਾ ਵੱਡਾ ਕਾਰਨ ਇਨ੍ਹਾਂ ਦੀ ਇਥੇ ਵੱਡੀ ਗਿਣਤੀ 'ਚ ਹਾਜ਼ਰੀ ਵੀ ਹੈ।

# ਪਰਵਾਸੀ ਭਾਰਤੀ ਪਤਨੀ ਦੇ ਕਤਲ 'ਚ ਦੋਸ਼ੀ ਕਰਾਰ

**ਬੋਸਟਨ:** ਇਥੋਂ ਦੀ ਅਦਾਲਤ ਨੇ ਭਾਰਤੀ ਮੂਲ ਦੇ ਵਿਅਕਤੀ ਨੂੰ ਆਪਣੀ ਪਤਨੀ ਤੇ ਇਕ ਹੋਰ ਵਿਅਕਤੀ ਨੂੰ ਨਿਉਜਰਸੀ ਦੇ ਗਿਰਜੇ ਵਿਚ ਕਤਲ ਕਰਨ ਦੇ ਮਾਮਲੇ 'ਚ ਦੋਸ਼ੀ ਠਹਿਰਾਇਆ ਹੈ ਤੇ ਉਸ ਨੂੰ ਉਮਰ ਕੈਦ ਦੀ ਸਜ਼ਾ ਸੁਣਾਈ ਜਾ ਸਕਦੀ ਹੈ। ਸੈਕਰਾਮੈਂਟੋ ਵਾਸੀ ਜੋਸਫ ਪੋਲੀਪੁਰਬ ਨਾਂ ਦੇ ਇਸ ਵਿਅਕਤੀ ਨੇ 2008 ਵਿਚ ਆਪਣੀ ਪਤਨੀ ਰੋਸ਼ਮਾ ਜੋਸ਼ ਨੂੰ ਇਕ ਵਿਅਕਤੀ ਡੇਨਿਸ ਜੋਹਨ ਮਲੋਸੇਰਿਲ ਨੂੰ ਗੋਲੀਆਂ ਮਾਰ ਕੇ ਕਤਲ ਕਰ ਦਿੱਤਾ ਸੀ। ਇਸ ਹਮਲੇ ਵਿਚ ਇਕ ਹੋਰ ਵਿਅਕਤੀ ਵੀ ਜ਼ਖ਼ਮੀ ਹੋ ਗਿਆ ਸੀ। ਉਸ ਉਤੇ ਗੈਰਕਾਨੂੰਨੀ ਤੌਰ 'ਤੇ ਹਥਿਆਰ ਰੱਖਣ ਦਾ ਦੋਸ਼ ਵੀ ਸਾਬਤ ਹੋਇਆ ਹੈ। ਜੋਸਫ ਨੂੰ 27 ਮਈ ਨੂੰ ਸਜ਼ਾ ਸੁਣਾਈ ਜਾਵੇਗੀ। ਜੋਸਫ ਨੇ ਰੋਸ਼ਮਾ ਨਾਲ ਭਾਰਤ ਵਿਚ ਵਿਆਹ ਕਰਵਾਇਆ ਸੀ ਪਰ ਅਮਰੀਕਾ ਆ ਕੇ ਉਨ੍ਹਾਂ ਦੇ ਰਿਸ਼ਤੇ ਵਿਗੜ ਗਏ। ਇਸ ਕਾਰਨ ਰੋਸ਼ਮਾ ਵੱਖਰੀ ਰਹਿਣ ਲੱਗੀ ਪਰ ਜੋਸਫ ਮੁੜ ਉਸ ਨੂੰ ਆਪਣੇ ਨਾਲ ਰੱਖਣਾ ਚਾਹੁੰਦਾ ਸੀ। ਇਸ ਲਈ ਉਹ ਰੋਸ਼ਮਾ ਨੂੰ ਚਰਚ ਵਿਚ ਜਾ ਕੇ ਮਿਲਿਆ। ਰੋਸ਼ਮਾ ਨੇ ਉਸ ਦੇ ਨਾਲ ਜਾਣ ਤੋਂ ਨਾ ਕਰ ਦਿੱਤੀ ਤਾਂ ਉਸ ਨੇ ਝਗੜਾ ਕੀਤਾ। ਝਗੜਾ ਵੇਖ ਕੇ ਡੇਨਿਸ ਨੇ ਦਖ਼ਲ ਦੇਣਾ ਚਾਹਿਆ ਤਾਂ ਜੋਸਫ ਨੇ ਉਸ ਦੇ ਸਿਰ ਵਿਚ ਗੋਲੀ ਮਾਰੀ। ਇਸ ਮਗਰੋਂ ਉਸ ਨੇ ਆਪਣੀ ਪਤਨੀ ਨੂੰ ਮਾਰ ਦਿੱਤਾ।

# ਸੁਪਰੀਮ ਕੋਰਟ ਵੱਲੋਂ ਛੱਤੀਸਗੜ੍ਹ ਸਰਕਾਰ ਨੂੰ ਝਿੜਕਾਂ

**ਨਵੀਂ ਦਿੱਲੀ:** ਸੁਪਰੀਮ ਕੋਰਟ ਨੇ ਛੱਤੀਸਗੜ੍ਹ ਸਰਕਾਰ ਨੂੰ ਹੁਕਮ ਦਿੱਤਾ ਹੈ ਕਿ ਉਹ ਨਕਸਲੀਆਂ ਖ਼ਿਲਾਫ਼ ਹਥਿਆਰਬੰਦ ਵਿਸ਼ੇਸ਼ ਦਸਤਾ (ਕੋਇਆ ਕਮਾਂਡੋ) ਕਾਇਮ ਕਰਨ ਬਾਰੇ ਸਪਸ਼ਟ ਕਰੇ ਤੇ ਦੱਸੇ ਕਿ ਉਸ ਨੇ ਕਿਸ ਨਿਯਮ ਤਹਿਤ ਇਸ ਨੂੰ ਬਣਾਇਆ ਹੈ। ਅਦਾਲਤ ਨੇ ਰਾਜ ਸਰਕਾਰ ਨੂੰ ਕਿਹਾ ਹੈ ਕਿ ਉਹ ਕੋਇਆ ਕਮਾਂਡੋ ਤਿਆਰ ਕਰਨ ਤੇ ਉਨ੍ਹਾਂ ਨੂੰ ਹਥਿਆਰ ਸਪਲਾਈ ਕਰਨ ਬਾਰੇ ਹਲਫ਼ਨਾਮਾ ਦਾਖ਼ਲ ਕਰੇ। ਇਸ ਮਾਮਲੇ ਦੀ ਅਗਲੀ ਸੁਣਵਾਈ 15 ਅਪਰੈਲ ਨੂੰ ਹੋਵੇਗੀ। ਬੈਂਚ ਨੇ ਸਰਕਾਰ ਨੂੰ ਇਹ ਵੀ ਕਿਹਾ ਕਿ ਕੋਇਆ ਕਮਾਂਡੋ ਬਣਾਉਣ ਤੇ ਉਨ੍ਹਾਂ ਨੂੰ ਹਥਿਆਰ ਦੇਣੇ ਬੜੀ ਖਤਰਨਾਕ ਗੱਲ ਹੈ।

ਛੱਤੀਸਗੜ੍ਹ ਸਰਕਾਰ ਵੱਲੋਂ ਕੋਇਆ ਕਮਾਂਡੋ ਖੜ੍ਹੇ ਕਰਨ ਖ਼ਿਲਾਫ਼ ਸਮਾਜ ਸੇਵਿਕਾ ਨੰਦਿਨੀ ਸੁੰਦਰ, ਇਤਿਹਾਸਕਾਰ ਰਾਮ ਚੰਦਰ ਗੁਹਾ ਤੇ ਸਾਬਕਾ ਅਧਿਕਾਰੀ ਈ.ਏ.ਐਸ. ਸ਼ਰਮਾ ਸਣੇ

ਹੋਰਾਂ ਨੇ ਪਟੀਸ਼ਨ ਪਾਈ ਸੀ ਤੇ ਮੰਗ ਕੀਤੀ ਸੀ ਕਿ ਰਾਜ ਸਰਕਾਰ ਸਲਵਾ ਜੂਡਮ ਤੋਂ ਆਪਣੇ ਆਪ ਨੂੰ ਵੱਖ ਕਰੇ। ਛੇ ਅਪਰੈਲ ਨੂੰ ਹੋਈ ਸੁਣਵਾਈ ਦੌਰਾਨ ਸਵਾਮੀ ਅਗਨੀਵੇਸ਼ ਨੇ ਅਦਾਲਤ ਨੂੰ ਦੱਸਿਆ ਕਿ ਪਿਛਲੇ ਮਹੀਨੇ ਜਦੋਂ ਉਹ ਨਕਸਲ


ਪ੍ਰਭਾਵਿਤ ਇਲਾਕੇ ਦਾਂਤੇਵਾੜਾ ਜਾ ਰਹੇ ਸਨ ਤਾਂ ਉਨ੍ਹਾਂ ਉਪਰ ਐਸ.ਪੀ.ਓਜ ਤੇ ਸਲਵਾ ਜੂਡਮ ਦੇ ਮੈਂਬਰਾਂ ਨੇ ਹਮਲਾ ਕੀਤਾ ਸੀ, ਰਾਜ ਸਰਕਾਰ ਨੇ ਦੱਸਿਆ ਕਿ ਇਸ ਘਟਨਾ ਦੀ ਜਾਂਚ ਦੇ ਹੁਕਮ ਦੇ ਦਿੱਤੇ ਗਏ ਹਨ।



# ਵੰਡ ਵੇਲੇ ਹਿੰਦੂ-ਮੁਸਲਿਮ ਸਾਂਝ ਲਈ ਗਾਂਧੀ ਨੇ ਨਿਭਾਈ ਸੀ ਭੂਮਿਕਾ

**ਨਿਊਯਾਰਕ:** ਮਹਾਤਮਾ ਗਾਂਧੀ ਬਾਰੇ ਵਿਵਾਦਗ੍ਰਸਤ ਪੁਸਤਕ ਲਿਖਣ ਵਾਲੇ ਲੈਲੀਵੈਲਡ ਨੇ ਕਿਹਾ ਹੈ ਕਿ ਇਸ ਆਜ਼ਾਦੀ ਘੁਲਾਟੀਏ ਨੇ ਦੰਗਿਆਂ ਦੌਰਾਨ ਹਿੰਦੂ ਤੇ ਮੁਸਲਮਾਨਾਂ 'ਚ ਏਕਤਾ ਬਣਾਈ ਰੱਖਣ ਲਈ ਬੜੇ ਯਤਨ ਕੀਤੇ ਸਨ। ਇਹ ਦੰਗੇ ਹੀ ਮੁੜ ਕੇ ਦੇਸ਼ ਦੀ ਵੰਡ ਦਾ ਕਾਰਨ ਬਣੇ ਸਨ। ਨਿਊਯਾਰਕ ਵਿਚ ਏਸ਼ੀਆ ਸੁਸਾਇਟੀ ਦੇ ਇਕੱਠ ਨੂੰ ਸੰਬੋਧਨ ਕਰਦਿਆਂ ਪੁਲਿਟਜ਼ਰ ਪੁਰਸਕਾਰ ਜੇਤੂ ਨੇ ਕਿਹਾ ਸੀ ਕਿ ਇਹ ਚੰਗਾ ਕਾਰਜ ਸੈਕਸਪੀਅਰ ਦੇ ਅੰਦਾਜ਼ਾ ਦਾ ਸੀ, ਇਹ ਮਿਸਾਲੀ ਕੰਮ ਸੀ ਹਾਲਾਂਕਿ ਉਹ ਸਫਲ ਨਹੀਂ ਹੋ ਸਕੇ।

ਆਪਣੀ ਪੁਸਤਕ ਵਿਚੋਂ ਕੁਝ ਅੰਸ਼ ਪੜ੍ਹ ਕੇ ਸੁਣਾਉਂਦਿਆਂ ਲੇਖਕ ਨੇ ਕਿਹਾ ਕਿ ਉਮਰ ਦੇ ਅਖੀਰ 'ਚ ਉਹ ਬਹੁਤ ਨਿਰਾਸ਼ ਹੋ ਗਏ ਸਨ ਪਰ ਉਹ ਖਿੱਚ-ਧੂਹ ਕੇ ਤੁਰਦੇ ਰਹੇ। ਉਨ੍ਹਾਂ ਕਿਹਾ ਕਿ ਗਾਂਧੀ ਨੇ ਹਿੰਦੂ ਤੇ ਮੁਸਲਮਾਨਾਂ ਨੂੰ ਲੜਾਈ ਝਗੜੇ ਛੱਡਣ ਦੀ ਕਈ ਵਾਰ ਅਪੀਲ ਕੀਤੀ ਸੀ। ਉਨ੍ਹਾਂ ਨੇ ਉਹ



ਪੈਰੂ ਪੜ੍ਹ ਕੇ ਸੁਣਾਏ ਜਿਨ੍ਹਾਂ 'ਚ ਹਿੰਸਾ ਦੇ ਦੌਰ 'ਚ ਮਹਾਤਮਾ ਗਾਂਧੀ ਵੱਲੋਂ ਹਿੰਦੂ ਤੇ ਮੁਸਲਮਾਨਾਂ ਨੂੰ ਲਗਾਤਾਰ ਨਾ ਲੜਨ ਦੀ ਨਸੀਹਤ ਕੀਤੀ ਸੀ। ਪੁਸਤਕ 'ਗਰੇਟ ਸੋਲ: ਮਹਾਤਮਾ ਗਾਂਧੀ ਐਂਡ ਹਿਜ਼ ਸਟਰਗਲ ਵਿਚ ਇੰਡੀਆ' 'ਤੇ ਵਿਵਾਦ ਛਿੜਿਆ ਹੋਇਆ ਹੈ ਕਿਉਂਕਿ ਲੇਖਕ ਨੇ ਸੰਕੇਤ ਦਿੱਤੇ ਹਨ ਕਿ ਮਹਾਤਮਾ ਗਾਂਧੀ 'ਬਾਇਸੈਕਸ਼ੁਅਲ' ਹੋ ਸਕਦੇ ਹਨ।

ਲੇਖਕ ਨੇ ਗਿਲਾ ਕੀਤਾ ਕਿ ਉਸ ਦੀ ਪੁਸਤਕ ਪੜ੍ਹੇ ਬਿਨਾਂ ਹੀ ਇਸ 'ਤੇ ਪਾਬੰਦੀ ਲਾਈ ਜਾ ਰਹੀ ਹੈ। ਨਿਊਯਾਰਕ ਦੇ ਦਰਸ਼ਕਾਂ/ਪਾਠਕਾਂ ਨੂੰ ਸੰਬੋਧਨ ਕਰਦਿਆਂ ਲੈਲੀਵੈਲਡ ਨੇ ਮਹਾਤਮਾ ਗਾਂਧੀ ਦੇ ਦੱਖਣੀ ਅਫਰੀਕਾ 'ਚ ਬਿਤਾਏ ਸਮੇਂ ਤੇ ਅਫ਼ਤੂਤਾ ਫਿਰਕੂ ਹਿੰਸਾ ਵਿਰੁੱਧ ਕੀਤੇ ਸੰਘਰਸ਼ ਬਾਰੇ ਗੱਲਬਾਤ ਕੀਤੀ।

# ਭਾਰਤ 'ਚ ਵੀ ਮੁਹੱਈਆ ਹੋਵੇਗੀ ਗਾਂਧੀ ਬਾਰੇ ਲਿਖੀ ਕਿਤਾਬ

**ਬੋਸਟਨ:** ਮਹਾਤਮਾ ਗਾਂਧੀ ਬਾਰੇ ਜੋਸਫ ਲੈਲੀਵੈਲਡ ਦੀ ਵਿਵਾਦਗ੍ਰਸਤ ਕਿਤਾਬ ਇਸ ਮਹੀਨੇ ਦੇ ਅਖੀਰ 'ਚ ਭਾਰਤ ਆ ਜਾਵੇਗੀ ਤੇ ਲੇਖਕ ਨੂੰ ਆਪਣੀ ਰਚਨਾ 'ਤੇ ਉੱਠਿਆ ਵਿਵਾਦ ਥਮੂਣ ਦੀ ਆਸ ਹੈ।

ਉਨ੍ਹਾਂ ਕਿਹਾ ਕਿ ਤਿੰਨ ਹਫ਼ਤਿਆਂ ਦੇ ਅੰਦਰ-ਅੰਦਰ ਕਿਤਾਬ ਭਾਰਤ ਵਿਚ ਪ੍ਰਕਾਸ਼ਿਤ ਕੀਤੀ ਜਾਵੇਗੀ ਤੇ ਇਸ ਨੂੰ ਦੇਸ਼ ਵਿਚ ਵੱਡੀ ਪੱਧਰ 'ਤੇ ਮੁਹੱਈਆ ਕਰਾਇਆ ਜਾਵੇਗਾ। ਪੁਲਿਟਜ਼ਰ ਇਨਾਮ ਜੇਤੂ ਲੇਖਕ ਅਨੁਸਾਰ ਫਿਲਹਾਲ ਉਸ ਦਾ ਭਾਰਤ ਆਉਣ ਦਾ ਕੋਈ ਇਰਾਦਾ ਨਹੀਂ ਪਰ ਜੇ ਉਸ ਨੂੰ ਸੱਦਿਆ ਜਾਂਦਾ ਹੈ ਤਾਂ ਉਹ ਜ਼ਰੂਰ ਆ ਜਾ ਸਕਦਾ ਹੈ। ਲੈਲੀਵੈਲਡ ਨੇ ਕਿਹਾ ਕਿ "ਜਿਨ੍ਹਾਂ ਦੀ ਦਿਲਚਸਪੀ ਹੋਵੇਗੀ ਉਹ ਇਸ ਕਿਤਾਬ ਨੂੰ ਪੜ੍ਹਨਗੇ। ਉਨ੍ਹਾਂ ਕਿਹਾ ਕਿ ਇਸ ਕਿਸਮ ਦਾ ਉਬਾਲ

ਲੰਘ ਜਾਵੇਗਾ ਤੇ ਭੁਲਾ ਦਿੱਤਾ ਜਾਵੇਗਾ ਪਰ ਕਿਤਾਬ ਬਾਕੀ ਰਹੇਗੀ। ਇਸ ਲਈ ਉਸ ਨੂੰ ਇਸ ਦੀ ਕੋਈ ਚਿੰਤਾ ਨਹੀਂ।" ਬਰਤਾਨਵੀ ਅਖ਼ਬਾਰ 'ਡੇਲੀ ਮੇਲ' ਵਿਚ ਕਿਤਾਬ ਬਾਰੇ ਇਕ ਸਮੀਖਿਆ ਛਪਣ ਤੋਂ ਬਾਅਦ ਭਾਰਤ ਵਿਚ ਇਸ ਬਾਰੇ ਵਿਵਾਦ ਪੈਦਾ ਹੋ ਗਿਆ। ਕਿਤਾਬ ਵਿਚ ਦਾਅਵਾ ਕੀਤਾ ਗਿਆ ਕਿ ਗਾਂਧੀ ਵਿਰੋਧ ਲਿੰਗੀ ਤੇ ਨਾਲ-ਨਾਲ ਸਮਲਿੰਗੀ ਵੀ ਸਨ ਤੇ ਇਕ ਆਰਕੀਟੈਕਟ ਤੇ ਬਾਡੀ ਬਿਲਡਰ ਹਰਮਨ ਰੈਲਨਬਾਕ ਨਾਲ ਬਹੁਤ ਪਿਆਰ ਕਰਦੇ ਸੀ। ਉਹ ਦੱਖਣੀ ਅਫਰੀਕਾ ਵਿਚ ਗਾਂਧੀ ਦਾ ਸਾਗਿਰਦ ਬਣ ਗਿਆ ਸੀ। ਲੈਲੀਵੈਲਡ ਨੇ ਕਿਹਾ ਕਿ ਉਸ ਦੀ ਕਿਤਾਬ ਸਨਸਨੀਯੋਜ਼ ਨਹੀਂ ਹੈ ਤੇ ਪਹਿਲਾਂ ਤੋਂ ਪ੍ਰਕਾਸ਼ਿਤ ਭਾਰਤੀ ਪੁਰਾਲੇਖ ਵਿਭਾਗ ਕੋਲ ਉਪਲਬਧ ਸਮੱਗਰੀ 'ਤੇ ਆਧਾਰਤ ਹੈ।





# ਭ੍ਰਿਸ਼ਟਾਚਾਰ ਦੇ ਕੋਹੜ ਵਿਰੁਧ ਅੰਨਾ ਹਜ਼ਾਰੇ ਦੀ ਲੋਕ ਲਹਿਰ

## ਸਿਆਸਤ ਦਾ ਪਿੜ

### ਜਤਿੰਦਰ ਪਨੂੰ

ਹੁਣੇ ਲੰਬੀ ਪੰਜ ਅਪਰੈਲ ਦੇ ਦਿਨ ਭਾਰਤੀ ਰਾਜਨੀਤੀ ਅਤੇ ਭਾਰਤੀ ਸਮਾਜ ਨੇ ਇੱਕ ਨਵੀਂ ਉਠਾਣ ਵੇਖੀ ਹੈ, ਜਿਸ ਨੂੰ ਕੁਝ ਲੋਕਾਂ ਨੇ ਮਿਸਰ ਦੇ 'ਤਹਿਰੀਰ ਚੌਕ' ਦੀ ਘਟਨਾ ਨਾਲ ਜੋੜ ਕੇ ਪੇਸ਼ ਕੀਤਾ ਹੈ। ਦਿੱਲੀ ਦੇ ਜੰਤਰ-ਮੰਤਰ ਵਾਲੇ ਜਿਸ ਟਿਕਾਣੇ ਉੱਤੇ ਆਮ ਕਰ ਕੇ ਸਰਕਾਰ ਵਿਰੋਧੀ ਰੋਸ ਪ੍ਰਗਟਾਵੇ ਹੁੰਦੇ ਹਨ, ਉਸੇ ਥਾਂ ਭੁੱਖ ਹੜਤਾਲ ਰੱਖੀ ਬੈਠੇ ਪ੍ਰਸਿੱਧ ਸਮਾਜ ਸੇਵੀ ਬਜ਼ੁਰਗ ਅੰਨਾ ਹਜ਼ਾਰੇ ਦੀ ਅਗਵਾਈ ਵਿਚ ਲੋਕਾਂ ਨੇ ਇੱਕ ਪੱਕਾ ਧਰਨਾ ਲਾਇਆ ਸੀ ਪਰ ਇਹ ਤਹਿਰੀਰ ਚੌਕ ਨਾਲ ਮੇਲ ਕੇ ਨਹੀਂ ਵੇਖਿਆ ਜਾ ਸਕਦਾ। ਤਹਿਰੀਰ ਚੌਕ ਵਿਚ ਪਿਛਲੇ ਤੀਹ ਸਾਲਾਂ ਤੋਂ ਮਿਸਰ ਦੇ ਰਾਜ ਦੀ ਕਮਾਨ ਧੱਕੇ ਨਾਲ ਸਾਂਭੀ ਬੈਠੇ ਡਿਕਟੇਟਰ ਨੂੰ ਭਜਾਉਣ ਲਈ ਇਕੱਠ ਹੋਇਆ ਸੀ, ਜਦ ਕਿ ਦਿੱਲੀ ਦਾ ਇਕੱਠ ਭ੍ਰਿਸ਼ਟਾਚਾਰ ਵਿਰੁਧ ਕਦਮ ਚੁੱਕਣ ਲਈ ਸਰਕਾਰ ਨੂੰ ਮਜਬੂਰ ਕਰਨ ਵਾਸਤੇ ਹੋਇਆ ਸੀ, ਸਰਕਾਰ ਨੂੰ ਭਜਾ ਦੇਣ ਜਾਂ ਨਿਜ਼ਾਮ ਨੂੰ ਬਦਲ ਦੇਣ ਦਾ ਕਿਸੇ ਨੇ ਕੋਈ ਐਲਾਨ ਨਹੀਂ ਸੀ ਕੀਤਾ।

ਅੰਨਾ ਹਜ਼ਾਰੇ ਸਾਬਕਾ ਫੌਜੀ ਹੈ। ਕਦੇ ਉਹ ਭਾਰਤੀ ਫੌਜ ਦਾ ਜਵਾਨ ਹੁੰਦਾ ਸੀ ਪਰ ਦੋ ਜੰਗਾਂ ਮੌਕੇ ਦੇਸ਼ ਦੀ ਸੇਵਾ ਕਰਨ ਪਿੱਛੋਂ ਨੌਕਰੀ ਛੱਡ ਆਇਆ ਤੇ ਆਪਣੀ ਪੈਨਸ਼ਨ ਹੀ ਨਹੀਂ, ਆਪਣੀ ਜਾਇਦਾਦ ਵੀ ਲੋਕ ਭਲੇ ਦੇ ਕਾਰਜਾਂ ਲਈ ਦਾਨ ਕਰ ਕੇ ਸਮਾਜ ਸੇਵਾ ਵਿਚ ਰੁੱਝ ਗਿਆ ਸੀ। ਜਿੱਥੇ ਕਿਤੇ ਉਸ ਨੂੰ ਭ੍ਰਿਸ਼ਟਾਚਾਰ ਹੁੰਦਾ ਨਜ਼ਰ ਪਿਆ, ਉਸ ਨੇ ਉਸ ਵਿਰੁਧ ਮੱਥਾ ਲਾਇਆ ਅਤੇ ਆਪਣੇ ਸ਼ਾਂਤਮਈ ਸੱਤਿਆਗ੍ਰਹਿ ਨਾਲ ਹੁਣ ਤੱਕ ਵੱਖ-ਵੱਖ ਸਰਕਾਰਾਂ ਦੇ ਛੇ ਵਜ਼ੀਰਾਂ ਅਤੇ ਚਾਰ ਸੌ ਅਫਸਰਾਂ ਨੂੰ ਅਸਤੀਫੇ ਦੇਣ ਲਈ ਮਜਬੂਰ ਕਰ ਚੁੱਕਾ ਹੈ।

ਛੱਡ ਕੇ ਪੱਛਮੀ ਪਹਿਰਾਵੇ ਦੇ ਪਿਛੇ ਤੁਰ ਪਏ ਹਾਂ ਤੇ ਉਸ ਦੇ ਨਾਲ ਖੜੇ ਪੱਛਮੀ ਤਰਜ਼ ਦੀ ਜੀਨ ਪਾਉਣ ਵਾਲੇ ਮੁੰਡੇ-ਕੁੜੀਆਂ ਇਹ ਆਖ ਰਹੇ ਸਨ ਕਿ 'ਆਬਵੀਅਸਲੀ, ਅਵਰ ਡਰੈਸ ਹੈਜ਼ ਨਾਉ ਬਿਕਮ ਏ ਪਾਰਟ ਆਫ ਦ ਇੰਡੀਅਨ ਕਲਚਰ' (ਆਹ ਸਾਡਾ ਪਹਿਰਾਵਾ ਵੀ ਹੁਣ ਭਾਰਤੀ ਸੱਭਿਆਚਾਰ ਦਾ ਹਿੱਸਾ ਬਣ ਚੁੱਕਾ ਹੈ)। ਜਦੋਂ ਉਹ ਨੌਜਵਾਨ ਟੀ ਵੀ ਚੈਨਲ ਉੱਤੇ ਇਹ ਕਹਿੰਦੇ ਸੁਣ ਰਹੇ ਸਨ ਕਿ 'ਬਾਬਾ ਇਜ਼ ਨਾਟ ਕਾਮੈਂਟਿੰਗ ਆਨ ਅਵਰ ਡਰੈਸਿੰਜ਼', ਉਦੋਂ ਬਾਬਾ ਰਾਮਦੇਵ ਦੀ ਅਗਲੀ ਗੱਲ ਵੀ ਨਾਲ ਸੁਣਾਈ ਦੇ ਰਹੀ ਸੀ ਕਿ 'ਹਮਾਰੇ ਲੋਗ ਤੋਂ ਅਪਨੀ ਰਾਸ਼ਟਰ ਭਾਸ਼ਾ ਬੋਲਨਾ ਭੀ ਛੋੜਤੇ ਜਾ ਰਹੇ ਹੈ, ਹਰ ਬਾਤ ਮੇਂ ਅੰਗਰੇਜ਼ੀ ਕੀ ਨਕਲ ਕਰ ਕੇ ਖੁਸ਼ ਹੋਤੇ ਹੈ। ਇਸ ਸੇ ਹਮਾਰੇ

ਘੁਲਾਟੀਆ ਵਿਨੋਬਾ ਭਾਵੇਂ ਇੱਕ ਸ਼ਾਂਤਮਈ ਲਹਿਰ ਦੇ ਆਗੂ ਵਜੋਂ ਜਗੀਰਦਾਰਾਂ ਦਾ ਹਿਰਦੇ ਪਰਿਵਰਤਨ ਕਰਨ ਤੇ ਇਹ ਕਹਿਣ ਤੁਰ ਪਿਆ ਕਿ ਉਹ ਆਪ ਹੀ ਕੁਝ ਜ਼ਮੀਨਾਂ ਛੱਡ ਦੇਣ, ਜੋ ਕਿਸਾਨਾਂ ਨੂੰ ਵੰਡੀਆਂ ਜਾ ਸਕਣ। ਦੂਜੇ ਸ਼ਬਦਾਂ ਵਿਚ ਥੋੜ੍ਹੀ ਜਿਹੀ ਜ਼ਮੀਨ ਛੱਡ ਕੇ ਬਾਕੀ ਦੀ ਖੁੱਸ ਜਾਣ ਤੋਂ ਜਗੀਰਦਾਰਾਂ ਦਾ ਬਚਾਅ ਹੋ ਜਾਵੇ। ਜਿੰਨੀਆਂ ਕੁ ਜ਼ਮੀਨਾਂ ਮਿਲੀਆਂ, ਵੰਡ ਦਿੱਤੀਆਂ ਪਰ ਉਸ ਨਾਲ ਜਗੀਰਦਾਰੀ ਦਾ ਖਾਤਮਾ ਨਹੀਂ ਸੀ ਹੋ ਗਿਆ ਸਗੋਂ ਅੱਜ ਦੇ ਯੁੱਗ ਵਿਚ ਵੀ ਬਾਦਲਾਂ, ਚੌਟਾਲਿਆਂ ਤੋਂ ਇਲਾਵਾ ਜਸਟਿਸ ਦਿਨਾਕਰਨ ਵਰਗੇ ਕਈ ਭ੍ਰਿਸ਼ਟਾਚਾਰੀਆਂ ਨੇ ਹੋਰਾਫੇਰੀ ਨਾਲ ਬੇਗਾਨੀਆਂ ਜ਼ਮੀਨਾਂ ਹੜਪ ਕੇ ਹਜ਼ਾਰਾਂ ਏਕੜ ਵਾਲੇ ਫਾਰਮ ਬਣਾ ਲਏ ਹਨ।

ਜਦੋਂ ਬਣ ਜਾਵੇਗਾ ਤਾਂ ਇਸ ਦੀ ਕਾਮਯਾਬੀ ਦਾ ਪੱਧਰ ਪਤਾ ਲੱਗੇਗਾ ਪਰ ਹਾਲੇ ਤੱਕ ਦਾ ਰਿਕਾਰਡ ਸਾਡੇ ਕੋਲ ਬਾਹਲਾ ਚੰਗਾ ਨਹੀਂ। ਸਾਡੇ ਪੰਜਾਬ ਵਿਚ ਇੱਕ ਲੋਕ-ਪਾਲ ਨੇ ਇੱਕ ਵਾਰੀ ਬੇਅੰਤ ਸਿੰਘ ਵਾਲੀ ਸਰਕਾਰ ਦੇ ਪੰਜ ਮੰਤਰੀਆਂ ਦੇ ਖਿਲਾਫ ਫੈਸਲੇ ਦਿੱਤੇ ਸਨ ਪਰ ਉਹ ਸਾਰੇ ਹੀ ਇੱਕ ਜਾਂ ਦੂਜੀ ਦਲੀਲ ਹੇਠ ਬਚਣ ਦਾ ਰਾਹ ਲੱਭ ਕੇ ਨਿਕਲਣ ਵਿਚ ਕਾਮਯਾਬ ਰਹੇ ਸਨ। ਫਿਰ ਸ. ਪ੍ਰਕਾਸ਼ ਸਿੰਘ ਬਾਦਲ ਦੀ ਪਿਛਲੀ ਸਰਕਾਰ ਨੇ ਇੱਕ ਲੋਕ-ਪਾਲ ਲਾਇਆ ਤਾਂ ਇਹ ਗੱਲ ਸਾਹਮਣੇ ਆ ਗਈ ਕਿ ਲਿਹਾਜ਼ਦਾਰੀ ਵਾਲੇ ਉਸ ਬੰਦੇ ਨੂੰ ਉਹ ਕੁਰਸੀ ਇਸ ਲਈ ਦਿੱਤੀ ਗਈ ਹੈ ਕਿ ਜੇ ਸਰਕਾਰ ਬਦਲ ਜਾਵੇ ਤਾਂ ਸਾਡੇ ਬੰਦਿਆਂ ਦਾ ਬਚਾਅ ਵੀ ਹੋ ਸਕੇਗਾ ਪਰ ਚਾਲ ਸਿਰੇ ਨਹੀਂ ਸੀ ਚੜ੍ਹੀ ਤੇ ਉਸ ਦੀ ਛੁੱਟੀ ਹੋਣ ਪਿੱਛੋਂ ਕਈ ਸਾਲ ਉਹ ਕੁਰਸੀ ਖਾਲੀ ਰਹੀ ਸੀ। ਕਰਨਾਟਕ ਵਿਚ ਭਾਜਪਾ ਦੀ ਹੁਣ ਵਾਲੀ ਸਰਕਾਰ ਨੇ ਇੱਕ ਮੰਨੇ ਹੋਏ ਇਮਾਨਦਾਰ ਬੰਦੇ ਸੰਤੋਸ਼ ਹੈਗੜੇ ਨੂੰ ਰਾਜ ਦਾ ਲੋਕ-ਪਾਲ ਬਣਾ ਕੇ ਭੱਲ ਖੱਟ ਲਈ ਪਰ ਉਸੇ ਸਰਕਾਰ ਨੂੰ ਜਦੋਂ ਉਸੇ ਲੋਕ-ਪਾਲ ਦੇ ਫੈਸਲੇ ਦਾ ਸਾਹਮਣਾ ਕਰਨਾ ਪਿਆ ਤਾਂ ਭੱਜ ਗਈ। ਹੈਗੜੇ ਨੇ ਅਸਤੀਫਾ ਦੇਣ ਦਾ ਮਨ ਬਣਾ ਲਿਆ ਤਾਂ ਕੇਂਦਰ ਤੋਂ ਭਾਜਪਾ ਦੇ ਆਗੂ ਲਾਲ ਕ੍ਰਿਸ਼ਨ ਅਡਵਾਨੀ ਨੇ ਆਪ ਉਸ ਨੂੰ ਮਨਾਉਣ ਦੀ ਪਹਿਲ ਕੀਤੀ, ਜਿਸ ਪਿੱਛੋਂ ਉਹ ਮੰਨ ਗਿਆ ਪਰ ਕਾਰਵਾਈ ਕਰਨ ਦਾ ਜਿਹੜਾ ਵਿਸ਼ਵਾਸ ਅਡਵਾਨੀ ਸਾਹਿਬ ਨੇ ਦਿੱਤਾ ਸੀ, ਉਸ ਨੂੰ ਭਾਜਪਾ ਦੇ ਮੁੱਖ ਮੰਤਰੀ ਯੋਗੇਸ਼ ਚੌਧਰੀ ਤੋਂ ਪਾਰਟੀ ਕੁਝ ਵੀ ਨਾ ਕਰ ਸਕੀ। ਲੋਕ-ਪਾਲ ਕੋਲ ਕਿਸੇ ਦੇ ਗਲ ਰੱਸਾ ਪਾਉਣ ਜਾਂ ਉਸ ਨੂੰ ਜੇਲ੍ਹ ਭੇਜਣ ਦੀ ਤਾਕਤ ਨਹੀਂ ਹੁੰਦੀ, ਉਹ ਸਿਰਫ ਕਿਸੇ ਦੇ ਖਿਲਾਫ ਕਾਰਵਾਈ ਦੀ ਸਿਫਾਰਸ਼ ਹੀ ਕਰ ਸਕਦਾ ਹੈ, ਅਗਲਾ ਹੱਕ ਮੁੱਖ ਮੰਤਰੀ ਕੋਲ ਹੁੰਦਾ ਹੈ ਤੇ ਉਹ ਆਪਣੇ ਬੰਦਿਆਂ ਵਿਰੁਧ ਕਦੇ ਕੁਝ ਕਰਦਾ ਹੀ ਨਹੀਂ। ਜੇ ਕੁਝ ਰਾਜਾਂ ਵਿਚ ਹੁੰਦਾ ਹੈ, ਰਾਜਾਂ ਵਿਚੋਂ ਕੇਂਦਰ ਦੀਆਂ ਕੁਰਸੀਆਂ ਤੱਕ ਗਏ ਆਗੂ ਓਥੇ ਜਾ ਕੇ ਵੀ ਉਹ ਕੁਝ ਕਰਦੇ ਹਨ, ਜਿਸ ਦੀ ਮਿਸਾਲ ਸਾਬਕਾ ਮੰਤਰੀ ਏ. ਰਾਜਾ ਦਾ ਕੇਸ ਹੈ। ਉਸ ਦੇ ਵਿਰੁਧ ਕਾਰਵਾਈ ਦਾ ਰਾਹ ਤਾਮਿਲਨਾਡੂ ਦੇ ਮੁੱਖ ਮੰਤਰੀ ਕਰੁਣਾਨਿਧੀ ਨੇ ਉਦੋਂ ਤੱਕ ਰੋਕਣਾ ਜਾਰੀ ਰੱਖਿਆ ਜਦੋਂ ਤੱਕ ਦੇਸ਼ ਦੀ ਸਭ ਤੋਂ ਵੱਡੀ ਅਦਾਲਤ ਨੇ ਚੁਫੇਰਿਓ ਘੋਰ ਨਹੀਂ ਸੀ ਲਿਆ।

ਵਿਚ ਬੰਬ ਸੁੱਟਣ ਤੱਕ ਜਾ ਪਹੁੰਚੇ ਸਨ, ਭਾਵੇਂ ਉਹ ਬੰਬ ਮਾਰੂ ਨਾ ਹੋ ਕੇ ਸਿਰਫ ਪਟਾਕੇ ਵਾਲਾ ਸੀ। ਜਿਸ ਦਿਨ ਕਾਂਗਰਸ ਪਾਰਟੀ ਨੇ ਗਰਮ ਸੁਭਾਅ ਵਾਲੇ ਨੇਤਾ ਜੀ ਸੁਭਾਸ਼ ਚੰਦਰ ਬੋਸ ਨੂੰ ਪ੍ਰਧਾਨ ਚੁਣਿਆ ਅਤੇ ਸ਼ਾਂਤੀ ਦੇ ਪੁਜਾਰੀ ਗਾਂਧੀ ਨੇ ਉਸ ਨਾਲ ਮਿਲ ਕੇ ਚੱਲਣ ਤੋਂ ਨਾਂਹ ਕੀਤੀ ਸੀ, ਸੁਭਾਸ਼ ਕਾਂਗਰਸ ਦੀ ਪ੍ਰਧਾਨਗੀ ਤਾਂ ਛੱਡ ਗਿਆ, ਲੜਾਈ ਲੜਨ ਦਾ ਆਪਣਾ ਢੰਗ ਉਸ ਨੇ ਨਹੀਂ ਸੀ ਛੱਡਿਆ ਅਤੇ ਵਿਦੇਸ਼ੀ ਧਰਤੀ ਤੋਂ ਜਾ ਕੇ 'ਆਜ਼ਾਦ ਹਿੰਦ ਫੌਜ' ਖੜੀ ਕਰ ਕੇ ਜੰਗ ਛੇੜ ਦਿੱਤੀ ਸੀ। ਗਾਂਧੀ ਜੀ ਦਾ ਦੇਸ਼ ਆਜ਼ਾਦ ਕਰਾਉਣ ਵਿਚ ਬਹੁਤ ਵੱਡਾ ਯੋਗਦਾਨ ਸੀ ਪਰ ਸਿਰਫ ਉਸੇ ਨਾਲ ਦੇਸ਼ ਆਜ਼ਾਦ ਨਹੀਂ ਸੀ ਹੋ ਗਿਆ। ਗਦਰ ਪਾਰਟੀ, ਭਗਤ ਸਿੰਘ, ਨੇਤਾ ਜੀ ਸੁਭਾਸ਼ ਆਦਿ ਸਾਰਿਆਂ ਨੇ ਕਿਸੇ ਨਾ ਕਿਸੇ ਰੂਪ ਵਿਚ ਆਪਣਾ ਅਮਿਣਵਾਂ ਯੋਗਦਾਨ ਪਾਇਆ ਸੀ। ਉਹ ਹਿੰਸਾ ਦੇ ਰਾਹੋਂ ਜ਼ਰੂਰ ਪਏ ਸਨ ਪਰ ਇਹ ਉਨ੍ਹਾਂ ਦਾ ਸ਼ੌਂਕ ਨਹੀਂ ਸੀ। ਭਗਤ ਸਿੰਘ ਬਾਰੇ ਗੁਰਸ਼ਰਨ ਸਿੰਘ ਦੇ ਨਾਟਕ ਵਿਚ ਗਾਂਧੀ ਜੀ 'ਸ਼ਾਂਤੀ-ਸ਼ਾਂਤੀ' ਕਹਿੰਦੇ ਹਨ ਤਾਂ ਭਗਤ ਸਿੰਘ ਵੀ ਅੱਗੋਂ ਲੋਕਾਂ ਦੀ ਰਾਏ ਕਹਿੰਦਾ ਹੈ ਕਿ 'ਸ਼ਾਂਤੀ ਸੇ ਸਰਕਾਰ ਨਹੀਂ ਮਾਨਤੀ।' ਜੇ ਸਰਕਾਰਾਂ ਸ਼ਾਂਤੀ ਨਾਲ ਹੀ ਹਰ ਗੱਲ ਮੰਨ ਲੈਂਦੀਆਂ ਤਾਂ ਕਿਸੇ ਅੰਨਾ ਹਜ਼ਾਰੇ ਨੂੰ ਅੰਨ ਛੱਡ ਕੇ ਆਪ ਦਿੱਲੀ ਜਾ ਕੇ ਬਹਿਣ ਤੋਂ ਇਲਾਵਾ ਸਾਰੇ ਮੁਲਕ ਦੇ ਲੋਕਾਂ ਨੂੰ ਇਹ ਕਹਿਣ ਦੀ ਲੋੜ ਨਹੀਂ ਸੀ ਪੈਣੀ ਕਿ ਹੁਣ ਸਭਕਾਂ ਉਤੇ ਨਿਕਲਣ ਦਾ ਵਕਤ ਆ ਗਿਆ ਹੈ।

ਇਸ ਇੱਕੋ ਲੋਕ-ਹੱਲੇ ਨਾਲ ਕਾਫੀ ਵੱਡੀ ਕਾਮਯਾਬੀ ਮਿਲੀ ਹੈ ਤੇ ਦੇਸ਼ ਦੀ ਸਰਕਾਰ ਲੋਕਾਂ ਮੂਹਰੇ ਝੁਕਣ ਲਈ ਮਜਬੂਰ ਹੋਈ ਹੈ ਪਰ ਇਸ ਨਾਲ ਸਾਰੇ ਮਸਲੇ ਹੱਲ ਨਹੀਂ ਹੋ ਜਾਣੇ। ਜਿਵੇਂ ਫੂਲਨ ਦੇਵੀ ਨੇ ਡਾਕੂ ਬਣਨ ਬਾਰੇ ਕਦੇ ਨਹੀਂ ਸੀ ਸੋਚਿਆ ਪਰ ਹਾਲਾਤ ਨੇ ਉਸ ਨੂੰ ਬਣਾ ਦਿੱਤਾ ਸੀ, ਉਦੋਂ ਹੀ ਅੱਜ ਕਿੰਨੇ ਲੋਕ ਹੋਰ ਹਨ, ਜਿਨ੍ਹਾਂ ਦੀ ਕਿਤੇ ਸੁਣਵਾਈ ਨਹੀਂ ਹੋ ਰਹੀ ਤੇ ਉਹ ਸਹਿਕ-ਸਹਿਕ ਕੇ ਮਰ ਜਾਣ ਜਾਂ ਖੁਦ ਮਰਨ ਤੋਂ ਪਹਿਲਾਂ ਕੁਝ ਨਾ ਕੁਝ ਕਰ ਜਾਣ ਦੀਆਂ ਸੋਚਾਂ ਸੋਚ ਰਹੇ ਹਨ। ਇਹੋ ਜਿਹੇ ਸਾਰੇ ਲੋਕਾਂ ਦੀ ਬਾਂਹ ਫੜਨ ਨੂੰ ਅੰਨਾ ਹਜ਼ਾਰੇ ਨੇ ਨਹੀਂ ਪਹੁੰਚ ਸਕਣਾ। ਪਿੱਛੇ ਜਿਹੇ ਇੱਕ ਜੈਨ ਮੁਨੀ ਨੂੰ ਪੁੱਛਿਆ ਗਿਆ ਸੀ ਕਿ ਪੁਰਾਣੇ ਵਕਤ ਦੇ ਮੁਨੀ ਜੰਗਲਾਂ ਵਿਚ ਜਾ ਕੇ ਤਪ ਕਰਿਆ ਕਰਦੇ ਸਨ, ਅੱਜ ਦੇ ਮੁਨੀ ਸ਼ਹਿਰਾਂ ਵਿਚ ਹੀ ਕਿਉਂ ਰਹਿੰਦੇ ਹਨ? ਉਸ ਨੇ ਕਿਹਾ ਸੀ ਕਿ ਪੁਰਾਣੇ ਸਮੇਂ ਵਿਚ ਜੰਗਲ ਵਿਚ ਜਿਹੜੇ ਖੁੰਘਾਰ ਜਾਨਵਰਾਂ ਵਿਚਾਲੇ ਵੀ ਅਡੋਲ ਰਹਿ ਕੇ ਮੁਨੀ ਲੋਕ ਸਮਾਧੀ ਲਾਉਂਦੇ ਸਨ, ਉਹ ਜਾਨਵਰ ਹੁਣ ਓਥੇ ਨਹੀਂ ਲੱਭਦੇ, ਮਨੁੱਖੀ ਜਾਮੇ ਵਿਚ ਸ਼ਹਿਰਾਂ ਵਿਚ ਆ ਗਏ ਹਨ, ਇਸ ਕਰ ਕੇ ਅਸੀਂ ਵੀ ਉਨ੍ਹਾਂ ਦੇ ਪਿੱਛੇ ਸ਼ਹਿਰ ਵਿਚ ਆ ਗਏ ਹਾਂ। ਇਹ ਗੱਲ ਉਸ ਨੇ ਸ਼ਹਿਰਾਂ ਵਿਚ ਸੋਧਾ ਜੀਵਨ ਬਤੀਤ ਕਰਦਿਆਂ ਸਾਧ ਬਣੇ ਰਹਿਣ ਦਾ ਆਪਣਾ ਪਾਖੰਡ ਜਾਇਜ਼ ਠਹਿਰਾਉਣ ਲਈ ਕਹੀ ਹੋਵੇਗੀ ਪਰ ਇਸ ਦਾ ਪਹਿਲਾ ਹਿੱਸਾ ਠੀਕ ਹੈ ਕਿ ਜੰਗਲਾਂ ਵਾਲੇ ਖੁੰਘਾਰ ਜਾਨਵਰਾਂ ਤੋਂ ਵੱਧ ਖਤਰਨਾਕ ਕੁਝ ਬੰਦੇ ਅੱਜ ਸਾਡੇ ਸੱਭਿਅਕ ਸਮਾਜ ਦੇ ਸ਼ਹਿਰਾਂ ਵਿਚ ਤੁਰੇ ਫਿਰਦੇ ਹਨ। ਭ੍ਰਿਸ਼ਟਾਚਾਰ ਤੋਂ ਭੁੱਖ ਦਾ ਆਪੋ ਵਿਚ ਬੜਾ ਨੇੜੇ ਦਾ ਸਬੰਧ ਹੁੰਦਾ ਹੈ, ਤੇ ਜਦੋਂ ਤੱਕ ਭ੍ਰਿਸ਼ਟਾਚਾਰ ਕਰਨ ਵਾਲੇ ਇਨ੍ਹਾਂ ਬਖਿਆਤਾਂ ਦੀ ਪਾਤ ਵਿਚਾਲੇ ਇੱਕ ਵੀ ਬੰਦਾ ਰਾਤ ਨੂੰ ਭੁੱਖਾ ਸੌਂਵੇਗਾ, ਦੇਸ਼ ਵਿਚ ਸੁੱਖ-ਸਾਂਦ ਦੀ ਗਾਰੰਟੀ ਨਾ ਕੋਈ ਸਰਕਾਰ ਦੇ ਸਕਦੀ ਹੈ ਤੇ ਨਾ ਕੋਈ ਸੰਸਥਾ ਹੀ, ਭਾਵੇਂ ਉਹ ਕਿੰਨੇ ਵੀ ਨਾਮਣੇ ਵਾਲੀ ਕਿਉਂ ਨਾ ਹੋਵੇ।



ਭਾਰਤ ਦੇਸ਼ ਦੀ ਆਜ਼ਾਦੀ ਭੀ ਖਤਰੇ ਮੇਂ ਪੜਤੀ ਜਾ ਰਹੀ ਹੈ। ਇੱਕ ਭਾਸ਼ਣ ਓਥੇ ਇਹ ਹੋ ਰਿਹਾ ਸੀ ਕਿ 'ਲੋਕ ਧਰਮ ਛੱਡਦੇ ਜਾਂਦੇ ਹਨ, ਇਸ ਲਈ ਭ੍ਰਿਸ਼ਟਾਚਾਰ ਵਧ ਰਿਹਾ ਹੈ', ਪਰ ਇੱਕ ਹੋਰ ਸੱਜਣ ਓਥੇ ਟੀ ਵੀ ਕੈਮਰੇ ਮੂਹਰੇ ਇਹ ਗਈ ਜਾਂਦਾ ਸੀ ਕਿ 'ਝਗੜਾ ਕਰਵਾਓ ਮੰਦਿਰ ਮਸਜਿਦ, ਮੇਲ ਕਰਾਤੀ ਮਧੂ-ਜ਼ਾਲ'। ਕਿਸੇ ਵੀ ਇੱਕ ਜਣੇ ਦੀ ਦੂਜੇ ਨਾਲ ਸੁਰ ਨਹੀਂ ਸੀ ਮਿਲਦੀ ਪਰ ਇਸ ਗੱਲ ਲਈ ਸਾਰੇ ਇੱਕ ਰਾਏ ਸਨ ਕਿ ਦੇਸ਼ ਵਿਚੋਂ ਭ੍ਰਿਸ਼ਟਾਚਾਰ ਦਾ ਕੋਹੜ ਖਤਮ ਕਰਨਾ ਚਾਹੀਦਾ ਹੈ।

ਸਰਕਾਰ ਨੂੰ ਆਖਰ ਝੁਕਣਾ ਪੈ ਗਿਆ ਤੇ ਮੰਗ ਮੰਨੀ ਗਈ ਕਿ ਕੋਮੀ ਪੱਧਰ ਦਾ ਇੱਕ 'ਲੋਕ-ਪਾਲ' ਹੋਇਆ ਕਰੇਗਾ, ਜੋ ਪ੍ਰਧਾਨ ਮੰਤਰੀ ਤੱਕ ਦੀ ਜਾਂਚ ਕਰ ਸਕੇਗਾ। ਇਹ ਕਾਮਯਾਬੀ ਦਾ ਇੱਕ ਅਲੋਕਾਰ ਨਮੂਨਾ ਹੈ। ਫਿਰ ਵੀ ਇਹ ਕੋਈ ਅੰਤਮ ਜਿੱਤ ਨਹੀਂ ਕਹੀ ਜਾ ਸਕਦੀ। ਲੋਕਾਂ ਨੂੰ ਪਿਛਲੇ ਕੁਝ ਮੌਕੇ ਵੀ ਯਾਦ ਰੱਖਣੇ ਪੈਣਗੇ ਤੇ ਉਨ੍ਹਾਂ ਦੇ ਆਧਾਰ ਉਤੇ ਹੀ ਕੋਈ ਅਗਲੀ ਆਸ ਰੱਖਣੀ ਚਾਹੀਦੀ ਹੈ, ਜਿਸ ਦਾ ਹਾਲੇ ਭਰੋਸਾ ਨਹੀਂ ਬੱਝ ਰਿਹਾ।

ਸਾਡੇ ਕੋਲ ਇੱਕ ਮਿਸਾਲ ਹੈ ਵਿਨੋਬਾ ਭਾਵੇਂ ਦੀ। ਉਹ ਆਜ਼ਾਦੀ ਘੁਲਾਟੀਏ ਸਨ। ਆਜ਼ਾਦੀ ਮਿਲਣ ਮਗਰੋਂ ਇਹ ਮੁਹਿੰਮ ਦੇਸ਼ ਦੇ ਕਈ ਹਿੱਸਿਆਂ ਵਿਚ ਚੱਲ ਪਈ ਕਿ ਜਗੀਰਦਾਰ ਗੁਲਾਮੀ ਦੇ ਦਿਨਾਂ ਵਿਚ ਬਰਤਾਨਵੀ ਹਾਕਮਾਂ ਦੇ ਟੋਡੀ ਬਣ ਕੇ ਆਪਣੇ ਲੋਕਾਂ ਉਤੇ ਤਸੱਦਦ ਕਰਦੇ ਰਹੇ ਸਨ, ਇਸ ਕਰ ਕੇ ਜਗੀਰਾਂ ਤੋੜ ਕੇ ਜ਼ਮੀਨਾਂ ਕਿਸਾਨਾਂ ਨੂੰ ਦੇ ਦੇਣੀਆਂ ਚਾਹੀਦੀਆਂ ਹਨ। ਪੰਜਾਬ ਦੇ ਮਾਲਵੇ ਇਲਾਕੇ ਵਿਚ ਕਾਮਰੇਡ ਤੇਜਾ ਸਿੰਘ ਸੁਤੰਤਰ ਦੀ ਅਗਵਾਈ ਹੇਠ ਵੀ ਕਈ ਥਾਂ ਇਹ ਲਹਿਰ ਚੱਲੀ ਸੀ। ਕਈ ਪੁਰਾਣੇ ਬਾਬੇ ਉਸ ਇਲਾਕੇ ਵਿਚ ਮਿਲ ਜਾਣਗੇ, ਜਿਹੜੇ ਦੱਸਦੇ ਹਨ ਕਿ ਇੱਕ ਚਾਨਣੀ ਰਾਤ ਨੂੰ ਬਿੱਲੀਆਂ ਜਿਹੀਆਂ ਅੱਖਾਂ ਵਾਲਾ ਸਰਦਾਰ ਪਿੰਡ ਦੇ ਨੇੜੇ ਥੇਹ ਉਤੇ ਬੈਠ ਕੇ ਸਾਨੂੰ ਜ਼ਮੀਨ ਦੀ ਮਾਲਕੀ ਦੇ ਕਾਗਜ਼ ਦੇ ਗਿਆ ਸੀ ਤੇ ਜਗੀਰਦਾਰ ਵੇਖਦੇ ਰਹਿ ਗਏ ਸਨ। ਜਦੋਂ ਇਹ ਲਹਿਰ ਸਾਰੇ ਦੇਸ਼ ਵਿਚ ਚੱਲ ਪਈ ਤੇ ਕਈ ਥਾਂ ਝੜਪਾਂ ਵੀ ਹੋਈਆਂ, ਉਦੋਂ ਆਜ਼ਾਦੀ

ਬਹੁਤ ਸਾਰੇ ਕਾਰਖਾਨੇਦਾਰ ਵੀ ਜਗੀਰਦਾਰੀ ਕਰੀ ਜਾਂਦੇ ਹਨ, ਕਈ ਫੌਜੀ ਤੇ ਪੁਲਿਸ ਅਫਸਰ ਵੀ ਜਿੱਥੇ ਕਿਤੇ ਦਾਅ ਲੱਗਾ, ਅੱਡਾ ਜਮਾ ਕੇ ਪੁਰਾਣੇ ਨਵਾਬਾਂ ਦੀ ਯਾਦ ਤਾਜ਼ਾ ਕਰਾਈ ਜਾ ਰਹੇ ਹਨ।

ਫਿਰ ਸਾਡੇ ਕੋਲ ਜੈ ਪ੍ਰਕਾਸ਼ ਨਾਰਾਇਣ ਦੀ 'ਸੰਪੂਰਨ ਕ੍ਰਾਂਤੀ' ਦਾ ਤਜਰਬਾ ਵੀ ਮੌਜੂਦ ਹੈ। ਉਸ ਦੀ ਕ੍ਰਾਂਤੀ ਨਾਲ ਕੇਂਦਰ ਵਿਚ ਸਿਰਫ ਕਾਂਗਰਸ ਦੀਆਂ ਸਰਕਾਰਾਂ ਬਣਨ ਦੀ ਪਰੰਪਰਾ ਤਾਂ ਟੁੱਟ ਗਈ ਪਰ ਦੇਸ਼ ਕੋਈ ਚੰਗਾ ਮੌਤਾ ਨਾ ਕੱਟ ਕੇ ਜਿਨ੍ਹਾਂ ਨੀਵਾਣਾਂ ਦੇ ਰਾਹੋਂ ਪਿਆ ਹੋਇਆ ਸੀ, ਉਧਰ ਹੀ ਚਿੜ੍ਹਦਾ ਗਿਆ ਸੀ। ਸਮਗਲਿੰਗ ਲਈ ਸੰਸਾਰ ਭਰ ਵਿਚ ਬਦਨਾਮ ਹੋ ਚੁੱਕੇ ਹਾਜ਼ੀ ਮਸਤਾਨ ਵਰਗੇ ਕੁਝ ਲੋਕਾਂ ਨੇ ਮਾੜੇ ਧੰਦੇ ਤੋਂ ਤੌਬਾ ਕਰਨ ਲਈ ਜੈ ਪ੍ਰਕਾਸ਼ ਦੇ ਪੈਰਾਂ ਉਤੇ ਸਿਰ ਰੱਖ ਕੇ ਆਪਣੇ ਹਿਰਦੇ ਪਰਿਵਰਤਨ ਦਾ ਪ੍ਰਣ ਕੀਤਾ ਸੀ ਪਰ ਤਜਰਬਾ ਉਹ ਵੀ ਕਾਮਯਾਬ ਨਹੀਂ ਸੀ ਰਿਹਾ। ਮੌਕੇ ਦੀ ਮੁਰਾਰਜੀ ਡਿਸਾਈ ਸਰਕਾਰ ਵੇਲੇ ਹਾਜ਼ੀ ਮਸਤਾਨ ਦੀ ਅਗਵਾਈ ਹੇਠ ਸਮਗਲਿੰਗ ਵਿਰੋਧੀ ਟੀਮਾਂ ਵੀ ਖੜੀਆਂ ਕਰ ਦਿੱਤੀਆਂ ਗਈਆਂ ਪਰ ਸਬਕ ਫਿਰ ਇਹੋ ਨਿਕਲਿਆ ਕਿ ਬਿੱਲੀ ਨੂੰ ਦੁੱਧ ਦੀ ਰਾਖੀ ਬਿਠਾਉਣ ਦਾ ਨਾ ਕਦੇ ਫਾਇਦਾ ਹੋਇਆ ਹੈ ਤੇ ਨਾ ਹੋ ਸਕਦਾ ਹੈ। ਜਿਨ੍ਹਾਂ ਨੇ ਤੌਬਾ ਕੀਤੀ ਸੀ, ਜੇ ਉਹ ਅੱਗੇ ਤੋਂ ਪੁਰਾਣੇ ਧੰਦੇ ਵਿਚ ਕਦੇ ਵੀ ਪੈਰ ਨਾ ਪਾਉਂਦੇ ਤਾਂ ਇਹ ਵੀ ਅਧੂਰੀ ਕਾਮਯਾਬੀ ਹੋਣੀ ਸੀ। ਮਕਸਦ ਪੂਰਾ ਹੋਇਆ ਤਦੇ ਮੰਨ ਸਕਦੇ ਸਾਂ, ਜੇ ਅੱਗੇ ਤੋਂ ਕੋਈ ਹੋਰ ਹਾਜ਼ੀ ਮਸਤਾਨ ਪੈਦਾ ਨਾ ਹੁੰਦਾ ਪਰ ਸਾਡੇ ਕੋਲ ਤਾਂ ਦਾਉਦ ਇਬਰਾਹੀਮ, ਛੋਟਾ ਰਾਜਨ ਅਤੇ ਕਈ ਹੋਰ ਵੀ ਉਸ ਪਿੱਛੋਂ ਉਠਦੇ ਰਹੇ ਹਨ, ਜਿਹੜੇ ਹਾਜ਼ੀ ਮਸਤਾਨ ਦੇ ਕੁਝ ਨਾ ਲੱਗਦੇ ਹੋਣ ਦੇ ਬਾਵਜੂਦ ਉਸ ਦੀ ਅਗਲੀ ਪੀੜ੍ਹੀ ਮੰਨੇ ਜਾ ਸਕਦੇ ਹਨ। ਢੰਗ ਭਾਵੇਂ ਵੱਖਰਾ ਹੈ ਪਰ ਹਸਨ ਅਲੀ ਵਰਗੇ ਬੰਦੇ ਵੀ ਅੰਗਲੀ-ਸੰਗਲੀ ਦਾ ਕੁੰਡਾ ਫੋਲਿਆ ਉਨ੍ਹਾਂ ਦੇ ਕੋੜਮੇ ਨਾਲ ਹੀ ਜੋੜ ਕੇ ਗਿਣਨੇ ਪੈਂਦੇ ਹਨ।

ਹੁਣ ਬਣਨ ਲੱਗਾ ਹੈ ਇੱਕ ਲੋਕ-ਪਾਲ, ਜਿਸ ਕੋਲ ਪ੍ਰਧਾਨ ਮੰਤਰੀ ਅਤੇ ਸੁਪਰੀਮ ਕੋਰਟ ਦੇ ਜੱਜਾਂ ਦੀ ਵੀ ਜਾਂਚ ਕਰਨ ਦਾ ਅਧਿਕਾਰ ਹੋਵੇਗਾ।

## ਜਾਇਦਾਦ ਦੀ ਖਰੀਦ-ਵੇਚ

ਚੰਡੀਗੜ੍ਹ, ਮੋਹਾਲੀ, ਪੰਚਕੂਲਾ ਅਤੇ ਆਸ-ਪਾਸ ਦੇ ਇਲਾਕਿਆਂ ਵਿਚ ਜ਼ਮੀਨ-ਜਾਇਦਾਦ ਦੀ ਖਰੀਦ-ਵੇਚ ਲਈ ਸੰਪਰਕ ਕਰੋ

ਪੁਨੀਆ ਰੀਅਲ ਅਸਟੇਟ: 94173-34049

ਅਸੀਂ ਜਾਇਦਾਦ ਦੀ ਮੈਨੇਜਮੈਂਟ ਦਾ ਕੰਮ ਵੀ ਕਰਦੇ ਹਾਂ

# ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਸਿੱਖ ਸੈਂਟਰ (ਨਿਊ ਯਾਰਕ)

## ਸਮੂਹ ਪੰਜਾਬੀ ਭਾਈਚਾਰੇ ਨੂੰ ਖਾਲਸਾ ਜੀ ਦੇ ਸਿਰਜਣਾ ਦਿਹਾੜੇ ਅਤੇ ਵਿਸਾਖੀ ਦੀ ਲੱਖ ਲੱਖ ਵਧਾਈ

ਆਪ ਸਮੂਹ ਸੰਗਤਾਂ ਦੇ ਚਰਨਾਂ ਵਿਚ ਬੇਨਤੀ ਹੈ ਕਿ ਖਾਲਸਾ ਜੀ ਦਾ ਸਿਰਜਣਾ ਦਿਹਾੜਾ ਗੁਰਦੁਆਰਾ ਬਾਬਾ ਮੱਖਣ ਸ਼ਾਹ ਲੁਬਾਣਾ ਸਿੱਖ ਸੈਂਟਰ ਵਿਖੇ ਐਤਵਾਰ 17 ਅਪਰੈਲ 2011 ਨੂੰ ਬੜੀ ਸ਼ਰਧਾ ਅਤੇ ਉਤਸ਼ਾਹ ਨਾਲ ਮਨਾਇਆ ਜਾ ਰਿਹਾ ਹੈ। ਇਸ ਮੌਕੇ ਅਖੰਡਪਾਠ ਦੇ ਭੋਗ ਉਪਰੰਤ ਪੰਥ ਪ੍ਰਸਿਧ ਰਾਗੀ-ਢਾਡੀ ਜਥੇ ਗੁਰਸ਼ਬਦ ਕੀਰਤਨ ਅਤੇ ਵਿਚਾਰ ਰਾਹੀਂ ਸੰਗਤਾਂ ਨੂੰ ਗੁਰੂ ਚਰਨਾਂ ਨਾਲ ਜੋੜਨਗੇ।

### ਗਤਕੇ ਦੀਆਂ ਟੀਮਾਂ

ਸਾਹਿਬਜ਼ਾਦਾ ਅਜੀਤ ਸਿੰਘ ਗਤਕਾ ਕਾਟਰੇਟ (ਨਿਊ ਜਰਸੀ)  
ਨੌਜਵਾਨ ਸਭਾ ਗਤਕਾ ਅਖਾੜਾ, ਮੈਰੀਲੈਂਡ  
ਸਿੱਖ ਕਲਚਰਲ ਗਤਕਾ ਅਖਾੜਾ, ਨਿਊ ਯਾਰਕ

### ਰਾਗੀ ਅਤੇ ਪ੍ਰਚਾਰਕ ਜਥੇ

ਭਾਈ ਸਾਹਿਬ ਭਾਈ ਚਤਰ ਸਿੰਘ ਜਲੰਧਰ ਵਾਲੇ  
ਕਥਾਵਾਚਕ ਭਾਈ ਰਣਧੀਰ ਸਿੰਘ ਖਾਲਸਾ  
ਕਥਾਵਾਚਕ ਭਾਈ ਦਵਿੰਦਰਪ੍ਰਤਾਪ ਸਿੰਘ  
ਢਾਡੀ ਜਥਾ ਭਾਈ ਸੁਖਨਿਰੰਜਨ ਸਿੰਘ ਖਾਲਸਾ  
ਕਥਾਵਾਚਕ ਬੀਬੀ ਜਸਵੀਰ ਕੌਰ

### ਸੰਗਤਾਂ ਦੇ ਦਾਸ



ਜਰਨੈਲ ਸਿੰਘ ਗਿਲਜੀਆਂ  
ਪ੍ਰਧਾਨ ਗੁਰਦੁਆਰਾ ਬਾਬਾ ਮੱਖਣਸ਼ਾਹ  
ਲੁਬਾਣਾ ਸਿੱਖ ਸੈਂਟਰ, ਨਿਊ ਯਾਰਕ



ਕੁਲਬੀਰ ਸਿੰਘ  
ਜਨਰਲ ਸਕੱਤਰ, ਗੁਰਦੁਆਰਾ ਬਾਬਾ  
ਮੱਖਣਸ਼ਾਹ ਲੁਬਾਣਾ ਸਿੱਖ ਸੈਂਟਰ



ਹਰਬੰਸ ਸਿੰਘ ਘੋਤੜਾ  
(ਸਾਬਕਾ ਚੇਅਰਮੈਨ), ਗੁਰਦੁਆਰਾ  
ਬਾਬਾ ਮੱਖਣਸ਼ਾਹ ਲੁਬਾਣਾ ਸਿੱਖ ਸੈਂਟਰ



ਗੁਰਚਰਨ ਸਿੰਘ ਭੁਟੇ  
(ਚੇਅਰਮੈਨ)  
ਐਨ ਆਰ ਆਈ ਸਭਾ, ਨਿਊ ਯਾਰਕ



ਲਖਵਿੰਦਰ ਸਿੰਘ ਲੱਖੀ  
(ਚੇਅਰਮੈਨ ਮਾਰਕਿਟ ਕਮੇਟੀ, ਟਾਂਡਾ)

ਪ੍ਰਧਾਨ  
ਜਰਨੈਲ ਸਿੰਘ ਗਿਲਜੀਆਂ

ਜਨਰਲ ਸਕੱਤਰ  
ਕੁਲਬੀਰ ਸਿੰਘ ਆਲਮਪੁਰ

ਕੈਸ਼ੀਅਰ  
ਜਸਵਿੰਦਰ ਸਿੰਘ ਤੇ ਪਰਮਜੀਤ ਸਿੰਘ

ਲੰਗਰ ਚੇਅਰਮੈਨ  
ਝਿਰਮਲ ਸਿੰਘ

ਮੀਡੀਆ ਇੰਚਾਰਜ  
ਕੁਲਵਿੰਦਰ ਸਿੰਘ

# ਸ਼ਹੀਦ ਉਧਮ ਸਿੰਘ ਸਭਾ ਆਫ ਨਿਊ ਯਾਰਕ, ਇੰਕ

ਸਮੂਹ ਪੰਜਾਬੀ ਭਾਈਚਾਰੇ ਨੂੰ  
ਖਾਲਸਾ ਪੰਥ ਦੇ ਸਿਰਜਣਾ  
ਦਿਵਸ ਅਤੇ ਵਿਸਾਖੀ ਦੀ

## ਲੱਖ ਲੱਖ ਵਧਾਈ



ਸ਼ਹੀਦ ਸਰਦਾਰ ਉਧਮ ਸਿੰਘ

ਹੋਰ ਜਾਣਕਾਰੀ ਲਈ ਹੇਠ  
ਲਿਖੇ ਨੰਬਰਾਂ 'ਤੇ ਸੰਪਰਕ ਕਰੋ

347-249-2473

516-734-1115

347-744-8806

Website

[www.ShaheedUdhamSinghSabhaNY.com](http://www.ShaheedUdhamSinghSabhaNY.com)

# Shaheed Udham Singh Sabha, NY



# ਅਲੌਕਿਕ ਨਜ਼ਾਰਾ ਰਿਹਾ ਸੈਨ ਹੋਜੇ ਗੁਰੂ ਘਰ ਦੀ ਨਵੀਂ ਇਮਾਰਤ ਦੇ ਗੁਰੂ ਅਰਪਣ ਸਮਾਗਮ ਦਾ

**ਸੈਨ ਹੋਜੇ (ਦੁਪਾਲਪੁਰ, ਮਾਨ ਮਨਦੀਪ):** ਸੁਗੰਧੀਆਂ ਛੱਡਦੇ ਬਹੁਰੰਗੇ ਮਨਮੋਹਕ ਫੁਲਾਂ ਨਾਲ ਲੱਦੀ ਹੋਈ ਗੱਡੀ ਉਪਰ ਸੁੱਚੇ ਰੋਸ਼ਮੀ ਰੁਮਾਲਿਆਂ ਅਤੇ ਫੁਲ ਕਲੀਆਂ ਦੀਆਂ ਲੜੀਆਂ ਨਾਲ ਸਜਾਈ ਹੋਈ ਸ਼ਾਨਦਾਰ ਪਾਲਕੀ ਵਿਚ ਬਿਰਾਜਮਾਨ ਜੁਗ-ਜੁਗ ਅਟੱਲ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦਾ ਸਰੂਪ, ਉਪਰ ਝੁਲਾਇਆ ਜਾ ਰਿਹਾ ਚਾਂਦੀ ਰੰਗੀ ਮੁਨ ਵਾਲਾ ਦੁਪੀਆ ਚੌਰ, ਅੱਗੇ ਰਵਾਇਤੀ ਅਸਤਰਾਂ-ਬਸਤਰਾਂ ਵਿਚ ਸਜੇ ਕੈਸਰੀ ਪਰਚਮ ਝੁਲਾਉਂਦੇ ਹੋਏ ਪੰਜ ਪਿਆਰੇ, ਪਾਲਕੀ ਦੇ ਪਿਛੇ ਫਿਜ਼ਾ ਵਿਚ ਇਲਾਹੀ ਬਾਣੀ ਦਾ ਵਿਸਮਾਦ ਘੋਲ ਰਹੇ ਰਾਗੀ ਸਿੰਘ, ਰੰਗ ਬਰੰਗੀਆਂ ਦਸਤਾਰਾਂ ਅਤੇ ਦੁਪੱਟਿਆਂ ਵਿਚ ਸਜੇ ਸ਼ਰਧਾਲੂਆਂ ਦਾ ਠਾਠਾਂ ਮਾਰਦਾ ਦਰਿਆ, ਫਿਰ ਆਵਾਜ਼ ਗੂੰਜਦੀ ਹੈ, ਮੈਂ ਸੋਝਾ ਸੁਣ ਕੇ ਆਇਆ, ਉਚਾ ਦਰ ਬਾਬੇ ਨਾਨਕ ਦਾ। ਹੋਰ ਅੱਗੇ ਜੰਗੀ ਬਾਣੇ ਵਿਚ ਸਜੇ ਨੌਜਵਾਨ ਗੱਤਕੇ ਦੇ ਕਰਤੱਬ ਦਿਖਾ ਕੇ ਸੰਗਤਾਂ ਨੂੰ ਚਕ੍ਰਿਤ ਕਰ ਰਹੇ ਹਨ, ਕਿ ਹੈਲੀਕਾਪਟਰ ਅਸਮਾਨ ਤੋਂ ਫੁਲ ਪੱਤੀਆਂ ਵਰਸਾ ਰਿਹਾ ਹੈ-ਇਹ ਨਜ਼ਾਰਾ ਹੈ ਗੁਰਦੁਆਰਾ ਸੈਨ ਹੋਜੇ ਦੇ ਵਿਸ਼ਾਲ ਕੰਪਲੈਕਸ ਦਾ ਜਿਥੇ ਅੱਜ ਨਵੇਂ ਬਣਾਏ ਗਏ ਦੀਵਾਨ ਹਾਲ ਵਿਚ ਗੁਰੂ ਗ੍ਰੰਥ ਸਾਹਿਬ ਦਾ ਪ੍ਰਥਮ ਪ੍ਰਕਾਸ਼ ਕਰਕੇ ਇਮਾਰਤ ਨੂੰ ਗੁਰੂ ਅਰਪਣ ਕੀਤਾ ਜਾ ਰਿਹਾ ਹੈ।



ਕੋਸੀ ਲਿਸ਼ਕ ਸ਼ਰਧਾਲੂਆਂ ਦੀ ਦਿੱਖ ਅਤੇ ਆਭਾ ਨੂੰ ਲਿਸ਼ਕਾ-ਪੁਸ਼ਕਾ ਰਹੀ ਪ੍ਰਤੀਤ ਹੁੰਦੀ ਸੀ, ਮਾਨੋ ਕਦਰਤ ਵੀ ਇਸ ਰੁਹਾਨੀ ਇਕੱਠ ਦੇ ਦਰਸ਼ਨ ਕਰਕੇ ਬਾਗੋ-ਬਾਗੋ ਹੋ ਰਹੀ ਸੀ।

ਸੰਖੇਪ ਰੂਟ ਦਾ ਇਹ ਨਗਰ ਕੀਰਤਨ ਗੁਰੂ ਮਹਾਰਾਜ ਦੇ ਪਹਿਲੇ ਪ੍ਰਕਾਸ਼ ਅਸਥਾਨ ਤੋਂ ਆਰੰਭ ਹੋ ਕੇ ਨਵੇਂ ਬਣਾਏ ਗਏ ਦੀਵਾਨ ਹਾਲ ਵਿਚ ਜਾ ਕੇ ਸਮਾਪਤ ਹੋਇਆ ਜਿਥੇ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ ਤੋਂ ਉਚੇਚਾ ਪਹੁੰਚੇ ਅਰਦਾਸੀਏ ਸਿੰਘ ਨੇ ਆਰੰਭਤਾ ਦੀ ਅਰਦਾਸ ਕੀਤੀ। ਮੁਖ ਵਾਕ ਲੈਣ ਉਪਰੰਤ ਦੀਵਾਨ ਦੀ ਕਾਰਵਾਈ ਆਰੰਭ ਹੋਈ।

ਇਸ ਸਮਾਗਮ ਵਿਚ ਸਰੀਕ ਹੋਣ ਲਈ ਕੈਲੀਫੋਰਨੀਆ ਦੇ ਗਵਰਨਰ ਜੈਰੀ ਬਰਾਉਨ ਉਚੇਚਾ ਪਹੁੰਚੇ ਹੋਏ ਸਨ। ਇਹ

ਪਹਿਲੀ ਵਾਰ ਸੀ ਜਦੋਂ ਕੈਲੀਫੋਰਨੀਆ ਦਾ ਕੋਈ ਗਵਰਨਰ ਅਜਿਹੇ ਵਿਸ਼ੇਸ਼ ਸਮਾਗਮ ਵਿਚ ਪਹੁੰਚਿਆ। ਸਮਾਗਮ ਨੂੰ ਸੰਬੋਧਨ ਕਰਦਿਆਂ ਸ੍ਰੀ ਜੈਰੀ ਬਰਾਉਨ ਨੇ ਆਖਿਆ ਕਿ ਉਨ੍ਹਾਂ ਨੂੰ ਇਸ ਮਹਾਨ ਸਮਾਗਮ ਵਿਚ ਸਰੀਕ ਹੋ ਕੇ ਬੜੀ ਖੁਸ਼ੀ ਹਾਸਲ ਹੋਈ ਹੈ। ਸਿੱਖ ਸੰਗਤਾਂ ਨੂੰ ਇਸ ਸਮਾਗਮ ਦੀ ਵਧਾਈ ਦਿੰਦਿਆਂ ਉਨ੍ਹਾਂ ਸਿੱਖ ਕੌਮ ਦੀਆਂ ਸ਼ਾਨਦਾਰ ਰਵਾਇਤਾਂ ਦੀ ਸ਼ਲਾਘਾ ਕੀਤੀ। ਉਨ੍ਹਾਂ ਕਿਹਾ ਕਿ ਸੈਕਰਮੈਂਟੋ ਵਿਚ ਪਿਛਲੇ ਦਿਨੀਂ ਦੋ ਬਜ਼ੁਰਗ ਸਿੱਖਾਂ ਉਪਰ ਹਮਲਾ ਕਰਨ ਵਾਲੇ ਹਮਲਾਵਰਾਂ ਨੂੰ ਕਾਨੂੰਨ ਦੇ ਕਟਹਿਰੇ ਵਿਚ ਖੜ੍ਹੇ ਕਰਨ ਲਈ ਹਰ ਸੰਭਵ ਕਾਰਵਾਈ ਕੀਤੀ ਜਾਏਗੀ।

ਇਸ ਤੋਂ ਪਹਿਲਾਂ ਗੁਰੂ ਘਰ ਦੇ ਸਕੱਤਰ ਭਾਈ ਭੁਪਿੰਦਰ

ਸਿੰਘ ਢਿੱਲੋਂ ਨੇ ਸ੍ਰੀ ਜੈਰੀ ਬਰਾਉਨ, ਸਰਕਾਰੀ ਨੁਮਾਇੰਦਿਆਂ ਅਤੇ ਦੂਰੋਂ ਨੇੜਿਓਂ ਚੱਲ ਕੇ ਆਈਆਂ ਸੰਗਤਾਂ ਨੂੰ ਜੀ ਆਇਆਂ ਆਖਿਆ। ਸਮਾਗਮ ਨੂੰ ਪੰਜਾਬ ਦੇ ਐਨ ਆਰ ਆਈ ਮੰਤਰੀ ਬਲਬੀਰ ਸਿੰਘ ਬਾਠ, ਸੈਨ ਹੋਜੇ ਦੇ ਮੇਅਰ ਚੱਕ ਰੀਡ, ਸੈਂਟਾ ਕਲਾਰਾ ਕਾਉਂਟੀ ਦੇ ਡਿਸਟ੍ਰਿਕਟ ਅਟਾਰਨੀ ਜੈਫ ਰੋਜ਼ਰ, ਸੈਨ ਹੋਜੇ ਦੇ ਪੁਲਿਸ ਮੁਖੀ ਕ੍ਰਿਸ ਮੋਰ, ਸੈਂਟਾ ਕਲਾਰਾ ਕਾਉਂਟੀ ਸੁਪਰਵਾਈਜ਼ਰ ਡੇਵ ਕੁਟੀਜੀ, ਮਿਲਪੀਟਸ ਅਤੇ ਕੂਪਰਟੀਨੋ ਦੇ ਮੇਅਰਾਂ, ਸਿਟੀ ਕੌਂਸਲਰ ਰੋਜ ਹਰੇਰਾ, ਐਸ ਕਾਲਰਾ, ਸਿੱਖ ਆਗੂ ਸ. ਦੀਦਾਰ ਸਿੰਘ ਬੈਂਸ, ਕਮੇਟੀ ਮੈਂਬਰ ਸ. ਪ੍ਰੀਤਮ ਸਿੰਘ ਗਰੇਵਾਲ, ਡਾ. ਗੁਰਿੰਦਰ ਪਾਲ ਸਿੰਘ, ਗੁਰਦੁਆਰਾ ਕਮੇਟੀ ਦੇ ਪ੍ਰਧਾਨ ਭਾਈ ਹਰਦੇਵ ਸਿੰਘ ਤੱਖਰ, ਸੁਖਦੇਵ ਸਿੰਘ ਬੈਣੀਵਾਲ ਤੋਂ ਇਲਾਵਾ ਹੋਰ ਕਈ ਬੁਲਾਰਿਆਂ ਨੇ ਸੰਬੋਧਨ ਕੀਤਾ। ਸਮਾਗਮ ਵਿਚ ਵੱਖ ਵੱਖ ਧਰਮਾਂ ਦੇ ਨੁਮਾਇੰਦੇ ਵੀ ਸ਼ਾਮਲ ਹੋਏ। ਸਟੇਜ ਸਕੱਤਰ ਦੀ ਸੇਵਾ ਭਾਈ ਰਾਜਿੰਦਰ ਸਿੰਘ ਮੰਘਰ ਅਤੇ ਭਾਈ ਪ੍ਰੀਤਮ ਸਿੰਘ ਗਰੇਵਾਲ ਨੇ ਨਿਭਾਈ।

ਸੈਨ ਹੋਜੇ ਪੁਲਿਸ ਮੁਤਾਬਕ ਦਿਨ ਭਰ ਵਿਚ ਕੋਈ 20 ਹਜ਼ਾਰ ਤੋਂ ਵੀ ਵੱਧ ਸੰਗਤਾਂ ਨੇ ਹਾਜ਼ਰੀਆਂ ਭਰੀਆਂ। ਜਸਪ੍ਰੀਤ ਸਿੰਘ ਲਵਲਾ ਦੀ ਗਤਕਾ ਪਾਰਟੀ ਵਲੋਂ ਗਤਕੇ ਦੇ ਜ਼ੋਹਰ ਦਿਖਾਏ ਗਏ। ਸੰਗਤਾਂ ਦੇ ਠਾਠਾਂ ਮਾਰਦੇ ਹੜ੍ਹ ਅਤੇ ਉਤਸ਼ਾਹ ਤੋਂ ਜਾਪਦਾ ਸੀ ਕਿ ਇਹ ਸੈਨ ਹੋਜੇ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਅਤੇ ਖਾਸ ਕਰਕੇ ਸਕੱਤਰ ਭਾਈ ਭੁਪਿੰਦਰ ਸਿੰਘ ਢਿੱਲੋਂ ਦੀ ਸੇਵਾ ਉਤੇ ਸੰਗਤਾਂ ਦੀ ਪ੍ਰਵਾਨਗੀ ਦੀ ਮੋਹਰ ਹੈ।

ਇਸ ਤੋਂ ਪਹਿਲਾਂ ਸਨਿਚਰਵਾਰ 9 ਅਪਰੈਲ ਸ਼ਾਮ ਨੂੰ ਕੀਰਤਨ ਦਰਬਾਰ ਹੋਇਆ ਜਿਸ ਵਿਚ ਸ੍ਰੀ ਦਰਬਾਰ ਸਾਹਿਬ, ਅੰਮ੍ਰਿਤਸਰ ਦੇ ਹਜ਼ੂਰੀ ਰਾਗੀ ਭਾਈ ਕਿਰਪਾਲ ਸਿੰਘ, ਭਾਈ ਬਲਵਿੰਦਰ ਸਿੰਘ, ਭਾਈ ਗੁਰਮੇਲ ਸਿੰਘ, ਭਾਈ ਸ਼ਿੰਦਰਪਾਲ ਸਿੰਘ ਪਟਿਆਲੇ ਵਾਲੇ, ਭਾਈ ਗੁਰਮੁਖ ਸਿੰਘ ਹਜ਼ੂਰੀ ਰਾਗੀ ਗੁਰਦੁਆਰਾ ਬੰਗਲਾ ਸਾਹਿਬ ਦਿੱਲੀ, ਭਾਈ ਅਤਰ ਸਿੰਘ ਸਾਬਕਾ ਹਜ਼ੂਰੀ ਰਾਗੀ ਸ੍ਰੀ ਦਰਬਾਰ ਸਾਹਿਬ ਅੰਮ੍ਰਿਤਸਰ, ਭਾਈ ਜਗਤਾਰ ਸਿੰਘ ਹਜ਼ੂਰੀ ਰਾਗੀ ਗੁਰਦੁਆਰਾ ਸਾਹਿਬ ਸੈਨ ਹੋਜੇ ਇਲਾਹੀ ਬਾਣੀ ਦੇ ਕੀਰਤਨ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕੀਤਾ। ਕਥਾਵਾਚਕ ਭਾਈ ਪਿੰਦਰਪਾਲ ਸਿੰਘ ਨੇ ਕਥਾ ਦਾ ਪ੍ਰਵਾਹ ਚਲਾਇਆ।

ਕਾਬਲ ਸਿੰਘ ਚੇੜਾ (ਬੰਗਾ) ਤੇ ਗੁਰਦੇਵ ਸਿੰਘ ਦੇਬੀ ਗੁੱਜਰਪੁਰ ਖੁਰਦ (ਬੰਗਾ) ਅਤੇ ਉਨ੍ਹਾਂ ਦੇ ਪਰਿਵਾਰਾਂ ਵਲੋਂ

ਸਮੂਹ ਖਿਡਾਰੀਆਂ ਅਤੇ ਮਾਣਮੱਤੇ ਪੰਜਾਬੀਆਂ ਨੂੰ ਵਿਸਾਖੀ ਦੀ

ਲੱਖ-ਲੱਖ ਵਧਾਈ ਹੋਵੇ



ਸਭ ਨੂੰ ਖਾਲਸਾ ਜੀ ਦੇ ਸਿਰਜਣਾ ਦਿਹਾੜੇ ਦੀ ਕੋਟਾਨਿ ਕੋਟਿ ਵਧਾਈ





ਕਾਬਲ ਸਿੰਘ ਚੇੜਾ, ਕਾਰਟਰੇਟ (ਨਿਊ ਜਰਸੀ)  
ਗੋਲਡਨ ਬੈਟਰੀਆਂ ਵਾਲੇ (ਬੰਗਾ)  
ਫੋਨ: 857-991-7777

ਗੁਰਦੇਵ ਸਿੰਘ ਦੇਬੀ, ਕਾਰਟਰੇਟ (ਨਿਊ ਜਰਸੀ)  
ਐਸ ਐਨ ਕਾਲਜ ਬੰਗਾ ਦੇ ਸਿਰਮੌਰ ਫੁੱਟਬਾਲ ਖਿਡਾਰੀ  
ਫੋਨ: 732-261-7993

# PUNJAB AUTO WERKS

## Akal Transport Corp

ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਾਜੇ ਖਾਲਸਾ ਜੀ ਦੇ  
ਸਿਰਜਣਾ ਦਿਵਸ ਅਤੇ ਵਿਸਾਖੀ ਦੀ ਸਮੂਹ ਸਿੱਖ ਸੰਗਤਾਂ,  
ਭਾਈਚਾਰੇ ਅਤੇ ਪੰਜਾਬ ਟਾਈਮਜ਼ ਦੇ ਪਾਠਕਾਂ ਨੂੰ



### ਕੋਟਾਨਿ ਕੋਟਿ ਵਧਾਈ



ਮੇਜਰ ਗੁਰਚਰਨ ਸਿੰਘ ਝੱਜ



ਜੈਦੇਵ ਸਿੰਘ (ਸੱਤੀ) ਭੱਠਲ



ਸੁਖਰਾਜ ਸਿੰਘ ਤੱਖੜ

For Excellent Auto Body Work, Taxi Cab  
Leasing, 24 Hours Towing, Complete Auto  
Repair of Domestic & Foreign Cars

ਲੀਜ਼ 'ਤੇ ਟੈਕਸੀ ਕੈਬ ਵੀ ਦਿੰਦੇ ਹਾਂ

ਅਮਰੀਕਨ ਅਤੇ ਇੰਪੋਰਟਡ ਕਾਰਾਂ  
ਦੀ ਰਿਪੇਅਰ ਦੇ ਕੰਮ ਤਸੱਲੀਬਖ਼ਸ਼  
ਅਤੇ ਵਾਜਬ ਭਾਅ ਉਤੇ ਕਰਦੇ ਹਾਂ



## ਪੰਜਾਬ ਆਟੋ ਵਰਕਸ

### ਅਕਾਲ ਟਰਾਂਸਪੋਰਟ ਕਾਰਪੋਰੇਸ਼ਨ

Ph: 312-243-3344, 312-243-2255

Fax: 312-243-2277

1930 Hubbard St, Chicago IL 60622

# ਦਾਨੀ ਬੀਨੀ ਬੀਬੀ ਮਹਿੰਦਰ ਕੌਰ ਦੇਹਰਾਦੂਨ

## ਸ਼ਰਧਾਂਜਲੀ

ਸੀ, ਇਹ ਸਿਆਸਤ ਕਰਨ ਦੀ ਲੋੜ ਕਿਉਂ ਪਈ? ਉਤਰ ਮਿਲਿਆ, “ਸਿੱਖਾਂ ਦਾ ਧਰਮ ਅਤੇ ਸਿਆਸਤ ਇਕ ਹੈ। ਜਦੋਂ ਉਹ ਸਿਆਸਤ ਕਰਦੇ ਹਨ, ਉਦੋਂ ਸਿਆਸਤ ਉਨ੍ਹਾਂ ਦਾ ਧਰਮ ਹੁੰਦਾ ਹੈ। ਜਦੋਂ ਧਰਮ ਕਰਦੇ ਹਨ ਉਦੋਂ ਧਰਮ ਉਨ੍ਹਾਂ ਲਈ ਸਿਆਸਤ ਹੁੰਦਾ ਹੈ। ਇਕੋ ਸਿੱਕੇ ਦੇ ਦੋ ਪਾਸੇ ਹਨ। ਗੁਰੂ ਹਰਗੋਬਿੰਦ ਸਾਹਿਬ ਜੀ ਤੋਂ ਪੁੱਛਾਂਗੇ ਕਿ ਮੀਰੀ ਪੀਰੀ ਸਿਧਾਂਤ ਦੇ ਅਰਥ ਇਹੋ ਹਨ ਕਿ ਕੋਈ ਫਰਕ ਸੀ ਮਹਾਰਾਜ? ਮਹਾਰਾਜ ਕੋਲ ਪਰਚੀਆਂ ਭੇਜਦਾ ਰਹਿੰਦਾ ਹਾਂ, ਮੁਲਾਕਾਤ ਦਾ ਸਮਾਂ ਨਹੀਂ ਦਿੰਦੇ।”

ਵਿਆਹ ਵਿਚ ਇਸ ਤਰ੍ਹਾਂ ਉਲਾਭੇ ਵਾਜਬ ਹੁੰਦੇ ਹਨ, ਤੁਸੀਂ ਸ਼ਗਨ ਵੇਲੇ ਕਿਉਂ ਨਹੀਂ ਆਏ? ਤੁਸੀਂ ਅਨੰਦ ਕਾਰਜ ਤੋਂ ਪਹਿਲਾਂ ਕਿਉਂ ਚਲੇ ਗਏ? ਸ਼ਮਸ਼ਾਨਘਾਟ ਵਿਚ ਸਨੇਹੀਆਂ ਦੇ ਹਾਜ਼ਰੀ ਰਜਿਸਟਰ ਨਹੀਂ ਰੱਖੇ ਜਾਂਦੇ।

ਪਿਆਰੇ ਪਾਠਕ ਇਸ ਲੇਖ ਦਾ ਪਹਿਲਾ ਅੱਧਾ ਹਿੱਸਾ ਤੁਹਾਨੂੰ ਚੰਗਾ ਲੱਗਾ, ਪਿਛਲੇ ਹਿੱਸੇ ਨੇ ਬੇਰਸੀ ਕਰ ਦਿੱਤੀ, ਕਿਉਂ? ਇਸ ਦਾ ਉਤਰ ਇਹ ਹੈ ਕਿ ਪ੍ਰੋ. ਪੂਰਨ ਸਿੰਘ ਹੋਰ ਤਰ੍ਹਾਂ ਦੇ ਸਨ, ਮੈਂ ਹੋਰ ਤਰ੍ਹਾਂ ਦਾ ਹਾਂ। ਮੈਨੂੰ ਆਪਣੇ ਆਪ ਉਪਰ ਸ਼ਰਮਿੰਦਗੀ ਹੋ ਰਹੀ ਹੈ। ਮੈਂ ਵੀ ਬੀਬੀ ਜੀ ਕੋਲ ਜਾਣਾ ਹੈ, ਉਥੇ ਜਾ ਕੇ ਉਨ੍ਹਾਂ ਦੇ ਕਦਮ ਛੂਹਾਂਗਾ, ਮਾਫੀ ਮੰਗਾਂਗਾ। ਉਹ ਹੱਸ ਕੇ ਕਹਿਣਗੇ, “ਮਿਹਨਤ ਕਰਿਆ ਕਰੋ, ਚੰਗਾ ਲਿਖਿਆ ਕਰੋ ਪੰਨੂ ਸਾਹਿਬ।” ਮੇਰੇ ਮੋਢੇ 'ਤੇ ਹੱਥ ਰੱਖ ਦੇਣਗੇ।

ਸਆਦਤ ਹਸਨ ਮੰਟੋ ਅਖਬਾਰ ਦੇ ਸੰਪਾਦਕ ਨਾਲ ਲੜ ਪਿਆ। ਸੰਪਾਦਕ ਜਮਾਂਦਰੂ ਕਾਣਾ ਸੀ। ਉਸ ਨੂੰ ਖਤ ਲਿਖਿਆ, “ਪਿਆਰੇ ਸੰਪਾਦਕ ਤੇਰੀ ਇੱਕ ਅੱਖ ਦੀ ਸੇਵਾ ਤਾਂ ਅੱਲਾਹ ਪਰਵਰਦਗਾਰ ਨੇ ਕਰ ਦਿੱਤੀ ਸੀ, ਦੂਜੀ ਦੀ ਸੇਵਾ ਹੁਣ ਉਸ ਦਾ ਪੈਗੰਬਰ ਜਲਦੀ ਕਰੇਗਾ। ਜਿਹੜੇ ਕੰਮ ਰੱਬ ਤੋਂ ਬਕਾਇਆ ਰਹਿ ਜਾਣ, ਉਹ ਪੈਗੰਬਰ ਸਿਰੇ ਚਾੜ੍ਹਦਾ ਹੁੰਦਾ ਹੈ।” ਮੰਟੋ ਬਦਤਮੀਜ਼ ਸੀ। ਮੈਂ ਉਸ ਵਰਗੀਆਂ ਗੱਲਾਂ ਨਹੀਂ ਲਿਖ ਸਕਦਾ।

ਰਿਸ਼ਤੇਦਾਰਾਂ ਬਾਰੇ ਟੈਗੋਰ ਨੇ ਕਿਹਾ ਸੀ, “ਸੁਆਹ ਧਰਤੀ 'ਤੇ ਡਿਗ ਕੇ ਅਤੇ ਧੂਆਂ ਅਸਮਾਨ 'ਤੇ ਚੜ੍ਹ ਕੇ ਸ਼ੇਖੀ ਮਾਰਦੇ ਹਨ, ਅਸੀਂ ਵੀ ਅੱਗ ਦੇ ਭੈਣ ਭਰਾ ਹਾਂ।”

**\*ਪ੍ਰੋਫੈਸਰ ਅਤੇ ਮੁਖੀ, ਗੁਰੂ ਗੋਬਿੰਦ ਸਿੰਘ ਧਰਮ ਅਧਿਐਨ ਵਿਭਾਗ, ਪੰਜਾਬੀ ਯੂਨੀਵਰਸਿਟੀ, ਪਟਿਆਲਾ।**

### ਹਰਪਾਲ ਸਿੰਘ ਪੰਨੂ\*

ਸਹੀ ਸਲਾਮਤ ਤੁਰਦਿਆਂ ਫਿਰਦਿਆਂ, ਮਜ਼ਾਕ ਕਰਦਿਆਂ ਸੁਣਦਿਆਂ ਡਾ. ਬਲਬੀਰ ਸਿੰਘ ਦੀ ਧੀ ਬੀਬੀ ਮਹਿੰਦਰ ਕੌਰ ਲੰਘੀ 22 ਮਾਰਚ ਨੂੰ ਸਵੇਰੇ ਪੌਣੇ ਸੱਤ ਵਜੇ 90 ਸਾਲ ਦੀ ਉਮਰ ਬਿਤਾ ਕੇ ਇਸ ਜਹਾਨ ਤੋਂ ਵਿਦਾ ਹੋ ਗਏ। ਸਾਰੀ ਉਮਰ ਉਨ੍ਹਾਂ ਨੇ ਬਾਦਸ਼ਾਹਤ ਕੀਤੀ, ਕੋਈ ਰਈਸ ਕਿਸ ਸਲੀਕੇ ਨਾਲ ਹਵੇਲੀ ਵਿਚ ਰਹਿੰਦਾ ਹੈ, ਮੈਂ ਦੇਖਿਆ, ਹਲੀਮੀ, ਮਿਠਾਸ ਅਤੇ ਹਮਦਰਦੀ ਦੀ ਤਸਵੀਰ।

ਫਰਵਰੀ ਮਹੀਨੇ ਇਕ ਸੈਮੀਨਾਰ ਵਿਚ ਮਿਲੇ, ਮਿਲਦਿਆਂ ਕਿਹਾ, “ਤੁਹਾਡੀ ਹਰ ਲਿਖਤ ਪੜ੍ਹਦੀ ਹਾਂ, ਕੁਝ ਕੁ ਦੁਬਾਰਾ ਵੀ ਪੜ੍ਹ ਲੈਂਦੀ ਹਾਂ। ਹੁਣ ਏਨੀ ਦੇਰ ਹੋ ਗਈ ਹੈ ਪੰਨੂ ਸਾਹਿਬ, ਕੁਝ ਲਿਖਿਆ ਕਿਉਂ ਨਹੀਂ?” ਮੈਂ ਕਿਹਾ, ਬੀਬੀ ਜੀ ਤੁਹਾਡੇ ਸਾਹਮਣੇ ਮੈਂ ਤੁਹਾਡਾ ਬੱਚਾ ਹਾਂ, ਇਹ ਪੰਨੂ ਸਾਹਿਬ ਕੀ ਚੀਜ਼ ਹੋਇਆ? ਬੀਬੀ ਜੀ ਨੇ ਕਿਹਾ, “ਇਸ ਘਰ ਵਿਚ ਸਲੀਕਾ ਨਹੀਂ ਛੱਡਿਆ ਕਿਸੇ ਨੇ, ਤੁਸੀਂ ਤਾਂ ਪ੍ਰੋਫੈਸਰ ਹੋ, ਇਥੇ ਸਭ ਦਾ ਆਦਰ ਹੁੰਦਾ ਹੈ।”

ਇਹ ਬੀਬੀ ਡਾ. ਭਾਈ ਵੀਰ ਸਿੰਘ ਦੀ ਦੋਹੜੀ ਸੀ, ਉਨ੍ਹਾਂ ਦੇ ਛੋਟੇ ਭਰਾ ਬਲਬੀਰ ਸਿੰਘ ਨੇ ਗੋਦ ਲੈ ਲਈ ਸੀ। ਜਿਥੇ ਹੁਣ ਉਨ੍ਹਾਂ ਦੀ ਰਿਹਾਇਸ਼ ਸੀ, ਇਹ ਢਾਈ ਏਕੜ ਦਾ ਪਲਾਟ ਪ੍ਰੋ. ਪੂਰਨ ਸਿੰਘ ਨੇ ਡੇਹਰਾਦੂਨ ਵਿਚ ਖਰੀਦਿਆ ਤੇ ਆਲੀਸ਼ਾਨ ਹਵੇਲੀ ਉਸਾਰੀ। ਉਦੋਂ ਉਹ ਫਾਰੈਸਟ ਰਿਸਰਚ ਇੰਸਟੀਚਿਊਟ ਵਿਚ ਬਤੌਰ ਰਸਾਇਣ ਇੰਜੀਨੀਅਰ ਨੌਕਰੀ ਕਰਦੇ ਸਨ। ਕਿਉਂਕਿ ਸੁਆਮੀ ਰਾਮ ਤੀਰਥ ਦੇ ਮਿੱਤਰ ਸਨ, ਇਸ ਕਰਕੇ ਟੀਹਰੀ, ਮਸੂਰੀ, ਹਰਿਦੁਆਰ, ਰਿਸ਼ੀਕੇਸ਼, ਦੇਹਰਾਦੂਨ ਦਾ ਹਿੰਦੂ ਭਾਈਚਾਰਾ ਉਨ੍ਹਾਂ ਨੂੰ “ਸੁਆਮੀ ਜੀ” ਕਿਹਾ ਕਰਦਾ ਸੀ। ਇਕ ਦਿਨ ਚਾਰ ਸੰਨਿਆਸੀ ਉਨ੍ਹਾਂ ਦੇ ਦਰਸ਼ਨਾਂ ਹਿਤ ਆ ਗਏ। ਗੱਲਾਂ ਹੋਣ ਲੱਗੀਆਂ। ਇਕ ਸਾਧੂ ਨੇ ਪੁੱਛਿਆ, “ਸੁਆਮੀ ਜੀ ਆਪ ਕੌਨ ਸੀ ਸਾਧਨਾ ਕਰਦੇ ਹੋ ਜੋ ਆਪ ਕੇ ਮਾਥੇ ਪਰ ਇਤਨਾ ਨੂਰ ਹੈ?” ਪ੍ਰੋ ਪੂਰਨ ਸਿੰਘ ਨੇ ਕਿਹਾ, “ਭਾਈ ਸਾਧਨਾ, ਬੰਦਗੀ, ਤਪੱਸਿਆ ਕਰਨੀ ਤੋਂ ਦਰ ਕਿਨਾਰ ਹਮੇਂ ਤੋਂ ਯੇ ਪਤਾ ਨਹੀਂ ਯਹ ਹੋਤੀ ਕਿਆ ਹੈ। ਜਿਸ ਬਾਤ ਕਾ ਪਤਾ ਹੈ, ਵੇ ਯੇ ਕਿ ਬਾਦਸ਼ਾਹ ਕੇ ਮਹਿਲ ਮੇਂ ਜਨਮ ਲੇਤੇ ਹੀ ਬੱਚਾ ਰਾਜਕੁਮਾਰ ਕਹਿਲਾਤਾ ਹੈ। ਤਪੱਸਿਆ ਕੀ ਬੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਨੇ, ਹਮ ਨੇ ਉਨਕੇ ਮਹਿਲ ਮੇਂ ਜਨਮ ਲੇ ਲੀਆ ਤੇ ਉਨਕੀ ਜਾਇਦਾਦ ਕੇ ਮਾਲਕ ਹੋ ਗਏ। ਪਿਤਾ ਕੀ ਜਾਇਦਾਦ ਬੱਚੇ ਕੋ ਮਿਲੇਗੀ ਕਿ ਨਹੀਂ?”

ਇਕ ਦਿਨ ਭਾਈ ਵੀਰ ਸਿੰਘ ਮਿਲਣ ਆਏ ਤਾਂ ਉਨ੍ਹਾਂ ਨੂੰ ਕਹਿਣ ਲੱਗੇ, “ਭਾਈ ਸਾਹਿਬ ਇਹ ਪਲਾਟ ਤੇ ਹਵੇਲੀ ਤੁਹਾਨੂੰ ਸੁਗਾਤ ਵਜੋਂ ਦੇਣੀ ਹੈ।” ਭਾਈ ਸਾਹਿਬ ਨੇ ਕਿਹਾ, “ਨਾ, ਮੇਰੇ ਕੋਲ ਬਥੇਰੀ ਵੱਡੀ ਕੋਠੀ ਹੈ ਅੰਮ੍ਰਿਤਸਰ। ਮੈਂ ਨਹੀਂ ਇਸ ਦਾ ਇਛੁਕਾ” ਪਰ ਪ੍ਰੋ. ਪੂਰਨ ਸਿੰਘ ਬਜ਼ਿਦ ਸਨ। ਨਾ ਹਟੇ ਤਾਂ ਭਾਈ ਸਾਹਿਬ ਨੇ ਕਿਹਾ, “ਚਲੋ ਜੇ ਫੈਸਲਾ ਕਰ ਹੀ ਲਿਆ ਹੈ ਤਾਂ ਛੋਟੇ ਨੂੰ ਦੇ ਦਿਓ

ਬਲਬੀਰ ਨੂੰ। ਉਹ ਲੰਦਨ ਤੋਂ ਕੈਮਿਸਟਰੀ ਦੀ ਡਾਕਟਰੇਟ ਕਰਕੇ ਆਇਆ ਹੈ, ਨਾਲੇ ਗੁਰਮਤਿ ਦਾ ਗੰਭੀਰ ਵਿਦਿਆਰਥੀ ਹੈ।” ਪ੍ਰੋ. ਪੂਰਨ ਸਿੰਘ ਨੇ ਇਹ ਸਾਰਾ ਕੁਝ ਬਲਬੀਰ ਸਿੰਘ ਨੂੰ ਦੇ ਦਿੱਤਾ। ਟਾਲਸਟਾਇ ਕੋਲ ਹਜ਼ਾਰਾਂ ਏਕੜ ਜ਼ਮੀਨ



ਬੀਬੀ ਮਹਿੰਦਰ ਕੌਰ

ਸੀ ਜਿਸ ਵਿਚੋਂ ਕੁਝ ਹਿੱਸਾ ਉਸ ਨੇ ਦਾਨ ਵਜੋਂ ਚਰਚ ਅਤੇ ਸਕੂਲ ਨੂੰ ਦੇਣਾ ਚਾਹਿਆ ਸੀ ਤਾਂ ਪਰਿਵਾਰ ਵਿਚ ਜ਼ਬਰਦਸਤ ਕਲੇਸ਼ ਛਿੜ ਗਿਆ ਸੀ। ਇਸੇ ਕਲੇਸ਼ ਕਾਰਨ ਰੁੱਸ ਕੇ ਬਿਨਾ ਕਿਸੇ ਨੂੰ ਦੱਸਿਆਂ ਘਰੋਂ ਤੁਰ ਗਿਆ ਸੀ ਤੇ ਯਾਸਨਾਇਆ ਪੋਲੀਆਨਾ ਰੇਲਵੇ ਸਟੇਸ਼ਨ 'ਤੇ ਜਦੋਂ ਉਸ ਦੀ ਮੌਤ ਹੋਈ ਉਦੋਂ ਇਕੱਲਾ ਸੀ। ਉਸ ਦੀਆਂ ਪਾਠਕ ਦੇ ਔਰਤਾਂ ਨੇ ਉਸ ਦੀ ਸਨਾਖਤ ਕੀਤੀ ਸੀ।

ਟੈਗੋਰ ਦੇ ਪਿਤਾ ਦੇਬਿੰਦਰ ਨਾਥ ਨੇ ਛੇ ਏਕੜ ਦਾ ਪਲਾਟ ਕਲਕੱਤਾ ਦੀ ਜੂਹ ਵਿਚ ਖਰੀਦਿਆ ਤੇ ਕਿਹਾ, “ਮੇਰਾ ਵੱਡਾ ਪਰਿਵਾਰ, ਬੱਚੇ ਬੱਚੀਆਂ ਇਕੱਠੇ ਇਥੇ ਘਰ ਉਸਾਰ ਕੇ ਰਹਿਣਗੇ, ਇਕੋ ਥਾਂ।” ਟੈਗੋਰ ਸਾਰਿਆਂ ਵਿਚੋਂ ਛੋਟਾ ਸੀ। ਉਸ ਦੇ ਮਨ ਵਿਚ ਜਦੋਂ ਸ਼ਾਂਤੀ ਨਿਕੇਤਨ ਉਸਾਰਨ ਦਾ ਫੁਰਨਾ ਫੁਰਿਆ ਤਾਂ ਪਰਿਵਾਰ ਨੂੰ ਬੁਲਾ ਕੇ ਕਿਹਾ, “ਮੈਂ ਇਹ ਸਾਰੀ ਜ਼ਮੀਨ ਦਾਨ ਕਰਨੀ ਚਾਹੁੰਦਾ ਹਾਂ, ਕਿਸੇ ਨੂੰ ਕੋਈ ਇਤਰਾਜ਼ ਹੈ?” ਕਿਸੇ ਨੇ ਇਤਰਾਜ਼ ਨਾ ਕੀਤਾ। ਦਾਨ ਦੇ ਦਿੱਤੀ। ਦੇਬਿੰਦਰ ਨਾਥ ਨੂੰ ਬੰਗਾਲੀ

ਲੋਕ ਰਿਸ਼ੀ ਜੀ ਕਿਹਾ ਕਰਦੇ ਸਨ, ਟੈਗੋਰ ਨੂੰ ਗੁਰਦੇਵ। ਪ੍ਰੋ. ਪੂਰਨ ਸਿੰਘ ਵੀ ਧੀ ਤੇ ਪੁੱਤਾਂ ਦਾ ਪਿਤਾ ਸੀ, ਪਤਨੀ ਦੇਰ ਤਕ ਬਾਦ ਵਿਚ ਜਿਉਂਦੀ ਰਹੀ, ਕਿਸੇ ਨੇ ਇਤਰਾਜ਼ ਨਹੀਂ ਕੀਤਾ ਕਿ ਪ੍ਰੋ. ਪੂਰਨ ਸਿੰਘ ਅਰਥਾਂ ਦੀ ਇਸ ਜਾਇਦਾਦ ਨੂੰ ਕਿਉਂ ਦੇਣ ਲੱਗਾ ਹੈ?

ਡਾ. ਬਲਬੀਰ ਸਿੰਘ ਨੇ ਆਪਣੀ ਧੀ ਨੂੰ ਕਿਹਾ, “ਆਪਾਂ ਨੂੰ ਇਹ ਥਾਂ ਸੌਗਾਤ ਵਿਚ ਮਿਲੀ ਸੀ, ਆਪਾਂ ਵੀ ਦਾਨ ਨਾ ਕਰ ਦੇਈਏ?” ਫੈਸਲਾ ਹੋ ਗਿਆ ਕਿ ਪੰਜਾਬੀ ਯੂਨੀਵਰਸਿਟੀ ਨੂੰ ਦਾਨ ਕਰ ਦਿੱਤੀ ਜਾਵੇ। ਬੀਬੀ ਜੀ ਜਿਸ ਹਿੱਸੇ ਵਿਚ ਰਹਿ ਰਹੇ ਸਨ, ਉਸ ਵਿਚ ਉਹ ਸਾਰੀ ਉਮਰ ਰਹਿਣਗੇ, ਬਾਦ ਵਿਚ ਇਹ ਥਾਂ ਵੀ ਯੂਨੀਵਰਸਿਟੀ ਦੀ ਜਾਇਦਾਦ ਹੋ ਜਾਏਗੀ। ਡਾ. ਵੀਰ ਸਿੰਘ, ਪ੍ਰੋ. ਪੂਰਨ ਸਿੰਘ ਤੇ ਡਾ. ਬਲਬੀਰ ਸਿੰਘ ਨੇ ਇਕ ਵੀ ਅੱਖਰ ਨਾ ਲਿਖਿਆ ਹੁੰਦਾ ਤਾਂ ਵੀ ਦੁਨੀਆਂ ਨੂੰ ਪਤਾ ਲੱਗ ਜਾਣਾ ਸੀ ਕਿ ਇਹ ਕਿਹੋ ਜਿਹੇ ਦਾਨਵੀਰ ਸਨ, ਦੁਨੀਆਂਦਾਰੀ ਤੋਂ ਇਕ ਦਮ ਬੇਨਿਆਜ਼ ਸੰਨਿਆਸੀ।

ਹੁਣ ਤਸਵੀਰ ਦਾ ਇਕ ਹੋਰ ਪਾਸਾ ਦੇਖੋ। ਦੂਰ ਜਾਂ ਨੇੜੇ ਦੇ ਜਿੰਨੇ ਰਿਸ਼ਤੇਦਾਰ ਹਨ, ਉਨ੍ਹਾਂ ਦੀ ਨਿਗੂਾ ਬੀਬੀ ਜੀ ਦੀ ਜ਼ਮੀਨ ਅਤੇ ਪੈਸੇ ਉਪਰ ਲੱਗੀ ਹੋਈ ਸੀ। ਪਤਾ ਲੱਗਾ ਪੰਦਰਾਂ ਲੱਖ ਰੁਪਏ ਤੋਂ ਵਧੀਕ ਉਨ੍ਹਾਂ ਦੇ ਪੈਸੇ ਬੈਕਾਂ ਵਿਚ ਪਏ ਸਨ। ਪਿੱਛੇ ਜਿਹੇ ਜਦੋਂ ਬੇਹੋਸ਼ ਹੋਏ ਹਸਪਤਾਲ ਲਿਜਾਏ ਗਏ ਤਾਂ ਕਿਸੇ ਰਿਸ਼ਤੇਦਾਰ ਨੇ ਦਵਾਈਆਂ ਵਾਸਤੇ ਪੈਸੇ ਨਾ ਦਿੱਤੇ। ਪੰਜਾਬੀ ਯੂਨੀਵਰਸਿਟੀ ਦੇ ਵਾਈਸ ਚਾਂਸਲਰ ਡਾ. ਜਸਪਾਲ ਸਿੰਘ ਨੂੰ ਖਬਰ ਮਿਲੀ ਤਾਂ ਉਨ੍ਹਾਂ ਤੁਰੰਤ ਯੂਨੀਵਰਸਿਟੀ ਵੱਲੋਂ ਇਕ ਲੱਖ ਰੁਪਿਆ ਭੇਜ ਦਿਤਾ ਜਿਸ ਨਾਲ ਡਾਕਟਰਾਂ ਦੀ ਫੀਸ ਤਾਰੀ ਜਾ ਸਕੀ।

22 ਮਾਰਚ ਸਵੇਰੇ 8 ਵਜੇ ਡੇਹਰਾਦੂਨੋਂ ਇਹ ਖਬਰ ਮਿਲੀ ਕਿ ਬੀਬੀ ਜੀ ਵਿਦਾ ਹੋ ਗਏ ਹਨ। ਮੈਨੂੰ ਕਿਹਾ ਗਿਆ ਕਿ ਵੀ.ਸੀ. ਸਾਹਿਬ ਨਾਲ ਸੰਪਰਕ ਨਹੀਂ ਹੋ ਰਿਹਾ, ਆਪ ਜਾ ਕੇ ਖਬਰ ਦੇ ਆਉ। ਖਬਰ ਪੁਚਾ ਦਿੱਤੀ। ਡੀਨ ਸਾਹਿਬ ਦਾ ਸੁਨੇਹਾ ਮਿਲਿਆ ਕਿ ਵੀ.ਸੀ. ਸਾਹਿਬ ਦੀ ਇੱਛਾ ਹੈ, ਚਾਰ ਪ੍ਰੋਫੈਸਰ ਉਥੇ ਜਾਣ ਕਿਉਂਕਿ ਉਨ੍ਹਾਂ ਦੀਆਂ ਕਈ ਹੋਰ ਮੀਟਿੰਗਾਂ ਹਨ। ਚਾਰ ਪ੍ਰੋਫੈਸਰਾਂ ਸਮੇਤ ਦੇਹਰਾਦੂਨ ਅਫਸੋਸ ਕਰਨ ਜਾਊ। ਪੀ.ਏ. ਪਵਨ ਕੁਮਾਰ ਨੂੰ ਮਿਲਿਆ, ਪੁੱਛਿਆ, “ਯੂਨੀਵਰਸਿਟੀ ਵੱਲੋਂ ਕੰਬਲੀ ਲੈ ਜਾਈਏ?” ਉਨ੍ਹਾਂ ਨੇ ਕਿਹਾ ਕਿ ਜੇ ਕੁਝ ਕਰਨਾ ਹੈ, ਡਾ. ਹਰਭਜਨ ਸਿੰਘ ਨੂੰ ਦੱਸ ਦਿੱਤਾ ਹੈ। ਪ੍ਰੋ. ਹਰਭਜਨ ਸਿੰਘ ਨੂੰ ਦੇਹਰਾਦੂਨ ਫੋਨ ਕਰਕੇ ਪੁੱਛਿਆ ਕਿ ਸਸਕਾਰ ਕਦੋਂ ਹੈ? ਉਨ੍ਹਾਂ ਕਿਹਾ, ਚਾਰ ਵਜੇ ਸ਼ਾਮ। ਮੈਂ ਕਿਹਾ, ਸਮੇਂ ਸਿਰ ਹੀ ਤੁਹਾਂਗੇ ਪਰ ਟਰੈਫਿਕ ਆਦਿ ਕਾਰਨ ਥੋੜਾ ਬਹੁਤ ਲੇਟ ਹੋ ਗਏ ਤਾਂ ਰੁਕ ਜਾਣਾ। ਉਨ੍ਹਾਂ ਕਿਹਾ, ਇਹ ਥੋੜਾ ਹੁੰਦਾ ਹੈ ਕਿ ਪ੍ਰੋਫੈਸਰ ਆਉਣਗੇ ਤਦੇ ਈ ਸਸਕਾਰ ਹੋਵੇਗਾ, ਤੁਸੀਂ ਪੂਰੇ ਸਮੇਂ 'ਤੇ ਪੁੱਜੋ। 11 ਵਜੇ ਅਸੀਂ ਰਵਾਨਾ ਹੋ ਗਏ। ਰਾਹ ਚੰਗਾ

ਨਹੀਂ ਪਰ ਵਾਹੋ ਦਾਹੀ ਗੱਡੀ ਭਜਾਈ ਗਏ। ਸਾਢੇ ਤਿੰਨ ਵਜੇ ਅਸੀਂ ਫੋਨ ਕਰ ਦਿੱਤਾ ਕਿ ਪੂਰੇ ਚਾਰ ਵਜੇ ਸ਼ਮਸ਼ਾਨਘਾਟ ਪੁੱਜਾਂਗੇ ਜੀ, ਸ਼ਮਸ਼ਾਨਘਾਟ ਦਾ ਸਿਰਨਾਵਾਂ ਦਿਉ। ਸਿਰਨਾਵਾਂ ਲਿਖਾ ਦਿੱਤਾ। ਅਸੀਂ ਸ਼ਮਸ਼ਾਨਘਾਟ ਵੱਲ ਜਾ ਰਹੇ ਸਾਂ ਤਾਂ ਪੌਣੇ ਚਾਰ ਵਜੇ ਫੋਨ ਆਇਆ, “ਪ੍ਰੋਫੈਸਰ ਸਾਹਿਬ, ਇਧਰ ਕੋਠੀ ਆ ਜਾਊ। ਅਜੇ ਸਾਬਕਾ ਵਾਈਸ ਚਾਂਸਲਰ ਸ. ਸਵਰਨ ਸਿੰਘ ਬੋਪਾਰਾਇ ਨਹੀਂ ਆਏ। ਉਨ੍ਹਾਂ ਦੇ ਆਇਆਂ ਤੋਂ ਸਸਕਾਰ ਕਰਾਂਗੇ।” ਕੋਠੀ ਵਲ ਮੁੜ ਪਏ। ਬੀਬੀ ਜੀ ਦੇ ਚਰਨ ਛੂਹੇ। ਸੰਗਤ ਨੇ ਦੂਰ ਦੇ ਸਨੇਹੀਆਂ ਵਾਸਤੇ ਦਾਲ ਰੋਟੀ ਬਣਾਈ ਹੋਈ ਸੀ। ਅਸੀਂ ਰਸਤੇ ਵਿਚ ਰੋਟੀ ਨਹੀਂ ਖਾਧੀ ਸੀ, ਕਿਤੇ ਲੇਟ ਨਾ ਹੋ ਜਾਈਏ। ਖਾਣਾ ਖਾਧਾ। ਕੀਰਤਨ ਹੋ ਰਿਹਾ ਸੀ, ਸੁਣਿਆ। ਪੰਜ ਵਜੇ ਬੋਪਾਰਾਇ ਸਾਹਿਬ ਤੇ ਉਨ੍ਹਾਂ ਦੀ ਸਰਦਾਰਨੀ ਆ ਗਏ। ਅਰਦਾਸ ਹੋਈ, ਬੀਬੀ ਜੀ ਦੀ ਅਰਬੀ ਐਂਬੁਲੈਂਸ ਵਿਚ ਰੱਖਣ ਤੱਕ ਇਸ ਕਾਰਵਾਂ ਦਾ ਸਾਢੇ ਪੰਜ ਵਜੇ ਤੱਕ ਸਾਥ ਦਿੱਤਾ। ਕਿਉਂਕਿ ਦੂਰ ਦਾ ਪੈਡਾ ਸੀ, ਅਸੀਂ ਪਟਿਆਲੇ ਵੱਲ ਚੱਲ ਪਏ, ਗਿਆਰਾਂ ਵਜੇ ਘਰੀ ਪੁੱਜੇ।

ਰਸਤੇ ਵਿਚ ਸਾਂ ਕਿ ਰਜਿਸਟਰਾਰ ਸਾਹਿਬ ਦਾ ਫੋਨ ਆਇਆ, “ਪ੍ਰੋਫੈਸਰ ਸਾਹਿਬ, ਤੁਹਾਡੀ ਸ਼ਿਕਾਇਤ ਲੱਗੀ ਹੈ, ਤੁਸੀਂ ਸ਼ਮਸ਼ਾਨਘਾਟ ਨਹੀਂ ਗਏ।” ਮੈਂ ਦੱਸਿਆ ਕਿ ਅਸੀਂ ਤਾਂ ਜਾਣਾ ਹੀ ਸ਼ਮਸ਼ਾਨਘਾਟ ਸੀ, ਸਾਨੂੰ ਕਿਹਾ ਕੋਠੀ ਆਉ। ਡੇਢ ਘੰਟਾ ਕੋਠੀ ਵਿਚ ਰਹੇ, ਸਾਢੇ ਪੰਜ ਵਜੇ ਕਾਫਲਾ ਸ਼ਮਸ਼ਾਨਘਾਟ ਵੱਲ ਤੁਰਿਆ ਤਾਂ ਅਸੀਂ ਪਟਿਆਲੇ ਵੱਲ ਤੁਰ ਪਏ, ਆਖਰ ਲੰਮਾ ਪੰਥ ਤੈਅ ਕਰਨਾ ਸੀ।

ਰਜਿਸਟਰਾਰ ਸਾਹਿਬ ਦਾ ਫੋਨ ਆ ਗਿਆ, ਉਨ੍ਹਾਂ ਕਿਹਾ, “ਵੀ.ਸੀ. ਸਾਹਿਬ ਬੇਚੈਨ ਹਨ, ਕਿਸੇ ਨੇ ਉਨ੍ਹਾਂ ਨੂੰ ਇਹ ਗੱਲ ਦੱਸੀ।” ਮੈਂ ਸਾਬੀਆਂ ਨਾਲ ਗੱਲ ਕਰਦਿਆਂ ਪੁੱਛਿਆ ਕਿ ਅਜਿਹਾ ਕਿਸੇ ਨੇ ਕਿਉਂ ਕੀਤਾ? ਇਕ ਉੱਤਰ ਮਿਲਿਆ, “ਪੰਜਾਬੀ ਯੂਨੀਵਰਸਿਟੀ ਦੀ ਉਡੀਕ ਕੀਤਿਆਂ ਬਗੈਰ ਸਸਕਾਰ ਕਰ ਦਿੱਤਾ ਜਾਏਗਾ, ਬੋਪਾਰਾਇ ਸਾਹਿਬ ਦੀ ਉਡੀਕ ਵਿਚ ਡੇਢ ਘੰਟਾ ਲੇਟ ਹੋਇਆ ਜਾ ਸਕਦਾ ਹੈ। ਇਹ ਇਸ ਗੱਲ ਵੱਲ ਸੰਕੇਤ ਹੈ ਕਿ ਉਨ੍ਹਾਂ ਨੂੰ ਲੱਗਦਾ ਹੈ ਸਰਕਾਰ ਬਦਲੇਗੀ, ਬੋਪਾਰਾਇ ਸਾਹਿਬ ਦੇ ਆਉਣ ਦੀ ਸੰਭਾਵਨਾ ਹੈ।” ਮੈਨੂੰ ਪਤਾ ਨਹੀਂ ਲੱਗਦਾ, ਸੱਚ ਦੀ ਥਾਂ ਸੰਭਾਵਨਾ ਉਪਰ ਕਿਉਂ ਭਰੋਸਾ ਹੋਇਆ। ਮੇਰਾ ਦੂਜਾ ਸਵਾਲ

## ਮਾਈ ਮੇਰੇ ਮਨ ਕੇ ਸੁਖੁ॥

ੴ ਸਤਿਗੁਰ ਪ੍ਰਸਾਦਿ॥  
ਟੋਡੀ ਮਹਲਾ 5  
ਮਾਈ ਮੇਰੇ ਮਨ ਕੇ ਸੁਖੁ॥  
ਕੋਟਿ ਅਨੰਦ ਰਾਜ ਸੁਖੁ ਭੁਗਵੈ  
ਹਰਿ ਸਿਮਰਤ ਬਿਨਸੈ ਸਭ ਦੁਖੁ॥  
ਰਹਾਉ॥  
ਕੋਟਿ ਜਨਮ ਕੇ ਕਿਲਬਿਖ ਨਾਸਹਿ  
ਸਿਮਰਤ ਪਾਵਨ ਤਨ ਮਨ ਸੁਖੁ॥  
ਦੇਖਿ ਸਰੂਪ ਪੂਰਨ ਭਈ ਆਸਾ  
ਦਰਸਨ ਦੇਖਤ ਉਤਰੀ ਭੁਖੁ॥  
ਚਾਰਿ ਪਦਾਰਥ ਅਸਟ ਮਹਾ ਸਿਧਿ  
ਕਾਮਧੇਨੁ ਪਾਰਜਾਤ ਹਰਿ ਹਰਿ ਰੁਖੁ॥  
ਨਾਨਕ ਸਰਨਿ ਗਹੀ ਸੁਖ ਸਾਗਰ  
ਜਨਮ ਮਰਨ ਫਿਰਿ ਗਰਭ ਨ ਧੁਖੁ॥  
ਇਸ ਪਾਵਨ ਸ਼ਬਦ ਵਿਚ ਸਤਿਗੁਰੂ  
ਫਰਮਾਉਂਦੇ ਹਨ ਕਿ ਪ੍ਰਭੂ ਦਾ ਸਿਮਰਨ ਕਰਕੇ  
ਜੋ ਸੁੱਖ ਅਤੇ ਅਨੰਦ ਪ੍ਰਾਪਤ ਹੁੰਦਾ ਹੈ, ਉਸ  
ਸੁੱਖ ਦੇ ਬਰਾਬਰ ਦੁਨੀਆਂ ਦੇ ਸੁੱਖ ਕੁਝ ਭੀ  
ਨਹੀਂ ਹਨ।  
ਮਾਈ ਮੇਰੇ ਮਨ ਕੇ ਸੁਖੁ॥  
ਕੋਟਿ ਅਨੰਦ ਰਾਜ ਸੁਖੁ ਭੁਗਵੈ  
ਹਰਿ ਸਿਮਰਤ ਬਿਨਸੈ ਸਭ ਦੁਖੁ॥  
ਰਹਾਉ॥

ਦੁੱਖਾਂ ਦਾ ਨਾਸ ਭੀ ਹੋ ਜਾਂਦਾ ਹੈ।  
ਕੋਟਿ ਜਨਮ ਕੇ ਕਿਲਬਿਖ ਨਾਸਹਿ  
ਸਿਮਰਤ ਪਾਵਨ ਤਨ ਮਨ ਸੁਖੁ॥  
ਦੇਖਿ ਸਰੂਪ ਪੂਰਨ ਭਈ ਆਸਾ  
ਦਰਸਨ ਦੇਖਤ ਉਤਰੀ ਭੁਖੁ॥  
ਹੇ ਮਾਂ! ਉਸ ਵਾਹਿਗੁਰੂ ਦੇ ਨਾਮ ਦਾ  
ਸਿਮਰਨ ਕਰਨ ਕਰਕੇ ਤਨ ਅਤੇ ਮਨ ਦੋਵੇਂ ਹੀ  
ਪਵਿੱਤਰ ਹੋ ਜਾਂਦੇ ਹਨ ਅਤੇ ਆਤਮਿਕ ਅਨੰਦ

### ਗੁਰਬਾਣੀ ਗਿਆਨ

ਭੀ ਪ੍ਰਾਪਤ ਹੋ ਜਾਂਦਾ ਹੈ ਅਤੇ ਫਿਰ ਮਾਂ ਪਿਛਲੇ  
ਕਰੋੜਾਂ ਹੀ ਜਨਮਾਂ ਦੇ ਕੀਤੇ ਹੋਏ ਜੋ ਪਾਪ ਹਨ,  
ਉਹ ਭੀ ਸਾਰੇ ਮੁੱਕ ਜਾਂਦੇ ਹਨ, ਅਤੇ ਉਸ ਪ੍ਰੀਤਮ  
ਪ੍ਰਭੂ ਦੇ ਸਿਮਰਨ ਸਦਕਾ ਜਦੋਂ ਪ੍ਰਭੂ ਮਿਲਾਪ ਹੋ  
ਜਾਂਦਾ ਹੈ ਤਾਂ ਸਾਰੀਆਂ ਮੁਰਾਦਾਂ ਪੂਰੀਆਂ ਹੋ ਕੇ  
ਸਾਰੀ ਭੁੱਖ ਭੀ ਦੂਰ ਹੋ ਜਾਂਦੀ ਹੈ।  
ਚਾਰਿ ਪਦਾਰਥ ਅਸਟ ਮਹਾ ਸਿਧਿ  
ਕਾਮਧੇਨੁ ਪਾਰਜਾਤ ਹਰਿ ਹਰਿ ਰੁਖੁ॥  
ਨਾਨਕ ਸਰਨਿ ਗਹੀ ਸੁਖ ਸਾਗਰ  
ਜਨਮ ਮਰਨ ਫਿਰਿ ਗਰਭ ਨ ਧੁਖੁ॥  
ਹੇ ਮਾਂ! ਉਹ ਪ੍ਰਭੂ ਆਪ ਹੀ ਚਾਰ ਪਦਾਰਥ  
ਦੇਣ ਵਾਲਾ ਹੈ, ਅੱਠ ਮਹਾਂ ਸਿਧੀਆਂ ਭੀ ਉਹ  
ਆਪ ਹੀ ਦੇਣ ਵਾਲਾ ਹੈ। ਕਾਮਧੇਨੁ ਗਊ ਭੀ ਉਹ  
ਪ੍ਰਭੂ ਆਪ ਹੀ ਹੈ ਅਤੇ ਪਾਰਜਾਤ ਦਰਖਤ ਭੀ ਉਹ  
ਮੇਰਾ ਪ੍ਰਭੂ ਆਪ ਹੀ ਹੈ, ਅਤੇ ਹੇ ਨਾਨਕ! ਜੋ ਜੀਵ  
ਉਸ ਸੁੱਖ ਦੇ ਸਾਗਰ ਸਮੁੰਦਰ ਦਾ ਆਸਰਾ ਲੈ  
ਲੈਂਦੇ ਹਨ, ਉਨ੍ਹਾਂ ਦੇ ਜਨਮ ਅਤੇ ਮਰਨ ਦੇ ਸਾਰੇ  
ਗੇੜ ਮੁੱਕ ਜਾਂਦੇ ਹਨ। ਨਾਮ ਸਿਮਰਨ ਕਰਕੇ ਸਾਰੀ  
ਚਿੰਤਾ ਹੀ ਦੂਰ ਹੋ ਗਈ।  
-ਬੀਬੀ ਸੁਰਜੀਤ ਕੌਰ, ਸੈਕਰਮੈਂਟੋ

## ‘84 ਦੇ ਕਤਲੇਆਮ ਵੇਲੇ ਤਬਾਹ ਗੁਰਦੁਆਰੇ ਬਣੇ ਖੰਡਰ

**ਚੰਡੀਗੜ੍ਹ:** ‘ਸਿੱਖਸ ਫਾਰ ਜਸਟਿਸ’ ਤੇ ‘ਆਲ ਇੰਡੀਆ ਸਿੱਖ ਸਟੂਡੈਂਟਸ ਫੈਡਰੇਸ਼ਨ’ ਨੇ 1984 ਦੇ ਸਿੱਖ ਕਤਲੇਆਮ ਸਮੇਂ ਦਿੱਲੀ ਵਿਚ ਤਬਾਹ ਕੀਤੇ ਨੌਂ ਗੁਰਦੁਆਰਿਆਂ ਦੀ ਉਸਾਰੀ ਦੀ ਮੰਗ ਕੀਤੀ ਹੈ। ਫੈਡਰੇਸ਼ਨ ਦਾ ਕਹਿਣਾ ਹੈ ਕਿ ਇਹ ਗੁਰਦੁਆਰੇ ਪਿਛਲੇ 26 ਸਾਲਾਂ ਦੌਰਾਨ ਖੰਡਰਾਂ ਦਾ ਰੂਪ ਧਾਰ ਗਏ ਹਨ ਤੇ ਇਨ੍ਹਾਂ ਥਾਂਵਾਂ ਦੀ ਬੇਅਦਬੀ ਹੋ ਰਹੀ ਹੈ।  
ਸਿੱਖਸ ਫਾਰ ਜਸਟਿਸ ਦੇ ਮੁੱਖ ਕਾਨੂੰਨੀ ਸਲਾਹਕਾਰ ਨਵਕਿਰਨ ਸਿੰਘ ਤੇ ਫੈਡਰੇਸ਼ਨ ਦੇ ਪ੍ਰਧਾਨ ਕਰਨੈਲ ਸਿੰਘ ਪੀਰਮੁਹੰਮਦ ਵੱਲੋਂ 26 ਸਾਲ ਪਹਿਲਾਂ ਤਬਾਹ ਹੋਏ ਗੁਰਦੁਆਰਿਆਂ ਦੀ ਸੂਚੀ ਜਾਰੀ ਕੀਤੀ ਗਈ। ਇਨ੍ਹਾਂ ਗੁਰਦੁਆਰਿਆਂ ਦੀ ਤਾਜ਼ਾ ਹਾਲਤ ਬਾਰੇ ਤਿਆਰ ਕੀਤੀ ਸੀ.ਡੀ. ਵੀ ਵੰਡੀ ਗਈ। ਵਕੀਲ ਨਵਕਿਰਨ ਸਿੰਘ ਨੇ ਕਿਹਾ ਕਿ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਤੇ ਦਿੱਲੀ ਸਿੱਖ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਵੱਲੋਂ ਨਵੇਂ ਗੁਰੂਘਰਾਂ ਦੀ ਉਸਾਰੀ 'ਤੇ ਕਰੋੜਾਂ ਰੁਪਏ

ਖਰਚ ਕੀਤੇ ਜਾ ਰਹੇ ਹਨ ਪਰ ਖੰਡਰ ਬਣ ਚੁੱਕੇ ਇਨ੍ਹਾਂ ਗੁਰੂਘਰਾਂ ਦੀ ਸਾਰ ਨਹੀਂ ਲਈ ਗਈ। ਉਨ੍ਹਾਂ ਦਾਅਵਾ ਕੀਤਾ ਕਿ ਇਹ ਜ਼ਮੀਨ ਦਿੱਲੀ ਸਰਕਾਰ ਦੇ ਰਿਕਾਰਡ ਵਿਚ ਅਜੇ ਵੀ ਇਨ੍ਹਾਂ ਗੁਰਦੁਆਰਿਆਂ ਦੇ ਨਾਂ ਹੀ ਬੋਲਦੀ ਹੈ।  
ਸ੍ਰੀ ਪੀਰਮੁਹੰਮਦ ਨੇ ਗੁਰਦੁਆਰਿਆਂ 'ਤੇ ਸੋਨਾ ਮੜ੍ਹਨ ਵਾਲੇ ਕਾਰ ਸੇਵਾ ਵਾਲੇ ਬਾਬਿਆਂ 'ਤੇ ਗਿਲਾ ਕਰਦਿਆਂ ਕਿਹਾ ਕਿ ਉਹ ਵੀ 9 ਗੁਰੂਘਰਾਂ ਬਾਰੇ ਕੁਝ ਨਹੀਂ ਕਰ ਰਹੇ। ਉਨ੍ਹਾਂ ਦੱਸਿਆ ਕਿ ਗੁਰਦੁਆਰਾ ਤਰਾਈ ਸੰਗਤ 'ਤੇ ਹਮਲੇ ਵੇਲੇ 65 ਸਿੱਖ ਵੀ ਸ਼ਹੀਦ ਹੋਏ ਸਨ ਜਿਨ੍ਹਾਂ ਵਿਚੋਂ ਅੱਜ 49 ਦੇ ਨਾਂ ਦੱਸੇ ਗਏ ਹਨ। ਫੈਡਰੇਸ਼ਨ ਅਨੁਸਾਰ ਦੰਗਾਕਾਰੀਆਂ ਨੇ ਜਿਨ੍ਹਾਂ ਗੁਰੂਘਰਾਂ ਨੂੰ ਤਬਾਹ ਕੀਤਾ ਉਨ੍ਹਾਂ ਵਿਚ ਗੁਰਦੁਆਰਾ ਸ੍ਰੀ ਗੁਰੂ ਸਿੰਘ ਸਭਾ ਮੰਗੋਲਪੁਰੀ ਦਿੱਲੀ, ਸ੍ਰੀ ਗੁਰੂ ਸਿੰਘ ਸਭਾ ਆਰ ਬਲਾਕ ਮੰਗੋਲਪੁਰੀ, ਸ੍ਰੀ ਗੁਰੂ ਸਿੰਘ ਸਭਾ ਐਸ ਬਲਨ, ਸ੍ਰੀ ਗੁਰੂ ਸਿੰਘ ਸਭਾ ਯੂ ਬਲਾਕ, ਸ੍ਰੀ ਗੁਰੂ ਸਿੰਘ

ਸਭਾ ਐਫ ਬਲਾਕ (ਮੰਗੋਲਪੁਰੀ), ਸ੍ਰੀ ਗੁਰੂ ਸਿੰਘ ਸਭਾ ਐਫ-4, ਸੁਲਤਾਨਪੁਰ, ਸ੍ਰੀ ਗੁਰੂ ਸਿੰਘ ਸਭਾ ਜਵਾਲਾਪੁਰੀ, ਗੁਰਦੁਆਰਾ ਸ੍ਰੀ ਗੁਰੂ ਸਿੰਘ ਸਭਾ ਕਲਿਆਣਪੁਰੀ ਅਤੇ ਗੁਰਦੁਆਰਾ ਸ੍ਰੀ ਗੁਰੂ ਸਿੰਘ ਸਭਾ ਏ-4 ਸੁਲਤਾਨਪੁਰੀ ਸ਼ਾਮਲ ਹਨ।  
ਇਸੇ ਦੌਰਾਨ ਸ਼੍ਰੋਮਣੀ ਅਕਾਲੀ ਦਲ ਨੇ ਸਿੱਖ ਸੰਸਥਾਵਾਂ ਵੱਲੋਂ ਦਿੱਲੀ ਦੇ ਗੁਰਦੁਆਰਾ ਸਾਹਿਬਾਨ ਦੀ ਤਰਜਮੇਗ ਹਾਲਤ ਬਾਰੇ 12 ਅਪਰੈਲ ਨੂੰ ਚੰਡੀਗੜ੍ਹ ਵਿਚ ਜਾਰੀ ਕੀਤੀ ਰਿਪੋਰਟ ਉਪਰ ਦੁੱਖ ਤੇ ਚਿੰਤਾ ਦਾ ਪ੍ਰਗਟਾਵਾ ਕਰਦੇ ਹੋਏ ਦਿੱਲੀ ਕਮੇਟੀ ਦੇ ਪ੍ਰਧਾਨ ਪਰਮਜੀਤ ਸਿੰਘ ਸਰਨਾ ਤੇ ਸਮੂਹ ਅਹੁਦੇਦਾਰਾਂ ਤੋਂ ਤੁਰੰਤ ਅਸਤੀਫੇ ਦੀ ਮੰਗ ਕੀਤੀ। ਪਾਰਟੀ ਦੇ ਸਕੱਤਰ ਤੇ ਬੁਲਾਰੇ ਡਾਕਟਰ ਦਲਜੀਤ ਸਿੰਘ ਚੀਮਾ ਨੇ ਦੱਸਿਆ ਕਿ ਜਿੱਥੇ ਕਾਂਗਰਸ ਇਨ੍ਹਾਂ ਗੁਰਦੁਆਰਾ ਸਾਹਿਬਾਨ ਨੂੰ ਢਾਹੇ ਜਾਣ ਤੇ ਸਿੱਖ ਕਤਲੇਆਮ ਦੀ ਦੋਸ਼ੀ ਹੈ, ਉਥੇ ਪਰਮਜੀਤ ਸਿੰਘ ਸਰਨਾ ਤੇ ਦਿੱਲੀ ਕਮੇਟੀ ਦੀ ਬੇਰੁਖੀ ਤੇ ਜ਼ਾਲਮਾਨਾ ਅਣਗਹਿਲੀ ਨੂੰ ਦੇਖ ਕੇ ਰੋਂਗਟੇ ਖੜ੍ਹੇ ਹੋ ਜਾਂਦੇ ਹਨ।



# ਨੈਣ-ਨਕਸ਼



ਐਸ. ਅਸ਼ੋਕ ਭੌਰਾ

ਝੜੇ ਹੋਏ ਪੱਤਿਆਂ ਵਾਲੇ ਦਰਖਤ ਵੱਲ ਕੋਈ ਵੀ ਨਹੀਂ ਦੇਖਦਾ। ਇਸੇ ਲਈ ਪਤਝੜ ਕਿਸੇ ਨੂੰ ਵੀ ਚੰਗੀ ਨਹੀਂ ਲਗਦੀ ਕਿਉਂਕਿ ਦਰਖਤ ਦੀ ਟੋਹਰ ਵੀ ਫੁੱਲਾਂ, ਫਲਾਂ ਅਤੇ ਪੱਤਿਆਂ ਨਾਲ ਹੀ ਹੁੰਦੀ ਹੈ। ਝੁੰਢੇ ਹੋਏ ਬੰਦਿਆਂ ਨੂੰ ਜਵਾਨੀ ਦੀ ਯਾਦ ਪ੍ਰੇਸ਼ਾਨ ਕਰਦੀ ਹੈ ਅਤੇ ਬੁੱਢਿਆਂ ਨੂੰ ਵੇਖ ਕੇ ਜਵਾਨ ਸੋਚਦੇ ਹਨ ਕਿ ਸ਼ਾਇਦ ਇਹ ਏਦਾਂ ਦੇ ਹੀ ਧਰਤੀ 'ਤੇ ਆਏ ਹੋਣ। ਜਵਾਨੀ ਮਸਤਾਨੀ ਇਸ ਕਰਕੇ ਹੁੰਦੀ ਹੈ ਕਿਉਂਕਿ ਸਾਰੀਆਂ ਸ਼ੈਤਾਨੀਆਂ ਇਸੇ ਉਮਰ ਵਿੱਚ ਹੁੰਦੀਆਂ ਹਨ, ਪਰ ਬਹੁਤ ਘੱਟ ਹੁੰਦਾ ਹੈ ਕਿ ਕਈਆਂ ਨੂੰ ਇਸ ਉਮਰ ਦੀ ਵੱਡੇ ਲੰਬ ਕੇ ਜਾਂ ਤਾਂ ਮਜ਼ਬੂਰੀ ਨਾਲ ਸ਼ੈਤਾਨੀਆਂ ਕਰਨੀਆਂ ਪੈ ਜਾਂਦੀਆਂ ਹਨ, ਤੇ ਜਾਂ ਫਿਰ ਕਰਾਮਾਤਾਂ ਕਰਨ ਲਈ ਬੇਵੱਸ ਹੋਣਾ ਪੈ ਜਾਂਦਾ ਹੈ। ਮੈਲੇ ਕੱਪੜਿਆਂ 'ਚ ਖੂਬਸੂਰਤ ਬਦਨ ਹੋਣ, ਗੰਦਗੀ ਵਾਲੀਆਂ ਥਾਂਵਾਂ 'ਤੇ ਸਫ਼ਾਈਪਸੇਦ ਲੋਕਾਂ ਨੂੰ ਰਹਿਣਾ ਪੈ ਜਾਵੇ ਤਾਂ ਇਸ ਤੋਂ ਵੱਡੀਆਂ ਮਜ਼ਬੂਰੀਆਂ ਹੋਰ ਕੀ ਸਕਦੀਆਂ ਹਨ? ਜਿਹੜੇ ਬਦਸੂਰਤ ਸਨ ਪਰ ਵਿਆਹੇ ਚੰਨ ਵਰਗੇ ਮੁਖੜਿਆਂ ਨਾਲ ਗਏ, ਫਿਰ ਉਨ੍ਹਾਂ ਵਿਚਾਰਿਆਂ ਨੇ ਸਾਰੀ ਉਮਰ ਮਜ਼ਬੂਰੀ 'ਚ ਚੌਕੀਦਾਰਾਂ ਹੀ ਕੀਤਾ ਪਰ ਇਹਦੇ ਬਦਲੇ ਮਿਹਨਤਾਨਾ ਟਕਾ ਨਹੀਂ ਮਿਲਿਆ। ਇਸਤਰੀਆਂ ਹੁੰਦੀਆਂ ਤਾਂ ਬਹੁਤਾ ਕਰਕੇ ਗੀਤ ਵਰਗੀਆਂ ਹੀ ਹਨ ਪਰ ਖੋਰੇ ਕਿਉਂ ਵੈਣਾਂ ਵਰਗੀਆਂ ਹੋ ਜਾਂਦੀਆਂ ਹਨ; ਜਿਵੇਂ ਆਲ੍ਹਣਿਆਂ 'ਚੋਂ ਉਡੀਆਂ ਤਾਂ ਕੋਇਲਾਂ ਸਨ ਪਰ ਜਦ ਵਾਪਸ ਪਰਤੀਆਂ ਤਾਂ ਕਾਵਾਂ ਵਰਗੀਆਂ ਬਣ ਗਈਆਂ!

ਨਾਂ ਤਾਂ ਉਸ ਵਿਚਾਰੀ ਦਾ ਪ੍ਰੀਤਮ ਕੌਰ ਸੀ ਪਰ ਚੰਗੇ ਦਿਨਾਂ ਦੇ ਦੌਰ ਨੇ ਉਹਦਾ ਨਾਂ ਭਾਗਾਂ ਭਰੀ ਬਣਾ ਦਿੱਤਾ ਸੀ। ਖੰਡਰ ਜਿਹੇ ਮਕਾਨ 'ਚੋਂ ਜਦੋਂ ਬਦਬੂ ਨਿਕਲੀ ਤਾਂ ਲੋਕਾਂ ਨੇ ਵੇਖਿਆ ਕਿ ਭਾਗਾਂ ਭਰੀ ਇਸ ਜਹਾਨੋਂ ਕੁਝ ਕਰ ਗਈ ਹੈ। ਜਿਸ ਤਰ੍ਹਾਂ ਦੀ ਜ਼ਿੰਦਗੀ ਦਾ ਅੰਤ ਉਹਨੇ ਵੇਖਿਆ ਸੀ, ਇੰਦਾਂ ਲਗਦਾ ਸੀ, ਸੋਨਾ ਕਿਸੇ ਨੇ ਕੋਡੀਆਂ ਦੇ ਭਾਅ ਵੀ ਨਹੀਂ ਪੁੱਛਿਆ। ਅਰਬੀ ਨੂੰ ਮੋਢਾ ਵੀ ਕਿਸੇ ਆਪਣੇ ਨੇ ਨਹੀਂ ਸੀ ਦਿੱਤਾ। ਲੋਕ ਉਹਦੇ ਮਰਨ 'ਤੇ ਹੁਕੂਕੇ ਤਾਂ ਭਰਦੇ ਸਨ ਪਰ ਰੋਣਾ ਕਿਸੇ ਦਾ ਵੀ ਨਹੀਂ ਸੀ ਨਿਕਲਿਆ, ਤੇ ਭਰ ਜੋਬਨ ਵਿਚ ਲਾਟੂ ਵਾਂਗ ਜਗਣ ਵਾਲੀ ਭਾਗਾਂ ਭਰੀ ਸਮਸਾਨਘਾਟ ਦੇ ਆਂਗਣ ਵਿਚ ਲਟ-ਲਟ ਬਲਣ ਲੱਗ ਪਈ। ਸ਼ਾਇਦ ਕਿਸੇ ਨੇ ਉਹਦੀਆਂ ਅੰਤਿਮ ਅਰਦਾਸਾਂ ਵੀ ਨਹੀਂ ਕਰਨੀਆਂ ਸਨ, ਜਾਂ ਸਰਧਾਂਜਲੀ ਸਮਾਗਮ ਤਾਂ ਕੀ ਹੋਣਾ ਸੀ। ਇਸ ਲਈ ਲੋਕ ਆਪਸ ਵਿਚ ਮੂੰਹੋ-ਤੂੰਹੀ ਹੀ ਉਹਦੀ ਜ਼ਿੰਦਗੀ ਦੇ ਵਰਕੇ ਪੁੱਠੇ-ਸਿੱਧੇ ਕਰਕੇ, ਤਰਸ ਵਾਲੀ ਸ਼ਰਧਾ ਭੇਟ ਕਰਕੇ ਘਰਾਂ ਨੂੰ ਚਲੇ ਗਏ। ਫੁੱਲ ਵੀ ਵਿਚਾਰੀ ਦੇ ਸਰਪੰਚ ਨੇ ਚੁਗ ਕੇ ਉਥੇ ਹੀ ਕਿੱਕਰ ਨਾਲ ਬੁਤਾਉਂ ਵਾਂਗ ਟੰਗ ਦਿੱਤੇ।

ਦਰਅਸਲ ਪੌਣੇ ਛੇ ਫੁੱਟ ਲੰਬੀ ਭਾਗਾਂ ਭਰੀ ਇਕਲੌਤੀ ਧੀ ਸੀ। ਬਾਪ ਹੱਥ ਪੀਲੇ ਕਰਨ ਤੋਂ ਪਹਿਲਾਂ ਹੀ ਤੁਰ ਗਿਆ। ਸੁਨੱਖੀ ਇੰਨੀ ਕਿ ਜੇ ਕੋਈ ਹੀਰ ਸੀ ਵੀ ਤਾਂ ਇਸ ਤੋਂ ਸੋਹਣੀ ਨਹੀਂ ਸੀ ਹੋ ਸਕਦੀ। ਭਗਵਾਨ ਸਿਹੁੰ ਨਾਲ ਜਦੋਂ ਵਿਆਹੀ

# ਭਾਗਾਂਭਰੀ ਦੇ ਫੁੱਟ ਗਏ ਭਾਗ ਏਦਾਂ...

ਕਰਜ਼ਾ ਲੈਣ ਦੀ ਕਾਹਲ ਨਾ ਕਰੇ, ਕਰਜ਼ਾਈ ਬੰਦਿਆਂ ਦੇ ਜੁਆਨ ਰਹਿਣ ਦੀਆਂ ਆਸਾਂ ਦਾ ਬੂਰ ਝੜ ਜਾਂਦਾ ਹੈ। ਉਨ੍ਹਾਂ ਬੰਦਿਆਂ ਨੇ ਹਰ ਥਾਂ ਸਿਰ ਨਹੀਂ ਝੁਕਾਇਆ ਜਿਨ੍ਹਾਂ ਨੂੰ ਪਤਾ ਸੀ ਕਿ ਸਿਰ 'ਚ ਦਿਮਾਗ ਵੀ ਹੁੰਦਾ ਹੈ। ਸਿਆਣੇ ਬੰਦਿਆਂ ਨੇ ਤੱਤ ਕੱਢੇ ਹੁੰਦੇ ਸਨ ਅਤੇ ਉਹ ਕੁੜੀ, ਮੁੰਡੇ ਦੀ ਤੌਰ ਦੇਖ ਕੇ ਦੱਸ ਦਿੰਦੇ ਸਨ ਕਿ ਹਾਲਾਤ ਠੀਕ ਨੇ ਜਾਂ ਨਹੀਂ; ਪਰ ਹੁਣ ਬੰਦੇ ਬੁੱਢੇ ਤਾਂ ਹੋਈ ਜਾਂਦੇ ਨੇ, ਤੱਤ ਨਹੀਂ ਕੱਢਦੇ ਤਾਂ ਕੀ ਕਰੀਏ? ਹੁਣ ਤਾਂ ਕਈ ਵਿਦੇਸ਼ੀ ਬੁੱਢਿਆਂ ਦੇ ਵੀ ਦੇਸ਼ ਜਾ ਕੇ ਸਿਰ ਸੁਆਹ ਪੁਆਉਣ ਦੀਆਂ ਖ਼ਬਰਾਂ ਮਿਲ ਰਹੀਆਂ ਹਨ। ਅੱਗੇ ਸਵੈਮਾਣ ਲਈ ਯਤਨ ਹੁੰਦੇ ਸਨ, ਹੁਣ ਅਭਿਮਾਨ 'ਚ ਗਰਦਨ ਆਕੜੀ ਹੀ ਬਿਜਲੀ ਦੇ ਖੰਭੇ ਵਾਂਗ ਰਹਿੰਦੀ ਹੈ ਕਿ ਪੈਰਾਂ ਵੱਲ ਵੇਖਦੇ ਹੀ ਬਹੁਤ ਘੱਟ ਲੋਕ ਹਨ। ਜੇ ਦੁਨੀਆਂ ਦੇ ਬਹੁਤੇ ਲੋਕ ਦੁਖੀ ਹਨ ਤਾਂ ਇਸ ਕਰਕੇ ਕਿ ਇਨਸਾਫ਼ ਕੁੱਬਾ ਹੀ ਹੁੰਦਾ ਜਾ ਰਿਹਾ ਹੈ। ਬੰਦਾ ਭਾਵੇਂ ਰੋਜ਼ ਵਧੀਆ ਸਾਬਣ ਨਾਲ ਮਲ-ਮਲ ਕੇ ਨਹਾਉਂਦਾ ਹੈ ਪਰ ਤਿੰਨ ਵਾਰ ਦਾ ਨਹਾਉਣਾ ਹੀ ਖਾਸ ਹੁੰਦਾ ਹੈ ਜਦੋਂ ਸਾਰਿਆਂ ਨੇ ਰਲ ਕੇ ਇਹ ਕਾਜ ਕਰਨਾ ਹੁੰਦਾ ਹੈ। ਜੰਮਣ, ਵਿਆਹ ਅਤੇ ਮਰਨ ਵਕਤ। ਦੇਸ਼ ਕੋਈ ਵੀ ਹੋਵੇ ਪਰ ਪ੍ਰੇਮਿਕਾ ਦੇ ਅਰਥ ਇਕੋ ਜਿਹੇ ਹੁੰਦੇ ਹਨ। ਸੋਨਾ ਖਾਣ 'ਚੋਂ ਨਿਕਲਣ ਵੇਲੇ ਸੁਨਿਹਰੀ ਨਹੀਂ ਹੁੰਦਾ। ਇਹ ਵੀ ਜ਼ਰੂਰੀ ਨਹੀਂ ਬਾਹਰੋਂ ਲਾਲ ਦਿਸਣ ਵਾਲੇ ਅੰਬ ਅੰਦਰੋਂ ਮਿੱਠੇ ਵੀ ਹੋਣ। ਬੁੰਦ 'ਚ ਸਮੁੰਦਰ ਹੁੰਦਾ ਹੈ, ਅਤੇ ਕਣੀਆਂ 'ਚ ਹੜ੍ਹ ਵੀ ਹੁੰਦੇ ਨੇ। ਕਈ ਵਾਰ ਬੰਦਾ ਮਰ ਤਾਂ ਕਦੋਂ ਦਾ ਗਿਆ ਹੁੰਦਾ ਹੈ ਪਰ ਹਾਲਾਤ ਜਿਉਣ ਲਈ ਮਜ਼ਬੂਰ ਕਰੀ ਰਖਦੇ ਹਨ। ਜੀਹਨੇ ਨਸ਼ੇ ਵੀ ਰੱਜ ਕੇ ਕੀਤੇ ਹੋਣ, ਖੁਸ਼ਹਾਲ ਵੀ ਹੋਵੇ, ਤੁਹਾਨੂੰ ਲਗਦਾ ਹੈ ਕਿ ਸਾਧ ਅਤੇ ਚੋਰ 'ਕੱਠੇ ਹੋ ਸਕਦੇ ਹਨ?'

ਤਾਂ ਮੁਕਲਾਵੇ ਵਾਲੇ ਦਿਨਾਂ 'ਚ ਆਂਢ-ਗੁਆਂਢ ਵਿਚ ਹੀ ਨਹੀਂ ਆਲੇ-ਦੁਆਲੇ ਦੇ ਪਿੰਡਾਂ ਵਿਚ ਚਰਚਾ ਛਿੜ ਪਈ ਸੀ ਕਿ ਭਗਵਾਨ ਸਿਹੁੰ ਦੇ ਭਾਗ ਜਾਗ ਪਏ ਹਨ। ਵਹੁਟੀ ਮਿਲੇ ਤਾਂ ਸੁੱਖ ਨਾਲ ਇਹਦੇ ਵਰਗੀ! ਕਿਉਂਕਿ ਭਗਵਾਨ ਸਿਹੁੰ ਜੀਹਨੂੰ ਛੋਟੇ ਨਾਂ ਨਾਲ ਭਾਨਾ ਹੀ ਕਹਿੰਦੇ ਸਨ ਪਰ ਉਹਨੂੰ ਜਾਣਦੇ ਬਹੁਤਾ ਕਰਕੇ ਇਸ ਕਰਕੇ ਸਨ ਕਿ ਉਹ ਪੰਜਾਬ ਅਤੇ ਹਿੰਦੋਸਤਾਨ ਵਿਚ ਬਹੁਤਾ ਸਮਾਂ ਹਕੂਮਤ ਕਰਨ ਵਾਲੀ ਪਾਰਟੀ ਦਾ ਸਿਰਕੱਢ ਬੰਦਾ ਸੀ। ਜ਼ਮੀਨ ਤਾਂ ਭਾਵੇਂ ਡੇਢ ਕੁ ਕਿੱਲਾ ਸੀ ਪਰ ਠਾਠ-ਬਾਠ ਪੂਰਾ। ਮੋਟਰਸਾਈਕਲ 'ਤੇ ਇਹ ਜੋੜੀ ਜਦੋਂ ਨਿਕਲਦੀ ਸੀ ਤਾਂ ਟੋਕਰਾ ਚੁੱਕੀ ਔਰਤਾਂ ਵੀ ਮੂੰਹ ਘੁਮਾ-ਘੁਮਾ ਕੇ ਵੇਖਦੀਆਂ ਸਨ, 'ਅੱਛ! ਆਹ ਏ ਭਾਗਾਂ ਭਰੀ।' ਭਾਨੇ ਦਾ ਮਿਤਰ ਸੀ ਨਾਲ ਦੇ ਪਿੰਡੋਂ ਕਾਮਰੋਡ ਕਿੱਕਰ ਸਿੰਘ। ਉਹ ਪਾਰਟੀ ਦੇ ਧਰਨਿਆਂ, ਜਲਸਿਆਂ, ਮੁਜ਼ਾਹਰਿਆਂ, ਨਾਅਰਿਆਂ ਵਿਚ ਤਾਂ ਅਲੱਗ ਅਲੱਗ ਹੁੰਦੇ ਪਰ ਆਖਣੇ ਗਲਾਸੀ 'ਕੱਠਿਆਂ ਦੀ ਹੀ ਖਤਕਦੀ ਸੀ। ਦੋਹਾਂ ਪਰਿਵਾਰਾਂ ਵਿਚ ਰਾਜਨੀਤਕ ਸੋਚ ਤੋਂ ਸਿਵਾ ਸਭ ਕੁਝ ਸਾਂਝਾ ਸੀ। ਭਾਨੇ ਦੇ ਇਕੋ ਪੁੱਤ ਸੀ ਯੂਸਫ਼ ਵਰਗਾ। ਕਾਮਰੋਡ ਦੇ ਦੋ ਧੀਆਂ ਸਨ।

ਦੋਹਾਂ ਪਰਿਵਾਰਾਂ ਦੇ ਪਿਆਰ ਵਿਚ ਐਸੀ ਸੰਨ੍ਹ ਪਈ ਕਿ ਜੀਵਨ ਹੀ ਜਿਵੇਂ ਯੁੱਧ ਵਿਚ ਬਦਲ ਗਿਆ ਹੋਵੇ। ਭਾਨੇ ਦਾ ਛੋਕਰਾ ਕਿੱਕਰ ਸਿਹੁੰ ਦੀ ਵੱਡੀ ਕੁੜੀ ਨਾਲ ਰਫੂ ਚੱਕਰ ਹੋ ਗਿਆ। ਪੁਲਿਸ ਨੇ ਰਾਜਨੀਤਕ ਕੱਦ ਕਰਕੇ ਭਾਵੇਂ ਭਾਨੇ ਅਤੇ ਭਾਗਾਂ ਭਰੀ ਦੀ ਬਹੁਤੀ ਖਿੱਚ-ਧੂਹ ਤਾਂ ਨਹੀਂ ਕੀਤੀ ਪਰ ਫਿਰ ਵੀ 'ਤੇਏ ਤੋਏ' ਕਾਫ਼ੀ ਹੋ ਗਈ ਸੀ। ਦੋਹਾਂ ਨੇ ਇਕ-ਦੂਜੇ ਵੱਲ ਪਿੱਠਾਂ ਕਰ ਲਈਆਂ। ਭਾਨਾ ਅਤੇ ਕਿੱਕਰ ਸਿੰਘ ਇਕ-ਦੂਜੇ ਨੂੰ ਬਹੁ ਖਾਧੀ ਮੱਝ ਵਾਂਗ ਕੌੜਾ ਕੌੜਾ ਝਾਕਦੇ। ਘਟਨਾ ਇਹ ਕੋਈ ਤੀਹ ਕੁ ਸਾਲ ਪੁਰਾਣੀ ਹੈ, ਅਤੇ ਜੇ ਯਾਦ ਸ਼ਕਤੀ ਦਾ ਰਿਵਰਸ ਗਿਅਰ ਪਾ ਕੇ ਦੇਖੋ ਤਾਂ ਅਖ਼ਬਾਰਾਂ ਦੀਆਂ ਸੁਰਖੀਆਂ ਬਹੁਤ ਕੁਝ ਚੇਤੇ ਕਰਾ ਦੇਣਗੀਆਂ। ਹਾਲੇ ਤੀਕਰ ਪਿਆਰ 'ਚ ਰਫੂ ਚੱਕਰ ਹੋਈ ਇਸ ਜੋੜੀ ਦਾ ਕੋਈ ਬਹੁ-ਪਤਾ ਨਹੀਂ; ਹਾਲਾਂਕਿ ਨਾ ਹੁਣ ਭਾਨਾ ਰਿਹਾ ਹੈ ਤੇ ਨਾ ਭਾਗਾਂ ਭਰੀ।

ਵਰ੍ਹਿਆਂ ਪਿੱਛੋਂ ਭਾਨਾ ਅਤੇ ਕਿੱਕਰ ਸਿਹੁੰ ਇਕੋ ਬੱਸ ਵਿਚ ਪਿੰਡਾਂ ਵੱਲ ਜਾ ਰਹੇ ਸਨ ਕਿ ਪਤਾ ਨਹੀਂ ਕਿਉਂ ਦੋਹਾਂ ਦੀਆਂ ਅੱਖਾਂ ਪਿਆਰ ਦੇ ਰਸ ਵਿਚ ਰਿਸ ਪਈਆਂ। 'ਯਾਰਾ ਜੋ ਹੋਣਾ ਸੀ ਹੋ ਗਿਆ। ਔਲਾਦ ਮਾੜੀ ਨਿਕਲੀ ਤਾਂ ਕੀ ਕਰੀਏ। ਨਾ ਕਸੂਰ ਤੇਰਾ, ਨਾ ਮੇਰਾ। ਹੋ ਜ਼ਰਾ ਪਰ੍ਹੇ ਨੂੰ' ਕਹਿ ਕੇ ਭਾਨਾ, ਕਿੱਕਰ ਸਿਹੁੰ ਦੇ ਨਾਲ ਹੀ ਸੀਟ 'ਤੇ ਬਹਿ ਗਿਆ। ਪਹਿਲਾਂ ਪਿੰਡ ਭਾਨੇ ਦਾ ਆਇਆ ਅਤੇ ਉਹਨੇ ਯਾਰ ਨੂੰ ਬਾਹੋਂ ਖਿੱਚ ਕੇ ਹੇਠਾਂ ਲਾਹ ਲਿਆ ਕਿ ਚੱਲ ਅੱਜ ਪੁਰਾਣੇ ਦਿਨ ਚੇਤੇ ਕਰਦੇ ਆਂ। ਉਸੇ ਟਿੱਡਾਂ ਵਾਲੇ ਖੂਹ 'ਤੇ ਜੀਹਦੇ ਸੱਜੇ

ਪਾਸੇ ਇੰਜਣ ਫਿੱਟ ਸੀ ਤੇ ਉਸੇ ਬਾਣ ਵਾਲੇ ਮੰਜੇ ਦੇ ਪੌਂਦੀਆਂ-ਸਰਹਾਣੇ ਬੈਠ ਗਏ। ਭਾਨੇ ਨੇ ਘਰ ਦੀ ਕੱਚੀ ਪਹਿਲੇ ਤੋੜ ਵਾਲੀ ਆੜ੍ਹ ਦੇ ਬੱਲਿਓਂ ਕੱਢ ਲਈ ਅਤੇ ਫਿਰ ਪਾਵੇ 'ਤੇ ਗੰਢਾ ਭੰਨ ਕੇ ਪੋਗ ਨਾਲ ਇਕ-ਦੂਜੇ ਨੂੰ ਸਲਾਦ ਵਾਂਗ ਪੇਸ਼ ਕਰਦੇ।

ਗੱਲਾਂ-ਗੱਲਾਂ ਵਿਚ ਗੱਲ ਉਦੋਂ ਖਰਾਬ ਹੋ ਗਈ ਜਦੋਂ ਭਾਨੇ ਪੁੱਛਿਆ, 'ਯਾਰ ਤੇਰਾ ਗੁੱਸਾ ਮਰ ਨੂੰ ਸਕਦਾ?'  
'ਮਰ ਸਕਦੈ!'  
'ਦੱਸ ਕਿਵੇਂ?'  
'ਤੇਰਾ ਮੁੰਡਾ ਮੇਰੀ ਧੀ ਲੈ ਗਿਆ ਸੀ?'  
'ਹਾਂ'  
'ਬੱਸ ਇਕ ਰਾਤ ਮੇਰੇ ਕੋਲ ਭਾਗਾਂ ਭਰੀ ਛੱਡਦੇ।'

...ਤੇ ਦਾਰੂ ਦੇ ਨਸ਼ੇ ਦਾ ਰੰਗ ਉਦੋਂ ਲਾਲ-ਲਾਲ ਹੋ ਗਿਆ ਜਦੋਂ ਭਾਨੇ ਨੇ ਇੰਜਣ ਸਟਾਰਟ ਕਰਨ ਵਾਲੀ ਹੱਥੀ ਦੋਵੇਂ ਹੱਥਾਂ ਨਾਲ ਸ਼ਰਾਬੀ ਹੋਏ ਕਿੱਕਰ ਸਿਹੁੰ ਦੇ ਸਿਰ 'ਤੇ ਜੜ੍ਹ ਕੇ ਮੌਤ ਦਾ ਮੋਰਚਾ ਖੋਲ੍ਹਤਾ। ਜਦੋਂ ਤੱਕ ਪਿੰਡ ਦੇ ਮਜ਼ਦੂਰ ਪਹੁੰਚੇ, ਸੂਰਜ ਦਿਨ ਖੜ੍ਹੇ ਡੁੱਬ ਗਿਆ ਸੀ।  
ਫਿਰ ਕੱਖਾਂ ਦੀ ਅੱਗ ਭਾਂਬੜ ਬਣ ਗਈ।  
ਆਟੇ ਨੂੰ ਪਲੇਬਣ ਇਹ ਵੀ ਲੱਗ ਗਿਆ ਸੀ ਕਿ ਪੁਲਿਸ ਨੂੰ ਗਵਾਹ ਵੀ ਉਹੀ ਮਜ਼ਦੂਰ ਮਿਲ ਗਏ ਅਤੇ ਭਾਨੇ ਦੇ ਪੁੱਤ ਵੱਲੋਂ ਧੀ ਉਧਾਲਣ ਦੀ ਕਹਾਣੀ ਕਤਲ ਦੇ ਕਾਰਨਾਂ ਵਿਚ ਸ਼ਾਮਲ ਕਰ ਲਈ ਗਈ।

ਇੱਥੋਂ ਹੀ ਭਾਗਾਂ ਭਰੀ ਦੇ ਲੇਖਾਂ ਨੂੰ ਅੱਗ ਪੈ ਗਈ। ਪੂਰੇ ਪੰਜ ਸਾਲ ਮੁਕੱਦਮਾ ਚੱਲਿਆ ਅਤੇ ਆਈ.ਪੀ.ਸੀ. ਦੀ ਧਾਰਾ ਤਿੰਨ ਸੌ ਦੇ ਅਧੀਨ ਭਾਵ ਪੂਰੀ ਵੀਹ ਸਾਲੀ ਜੇਲ੍ਹ ਭੁਗਤਣ ਲਈ ਸੀਖਾਂ ਪਿੱਛੇ ਡੱਕਿਆ ਗਿਆ। ਵਕੀਲਾਂ ਨੇ ਡੇਢ ਕਿੱਲਾ ਨਿਗਲ ਲਿਆ ਸੀ ਯਾਨਿ ਜਰ ਗਈ ਅਤੇ ਬਾਕੀ ਕੁਝ ਬਚਦਾ ਸੀ ਤਾਂ ਜ਼ੋਰੂ।...ਤੇ ਜ਼ੋਰੂ ਭਾਗਾਂ ਭਰੀ ਕੁੱਖ 'ਤੇ ਦੁਹੱਥਤੀਆਂ ਮਾਰ ਦੀ ਦੁਹਾਈਆਂ ਦਿੰਦੀ ਸੀ ਕਿ ਗੰਦੀ

ਅੱਲਾਦ ਘੁਸਰ-ਮੁਸਰ ਤੋਂ ਨੇਰੂ ਉਦੋਂ ਆਈ, ਜਦ ਜੈਲਦਾਰ ਚੋਰੀ ਦਾ ਗੁੜ ਹੋਰਨਾਂ ਨੂੰ ਵੀ ਵੰਡਣ ਲੱਗ ਪਿਆ। ਤਾਰਾਂ ਭਾਨੇ ਤੱਕ ਵੀ ਜੁੜ ਗਈਆਂ ਅਤੇ ਬੇਵੱਸ ਜੇਲ੍ਹ ਵਿਚ ਕਚੀਚੀਆਂ ਵੱਟਦਾ ਤੇ ਹੋਰ ਕਤਲ ਕਰਨ ਦੀਆਂ ਵਿਉਂਤਾਂ ਬਣਾਉਂਦਾ ਜੇਲ੍ਹ ਵਿਚ ਕੈਦ ਕੁਝ ਪੇਸ਼ੇਵਰ ਕਾਤਲਾਂ ਦੇ ਸੰਪਰਕ ਵਿਚ ਜੁੜ ਗਿਆ। ਸ਼ਰਾਬ ਤੋਂ ਅੱਗੇ ਫਿਰ ਉਥੇ ਹੀ ਕੁਕੀਨ ਤੇ ਹੋਰ ਨਸ਼ਿਆਂ ਵਿਚ ਗਲਤਾਨ ਹੋ ਗਿਆ।

ਭਾਗਾਂ ਭਰੀ ਨੇ ਕੰਧ ਤਾਂ ਮਜ਼ਬੂਰੀ 'ਚ ਟੱਪੀ ਸੀ ਪਰ ਕਿਲਾ ਫਿਰ ਸ਼ਰਮ ਦਾ ਵੀ ਢਾਹ ਲਿਆ। ਉਹ ਫਿਰ ਜਿਸਮ ਦੀ ਖੱਟੀ ਨਾਲ ਸੁਖਾਲੀ ਜ਼ਿੰਦਗੀ ਜਿਉਣ ਦੇ ਰਾਹ ਤੁਰ ਪਈ।

ਸਮੇਂ ਨੇ ਬਦਲਣਾ ਤਾਂ ਹੁੰਦਾ ਹੈ ਪਰ ਜਦੋਂ ਇਹ ਮਜ਼ਬੂਰੀਆਂ ਵੱਸ ਸਮਝੌਤਿਆਂ ਹੋਠ ਢਾਹ ਲੈਂਦਾ ਹੈ, ਫਿਰ ਪਤਾ ਲਗਦਾ ਹੈ ਕਿ ਲੋਕਾ ਉਜੜਦੀ ਕਿਵੇਂ ਹੈ? ਜਦੋਂ ਭਾਨਾ ਜੇਲ੍ਹ ਗਿਆ, ਉਦੋਂ ਲੱਠੇ

ਗਏ ਹੋਣ।  
...ਤੇ ਫਿਰ ਜੈਲਦਾਰ ਦੇ ਗੋੜੇ ਭਾਗਾਂ ਭਰੀ ਦੇ ਘਰ ਵੀ ਵੱਜਣ ਲੱਗ ਪਏ। ਕਿਸਮਤ ਹਾਰੀ ਔਰਤ ਰੰਡੇ ਜੈਲਦਾਰ ਦੀ ਰਖੋ ਲ ਜਿਹੀ ਬਣ



ਗਈ। ਪਿੰਡ ਵਿਚ ਘੁਸਰ-ਮੁਸਰ ਤੋਂ ਨੇਰੂ ਉਦੋਂ ਆਈ, ਜਦ ਜੈਲਦਾਰ ਚੋਰੀ ਦਾ ਗੁੜ ਹੋਰਨਾਂ ਨੂੰ ਵੀ ਵੰਡਣ ਲੱਗ ਪਿਆ। ਤਾਰਾਂ ਭਾਨੇ ਤੱਕ ਵੀ ਜੁੜ ਗਈਆਂ ਅਤੇ ਬੇਵੱਸ ਜੇਲ੍ਹ ਵਿਚ ਕਚੀਚੀਆਂ ਵੱਟਦਾ ਤੇ ਹੋਰ ਕਤਲ ਕਰਨ ਦੀਆਂ ਵਿਉਂਤਾਂ ਬਣਾਉਂਦਾ ਜੇਲ੍ਹ ਵਿਚ ਕੈਦ ਕੁਝ ਪੇਸ਼ੇਵਰ ਕਾਤਲਾਂ ਦੇ ਸੰਪਰਕ ਵਿਚ ਜੁੜ ਗਿਆ। ਸ਼ਰਾਬ ਤੋਂ ਅੱਗੇ ਫਿਰ ਉਥੇ ਹੀ ਕੁਕੀਨ ਤੇ ਹੋਰ ਨਸ਼ਿਆਂ ਵਿਚ ਗਲਤਾਨ ਹੋ ਗਿਆ।

ਵਰਗਾ ਸਰੀਰ ਲੈ ਕੇ ਗਿਆ ਸੀ ਤੇ ਜਿਸ ਦਿਨ ਰਿਹਾ ਹੋਇਆ, ਉਦੋਂ ਪਿੰਜਰ ਬਣ ਗਿਆ ਸੀ। ਪਿੰਡ ਵਤਦਿਆਂ ਵੇਖ ਕੇ ਲੋਕ ਸੋਚਦੇ ਸਨ ਕਿ ਕਾਨਿਆਂ 'ਤੇ ਗੰਦੀ ਮਲਮਲ ਤੁਰ ਕਿਵੇਂ ਰਹੀ ਹੈ?

ਜੋਸ਼, ਗੁੱਸਾ, ਅਣਖ ਭਾਨੇ ਦੀ ਜੇਲ੍ਹ ਦੀਆਂ ਕੋਠੜੀਆਂ 'ਚ ਨਸ਼ਿਆਂ ਨੇ ਖਾ ਲਈ ਸਨ। ਹੁਣ ਤਾਂ ਸਿਰਫ਼ ਇਹ ਸੀ ਕਿ ਇਨ੍ਹਾਂ ਨੂੰ ਚਾਲੂ ਕਿਵੇਂ ਰੱਖਣਾ ਹੈ? ਮਰਦ ਔਰਤ ਜੋਗਾ ਬਚਿਆ ਹੀ ਨਹੀਂ ਸੀ।

ਜ਼ਮੀਰ ਦਾ ਘਾਣ ਇਸ ਹੱਦ ਤੀਕਰ ਹੋ ਗਿਆ ਕਿ ਜਿਹੜੀ ਔਰਤ ਮਰਦ ਦੇ ਲੜ ਸੁਰੱਖਿਆ ਲਈ ਲਾਈ ਜਾਂਦੀ ਹੈ, ਉਹ ਸੁਰੱਖਿਆ ਦਾ ਪ੍ਰਧਾਨ ਮੰਤਰੀ ਵਰਗਾ 'ਜੈਡ' ਘੇਰਾ ਭਾਨੇ ਨੇ ਆਉਂਦੇ ਸਾਰ ਅਸਲੋਂ ਹੀ ਚੁੱਕ ਦਿੱਤਾ। ਹੁਣ ਇਹ ਉਸ ਦੇ ਵੱਸ ਦਾ ਰੋਗ ਵੀ ਨਹੀਂ ਸੀ।

ਘਰੇ ਆਉਣ-ਜਾਣ ਵਾਲੇ ਅਣਜਾਣ ਲੋਕਾਂ ਦੀ ਗਿਣਤੀ ਵਧਣ ਲੱਗ ਗਈ। ਭਾਨਾ ਅੱਖ ਬਚਾ ਕੇ ਆਪੇ ਹੀ ਘਰੋਂ ਬਾਹਰ ਚਲੇ ਜਾਂਦਾ। ਨਸ਼ੇ 'ਚ ਟੁੱਟ ਹੋਇਆ ਭਾਨਾ ਜਦੋਂ ਵਾਪਸ ਪਰਤਦਾ ਤਾਂ ਬੜੇ ਮਾਣ ਨਾਲ ਪੁੱਛਦਾ, 'ਬਣ ਗਈ ਦਿਹਾੜੀ?'

ਘਰ ਭਾਵੇਂ ਪਿੰਡੋਂ ਬਾਹਰ ਸੀ ਪਰ ਪਿੰਡ ਵਾਲਿਆਂ ਨੂੰ ਖ਼ਬਰਾਂ ਤਾਂ ਸਿੱਧੇ ਪ੍ਰਸਾਰਣ ਵਾਂਗ ਮਿੱਟ-ਮਿੱਟ 'ਤੇ ਮਿਲਦੀਆਂ ਰਹਿੰਦੀਆਂ ਸਨ। ਉਂਜ ਹੁਣ ਇਹ ਕੰਜਰਖਾਨਾ ਲੋਕਾਂ ਨੂੰ ਬੇਸ਼ਰਮੀ ਦਾ ਅੱਡਾ ਲੱਗਣ ਲੱਗ ਪਿਆ ਸੀ।

ਬੱਸ ਫਿਰ ਭਾਨੇ ਨੇ ਕੁਝ ਸਾਲ ਹੀ ਕੱਟੇ। ਭਲੇ ਵੇਲਿਆਂ 'ਚ ਮੰਤਰੀ ਬਣਨ ਦੇ ਸੁਪਨੇ ਵੇਖਣ ਵਾਲਾ ਲੱਦ ਗਿਆ ਜਹਾਨੋਂ, ਜ਼ਮੀਰ ਗਹਿਣੇ ਰੱਖ ਕੇ।

ਭਾਨਾ ਤਾਂ ਚਲੇ ਗਿਆ ਪਰ ਨਾਲ ਹੀ ਬੁਝ ਗਏ ਭਾਗਾਂ ਭਰੀ ਦੇ ਹੁਸਨ ਦੇ ਦੀਵੇ। ਜੀਹਨੂੰ ਲੋਕ ਅੰਡੀਆਂ ਚੁੱਕ-ਚੁੱਕ ਵੇਖਦੇ ਸਨ, ਉਹਦੇ ਵੱਲ ਤੱਕਣ ਤੋਂ ਨਜ਼ਰਾਂ ਵੀ ਹੱਤਕ ਮਹਿਸੂਸ ਕਰਨ ਲੱਗ ਪਈਆਂ।

ਭਾਗਾਂ ਭਰੀ ਨਰਕ ਦੇ ਕੱਢਣ ਵਿਚ ਸਭ ਕੁਝ ਫੂਕ ਕੇ ਤਾਂ ਚਲੇ ਗਈ ਪਰ ਪਿੰਡੋਂ ਜਦੋਂ ਜੈਲਦਾਰ ਸਮੇਤ ਤਿੰਨ ਜਣੇ ਉਸ ਬਿਮਾਰੀ ਨਾਲ ਮਰੇ ਜਿਸਦਾ ਫਿਕਰ ਅਫ਼ਰੀਕਾ ਤੋਂ ਪਿੱਛੋਂ ਭਾਰਤ ਨੂੰ ਪਿਆ ਹੋਇਆ ਹੈ, ਤਾਂ ਪਤਾ ਲੱਗਾ ਕਿ ਉਹ ਨਹੀਂ ਮਰੀ, ਮੌਤ ਦੀ ਮਸ਼ੀਨ ਮਰ ਗਈ ਹੈ।

ਅਸਲ ਵਿਚ ਜਦੋਂ ਔਰਤ ਹਾਰ ਕੇ ਕੁਰਾਹੇ ਪੈ ਜਾਵੇ ਤਾਂ ਮਰਦ ਦੇ ਸਿੱਧੇ ਰਾਹ ਤੁਰਨ ਦੀਆਂ ਸੰਭਾਵਨਾਵਾਂ ਬਚਦੀਆਂ ਹੀ ਨਹੀਂ।

ਅੰਤਿਕ:  
ਕੱਲ੍ਹ ਜਦੋਂ ਪਰਤੇਗਾ ਕੀ ਔਰੋਗਾ ਕਾਤਿਲ ਨੂੰ ਜਵਾਬ ਅੱਜ ਤਾਂ ਹੁਲਾ ਉਡ ਗਿਆ ਸਾਰੇ ਕਿ ਸੂਰਜ ਆ ਗਿਆ।  
ਦਿਲ ਦਾ ਸੀਸ਼ਾ ਮੋਹ ਦੀਆਂ ਕਤੀਆਂ ਤੇ ਪੁਲ ਵਿਸ਼ਵਾਸ ਦਾ ਤਿਤਕਿਆ ਰਿਸ਼ਤਾ ਤੇ ਕੀ ਕੀ ਟੁੱਟ ਕੇ ਖਿਲਰ ਗਿਆ।  
(ਡਾ. ਜਗਤਾਰ)

## ਗੱਲ ਬਣੀ ਕਿ ਨਹੀਂ

ਐਸ. ਅਸ਼ੋਕ ਭੌਰਾ

### ਕ੍ਰਿਕਟ ਬੁਖਾਰ!

ਸੁਦਾਈ ਕ੍ਰਿਕਟ 'ਚ ਮੁਲਕ ਮੇਰਾ ਹੋਇਆ ਫਿਰਦਾ, ਝੰਡੇ ਚਾਵਾਂ ਦੇ ਪਏ ਨੇ ਝੁੱਲ ਮੀਆਂ। ਇਕ ਖੇਡ 'ਚ ਸਰਦਾਰੀ ਸੰਸਾਰ ਉਤੇ, ਦੱਸੇ ਕੋਣ ਹੁਣ ਸਾਡੇ ਹੈ ਤੁੱਲ ਮੀਆਂ।  
ਖਿੱਦੇ-ਖੁੰਡੀ ਜਿਹੀ ਜੀਹਨੂੰ ਆਖਦੇ ਸੀ, ਉਹਦਾ ਅਰਥਾਂ 'ਚ ਪੈ ਗਿਆ ਮੁੱਲ ਮੀਆਂ।  
ਅਠਾਈ ਵਰ੍ਹਿਆਂ ਦੇ ਪਿੱਛੋਂ ਹੱਥ ਲੱਗਾ, ਔਖਾ ਉਠ ਦਾ ਲਟਕਦਾ ਬੁੱਲ੍ਹ ਮੀਆਂ।  
ਖਾਣ-ਪਹਿਨਣ ਨੂੰ ਮਿਲੇ ਨਾ ਲੱਖ ਵਾਰੀ, ਕੱਪ ਮੰਗਦਾ ਸੀ ਭਾਰਤ ਕੁੱਲ ਮੀਆਂ।  
ਨਹੀਂ ਫੁੱਟਬਾਲ, ਕਬੱਡੀ ਦਾ ਰਿਹਾ ਚੇਤਾ, ਦੇਸ਼ ਹਾਕੀ ਨੂੰ ਬੈਠਾ ਏ ਝੁੱਲ ਮੀਆਂ।  
ਲੈ ਕੇ ਕੱਪ ਨੂੰ ਕੱਢੀ ਵਜਾਓ ਕੱਢਾਂ, ਬਾਕੀ ਖੇਡਾਂ ਦਾ ਦੀਵਾ ਹੁਣ ਗੁੱਲ ਮੀਆਂ।





# ਅਨੰਦਪੁਰ ਸਾਹਿਬ ਦੀ ਪਾਵਨ ਧਰਤੀ

## ਵਿਸਾਖੀ 'ਤੇ ਵਿਸ਼ੇਸ਼

### ਡਾ. ਕੁਲਦੀਪ ਸਿੰਘ

ਅਨੰਦ ਦੀ ਨਗਰੀ ਖੁਸ਼ੀਆਂ ਖੇਡਿਆਂ ਦਾ ਸ਼ਹਿਰ ਸ੍ਰੀ ਅਨੰਦਪੁਰ ਸਾਹਿਬ। ਖਾਲਸੇ ਦੀ ਜਨਮ ਭੂਮੀ ਅਨੰਦਪੁਰ ਸਾਹਿਬ। ਉਹ ਧਰਤੀ ਜਿਸ ਦਾ ਚੱਪਾ ਚੱਪਾ ਜਬਰ ਤੇ ਜੁਲਮ ਵਿਰੁਧ ਲੜਦੇ ਰਹੇ ਸਿੰਘਾਂ ਦੇ ਖੂਨ ਨਾਲ ਰੰਗਿਆ ਹੋਇਆ ਹੈ। ਉਹ ਧਰਤੀ ਜਿਸ ਨੂੰ ਕਰੀਬ ਚਾਰ ਦਹਾਕੇ ਗੁਰੂ ਚਰਨਾਂ ਦੀ ਛੋਹ ਪ੍ਰਾਪਤ ਰਹੀ ਹੈ। ਰੋਪੜ ਜਿਲ੍ਹੇ ਦੀ ਸ਼ਿਵਾਲਿਕ ਪਰਬਤ ਲੜੀ ਦਾ ਸ਼ਿੰਗਾਰਾ। ਬੜੀ ਅਨੋਖੀ ਤੇ ਯੁਧਨੀਤਕ ਪੱਖੋਂ ਮਹਤਵਪੂਰਨ ਸਥਿਤੀ ਹੈ ਇਸ ਨਗਰੀ ਦੀ। ਪੰਜਾਬ ਵਿਚ ਰੋਪੜ ਤੋਂ 30 ਮੀਲ ਉੱਤਰ ਵਲ ਅਤੇ ਇੰਨਾ ਕੁ ਹੀ ਨੰਗਲ ਤੋਂ ਦਖਣ ਵਲ ਸਥਿਤ ਹੈ-ਇਹ ਨਗਰੀ। ਆਓ ਸਮੁੱਚੇ ਭਾਰਤ ਦੇ ਇਤਿਹਾਸ ਵਿਚ ਅਨੇਕਾਂ ਯੁਗ ਪਲਟਾਉ ਘਟਨਾਵਾਂ ਦੀ ਜਾਮਨ ਰਹੀ ਇਸ ਧਰਤੀ ਦੇ ਜਰਾ ਨੇੜਿਓਂ ਹੋ ਕੇ ਦਰਸ਼ਨ ਕਰੀਏ।

ਗੱਲ ਨੌਵੇਂ ਪਾਤਸ਼ਾਹ ਗੁਰੂ ਤੇਗ ਬਹਾਦਰ ਤੋਂ ਸ਼ੁਰੂ ਕਰਦੇ ਹਾਂ ਜਿਨ੍ਹਾਂ 11 ਅਗਸਤ 1664 ਨੂੰ ਗੁਰ ਗੱਦੀ ਸੰਭਾਲੀ। ਉਦੋਂ ਆਪ ਬਾਬਾ ਬਕਾਲਾ ਵਿਚ ਸਨ। ਮਈ 1665 ਵਿਚ ਆਪ ਗੁਰਮਤਿ ਦਾ ਪ੍ਰਚਾਰ ਕਰਦੇ ਹੋਏ ਪਰਿਵਾਰ ਸਮੇਤ ਕੀਰਤਪੁਰ ਸਾਹਿਬ ਪਹੁੰਚੇ। ਕੁਝ ਦਿਨ ਇਥੇ ਭਾਗ ਲਾ ਕੇ ਉਹ ਮਾਲਵੇ ਵਲ ਪਰਤਣ ਬਾਰੇ ਸੋਚ ਹੀ ਰਹੇ ਸਨ ਕਿ ਕਹਿਲੂਰ (ਬਿਲਾਸਪੁਰ) ਦੇ ਰਾਜੇ ਦੀਪ ਚੰਦ ਦੀ ਮੌਤ ਹੋ ਗਈ। ਉਸ ਦੀ ਪਤਨੀ ਰਾਣੀ ਚੱਪਾ ਦੇਵੀ ਗੁਰੂ ਘਰ ਦੀ ਸਰਧਾਲੂ ਸੀ। ਰਾਜੇ ਦੀਆਂ ਅੰਤਿਮ ਰਸਮਾਂ ਵਿਚ ਸ਼ਾਮਲ ਹੋਣ ਲਈ 13 ਮਈ 1665 ਨੂੰ ਰਾਣੀ ਦੇ ਸੱਦੇ ਉਤੇ ਗੁਰੂ ਸਾਹਿਬ ਪਰਿਵਾਰ ਸਹਿਤ ਬਿਲਾਸਪੁਰ ਪੁੱਜੇ। ਰਾਣੀ ਨੂੰ ਗੱਲਾਂ ਗੱਲਾਂ ਵਿਚ ਜਦੋਂ ਗੁਰੂ ਸਾਹਿਬ ਦੇ ਕੀਰਤਪੁਰ ਛੱਡ ਕੇ ਮਾਲਵੇ ਵਿਚ ਕੋਈ ਨਵਾਂ ਨਗਰ ਵਸਾਉਣ ਦਾ ਪਤਾ ਲੱਗਾ ਤਾਂ ਉਸ ਨੂੰ ਬੜਾ ਦੁਖ ਹੋਇਆ। ਉਸ ਨੇ ਗੁਰੂ ਸਾਹਿਬ ਨੂੰ ਕਿਹਾ ਕਿ ਉਹ ਨਵਾਂ ਨਗਰ ਪਹਾੜੀ ਖੇਤਰ ਵਿਚ ਉਸਾਰ ਲੈਣ। ਰਾਣੀ ਨੇ ਲੋਧੀਪੁਰ, ਮੀਆਂਪੁਰ ਅਤੇ ਸਹੋਦੇ ਪਿੰਡਾਂ ਦੀ ਥਾਂ ਦੀ ਪੇਸ਼ਕਸ਼ ਗੁਰੂ ਜੀ ਨੂੰ ਕੀਤੀ।

ਭਟ ਵਹੀ ਪੁਰਬੀ ਦਖਣੀ ਖਾਤਾ ਜਲਗਣਾ ਇਸ ਦੀ ਗਵਾਹੀ ਦੇਂਦੀ ਹੈ। ਹੁਸ਼ਿਆਰਪੁਰ ਦੇ ਡਿਸਟ੍ਰਿਕਟ ਗਜ਼ਟੀਅਰ ਦਸਦੇ ਹਨ ਕਿ ਗੁਰੂ ਸਾਹਿਬ ਨੇ ਇਹ ਜਮੀਨ ਰਾਣੀ ਤੋਂ ਖਰੀਦ ਲਈ। ਸਰੂਪ ਸਿੰਘ ਕੋਸ਼ਿਸ਼ ਅਨੁਸਾਰ ਇਸੇ ਖੇਤਰ ਵਿਚ ਸਹੋਦੇ ਨੇੜੇ ਮਾਖੋਵਾਲੇ ਦੇ ਉਜੜੇ ਥੇਹ ਉਤੇ ਨਵੇਂ ਨਗਰ ਦੀ ਮੋਹੜੀ ਬਾਬਾ ਗੁਰਦਿਤਾ ਨੇ ਗੱਡੀ ਅਤੇ ਇੰਜ 19 ਜੂਨ 1665 ਨੂੰ ਇਸ ਨਗਰੀ ਦਾ ਜਨਮ ਹੋਇਆ। ਗੁਰੂ ਸਾਹਿਬ ਨੇ ਆਪਣੀ ਮਾਤਾ ਦੇ ਨਾਂ ਉਤੇ ਇਸ ਨਗਰ ਦਾ ਨਾਂ ਚਕ ਨਾਨਕੀ ਰੱਖਿਆ। ਭਾਈ ਸੰਤੋਖ ਸਿੰਘ ਅਨੁਸਾਰ ਛੇਤੀ ਹੀ ਕਾਰੀਗਰ ਅਤੇ ਵਿਦਵਾਨ ਆ ਕੇ ਇਥੇ ਵਸਣ ਲਗੇ ਅਤੇ ਇਮਾਰਤਾਂ ਉਸਰਨ ਲੱਗੀਆਂ। ਸੰਗਤਾਂ ਗੁਰਦਰਸ਼ਨਾਂ ਲਈ ਉਮਤਨ ਲਗੀਆਂ ਪਰ ਗੁਰੂ ਸਾਹਿਬ ਛੇਤੀ ਹੀ ਦੂਰ ਪੁਰਬ ਦੇ ਲੰਮੇ ਦੌਰੇ 'ਤੇ ਨਿਕਲ ਤੁਰੇ। ਨਵੰਬਰ 1665 ਨੂੰ ਤੁਰੇ ਗੁਰੂ ਜੀ ਮਾਰਚ 1672 ਨੂੰ ਹੀ ਚਕ ਨਾਨਕੀ ਮੁੜ ਕੇ ਆਏ।

ਇਸੇ ਦੌਰਾਨ ਚਕ ਨਾਨਕੀ ਦਾ ਵਿਕਾਸ ਮੱਠਾ ਪੈਣਾ ਕੁਦਰਤੀ ਸੀ। ਵਾਪਸ ਆ ਕੇ ਵੀ ਗੁਰੂ ਸਾਹਿਬ ਬਹੁਤੀ ਦੇਰ ਟਿਕੇ ਨਹੀਂ ਅਤੇ ਚੁਮਾਸਾ ਕਟ ਕੇ ਫਿਰ ਬਾਹਰ ਤੇ ਮਾਲਵਾ ਦੇਸ਼ ਦੀ ਯਾਤਰਾ ਨੂੰ ਨਿਕਲ ਤੁਰੇ।

ਛੇਤੀ ਹੀ ਇਸ ਧਰਤੀ ਨੇ ਇਕ ਯੁਗ-ਪਲਟਾਉ ਘਟਨਾ ਤੱਕੀ। ਮਈ ਦਾ ਮਹੀਨਾ ਸੀ। ਔਰੰਗਜ਼ੇਬ ਦੇ ਜਾਬਰ ਤੇ ਅਨਿਆਈ ਸੂਬੇਦਾਰਾਂ ਦੇ ਸਤਾਏ ਮਜ਼ਲੂਮ ਕਸ਼ਮੀਰੀ ਪੰਡਿਤਾਂ ਦੀ ਇਕ ਟੋਲੀ ਪੰਡਿਤ ਕਿਰਪਾ ਰਾਮ ਦੀ ਅਗਵਾਈ ਹੇਠ ਆਪ ਦੇ ਦਰਬਾਰ ਵਿਚ ਹਾਜ਼ਰ ਹੋਈ। ਭਟ ਵਹੀ ਤਲੋਂਡਾ ਪਰਗਣਾ ਜੀਂਦ ਵਿਚ ਦਿਤੇ ਵੇਰਵੇ

ਕੀਤਾ।

ਪੰਜਵੇਂ ਗੁਰੂ ਅਰਜਨ ਦੇਵ ਦੀ ਸ਼ਹੀਦੀ ਤੋਂ ਬਾਦ ਛੇਵੇਂ ਗੁਰੂ ਹਰਿਗੋਬਿੰਦ ਰਾਏ ਨੇ ਸਿੰਘਾਂ ਨੂੰ ਜੁਲਮ ਦੇ ਟਾਕਰੇ ਲਈ ਹਥਿਆਰਬੰਦ ਕਰਨਾ ਅਰੰਭ ਹੀ ਦਿਤਾ ਸੀ। ਇਸੇ ਹੀ ਲੜੀ ਨੂੰ ਅਗੇ ਤੋਰਦਿਆਂ ਬਾਲ ਗੁਰੂ ਗੋਬਿੰਦ ਸਿੰਘ ਨੇ ਜੁਲਮ ਦੇ ਟਾਕਰੇ ਲਈ ਸਿੰਘਾਂ ਦੇ ਹੱਥ ਤਲਵਾਰ ਫੜਾਈ। ਉਨ੍ਹਾਂ ਰਣਜੀਤ ਨਗਾਰੇ ਉਤੇ ਚੋਟ ਮਾਰੀ ਤਾਂ ਚਕ ਨਾਨਕੀ ਦਾ ਪਹਾੜੀ ਚੌਗਿਰਦਾ ਬਰਬਰਾ ਉਠਿਆ। ਗੁਲਾਮ ਅਤੇ ਕਾਇਰ ਦਿਲ ਮੁਗਲਾਂ ਦੀ ਝੋਲੀ ਜਾ ਪਏ। ਸਿਰਲਬ ਸੂਰਮੇ ਆਨ-ਅਣਖ ਦੀ ਰਾਖੀ ਲਈ ਚਕ ਨਾਨਕੀ ਵਿਚ ਜੁੜਨ ਲੱਗੇ। ਵੇਖਦਿਆਂ



ਅਨੁਸਾਰ ਇਨ੍ਹਾਂ ਮਜ਼ਲੂਮਾਂ ਨੇ ਆਪਣੇ ਉਤੇ ਹੁੰਦੇ ਜੁਲਮਾਂ ਦੀ ਕਹਾਣੀ ਗੁਰੂ ਸਾਹਿਬ ਨੂੰ ਸੁਣਾਈ ਕਿ ਕਿਵੇਂ ਔਰੰਗਜ਼ੇਬ ਗੈਰ ਮੁਸਲਮਾਨਾਂ ਨੂੰ ਧਰਮ ਪਰਿਵਰਤਨ ਲਈ ਮਜ਼ਬੂਰ ਕਰ ਰਿਹਾ ਹੈ। ਗੁਰੂ ਸਾਹਿਬ ਨੇ ਉਨ੍ਹਾਂ ਨੂੰ ਧੀਰਜ ਦਿਤਾ ਅਤੇ ਇਸ ਜਬਰ ਵਿਰੁਧ ਆਪ ਦਿੱਲੀ ਜਾ ਕੇ ਸ਼ਹਿਨਸ਼ਾਹ ਨਾਲ ਗੱਲ ਕਰਨ ਦਾ ਨਿਰਨਾ ਕੀਤਾ। ਉਹ ਸਮਝ ਚੁਕੇ ਸਨ ਕਿ ਜਬਰ ਜੁਲਮ ਨੂੰ ਨੱਥ ਪਾਉਣ ਲਈ ਸੀਸ ਦੇਣ ਦਾ ਸਮਾਂ ਆ ਚੁਕਾ ਹੈ। ਇਸ ਲਈ ਉਹ ਨੌਂ ਸਾਲ ਦੇ ਬਾਲ ਗੋਬਿੰਦ ਨੂੰ ਸਿੱਖ ਪੰਥ ਦੀ ਅਗਵਾਈ ਸੌਂਪ ਕੇ ਦਿੱਲੀ ਨੂੰ ਤੁਰ ਪਏ। ਦਿੱਲੀ ਵਿਚ ਹੀ ਹਿੰਦ ਦੀ ਚਾਦਰ ਗੁਰੂ ਤੇਗ ਬਹਾਦਰ 11 ਨਵੰਬਰ 1675 ਨੂੰ ਸ਼ਹੀਦ ਹੋਏ। ਉਨ੍ਹਾਂ ਦਾ ਪਾਵਨ ਸੀਸ ਭਾਈ ਜੈਤਾ ਨੇ ਬੜੀ ਦਲੇਰੀ ਨਾਲ ਬਾਲ ਗੁਰੂ ਗੋਬਿੰਦ ਸਿੰਘ ਅੱਗੇ ਚਕ ਨਾਨਕੀ ਵਿਚ ਲਿਆ ਰੱਖਿਆ। ਗੁਰੂ ਸਾਹਿਬ ਨੇ ਪੂਰੇ ਹੌਸਲੇ ਅਤੇ ਮਰਿਆਦਾ ਨਾਲ ਇਸ ਸੀਸ ਦਾ ਅੰਤਿਮ ਸਸਕਾਰ

ਵੇਖਦਿਆਂ ਹੀ ਜਾਲਮ ਅਤੇ ਮਜ਼ਲੂਮ ਵਿਚਾਲੇ ਖਿਚੀ ਲਕੀਰ ਤਿਖੀ ਹੋ ਗਈ। ਦਿਲ ਛੱਡ ਚੁਕੇ ਪਹਾੜੀ ਰਾਜਿਆਂ ਨੂੰ ਹੌਸਲਾ ਫੜਨ ਅਤੇ ਸੰਗਠਿਤ ਹੋਣ ਦਾ ਹੋਕਾ ਚਕ ਨਾਨਕੀ ਨੇ ਦੇ ਦਿਤਾ। ਪਹਾੜੀ ਰਾਜੇ ਸਨ ਕਿ ਇਕ ਕਦਮ ਅਗੇ ਵਧਦੇ ਅਤੇ ਦੋ ਕਦਮ ਪਿੱਛੇ ਸਰਕ ਜਾਂਦੇ। ਉਹ ਮੁਗਲਾਂ ਤੋਂ ਡਰਦੇ ਹੀ ਸਨ, ਹੁਣ ਗੁਰੂ ਘਰ ਦੀ ਵਧਦੀ ਸ਼ਕਤੀ ਤੋਂ ਵੀ ਕੰਬਣ ਲਗੇ। ਕਦੇ ਉਹ ਗੁਰੂ ਸਾਹਿਬ ਅਗੇ ਹੱਥ ਬੰਨਦੇ ਅਤੇ ਕਦੇ ਮੁਗਲ ਸੂਬੇਦਾਰਾਂ ਕੋਲ।

ਗੁਰੂ ਸਾਹਿਬ ਪਹਾੜੀ ਰਾਜਿਆਂ ਦੀ ਮਜ਼ਬੂਰੀ ਸਮਝਦੇ ਸਨ। ਉਹ ਉਨ੍ਹਾਂ ਨਾਲ ਟਕਰਾਓ ਨਹੀਂ ਸਨ ਸਿਰਜਣਾ ਚਾਹੁੰਦੇ। ਇਸੇ ਲਈ ਜਦੋਂ 1685 ਵਿਚ ਨਾਹਨ ਦੇ ਰਾਜੇ ਮੇਦਨੀ ਪ੍ਰਕਾਸ਼ ਨੇ ਗੁਰੂ ਸਾਹਿਬ ਵਲ ਪ੍ਰੇਮ ਭਰਿਆ ਹੱਥ ਵਧਾਇਆ ਤਾਂ ਆਪ ਉਸ ਦੇ ਸੱਦੇ ਉਤੇ ਪਰਿਵਾਰ ਸਮੇਤ ਉਸ ਦੀ ਰਿਆਸਤ ਪਾਉਂਟਾ ਸਾਹਿਬ ਪਹੁੰਚ ਗਏ ਪਰ ਟਕਰਾ ਸੀ ਕਿ ਫਿਰ ਵੀ ਹੋ ਕੇ ਰਿਹਾ। ਆਖਰ ਪਹਾੜੀ ਰਾਜੇ ਕਰਦੇ ਵੀ ਕੀ? ਉਨ੍ਹਾਂ ਕੋਲ ਇਸ ਗੱਲ ਦਾ ਕੀ ਜਵਾਬ ਸੀ ਕਿ ਉਨ੍ਹਾਂ ਕੋਲੋਂ ਖਰੀਦੀ ਜਮੀਨ 'ਤੇ ਬੈਠਾ ਗੁਰੂ ਮੁਗਲਾਂ ਨੂੰ ਚੁਣੌਤੀ ਦੇ ਰਿਹਾ ਸੀ। ਉਨ੍ਹਾਂ ਦੀ ਦੜ ਵਟ ਜਮਾਨਾ ਕਟ ਦੀ ਨੀਤੀ ਨੂੰ ਗੁਰੂ ਸਾਹਿਬ ਸਵੀਕਾਰ ਨਹੀਂ ਸਨ ਕਰ ਰਹੇ। ਉਨ੍ਹਾਂ ਨੂੰ ਲਗਦਾ ਸੀ ਕਿ ਮੁਗਲਾਂ ਨੇ ਗੁਰੂ ਸਾਹਿਬ ਨਾਲ ਜਦੋਂ ਵੀ ਦੋ ਹੱਥ ਕਰਨੇ ਹਨ, ਸੇਕ ਉਨ੍ਹਾਂ ਨੂੰ ਵੀ ਲੱਗਣਾ ਹੈ। ਕਹਿਲੂਰ (ਬਿਲਾਸਪੁਰ) ਦੇ ਰਾਜੇ ਭੀਮ ਚੰਦ ਨੇ ਹੀ ਗੁਰੂ ਸਾਹਿਬ ਨਾਲ ਪਹਿਲੀ ਟਕਰ ਲਈ। ਉਹੀ ਕਹਿਲੂਰ ਜਿਸ ਦੇ ਵਡਿਆਂ ਨੇ ਗੁਰੂ ਘਰ ਨੂੰ ਇਥੇ ਨਗਰ ਵਸਾਉਣ ਲਈ ਜਮੀਨ ਦੇਣ ਦੀ ਪੇਸ਼ਕਸ਼ ਕੀਤੀ ਸੀ। ਭੰਗਾਣੀ ਦਾ ਯੁਧ ਹੋਇਆ। ਭੀਮ ਚੰਦ ਨੂੰ ਨਮੋਸ਼ੀ ਭਰੀ ਹਾਰ ਹੋਈ। ਗੁਰੂ ਸਾਹਿਬ ਸਮਝ ਗਏ ਕਿ ਭਵਿੱਖ ਵਿਚ ਵਾਰ ਵਾਰ ਟਕਰਾਅ ਹੋਣਗੇ, ਇਸ ਲਈ ਉਹ ਵਾਪਸ ਚਕ ਨਾਨਕੀ ਪਰਤ ਆਏ ਅਤੇ ਇਥੇ ਉਨ੍ਹਾਂ ਕਿਲਿਆਂ ਦੀ ਉਸਾਰੀ ਸ਼ੁਰੂ ਕਰਵਾ ਦਿਤੀ। ਨਗਰ ਨੂੰ ਜਾਂਦੇ ਹਰ ਮਹਤਵਪੂਰਨ ਥਾਂ ਉਤੇ ਉਨ੍ਹਾਂ ਕਿਲੇ ਉਸਾਰੇ। ਉਨ੍ਹਾਂ ਦੇ ਕੇਂਦਰ ਵਿਚ ਕੇਸਗੜ੍ਹ ਅਤੇ ਇਸ ਦੇ ਦੁਆਲੇ ਵਖ ਵਖ ਮਾਰਗਾਂ 'ਤੇ ਅਨੰਦਗੜ੍ਹ, ਲੋਹਗੜ੍ਹ, ਹੌਲਗੜ੍ਹ, ਫਤਿਹਗੜ੍ਹ, ਤਾਰਗੜ੍ਹ। ਅਨੰਦਗੜ੍ਹ ਦੇ ਨਾਂ ਉਤੇ ਹੀ ਚਕ ਨਾਨਕੀ ਨੂੰ ਅਨੰਦਪੁਰ ਦਾ ਨਵਾਂ ਨਾਂ ਦਿਤਾ ਗਿਆ।

ਜੰਗੀ ਤਿਆਰੀਆਂ ਦੇ ਬਾਵਜੂਦ ਗੁਰੂ ਸਾਹਿਬ

ਨੇ ਭੀਮ ਚੰਦ, ਜੋ ਕਿ ਆਪਣੇ ਆਪ ਨੂੰ ਪਹਾੜੀ ਰਾਜਿਆਂ ਦਾ ਮੋਹਰੀ ਮੰਨਦਾ ਸੀ, ਨੂੰ ਜੰਮੂ ਦੇ ਗਵਰਨਰ ਵਲੋਂ ਭੇਜੇ ਗਏ ਮੁਗਲ ਜਰਨੈਲ ਤੋਂ ਬਚਾਇਆ। ਨੌਵੇਂ ਦੇ ਯੁਧ ਵਿਚ ਉਸ ਦੀ ਮਦਦ ਕੀਤੀ। ਭੀਮ ਚੰਦ ਜਿਤ ਕੇ ਵੀ ਮੁਗਲਾਂ ਦੀ ਹੀ ਝੋਲੀ ਪਿਆ ਰਿਹਾ। ਪਹਾੜੀ ਰਾਜਿਆਂ ਦੀ ਮਦਦ ਨਾਲ ਉਹ ਵਾਰ ਵਾਰ ਅਨੰਦਪੁਰ ਤੇ ਝਪਟਦਾ ਪਰ ਹਰ ਵਾਰ ਉਸ ਨੂੰ ਮੂੰਹ ਦੀ ਮਾਰ ਪੈਂਦੀ।

ਇੰਜ ਹੀ ਆ ਪਹੁੰਚੀ 30 ਮਾਰਚ 1699 ਦੀ ਇਤਿਹਾਸਕ ਵਿਸਾਖੀ ਜਦੋਂ ਭਰੇ ਦਰਬਾਰ ਵਿਚ ਨੰਗੀ ਤਲਵਾਰ ਲਿਸ਼ਕਾਉਂਦੇ ਹੋਏ ਦਸਮ ਗੁਰੂ ਨੇ ਸਿਰਾਂ ਦੀ ਮੰਗ ਕੀਤੀ ਅਤੇ ਮੁਰਦਾ ਦਿਲਾਂ ਵਿਚ ਨਵੀਂ ਰੂਹ ਫੂਕਦੇ ਹੋਏ ਖਾਲਸੇ ਦੀ ਸਿਰਜਣਾ ਕੀਤੀ। ਭਾਈ ਕੁਇਰ ਸਿੰਘ ਕਰਤਾ ਗੁਰਬਿਲਾਸ ਪਾਤਸ਼ਾਹੀ ਦਸ ਨੇ ਬੜੇ ਵਿਸਤਾਰ ਨਾਲ ਇਸ ਸਾਰੇ ਪ੍ਰਸੰਗ ਦਾ ਵਰਣਨ ਕੀਤਾ ਹੈ ਕਿ ਕਿਵੇਂ ਅਨੰਦਪੁਰ ਖਾਲਸੇ ਦੀ ਜਨਮ ਭੂਮੀ ਬਣਿਆ? ਸਭ ਪਾਸੇ ਖਲਬਲੀ ਮਚ ਗਈ ਪਹਾੜੀ ਰਾਜੇ ਬਰ ਬਰ ਕੰਬਣ ਲਗੇ ਕਿ ਮੁਗਲਾਂ ਦਾ ਗੁੱਸਾ ਉਨ੍ਹਾਂ 'ਤੇ ਹੀ ਉਤਰੇਗਾ। ਅਨੰਦਪੁਰ ਦੀਆਂ ਬਾਗੀ ਆਵਾਜ਼ਾਂ ਕੁਚਲਣ ਲਈ ਮੁਗਲਾਂ ਦਾ ਕਹਿਰ ਹੁਣ ਅਨੰਦਪੁਰ ਉਤੇ ਵਹਿਣਾ ਸੀ। ਉਨ੍ਹਾਂ ਸਰਹਿੰਦ ਦੇ ਫੌਜਦਾਰ ਦੀ ਕਮਾਨ ਹੇਠ ਅਨੰਦਪੁਰ ਆ ਘੇਰਿਆ। ਪਹਾੜੀ ਰਾਜੇ ਵੀ ਲਸ਼ਕਰ ਦੇ ਨਾਲ ਆ ਰਲੇ। ਛੇਤੀ ਹੀ ਉਨ੍ਹਾਂ ਨੂੰ ਪਤਾ ਲੱਗ ਗਿਆ ਕਿ ਉਹ ਗਲਤ ਕਦਮ ਚੁਕ ਬੈਠੇ ਹਨ। ਉਨ੍ਹਾਂ ਕਸਮਾਂ ਖਾ ਕੇ ਗੁਰੂ ਸਾਹਿਬ ਨੂੰ ਅਨੰਦਪੁਰ ਸਾਹਿਬ ਖਾਲੀ ਕਰਨ ਲਈ ਬੇਨਤੀ ਕੀਤੀ ਤਾਂ ਕਿ ਉਹ ਸ਼ਹਿਨਸ਼ਾਹ ਅਗੇ ਆਪਣੀ ਕੋਈ ਤਾਂ ਕਾਰਵਾਈ ਪਾ ਸਕਣ। ਉਨ੍ਹਾਂ ਵਾਅਦੇ ਕੀਤੇ ਕਿ ਗੁਰੂ ਸਾਹਿਬ ਅਨੰਦਪੁਰ ਖਾਲੀ ਕਰ ਦੇਣ। ਉਨ੍ਹਾਂ ਨੂੰ ਕੁਝ ਨਹੀਂ ਕਿਹਾ ਜਾਏਗਾ।

ਗੁਰੂ ਗੋਬਿੰਦ ਸਿੰਘ ਉਨ੍ਹਾਂ ਦੀਆਂ ਯੁਧਨੀਤਕ ਚਾਲਾਂ ਤੋਂ ਵਾਕਫ ਸਨ। ਇਸ ਲਈ ਉਨ੍ਹਾਂ ਅਨੰਦਪੁਰ ਸਾਹਿਬ ਛੱਡ ਕੇ ਕੀਰਤਪੁਰ ਤੋਂ ਚਾਰ ਕਿਲੋਮੀਟਰ ਦੂਰ ਯੁਧਨੀਤਕ ਪੱਖੋਂ ਮਜ਼ਬੂਤ ਨਵਾਂ ਮੋਰਚਾ ਬਣਾ ਲਿਆ। ਇਥੇ ਦਖਣ ਵਲੋਂ ਮੁਗਲਾਂ ਅਤੇ ਉਤਰ ਵਲੋਂ ਪਹਾੜੀ ਰਾਜਿਆਂ ਨੇ ਹੱਲਾ ਬੋਲ ਦਿਤਾ। 7 ਤੋਂ 13 ਅਕਤੂਬਰ ਸੰਨ 1700 ਤਕ ਪੂਰੇ ਸਤ ਦਿਨ ਇਸ ਮੋਰਚੇ ਉਤੇ ਹੱਲੇ ਹੁੰਦੇ ਰਹੇ। ਆਖਰ 14 ਅਕਤੂਬਰ ਨੂੰ ਗੁਰੂ ਸਾਹਿਬ ਦੁਸ਼ਮਣ ਦੇ ਘੇਰੇ ਨੂੰ ਚੀਰ ਕੇ ਸਤਲੁਜ ਪਾਰ ਕਰਕੇ ਬਸੋਹਲੀ ਪਹੁੰਚ ਗਏ। ਇਥੇ ਹੀ ਉਹ ਲੜਾਈ ਹੋਈ ਜਿਸ ਨੂੰ ਇਤਿਹਾਸ ਨਿਰਮੋਹਗੜ੍ਹ ਦੀ ਲੜਾਈ ਕਰਕੇ ਯਾਦ ਕਰਦਾ ਹੈ। ਦੁਸ਼ਮਣ ਪਿੱਛੇ ਹਟਿਆ ਤੇ ਗੁਰੂ ਸਾਹਿਬ ਵਾਪਸ ਅਨੰਦਪੁਰ ਆ ਡਟੇ।

ਪਹਾੜੀ ਰਾਜਿਆਂ ਤੇ ਮੁਗਲ ਲਸ਼ਕਰ ਨੇ ਹੁਣ ਔਰੰਗਜ਼ੇਬ ਕੋਲ ਫਰਿਆਦ ਕੀਤੀ। ਉਸ ਨੇ ਸਰਹਿੰਦ ਅਤੇ ਲਾਹੌਰ ਦੇ ਹਾਕਮਾਂ ਨੂੰ ਇਸ ਲਸ਼ਕਰ ਦੀ ਮਦਦ ਕਰਨ ਦਾ ਹੁਕਮ ਦੇ ਦਿਤਾ। ਮਈ 1705 ਨੂੰ ਸਾਝੇ ਲਸ਼ਕਰ ਨੇ ਮੁੜ ਅਨੰਦਪੁਰ ਆ ਘੇਰਿਆ। ਮਹੀਨਿਆਂ ਤਕ ਘੇਰਾ ਪਿਆ ਰਿਹਾ।

### ਸੁਣ ਖਾਲਸਾ

ਸੁਣ, ਸਿੱਖੀ ਦੇ ਬਾਗਬਾਂ ਤੈਨੂੰ, ਦਾਸਤਾਂ ਤੇਰੀ ਸੁਣਾਵਾਂ। ਕਿਤਰ੍ਹਾਂ ਗੁਰੂ ਨੂੰ ਸੀਸ ਭੇਟ ਤੂੰ, ਮੰਨੀਆਂ ਸਨ ਰਜਾਵਾਂ। ਖੰਡੇ-ਬਾਟੇ ਦੀ ਪਹੁਲ ਛਕ ਕੇ ਪ੍ਰਗਟ ਜੱਗ 'ਤੇ ਹੋਇਆ ਦਸਮ ਪਿਤਾ ਨੇ ਦਿਤੀ ਗੁੜ੍ਹਤੀ ਕਰਕੇ ਤੇਗ ਦੀਆਂ ਛਾਵਾਂ। ਜਬਰ, ਜੁਲਮ ਦੀ ਅਗਨੀ ਤੂੰ, ਸ਼ਹੀਦੀਆਂ ਨਾਲ ਬੁਝਾਈ, ਖੂਨ ਦੇ ਦੀਵੇ ਬਾਲ ਬਾਲ ਕੇ, ਰੋਸ਼ਨ ਕੀਤੀਆਂ ਰਾਹਵਾਂ। ਜੰਗਲ-ਜੂਹਾਂ-ਪਹਾੜ-ਉਜਾੜਾਂ, ਤੂੰ ਆਪਣੇ ਘਰ ਬਣਾਏ, ਗੁਰੂ ਦੇ ਦੱਸੇ ਰਾਹ 'ਤੇ ਚੱਲ ਕੇ, ਲਈਆਂ ਮੌਤ ਸੰਗ ਲਾਵਾਂ। ਸਿਰਾਂ ਦੇ ਮੁੱਲ ਪੁਆ ਕੇ ਤਾਂ ਵੀ ਤੂੰ ਈਨ ਨਹੀਂ ਸੀ ਮੰਨੀ ਨਾ ਹੀ ਮਸੂਮ ਸ਼ਹੀਦ ਕਰਾ ਕੇ ਰੋਈਆਂ, ਡੋਲੀਆਂ ਮਾਂਵਾਂ। ਇੰਦ ਸੰਗਲ ਤੇਤ ਗੁਲਾਮੀ ਦੇ, ਉਚੀਆਂ ਪਰਵਾਜ਼ਾਂ ਭਰੀਆਂ,

ਦੱਬੇ, ਕੁਚਲੇ, ਗਰੀਬਾਂ ਦੀਆਂ ਬਣਿਆਂ ਸੈਂ ਤੂੰ ਬਾਹਵਾਂ। ਅਬਦਾਲੀ, ਗ਼ੈਰੀ, ਮੁਗਲਾਂ ਨੂੰ ਤੂੰ ਘੇਰ ਘੇਰ ਹਰਾਇਆ, ਅਜ ਕਿਉਂ ਲੰਡੀ, ਬੁੱਚੀ ਅੱਗੇ, ਹੋਇਆ ਪਿਆ ਨਿਬਾਵਾਂ। ਖੁਦਗਰਜੀਆਂ, ਬਿਪਰਵਾਦ ਨੇ, ਗ੍ਰਾਹਿਣ ਹੈ ਤੈਨੂੰ ਲਾਇਆ ਜਾਹੋ-ਜਲਾਲ ਤੇਰੇ ਦਾ ਸੂਰਜ, ਲੈ ਰਿਹੈ ਠੰਡੀਆਂ ਸਾਹਵਾਂ। ਘਰ ਤੇਰੇ ਨੂੰ ਅੱਗ ਲੱਗੀ ਹੈ, ਤੇਰੇ ਈ ਘਰ ਦੇ ਦੀਵੇ ਤੋਂ, ਗ਼ੈਰਾਂ ਨੂੰ ਉਲ੍ਹਾਮੇ ਦੇਣ ਨਾਲ ਤਾਂ, ਟਲਣੀਆਂ ਨਹੀਂ ਕਜਾਵਾਂ। ਬੰਬਾਂ, ਬੰਦੂਕਾਂ ਨਾਲ ਕਦੀ ਵੀ ਕੌਮ ਨਹੀਂ ਕੋਈ ਮਰਦੀ, ਬੋਲੀ, ਵਿਰਸਾ ਮਰ ਜਾਵੇ ਤਾਂ, ਮਿਟ ਜਾਂਦਾ ਏ ਪਰਛਾਵਾਂ। ਤੇਰੇ ਬੂਹੇ ਬਹਿ ਬਹਿ ਕੇ ਚੰਨ, ਮੁੜ ਮੁੜ ਗਈਆਂ ਬਹਾਰਾਂ, ਤੇਰੀ ਗ਼ਾਫਲਾ ਨੀਂਦ ਨਾ ਟੁੱਟੀ ਸਿਰੋਂ ਢਲਿਆ ਪਰਛਾਵਾਂ।

-ਚੰਨ, ਫੋਨ:908-788-8427

## ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ

ਤੁਤੀ ਤੰਦ ਸਾਂਭ ਹਾੜੀ ਵੇਚ ਵੱਟ ਕੇ, ਲੰਬਤਾਂ ਤੇ ਸਾਹਾਂ ਦਾ ਹਿਸਾਬ ਕੱਟ ਕੇ, ਮੀਰਾਂ ਦੀ ਉਡੀਕ ਤੇ ਸਿਆੜ ਕੱਚ ਕੇ, ਮਾਲ ਢਾਂਡਾ ਸਾਂਭਣੇ ਨੂੰ ਚੁੜ੍ਹਾ ਛੱਡ ਕੇ, ਪੱਗ ਝੰਗਾ ਚਾਦਰਾ ਨਵਾਂ ਸਵਾਇ ਕੇ, ਸਮਾਂ ਵਾਲੀ ਡਾਂਗ ਉਤੇ ਤੇਲ ਲਾਇ ਕੇ, ਕੱਛੇ ਮਾਰ ਵੰਝਲੀ ਅਨੰਦ ਛਾ ਗਿਆ, ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਹਾਣੀਆਂ ਦੀ ਢਾਣੀ ਵਿਚ ਲਾੜਾ ਸਜਦਾ, ਬੱਘ ਬੱਘ ਬੱਘ ਸ਼ੇਰ ਗੱਜਦਾ, ਹੀਰੇ ਨੂੰ ਅਰਕ ਨਾਲ ਹੁੱਜਾਂ ਮਾਰਦਾ, ਸੈਣਤਾਂ ਦੇ ਨਾਲ ਰਾਮੂ ਨੂੰ ਵੰਗਾਰਦਾ, ਚੰਗੀ ਜਿਹੀ ਸੱਦ ਲਾ ਦੋ, ਬੱਲੇ ਬੋਲੀਆ, ਤੁੰਬਾ ਜ਼ਰਾ ਖੋਲ ਖਾਂ, ਜੁਆਨਾ ਤੇਲੀਆ, ਸਰੂ ਵਾਂਗ ਬੁਲ ਵੰਝਲੀ ਸੁਣਾ ਗਿਆ, ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਤੁੰਬੇ ਨਾਲ ਭਾਂਤੇ ਭਾਂਤ ਬੋਲ ਬੋਲੀਆਂ,

ਹਾੜ ਵਿਚ ਜੱਟਾਂ ਨੇ ਮਨਾਈਆਂ ਹੋਲੀਆਂ, ਛਿੱੜ ਦੀ ਤਿਆਰੀ ਹੋਈ, ਢੋਲ ਵੱਜਦੇ, ਕੱਸ ਕੇ ਲੰਗੋਟੇ ਆਏ ਸ਼ੇਰ ਗੱਜਦੇ, ਲਿਸ਼ਕਦੇ ਨੇ ਪਿੰਡੇ ਗੁੰਨੇ ਹੋਏ ਤੇਲ ਦੇ, ਮਾਰਦੇ ਨੇ ਛਾਲਾਂ ਦੂਲੇ ਡੰਡ ਪੇਲਦੇ, ਕਿੱਸੂ ਨੂੰ ਸੁਰੈਣਾ ਪਹਿਲੇ ਹੱਥ ਢਾ ਗਿਆ, ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਵਾਰੀ ਹੁਣ ਆ ਗਈ ਜੇ ਪੀਣ ਖਾਣ ਦੀ, ਰਿਉਤੀਆਂ ਜਲੋਬੀਆਂ ਦੇ ਆਹੂ ਲਾਹਣ ਦੀ, ਹੱਟੀਆਂ ਦੇ ਵੱਲ ਆ ਪਏ ਨੇ ਟੁੱਟ ਕੇ, ਹੁੰਝ ਲਈਆਂ ਬਾਲੀਆਂ ਜੁਆਨਾਂ ਜੁੱਟ ਕੇ, ਖੁੱਲ ਗਈਆਂ ਬੋਤਲਾਂ ਗਲਾਸ ਫਿਰਿਆ, ਤੇਲੀਆਂ ਤੇ ਡੂਮਾਂ ਦਾ ਕਲੋਜਾ ਘਿਰਿਆ, ਬੁਕਾਂ ਤੇ ਕਮੀਣਾਂ ਨੂੰ ਮਜ਼ਾ ਚਖਾ ਗਿਆ, ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।

ਕੱਛੇ ਮਾਰ ਵੰਝਲੀ ਅਨੰਦ ਛਾ ਗਿਆ, ਮਾਰਦਾ ਦਮਾਮੇ ਜੱਟ ਮੇਲੇ ਆ ਗਿਆ।





**ਪੁੰਡੈਸਰ ਪੂਰਨ ਸਿੰਘ**  
(17 ਫਰਵਰੀ, 1881-31 ਮਾਰਚ, 1931)

# ਪੁੰਡੈਸਰ ਪੂਰਨ ਸਿੰਘ ਨੂੰ ਯਾਦ ਕਰਦਿਆਂ

ਪੁੰਡੈਸਰ ਪੂਰਨ ਸਿੰਘ ਦਾ ਪੰਜਾਬੀ ਸਾਹਿਤ ਗਗਨ ਵਿਚ ਮੁਕਾਮ ਬਹੁਤ ਉਚਾ ਅਤੇ ਸੁੱਚਾ ਹੈ। ਉਨ੍ਹਾਂ ਦਾ ਜਨਮ ਐਬਟਾਬਾਦ ਜ਼ਿਲ੍ਹੇ ਦੇ ਛੋਟੇ ਜਿਹੇ ਪਿੰਡ ਸਲਹੱਡ ਵਿਚ ਹੋਇਆ। ਸੰਨ 1900 ਵਿਚ ਭਗਤ ਗੋਲਕ ਚੰਦ ਦੀ ਪ੍ਰੇਰਨਾ ਸਦਕਾ ਉਹ ਉਚੇਰੀ ਵਿੱਦਿਆ ਲਈ ਜਾਪਾਨ ਚਲੇ ਗਏ। ਉਥੇ ਉਨ੍ਹਾਂ ਅਪਲਾਈਡ ਕੈਮਿਸਟਰੀ ਦਾ ਅਧਿਐਨ ਕੀਤਾ ਅਤੇ ਸਵਾਮੀ ਰਾਮ ਤੀਰਥ ਦੇ ਪ੍ਰਭਾਵ ਹੇਠ ਆ ਕੇ ਸੰਨਿਆਸ ਧਾਰਨ ਕਰ ਲਿਆ। 1903 ਵਿਚ ਉਹ ਦੇਸ਼ ਪਰਤ ਆਏ। ਉਹ ਕੁਝ ਚਿਰ ਵਿਕਟੋਰੀਆ ਡਾਇਮੰਡ ਜੁਬਲੀ ਹਿੰਦੂ ਟੈਕਨੀਕਲ ਇੰਸਟੀਚਿਊਟ ਦੇ ਪ੍ਰਿੰਸੀਪਲ ਵੀ ਰਹੇ। 1907 ਵਿਚ ਉਹ ਫਾਰੈਸਟ ਰੀਸਰਚ ਇੰਸਟੀਚਿਊਟ ਦੇਹਰਾਦੂਨ ਵਿਚ ਪੁੰਡੈਸਰ ਜਾ ਲੱਗੇ। 1912 ਵਿਚ ਉਹ ਸਿਆਲਕੋਟ ਵਿਖੇ ਹੋਈ ਸਿੱਖ ਐਜੂਕੇਸ਼ਨਲ ਕਾਨਫਰੰਸ ਵਿਚ ਸ਼ਾਮਿਲ ਹੋਏ। ਇਥੇ ਉਹ ਭਾਈ ਵੀਰ ਸਿੰਘ ਦੇ ਸੰਪਰਕ ਵਿਚ ਆਏ ਅਤੇ ਉਨ੍ਹਾਂ ਦੇ ਪ੍ਰਭਾਵ ਸਦਕਾ ਮੁੜ ਸਿੱਖ ਸਜ ਗਏ। ਗਦਰ ਪਾਰਟੀ ਦੇ ਆਗੂ ਲਾਲਾ ਹਰਦਿਆਲ ਉਨ੍ਹਾਂ ਦੇ ਨਿੱਘੇ ਮਿੱਤਰਾਂ ਵਿਚੋਂ ਸਨ।

1918 ਤੋਂ 1926 ਤੱਕ ਪੁੰ: ਪੂਰਨ ਸਿੰਘ ਨੇ ਕ੍ਰਮਵਾਰ ਪਟਿਆਲੇ, ਗਵਾਲੀਅਰ ਅਤੇ ਕਸ਼ਮੀਰ ਦੇ ਮਹਾਰਾਜਿਆਂ ਅਧੀਨ ਨੌਕਰੀ ਕੀਤੀ। ਕੁਝ ਚਿਰ ਉਹ ਸਰ ਸੁੰਦਰ ਸਿੰਘ ਮਜੀਠੀਆ ਦੀ ਸ਼ੂਗਰ ਫੈਕਟਰੀ ਸਰੋਈਆ (ਉਤਰ ਪ੍ਰਦੇਸ਼) ਵਿਚ ਵੀ ਕੰਮ ਕਰਦੇ ਰਹੇ। ਸੰਨ 1926 ਵਿਚ ਪੰਜਾਬ ਸਰਕਾਰ ਨੇ ਉਨ੍ਹਾਂ ਨੂੰ ਚੱਕ ਨੰਬਰ 73/19 ਜ਼ਿਲ੍ਹਾ ਸ਼ੇਖੂਪੁਰਾ ਵਿਖੇ 15 ਮੁਰੱਬੇ ਜ਼ਮੀਨ ਰੋਸ਼ਾ ਘਾਹ ਉਗਾਉਣ ਲਈ ਅਲਾਟ ਕੀਤੀ। ਇਥੇ ਉਨ੍ਹਾਂ ਵਿਗਿਆਨਕ ਢੰਗਾਂ ਨਾਲ ਖੇਤੀ ਕਰਨੀ ਸ਼ੁਰੂ ਕੀਤੀ। ਸਾਲ 1929 ਵਿਚ ਉਹ ਤਪਦਿਕ ਰੋਗ ਦਾ ਸ਼ਿਕਾਰ ਹੋ ਗਏ। ਉਨ੍ਹਾਂ ਨੂੰ ਇਲਾਜ ਲਈ ਦੇਹਰਾਦੂਨ ਲਿਜਾਇਆ ਗਿਆ ਜਿਥੇ ਉਹ ਆਪਣੀ ਜੀਵਨ ਯਾਤਰਾ ਸਮਾਪਤ ਕਰ ਗਏ।

ਪੁੰ. ਪੂਰਨ ਸਿੰਘ ਨੇ ਪੰਜਾਬੀ ਕਵਿਤਾ ਦੀ ਝੋਲੀ ਵਿਚ ਤਿੰਨ ਕਾਵਿ ਸੰਗ੍ਰਹਿ ‘ਖੁੱਲ੍ਹੇ ਮੈਦਾਨ’, ‘ਖੁੱਲ੍ਹੇ ਘੁੰਡ’ ਅਤੇ ‘ਖੁੱਲ੍ਹੇ ਰੰਗ ਅਸਮਾਨੀ’ ਪਾਏ। ‘ਖੁੱਲ੍ਹੇ ਮੈਦਾਨ’ ਵਿਚ ਪੰਜਾਬ, ਪੰਜਾਬੀ ਅਤੇ ਪੰਜਾਬੀਅਤ ਦੇ ਸ਼ੈਦਾਈ ਪੂਰਨ ਸਿੰਘ ਦਾ ਇਥੋਂ ਦੇ ਦਰਿਆਵਾਂ, ਕਿਸਾਨਾਂ, ਹੀਰਾਂ-ਰਾਂਝਿਆਂ ਅਤੇ ਅਹੀਰਨਾਂ ਨਾਲ ਪਿਆਰ ਡੁੱਲ-ਡੁੱਲ ਪੈਂਦਾ ਹੈ। ‘ਖੁੱਲ੍ਹੇ ਘੁੰਡ’ ਦੀਆਂ ਕਵਿਤਾਵਾਂ ਸਿੱਖੀ ਸਿਧਾਂਤਾਂ ਨੂੰ ਉਘਾੜਦੀਆਂ ਹਨ। ‘ਖੁੱਲ੍ਹੇ ਰੰਗ ਅਸਮਾਨੀ’ ਦੀਆਂ ਕਵਿਤਾਵਾਂ ਬਾਰ ਦੇ ਇਲਾਕੇ ਦੇ ਲੋਕਾਂ, ਪੰਛੀਆਂ ਅਤੇ ਦ੍ਰਿਸ਼ਾਂ ਨਾਲ ਸਬੰਧਤ ਹਨ। ‘ਖੁੱਲ੍ਹੇ ਲੇਖ’ ਉਨ੍ਹਾਂ ਦੀ ਉਤਮ ਪੰਜਾਬੀ ਗਦ ਰਚਨਾ ਹੈ। ‘ਪੰਜਾਬ ਟਾਈਮਜ਼’ ਦੇ ਪਾਠਕਾਂ ਲਈ ਪੁੰ. ਪੂਰਨ ਸਿੰਘ ਦੀ ਕਲਮ ਤੋਂ ਮਜ਼ਬੂਬ ਬਾਰੇ ਲਿਖਿਆ ਲੇਖ ਸੰਖੇਪ ਰੂਪ ਵਿਚ ਪੇਸ਼ ਹੈ। -ਸੰਪਾਦਕ

ਮਜ਼ਬੂਬ ਸਭ ਥੀਂ ਉਚਾ, ਸੁੱਚਾ, ਤੀਖਣ ਤੇ ਜੀਂਦਾ ਧਿਆਨੀ ਪਿਆਰ ਹੈ। ਇਸ ਅੰਦਰੂਨੀ ਉਚੀ ਸੁਰਤ ਤੇ ਖੇਤ ਨੂੰ ਰਸਮਾਂ-ਰਿਵਾਜਾਂ, ਕਾਨੂੰਨਾਂ, ਪਾਪ-ਪੁੰਨਾਂ ਦੀਆਂ ਬਹਿਸਾਂ, ਜਗਤ ਦੀ ਉਤਪਤੀ ਤੇ ਲੈ ਹੋਣ ਦੀ ਫਿਲਾਸਫੀ ਦੇ ਝਗੜਿਆਂ ਵਿਚ ਸੁੱਟ ਕੇ ਕਦੇ ਕੁਛ ਕਹਿਣਾ, ਕਦੇ ਕੁਛ ਕਹਿਣਾ ਤੇ ਮਨਘੜਤ ਗੱਲਾਂ ਦੀਆਂ ਉਲਝਣਾਂ ਵਿਚ ਇਹ ਭੁੱਲ ਜਾਣਾ ਕਿ ਮਜ਼ਬੂਬ ਇਕ ਧਿਆਨ ਪਿਆਰ ਹੈ, ਸਾਡੇ ਆਪਣੇ ਨੀਵੇਂ ਵਲਵਲਿਆਂ ਤੇ ਜਜ਼ਬਿਆਂ ਦਾ ਨਤੀਜਾ ਹੈ। ਹਰ ਕੋਈ ਕਿਸੇ ਨਾ ਕਿਸੇ ਪਿਆਰ ਵਿਚ ਰਹਿੰਦਾ, ਜੀਂਦਾ ਤੇ ਸ਼੍ਰਾਸ ਲੈਂਦਾ ਹੈ। ਆਪੋ-ਆਪਣੀ ਸਥਿਤੀ ਮੁਤਾਬਕ ਹਰ ਇਕ ਬੰਦੇ ਦਾ ਆਪਣਾ ਅੰਦਰ ਦਾ ਮਜ਼ਬੂਬ, ਅਰਥਾਤ ਪਿਆਰ ਦੀ ਟੇਕ, ਬਣਦਾ ਹੈ। ਇਹ ਟੇਕ ਆਪ-ਮੁਹਾਰੀ ਬਣਦੀ ਹੈ। ਇਹ ਜਿਹੜੀ ਗੱਲ ਹੈ ਨਾ ਕਿ ਫਲਾਣਾ ਹਿੰਦੂ, ਈਸਾਈ, ਮੁਸਲਮਾਨ, ਸਿੱਖ, ਬੁਦਿਦ ਯਾ ਜੈਨ ਹੈ, ਇਕ ਕਥਨੀ ਮਾਤ੍ਰ ਗੱਲ ਹੈ। ਹੋ ਸਕਦਾ ਹੈ ਕਿ ਇਨ੍ਹਾਂ ਵਿਚੋਂ ਬਹੁਤ ਸਾਰਿਆਂ ਨੂੰ ਮਜ਼ਬੂਬ ਦੀ ਕੋੜ ਹੀ ਨਾ ਹੋਵੇ। ਸਾਰੀ ਉਮਰ ਕਈ ਨਾਂ ਧਰ ਧਰ ਇਕ ਕਿਸਮ ਦੀ ਮਿੱਟੀ ਲਿਬੜੀ ਜਹਾਲਤ ਦੀ ਬੇਹੋਸ਼ੀ ਜਿਹੀ ਵਿਚ ਲੰਘ ਜਾਵੇ। ਮਜ਼ਬੂਬ ਤਾਂ ਅੰਦਰ ਗੂੰਜਦਾ ਕੋਈ ਪ੍ਰਕਾਸ਼ ਵਰਗਾ ਇਸ਼ਕ ਹੈ, ਉਹ ਛੁਪਿਆ ਨਹੀਂ ਰਹਿੰਦਾ।

ਗੁਰੂ ਨਾਨਕ ਸਾਹਿਬ ਇਸ ਹਿੰਦੁਸਤਾਨ ਮੁਲਕ ਵਿਚ ਸਾਰੀ ਉਮਰ ਫਿਰਦੇ ਰਹੇ ਤੇ ਬੜੇ-ਬੜੇ ਮੰਦਰਾਂ ਵਿਚ ਗਏ, ਬੜੀਆਂ-ਬੜੀਆਂ ਮਸੀਤਾਂ ਵਿਚ ਫਿਰੇ, ਪਰ ਸਭ ਪਾਸੇ ਜਹਾਲਤ ਦੀ ਬੇਹੋਸ਼ੀ ਤੱਕੀ। ਮਜ਼ਬੂਬ ਇੰਨਾ ਉਚਾ ਤੇ ਦਿਲ ਵਿਚ ਲੁਕਾਇਆ ਕੋਈ ਬਹੁਮੁੱਲਾ ਦਿਵਯ ਭਾਵ ਹੈ ਜਿਹੜਾ ਗੁਰੂ ਨਾਨਕ ਸਾਹਿਬ ਨੂੰ ਕਿਧਰੇ ਨਾ ਦਿਸਿਆ। ਕਾਸ਼ੀ ਵਿਚ ਬੜੇ-ਬੜੇ ਪੜ੍ਹੇ-ਲਿਖੇ ਪੰਡਿਤ ਬਾਲ ਵਿਚ ਦੀਵੇ ਬਾਲ ਇਕ ਪੱਥਰ ਦੇ ਕਰੂਪ ਬੁੱਤ ਅੱਗੇ ਆਰਤੀ ਕਰਦੇ ਆਪ ਨੇ ਦੇਖੇ, ਆਪ ਨੂੰ ਸਭ ਕੁਝ ਕੂੜ ਦਿਸਿਆ, ਆਪ ਨੇ ‘ਗਗਨ ਮੈਂ ਬਾਲ’ ਆਪਣੀ ਕਾਸਮਿਕ, ਅਨੇਕ ਅਕਾਸ਼ੀ, ਆਰਤੀ ਉਚਾਰਣ ਕੀਤੀ। ਆਪ ਨੇ ਮਸਜਿਦ ਵਿਚ ਕਾਜ਼ੀਆਂ ਨੂੰ ਈਮਾਨ ਦੇ ਕੇਂਦਰ ਥੀਂ ਪਰ੍ਹੇ ਗਏ ਹੋਏ ਦੇਖਿਆ ਤੇ ਉਨ੍ਹਾਂ ਦੀ ਨਿਸ਼ਾ ਕੀਤੀ ਕਿ ਉਹ ਨਿਮਾਜ ਤੇ ਇਸਲਾਮ ਨਾਲ ਮਖੌਲ ਜਿਹਾ ਕਰ ਰਹੇ ਹਨ। ਆਪ ਨੇ ਮਾਸ ਨਾ ਖਾਣ ਵਾਲੇ, ਸੁਚਮਣ ਕਰਨ ਵਾਲੇ ਵੈਸ਼ਨਵਾਂ ਨੂੰ ਉਨ੍ਹਾਂ ਦਾ ਵਹਿਮ ਦੱਸਿਆ ਕਿ ਇਹ ਮਜ਼ਬੂਬ ਨਹੀਂ ਹੋ ਸਕਦਾ। ਮਾਸ ਥੀਂ ਜੰਮੇ, ਮਾਸ ਨਾਲ ਪਲੇ, ਮਾਸ ਦੇ ਬਣੇ, ਅਸੀਂ ਮਾਸ ਥੀਂ ਕਿਧਰ ਨੱਸ ਸਕਦੇ ਹਾਂ?

ਜਨਾਨੀ ਨੂੰ ਗੁਰੂ ਨਾਨਕ ਸਾਹਿਬ ਨੇ ਕਿਹਾ

ਹੈ ਕਿ ਕੱਚਾ ਮਾਸ ਘਰ ਲਿਆਏ, ਅਸੀਂ ਕਦ ਤਕ ਤੇ ਕਿੱਥੇ ਤਕ ਤੇ ਕਿੰਜ ਓਸ ਫਿਲਾਸਫੀ ਦੀ ਪਥਰੀਲੀ ਮਣੀ ਮਾਣਕ ਦੀ ਨਿਰਜਿੰਦ ਸੁਚਮਣ ਉਪਰ ਟਿਕ ਸਕਦੇ ਹਾਂ? ਆਪ ਦੇ ਦਿਮਾਗ ਨੂੰ ਹਿੰਦੁਸਤਾਨ ਦੇ ਮਜ਼ਬੂਬਾਂ ‘ਤੇ ਸਖਤ ਘ੍ਰਿਣਾ ਆਈ। ਮਜ਼ਬੂਬ ਓਹ ਨਹੀਂ ਜਿਸ ਨਾਲ ਅਸੀਂ ਧੋਖਾ ਕਮਾ ਸਕੀਏ ਯਾ ਆਪਣੇ ਆਪ ਨੂੰ ਧੋਖਾ ਦੇ ਸਕੀਏ, ਮਜ਼ਬੂਬ ਤਾਂ ਓਨਾ ਹੀ ਸਾਨੂੰ ਲੱਭਦਾ ਹੈ ਜਿੰਨਾ ਸਾਡਾ ਆਪਣਾ ਵਿਚ ਹੋਵੇ। ਕਾਸ਼ੀ ਦਾ ਮਜ਼ਬੂਬ ਕਾਸ਼ੀ, ਨਾਮੇ ਦਾ ਮਜ਼ਬੂਬ ਪ੍ਰੀਤ ਮੁਹਾਰੀ। ਉਮਰ ਖੱਯਮ ਨੇ ਆਪਣੀ ਇਕ ਰਬਾਈ ਵਿਚ ਦੱਸਿਆ ਹੈ ਕਿ ਇਕ ਲੰਮੀ ਦਾੜ੍ਹੀ ਵਾਲਾ, ਸਾਵੇ ਰੰਗ ਦਾ ਹਜ਼ਰਤੀ ਲੰਮਾ ਚੋਲਾ ਪਾਇਆ, ਤਸਬੀ ਹੱਥ ਵਿਚ, ਮੌਲਵੀ ਇਕ ਪਹਲਵੀ ਗਾਉਣ ਵਾਲੀ ਨੂੰ ਰਾਹ ਵਿਚ ਮਿਲਿਆ:

ਮੌਲਵੀ: ਤੂੰ ਕੌਣ ਹੈਂ?  
ਗਾਉਣ ਵਾਲੀ: ਮੈਂ ਤਾਂ ਜੋ ਹਾਂ, ਦੀਹਦੀ ਹਾਂ।  
ਤੂੰ ਜੋ ਹੈਂ, ਓਹੋ ਹੀ ਹੈਂ?

ਅ-ਕਪਟਤਾ, ਮਜ਼ਬੂਬ ਜਦ ਲੱਭ ਪਵੇ, ਤਦ ਸਹਿਜ ਸੁਭਾਅ ਪ੍ਰਾਪਤ ਹੁੰਦੀ ਹੈ। ਜਿਵੇਂ ਇਕ ਯਾਤਰੂ ਆਪਣੇ ਰਾਹ ਤੁਰੀ ਜਾਂਦਾ ਹੈ, ਤਿਵੇਂ ਹੀ ਮਜ਼ਬੂਬ ਜਦ ਮਿਲਦਾ ਹੈ, ਸਾਨੂੰ ਰਾਹ ਪਾ ਟੋਰੀ ਜਾਂਦਾ ਹੈ, ਅਸੀਂ ਅੱਗੇ ਹੀ ਪੈਰ ਰੱਖਣ ‘ਤੇ ਮਜ਼ਬੂਬ ਹੋ ਜਾਂਦੇ ਹਾਂ। ਇਕ ਵੇਰੀ ਇਕ ਇਸ਼ਕ ਪੇਚੇ ਦੀ ਵੇਲ ਉਗ ਪਈ ਤੇ ਲੱਗੀ ਅਰਦਾਸ ਕਰਨ, “ਹਾਏ ਰੱਬਾ! ਮੈਂ ਨਾ ਉਗਾਂ, ਮੈਂ ਨਾ ਉਗਾਂ।” ਇਹ ਭਾਵੇਂ ਆਖਦੀ ਰਹੀ, ਮੈਂ ਨਾ ਉਗਾਂ, ਪਰ ਦਿਨ-ਬ-ਦਿਨ ਉਹ ਵਧਦੀ ਰਹੀ। ਮਜ਼ਬੂਬ ਤਾਂ ਕੁਝ ਐਸੀ ਚਾਲ ਹੈ, ਜੋ ਅਸੀਂ ਚਾਹੀਏ ਵੀ ਕਿ ਨਾ ਚਲੀਏ, ਉਹ ਚਾਲ ਰੁਕ ਨਹੀਂ ਸਕਦੀ, ਸਾਡੀ ਤਰੱਕੀ ਬੰਦ ਨਹੀਂ ਹੋ ਸਕਦੀ।

ਸਿਮਰਣ ਅਥਵਾ ਯਾਦ ਇਲਾਹੀ ਜੀਵਨ ਰੂਹਾਨੀ ਹੈ। ਜਦ ਪਿਆਰਾ ਸਾਹਮਣੇ, ਤਦ ਪਿਆਰ ਦੇ ਦਰਸ਼ਨ ਦਾ ਨਸ਼ਾ ਰੋਮ-ਰੋਮ ਵਿਚ ਵੱਸਦਾ ਹੈ, ਹੱਡੀ-ਹੱਡੀ ਵਿਚ ਕੂਕ ਹੁੰਦੀ ਹੈ। ਸਰੀਰਾਂ ਥੀਂ ਉਠ ਰੂਹਾਂ ਦੇ ਮੇਲੇ ਹਨ ਤੇ ਸਰੀਰਾਂ ਦੇ ਵੀ ਮੇਲੇ ਹਨ। ਰੂਹ ਮਿਲੇ ਪਾਛੇ ਸਰੀਰਾਂ ਦੀ ਛੋਹ ਵੀ ਗਾੜ੍ਹਾ ਏਕਤਾ ਦਾ ਮੇਲਾ ਹੈ। ਤੇ ਜੇ ਰੂਹ ਹੀ ਨਾ ਮਿਲੇ, ਤਦ ਸਰੀਰਾਂ ਦੇ ਮੇਲੇ ਕੋਈ ਮੇਲਾ ਨਹੀਂ।

ਸੁਰਤਿ ਨੂੰ ਅੰਦਰੋਂ ਹੀ ਕਤਾਕਾ ਵੱਜਿਆ, ਕੁਝ ਹੋਇਆ, ਹਾਲਤ ਉਹੋ ਹੀ ਹੋ ਗਈ ਜਿਹੜੀ ਪਿਆਰੇ ਦੀ ਹਜ਼ੂਰੀ ਵਿਚ ਹੁੰਦੀ ਸੀ, ਜਿਹੜੇ ਪ੍ਰਤੱਖ ਮਿਲਿਆਂ ਦੇ ਰਸ ਸਨ। ਉਹੋ ਪ੍ਰਭਾਵ, ਉਹੋ ਦਿਵਯ ਠੰਢ, ਉਹ ਰੂਹਾਨੀ ਚਾਨਣ, ਸਰੀਰ ਤਾਂ ਕਦੇ ਨਹੀਂ ਅੱਗੇ ਵੀ ਮਿਲੇ ਸਨ, ਸੋ ਅੱਜ ਵੀ ਸਰੀਰ ਤਾਂ ਉਥੇ ਤਾਂ ਉਥੇ ਹੀ ਪਿਆ ਰਿਹਾ। ਇਹ ਕੌਣ ਆ

ਗਿਆ ਕਿ ਸੁਰਤਿ ਨੇ ਕਤਾਕਾ ਖਾਧਾ। ਉਹੋ ਰਸ ਹੋ ਗਿਆ, ਬਸ ਯਾਦ ਵਿਚ ਕੁਝ ਗੁੰਮਿਆ ਨਹੀਂ, ਪਿਆਰਾ ਯਾਦ ਵਿਚ ਨਾਮ ਹੋ ਗਿਆ, ਤੇ ਨਾਮ ਕਿਹੜਾ? ਉਹ ਜਿਹੜਾ ਰੱਬ ਰੂਪ ਆਦਮੀ ਬਣ ਆਇਆ, ਜਿਹੜਾ ਇਕ ਵਾਰੀ ਮਿਲਿਆ ਤੇ ਫਿਰ ਕਦੇ ਨਾ ਵਿਛੜਿਆ। ਜਿਸ ਕਦੇ ਨਾ ਛੱਡਿਆ ਮੇਰੇ ਰੂਹ ਦਾ ਰੂਹ ਸ਼੍ਰਾਸ ਦਾ ਸ਼੍ਰਾਸ, ਮੇਰੀ ਜਿੰਦ ਦੀ ਜਿੰਦ, ਮੇਰੇ ਕੂੜ ਦਾ ਸੱਚ, ਮੇਰੇ ਸੱਚ ਦਾ ਸੱਚ, ਅ-ਕਪਟਤਾ, ਸਿਦਕ, ਧਿਆਨ, ਸਿਮਰਣ ਤੇ ਨਾਮ। ਇਹ ਹਨ ਸਭ ਥੀਂ ਉਚੇ ਤੇ ਤੀਬਰ ਪਿਆਰ ਦੇ ਵਿਕਾਸ ਤੇ ਪ੍ਰਕਾਸ਼, ਜਿਹਨੂੰ ਮਜ਼ਬੂਬ ਕਹਿਣਾ ਲੋੜੀਏ।

ਮਜ਼ਬੂਬ ਪਿਆਰ ਵਾਂਗ, ਭਾਵ ਵਾਂਗ, ਸਰੀਰਕ ਦੁੱਖ-ਸੁਖ, ਸੁਭਾਅ ਵਾਂਗ, ਜੀਵਨ-ਹਿਲ ਵਾਂਗ, ਜੀਵਨ ਭੁੱਖ ਵਾਂਗ; ਸਭ ਨਾਲ ਕਿਸੇ ਨਾ ਕਿਸੇ ਰੂਪ ਅੰਤਰ, ਅੱਸ ਮਾਤਰ, ਇਕ ਕਸਰ ਇਸ਼ਾਰਿਆਂ ਵਾਂਗ ਸਭ ਪਾਸ ਹੁੰਦਾ ਹੈ ਤੇ ਉਸੇ ਦੇ ਆਸਰੇ ਜੀਵਨ ਲੰਘਦਾ ਹੈ। ਬਿਨਾਂ ਸਿਮਰਣ, ਨਾਮ, ਧਿਆਨ ਦੇ ਕੋਈ ਪ੍ਰਾਣੀ ਜੀ ਹੀ ਨਹੀਂ ਸਕਦਾ, ਪਰ ਹਰ ਇਕ ਦੇ ਹਿੱਸੇ ਓਨਾ ਹੀ ਆਇਆ ਹੋਇਆ ਹੈ, ਜਿੰਨੀ ਜੀਵਨ ਦੀ ਅੱਗ ਉਸ ਵਿਚ ਪ੍ਰਦੀਪਤ ਹੈ।

ਕੁੰਜਾਂ ਜਿਹੜੀਆਂ ਰੂਸ ਦੇ ਠੰਢੇ ਸਾਈਬੇਰੀਆ ਥੀਂ ਉਡ ਕੇ ਪੰਜਾਬ ਵਿਚ ਆਉਂਦੀਆਂ ਹਨ, ਸ਼ਾਇਦ ਚੋਗਾ ਹੀ ਚੁਗਣ, ਇਨ੍ਹਾਂ ਸੋਹਣੇ ਉਡਾਰੂ ਮਹਿਮਾਨਾਂ ਲਈ ਉਪਰਲਾ ਵਚਨ ਹੋਇਆ। ਇਹ ਸਿਮਰਣ ਹੋਵਾਨਾਂ, ਪੰਛੀਆਂ ਮਨੁੱਖਾਂ ਵਿਚ ਸਭ ‘ਚ ਪਾਇਆ ਜਾਂਦਾ ਹੈ। ਇਹ ਮਜ਼ਬੂਬ ਦਾ ਕੰਮ ਹੈ। ਸੁਬਕਤਗੀਨ ਨੂੰ ਜਦ ਹਿਰਨੀ ਘੋੜੇ ਮਗਰ ਆਉਂਦੀ ਉਪਰ ਤਰਸ ਆਇਆ ਤੇ ਉਹਦਾ ਬੱਚਾ ਛੱਡ ਦਿੱਤਾ, ਹੋਰ ਉਥੇ ਕਿਸੇ ਪਿਆਰੇ ਦੇ ਸਿਮਰਣ ਦੀ ਘੜੀ ਉਸ ਉਪਰ ਆਈ, ਉਹਦੀ ਉਹੋ ਨਿਮਾਜ ਦੀ ਘੜੀ ਸੀ। ਦਿਨ ਵਿਚ ਪੰਜ ਵੇਰੀ! ਨਹੀਂ ਜੇ ਜੀਵਨ ਵਿਚ ਇਕ ਵਾਰੀ ਵੀ ਨਿਮਾਜ ਇਹੋ ਜਿਹੀ ਪੜ੍ਹੀ ਜਾਵੇ ਤੇ ਮਾਸ ਦੀਆਂ ਕੈਦਾਂ ਵਿਚ ਪਏ ਬੰਦੇ ਸ਼ੇਰਨੀ ਦੀ ਪਿਆਰ ਦੀ ਘੜੀ ਵਾਂਗ ਕਿਸੇ ਖੁੱਲ੍ਹ ਜਾਣ ਵਾਲੀ ਖਿੜਕੀ ਥੀਣ ਅਜ਼ਲ ਦੇ ਪਿਆਰ ਦਾ ਝਾਕਾ ਜੇ ਕਦੇ ਆਵੇ, ਤਦ ਸਿਮਰਣ ਦਾ ਸਵਾਦ ਬੱਝਦਾ ਹੈ।

ਰਾਮ ਕ੍ਰਿਸ਼ਨ ਪਰਮਹੰਸ ਨੇ ਕਿਧਰੇ ਲਿਖਿਆ ਹੈ, ਜੇ ਹਰੀ ਦਾ ਨਾਮ ਲੈ ਇਕ ਵੇਰੀ ਵੀ ਜੀਵਨ ਵਿਚ ਰੂਹ ਦੇ ਰੋਮਾਂ ਦੇ ਦਰ ਖੁੱਲ੍ਹ ਜਾਣ, ਤਾਂ ਅਹੋ ਭਾਗ! ਜਿਹੜਾ ਟੱਬਰ-ਟੋਰ ਵਾਲਾ ਬੰਦਾ ਆਪਣੇ ਟੱਬਰ ਦੀ ਪਾਲਣਾ ਕਰ ਰਿਹਾ ਹੈ, ਆਪਾ ਸਹਿਜ ਸੁਭਾਅ ਇਕ ਨਿੱਕੀ ਜਿਹੀ ਖਿੱਚ ਵਿਚ ਵਾਰ ਰਿਹਾ ਹੈ, ਭਾਵੇਂ ਸ਼ੇਰਨੀ ਦੇ ਸਹਿਜ ਸੁਭਾਅ ਮਾਰ ਕੇ ਅਹਾਰ ਕਰਨ ਵਾਂਗ ਉਹਦਾ ਜੀਵਨ ਕਿੰਨਾ ਹੀ

ਕੈਦ ਹੈ, ਤਦ ਵੀ ਉਹਦਾ ਆਪਣੇ ਬਾਲ-ਬੱਚੇ ਦਾ ਨਿੱਕਾ-ਨਿੱਕਾ ਸਿਮਰਣ ਯਾਦ ਭੁੱਲ ਵਿਚ ਵੀ ਜਾਰੀ ਹੈ, ਲਗਾਤਾਰ ਹੈ, ਇਹੋ ਹੀ ਉਸ ਦਾ ਮਜ਼ਬੂਬ ਹੈ ਤੇ ਜਿਹੜਾ ਉਹ ਧੱਕੇ-ਧੱਕੀ ਗਿਰਜੇ ਜਾਂ ਮਸਜਿਦ ਜਾਂ ਠਾਕਰਦੂਰੇ ਜਾਂਦਾ ਹੈ, ਉਹ ਇਕ ਆਪਣੇ ਆਪ ਨਾਲ ਧੋਖਾ ਹੈ।

ਨੈਣਾਂ ਵਿਚ ਵੱਸਦਾ ਹੈ, ਨੈਣ ਖੁੱਲ੍ਹਦੇ ਹਨ, ਤਦ ਉਹੋ ਫਹਿਬਰ ਲਾਈ ਅਨੁਰਾਗ ਰੂਪ ‘ਫੈਲਿਓ ਅਨੁਰਾਗ’ ਦਿੱਸਦਾ ਹੈ। ਆਪਣਾ ਹੱਡੀ-ਮਾਸ ਪਿਆਰਾ ਲਗਦਾ ਹੈ, ਸਭ ਜਗਤ ਪਿਆਰਾ ਲਗਦਾ ਹੈ, ਮਿੱਠਾ ਲਗਦਾ ਹੈ। ਕਦੇ ਯਾਸ, ਉਦਾਸੀ ਘ੍ਰਿਣਾ, ਨਫਰਤ, ਮਾਯੂਸੀ, ਬੇ-ਉਮੀਦੀ ਪਾਸ ਨਹੀਂ ਫੜਕ ਸਕਦੀ।

ਸਭ ਥੀਂ ਪਿਆਰੀ ਵਸਤੂ ਇਉਂ ਇਹ ਮਜ਼ਬੂਬ ਵੀ ਵਸਤੂ ਹੈ:

ਟੁਣੇ ਟਾਮਣ ਕਰ ਕੇ ਨੀ,  
ਮੈਂ ਪਿਆਰਾ ਯਾਰ ਮਨਾਵਾਂਗੀ।  
ਲਾ ਮਕਾਨ ਦੀ ਪੌੜੀ ਉਪਰ,  
ਚੜ੍ਹ ਕੇ ਢੋਲਾ ਗਾਵਾਂਗੀ।  
ਸੂਰਜ ਅਗਨ ਅਸਪੰਦ ਤਾਰੇ,  
ਮੈਂ ਤਾਂ ਇਹੋ ਜੇਤ ਜਗਾਵਾਂਗੀ।

ਅਸਚਰਜਤਾ ਦਾ ਰੰਗ ਨਿੱਤ ਨਵਾਂ, ਵਿਸਮਾਦ ਤੇ ਤੀਖਣ ਪਿਆਰ ਦੀ ਉਨਮਾਦ ਅਵਸਥਾ ਅੰਦਰ ਛਾਈ ਹੈ।

ਮਜ਼ਬੂਬ ਮਹਾਪੁਰਖਾਂ ਦੀ ਦਾਤ ਹੈ-  
ਏਹ ਪਿਰਮ ਪਿਆਲਾ ਖਸਮ ਕਾ  
ਜੈ ਭਾਵੈ ਤਿਸੁ ਦੇਇ॥

ਜਿਹੜੀ ਦਾਤ ਹੈ, ਜਿਹੜੀ ਕਿਸੇ ਦੀ ਮਿਹਰ ਨੇ ਸਾਡੀ ਝੋਲੀ ਪਾਈ ਹੈ ਪਰ ਉਹ ਟੋਲ, ਸਾਧਨ, ਆਪਣੀਆਂ ਛਾਲਾਂ ਮਾਰਨ ਨਾਲ ਕਿਸੇ ਤਰ੍ਹਾਂ ਸਾਨੂੰ ਮਿਲ ਸਕਦੀ ਹੈ? ਕਿਸੇ ਆਜੜੀ ਦੇ ਬੱਕਰੀ ਦੇ ਖੁਰ ਨੂੰ ਮੇਖ ਲੱਗੀ ਹੋਈ ਸੀ, ਬੀਆਬਾਨਾਂ ਵਿਚ ਫਿਰਦੀ ਦਾ ਖੁਰ ਪਾਰਸ ਨੂੰ ਲੱਗਾ, ਮੇਖ ਸੋਨੇ ਵਾਂਗ ਚਮਕਣ ਲੱਗ ਗਈ। ਲੱਗਾ ਆਜੜੀ ਅਨੇਕ ਪੱਥਰਾਂ ਵਿਚ ਪਾਰਸ ਨੂੰ ਢੂੰਡਣ, ਪਰ ਸਾਰੀ ਉਮਰ ਢੂੰਡ ਕਰਦਾ ਪਾਗਲ ਹੋ ਗਿਆ। ਪਾਰਸ ਤਾਂ ਨਾ ਲੱਭਾ ਤੇ ਉਹ ਕਿਹੜਾ ਨੇਮ ਹੈ ਜਿਸ ਨਾਲ ਉਹਦੀ ਭੇਡ ਦੀ ਮੇਖ ਦੀ ਰੇਖ ਜਾਗੀ, ਜੋ ਚੀਜ਼ ਭੇਡ ਨੂੰ ਛੋਹ ਗਈ, ਉਹ ਉਹਦੇ ਮਾਲਕ ਨੂੰ ਨਾ ਪ੍ਰਾਪਤ ਹੋਈ।

ਇਉਂ ਮਜ਼ਬੂਬ ਦਾਤ ਹੈ। ਇਕ ਆਵੇਸ਼ ਹੈ, ਇਹ ਸਕੂਲਾਂ ਵਿਚ ਪੜ੍ਹਾਇਆ ਨਹੀਂ ਜਾ ਸਕਦਾ, ਇਹ ਉਪਦੇਸ਼ਕਾਂ ਦੇ ਵਖਿਆਨਾਂ ਨਾਲ ਸਿਖਾਇਆ ਨਹੀਂ ਜਾ ਸਕਦਾ। ਇਹ ਮੌਲਵੀਆਂ, ਮੌਲਾਣਿਆਂ, ਪਾਦਰੀਆਂ ਤੇ ਭਾਈਆਂ ਦੇ ਮਜ਼ਬੂਬੀ ਖੋਥੀਆਂ ਦੀਆਂ ਵਾਹਜ਼ਾਂ ਨਾਲ ਸਮਝ ਆ ਨਹੀਂ ਸਕਦਾ। ਹਾਰ ਕੇ

ਜਦ ਮਨੁੱਖ ਨਹੀਂ ਬਣਾ ਸਕਦੇ, ਇਹ ਵਿਚਾਰੇ ਹਸਪਤਾਲ ਤੇ ਯਤੀਮਖਾਨੇ ਤੇ ਸਕੂਲ ਅਤੇ ਗਿਰਜੇ ਖੋਲ੍ਹਣ ਦੀ ਕਰਦੇ ਹਨ। ਈਸਾ ਨੇ ਤਾਂ ਆਪਣਾ ਸੁਨੇਹਾ ਅੱਖ ਦੀ ਮਟਕ ਵਿਚ ਬ੍ਰਿਛ ਹੋਣ ਬੈਠਿਆਂ ਦੇ ਦਿੱਤਾ ਤੇ ਇਥੋਂ ਰਾਈਮਜ਼ ਜਿਹੇ ਸੋਹਣੇ ਗਿਰਜੇ ਹੁੰਦਿਆਂ ਭਰਾਵਾਂ ਦੀਆਂ ਤੋਪਾਂ ਇਕ-ਦੂਜੇ ਨੂੰ ਮਾਰਨ ਲਈ ਚਲੀਆਂ ਤੇ ਗਿਰਜੇ ਨੂੰ ਵੀ ਪਾਰ ਬੁਲਾਯਾ, ਮਜ਼ਬੂਬ ਕਿੱਥੇ? ਜਦ ਭਰਾ ਭਰਾ ਲੜਦੇ ਹਨ ਤੇ ਲੋਕੀਂ ਆਪਣੇ ਨੀਵੇਂ ਤਾਂ ਕਮੀਨੇ ਜਜ਼ਬਿਆਂ ਨੂੰ ਉਲਾਂਭਾ ਨਹੀਂ ਦਿੰਦੇ, ਮਜ਼ਬੂਬਾਂ ਨੂੰ ਕੇਸਦੇ ਹਨ। ਮਜ਼ਬੂਬ ਤਾਂ ਕਦੇ ਬਹੁਵਚਨ ਹੋ ਹੀ ਨਹੀਂ ਸਕਦਾ, ਮਜ਼ਬੂਬ ਦਾ ਸਦਾ ਇਕ ਹੈ:

ਹਿੰਦੂ ਅੰ ਤੁਰਕ ਕੌਉ ਰਾਫ਼ਜ਼ੀ ਈਮਾਮ ਸਾਖੀ,  
ਮਾਨਸ ਕੀ ਜਾਤ ਸਬੈ ਏਕੈ ਪਹਿਚਾਨਬੋ॥  
ਕਰਤਾ ਕਰੀਮ ਸੋਈ ਰਾਜਕ ਰਹੀਮ ਓਹੀ,  
ਦੂਸਰੇ ਨ ਭੇਦ ਕੋਈ ਭੂਲ ਭ੍ਰਮ ਮਾਨਬੋ॥  
ਏਕ ਹੀ ਕੀ ਸੇਵ ਸਭ ਹੀ ਕੇ ਗੁਰਦੇਵ ਏਕੈ,  
ਏਕ ਹੀ ਸਰੂਪ ਸਬੈ ਏਕੈ ਜੇਤ ਜਾਨਬੋ॥  
ਦੇਹਰਾ ਮਸੀਤ ਸੋਈ ਪੂਜਾ ਐ ਨਿਮਾਜ ਓਈ,  
ਮਾਨਸ ਸਬੈ ਏਕ ਪੈ ਅਨੇਕ ਕੋ ਭ੍ਰਮਾਉ ਹੈ॥

ਮਜ਼ਬੂਬ ਜਿਹੜਾ ਇੰਨੇ ਪਿਆਰ ਦੇ ਸਮੁੰਦਰ ਸਾਡੇ ਅੰਦਰ ਸੁੱਟਦਾ ਹੈ, “ਮੈਂ ਉਹ ਹਾਂ ਕਿ ਪਿਆਰ ਦੇ ਸਮੁੰਦਰ ਰੇਹਤਾਂਗਾ ਤੇ ਆਪ ਪਿੱਛੇ ਰਹਾਂਗਾ।” ਉਹ ਮਜ਼ਬੂਬ ਜਿਹਦੀਆਂ ਨਿੱਕੀਆਂ ਰੋਸ਼ਮ ਡੋਰੀਆਂ ਵਾਂਗ ਨਿੱਕੀਆਂ-ਨਿੱਕੀਆਂ ਸੁਨਹਿਰੀ ਚਮਕਦੀਆਂ ਲਕੀਰਾਂ ਸਾਡੇ ਸਾਧਾਰਨ ਜੀਵਨ ਵਿਚ ਵਗਦੀਆਂ ਹਨ ਤੇ ਅਸੀਂ ਉਨ੍ਹਾਂ ਦੇ ਮੱਧਮ ਜਿਹੇ ਪ੍ਰਕਾਸ਼ ਦੇ ਆਸਰੇ ਜੀਂਦੇ ਹਾਂ, ਜੇ ਉਹ ਕਦੇ ਸਾਡੇ ਅੰਦਰ ਵਾਸ ਕਰੇ ਤਦ ਅਸੀਂ ਤਾਂ ਮਰ ਜਾਂਦੇ ਹਾਂ, ਦੇਵਤੇ ਸਾਡੇ ਮਨ, ਸਰੀਰ ਤੇ ਸੁਰਤਿ ਵਿਚ ਆਣ ਵੱਸਦੇ ਹਨ। ਧਰਤੀ ਹੋਰ ਹੋ ਜਾਂਦੀ ਹੈ, ਉਸ ਮਜ਼ਬੂਬ ਦਾ ਨਾਮ ਲੈ ਕੇ ਲੋਕੀਂ ਲੜਦੇ ਹਨ-ਰੱਬ ਇਕ ਬਾਣੀ ਇਕ, ਬੰਦਾ ਇਹ ਓਹੀ ਹੀ, ਤੇ ਫਿਰ ਜੰਗ, ਮਜ਼ਬੂਬ ਕਿੱਥੋ? ਇਹ ਦਾਤ ਇੰਨੀ ਅਮੋਲਕ ਹੈ ਕਿ ਇਹਦਾ ਵਿਅਰਥ ਨਾਮ ਲੈਣਾ ਸ਼ੀਲਤਾ ਤੇ ਸੁਹਿਰਦਤਾ ਦੇ ਵਿਰੁਧ ਹੈ। ਮਜ਼ਬੂਬ ਕਾਇਦੇ, ਇਖ਼ਲਾਕ, ਇਹ ਕਰੋ; ਇਹ ਨਾ ਕਰੋ ਦੀ ਦੁਨੀਆਂ ਦੀ ਦੁਕਾਨਦਾਰੀ ਦੀਆਂ ਮੁਰਤਬਸ਼ੁਦਾ ਫ਼ਹਿਸਤ ਥੀਂ ਪਰ੍ਹੇ, ਇਕ ਕਿਸੇ ਅਦਿਸ਼ਟ ਦੀ ਟੇਕ ਵਿਚ ਜੁੜੀ ਸੁਰਤਿ ਦਾ ਪ੍ਰਕਾਸ਼ ਹੈ। ਇਕ ਕਿਸੇ ਪਿਆਰ ਕੇਂਦਰ ਵਿਚ ਜੀਵਨ, ਬੀਣ, ਹੋਣ, ਬਹਿਣ ਦੀ ਸਹਿਜ ਸੁਭਾਅ ਕੀਰਤੀ ਹੈ। ਇਸ ਵਿਚ ਕੋਈ ਦਿਖਾਵਾ, ਬਨਾਵਟ, ਕੋਈ ਯਤਨ, ਜਬਰ, ਤੇ ਕਸ਼ਟਾਂ, ਤਪਾਂ ਦੀ ਸਿਖਾਵਟ ਦਾ ਕੋਈ ਅਸਰ ਨਹੀਂ।

## ਸੰਸਾਰ ਦੀ ਮਹਾਨ ਨ੍ਰਿਤਕੀ ਆਈਸਾਡੋਰਾ ਡੰਕਨ

# ਸ਼ਹਿਰ ਸਿਕਾਗੋ: ਭਟਕਣਾ ਦਾ ਆਰੰਭ

### ਹਰਭਜਨ ਹੁੰਦਲ

ਆਈਸਾਡੋਰਾ ਸਿਕਾਗੋ ਵਿਚ ਕੇਵਲ ਆਪਣੀ ਮਾਂ ਨੂੰ ਹੀ ਲੈ ਕੇ ਆਈ ਸੀ। ਸਿਕਾਗੋ ਉਨ੍ਹਾਂ ਦਿਨਾਂ ਵਿਚ ਵਪਾਰ ਅਤੇ ਉਦਯੋਗ ਦਾ ਮਸ਼ਹੂਰ ਕੇਂਦਰ ਬਣ ਚੁੱਕਾ ਸੀ। ਉਸ ਨੂੰ ਆਸ ਸੀ ਕਿ ਇਸ ਸ਼ਹਿਰ ਵਿਚ ਉਸ ਦੀ ਨ੍ਰਿਤਕਲਾ ਨੂੰ ਵਿਕਸਿਤ ਹੋਣ ਦੇ ਚੰਗੇ ਮੌਕੇ ਮਿਲਣਗੇ ਪਰ ਛੇਤੀ ਹੀ ਉਸ ਨੂੰ ਅਹਿਸਾਸ ਹੋ ਗਿਆ ਕਿ ਇਥੇ ਵੀ ਕਈ ਸਾਲ ਟੱਕਰਾਂ ਮਾਰਨੀਆਂ ਪੈਣਗੀਆਂ। ਜਨਮ ਭੂਮੀ ਤੋਂ ਤੁਰਨ ਵੇਲੇ ਉਸ ਨੇ ਸਿਕਾਗੋ ਦੇ ਪ੍ਰੈਸ ਕਲੱਬ ਦੇ ਪ੍ਰਬੰਧਕਾਂ ਦੇ ਨਾਂ ਸਿਫਾਰਿਸ਼ੀ ਚਿੱਠੀ ਲਿਖਵਾ ਲਿਆਂਦੀ ਸੀ। ਪ੍ਰਬੰਧਕਾਂ ਨੂੰ ਮਿਲਣ 'ਤੇ ਉਸ ਨੇ ਬੜੇ ਫਖਰ ਨਾਲ ਐਲਾਨ ਕਰਦਿਆਂ ਆਖਿਆ, "ਮੈਂ ਤੁਹਾਡੇ ਲਈ ਕੈਲੀਫੋਰਨੀਆ ਤੋਂ ਇਥੇ ਇਲਹਾਮ ਲੈ ਕੇ ਆਈ ਹਾਂ। ਮੈਨੂੰ ਮਨੁੱਖ ਦੀ ਸੱਚੀ ਹਰਕਤ ਦਾ ਪਤਾ ਲੱਗਾ ਹੈ। ਇਹ ਹਰਕਤ ਜੋ ਪ੍ਰਕਿਰਤੀ ਵਿੱਚੋਂ ਆਪਣੀ ਪ੍ਰੇਰਨਾ ਪ੍ਰਾਪਤ ਕਰਦੀ ਹੈ, ਅਤੇ ਜਿਹੜੀ ਆਧੁਨਿਕ ਵਿਚਾਰ ਦੇ ਮਨੋਵਿਗਿਆਨਕ ਵਿਕਾਸ ਵਿੱਚੋਂ ਵੀ ਗੁਜ਼ਰਦੀ ਹੈ, ਇਸ ਨਾਚ ਦੀ ਸੱਚੀ ਭਵਿੱਖਬਾਣੀ ਹੈ।"

ਆਈਸਾਡੋਰਾ ਦਾ ਇਹ ਅਜੀਬ ਐਲਾਨ ਪੜ੍ਹ ਕੇ ਪਾਠਕ ਨੂੰ ਹੈਰਾਨੀ ਹੁੰਦੀ ਹੈ। ਉਸ ਨੇ ਹਾਲੀ ਨਵੇਂ ਸ਼ਹਿਰ ਵਿਚ ਆ ਕੇ ਨ੍ਰਿਤ ਦੇ ਖੇਤਰ ਵਿਚ ਪੈਰ ਜਮਾਉਣੇ ਸਨ। ਭੁੱਖ ਤੇ ਖੱਜਲ-ਖਵਾਰੀ ਝੱਲਣੀ ਸੀ ਤੇ ਥਾਂ-ਥਾਂ ਰੋਟੀ ਰੋਜ਼ੀ ਦੀ ਭਾਲ ਵਿਚ ਭਟਕਣਾ ਸੀ। ਉਹ ਅਜਿਹੀਆਂ ਗੱਪਾਂ ਭਲਾ ਕਿਵੇਂ ਮਾਰ ਸਕਦੀ ਸੀ!! ਇੰਜ ਲਗਦਾ ਹੈ ਕਿ ਇਹ ਗੱਪ ਉਸ ਨੇ ਕਈ ਸਾਲਾਂ ਬਾਅਦ ਆਪਣੀ ਸਵੈ-ਜੀਵਨੀ ਲਿਖਣ ਵੇਲੇ ਕੋਲੋਂ ਬਣਾ ਲਈ ਹੋਵੇਗੀ। (ਹੋਰ ਵੀ ਕਈ ਥਾਈਂ: ਘਟਨਾਵਾਂ ਦੀ ਭੰਨ-ਤੋੜ ਅਤੇ ਵਿਆਖਿਆ ਕਰਦੀ ਹੋਈ, ਉਸ ਦੇ ਜੀਵਨੀ ਲੇਖਕਾਂ ਨੇ ਨੋਟ ਕੀਤੀ ਹੈ।)

ਉਸ ਦੇ ਦਾਅਵੇ ਸੁਣ ਕੇ ਕਈ ਪੱਤਰਕਾਰ ਹੱਸੇ, ਕਈਆਂ ਮਖੌਲ ਉਡਾਇਆ। ਉਸ ਦੀ ਦਰਦ ਕਹਾਣੀ ਸੁਣਨ ਵਿਚ ਕਿਸੇ ਨੂੰ ਕੋਈ ਦਿਲਚਸਪੀ ਨਹੀਂ ਸੀ।

ਛੇਤੀ ਹੀ ਮਾਂ-ਧੀ ਦੀ ਜੋਬ ਖਾਲੀ ਹੋ ਗਈ। ਪ੍ਰਦੇਸ਼ਾਂ ਦੇ ਮਾਮਲੇ ਨਾ ਕੋਈ ਯਾਰ, ਨਾ ਗਮਖਾਰ, ਨਾ ਮਦਦਗਾਰ। ਕਮਰੇ ਦਾ ਕਰਾਇਆ ਕਿੱਥੋਂ ਦੇਣਾ ਸੀ। ਮਾਲਕ ਮਕਾਨ ਨੇ ਗੰਢੜੀ ਵੀ ਜ਼ਬਤ ਕਰ ਲਈ। ਐਸੀ ਹਾਲਤ ਦਾ ਬਿਆਨ ਖੁਦ ਆਈਸਾਡੋਰਾ ਦੇ ਸ਼ਬਦਾਂ ਵਿਚ ਪੜ੍ਹਨ ਵਾਲਾ ਹੈ, "ਮੇਰੀ ਗਲ ਦੁਆਲੇ ਸੁਨਹਿਰੀ ਜੰਜੀਰੀ ਸੀ ਜੋ ਬਚੀ ਸੀ। ਮੈਂ ਇਸ ਨੂੰ ਵੇਚਣ ਲਈ ਘੰਟਿਆਂ ਬੱਧੀ, ਸੜਦੀ ਧੁੱਪ ਵਿਚ ਹਾਲੋਂ-ਬੇਹਾਲ ਭਟਕਦੀ ਫਿਰੀ। ਅਖੀਰ ਮੈਂ ਇਸ ਨੂੰ ਵੇਚਣ ਵਿਚ ਸਫਲ ਹੋ ਗਈ। ਇਹ ਆਇਰਿਸ਼ ਗੋਟੇ ਦੀ ਕਿਨਾਰੀ ਸੀ ਜਿਸ ਨੇ ਕਮਰੇ ਦੇ ਕਿਰਾਏ ਲਈ ਕਾਫੀ ਪੈਸੇ ਵਟਾ ਦਿੱਤੇ। ਬਾਕੀ ਬਚੇ ਪੈਸਿਆਂ ਦੀ ਮੈਂ ਟਮਾਟਰਾਂ ਦੀ ਟੋਕਰੀ ਖਰੀਦ ਲਈ ਤੇ ਹਫ਼ਤਾ ਭਰ ਅਸੀਂ ਟਮਾਟਰ ਖਾ ਨੇ ਗੁਜ਼ਾਰਾ ਕੀਤਾ। ਨਾ ਲੂਣ, ਨਾ ਡਬਲ ਰੋਟੀ। ਮੇਰੀ ਮਾਂ ਇੰਨੀ ਕਮਜ਼ੋਰ ਹੋ ਗਈ ਕਿ ਉਹ ਉਠਣ ਜੋਗੀ ਨਾ ਰਹੀ।"

ਐਸੀ ਹਾਲਤ ਵਿਚ ਨੱਚਣਾ ਕਿਸ ਨੂੰ ਸੁੱਝਦਾ ਸੀ। "ਭੁੱਖੇ ਭਗਤ ਨਾ ਕੀਜੈ" ਵਾਲੀ ਗੱਲ ਬਣੀ ਹੋਈ ਸੀ। ਨੱਚਣਾ ਭੁੱਲ ਕੇ ਆਈਸਾਡੋਰਾ ਨੇ ਜੋ ਕੰਮ ਵੀ ਮਿਲ ਸਕਦਾ ਹੋਵੇ, ਕਰਨ ਦਾ ਫੈਸਲਾ ਕੀਤਾ। ਇੱਕ ਦਿਨ ਉਹ ਰੁਜ਼ਗਾਰ ਦਫਤਰ ਗਈ। ਸਵਾਗਤ-ਕਰਤਾ ਕੁੜੀ ਨੇ ਪੁੱਛਿਆ:

"ਤੂੰ ਕਿਹੜਾ ਕੰਮ ਕਰ ਸਕਦੀ ਹੈ?"

"ਕੋਈ ਵੀ।" ਉਸ ਨੇ ਉਤਰ ਦਿੱਤਾ।

"ਪਰ ਇੰਜ ਲਗਦਾ ਹੈ ਤੂੰ ਕੁਝ ਵੀ ਕਰਨ ਜੋਗੀ ਨਹੀਂ।"

ਜਵਾਬ ਸੁਣ ਕੇ ਉਹ ਨਿਰਾਸ਼ ਵਾਪਸ ਪਰਤ ਆਈ। ਹੁਣ ਸਵਾਲ ਸੀ ਕਿ ਜਾਵੇ ਤੇ ਕਿੱਥੇ ਜਾਵੇ? ਕਰੇ ਤਾਂ ਕੀ ਕਰੇ? ਖਾਵੇ ਤਾਂ ਕੀ ਖਾਵੇ? ਜਾਂ ਫਿਰ ਘਰ ਬੈਠ ਕੇ ਛੱਡ ਗਏ ਪਿਓ ਦੀ ਜਾਨ ਨੂੰ ਰੋਵੇ ਜਿਹੜਾ ਕਦੇ ਬੈਂਕ ਦਾ ਮਾਲਕ ਹੁੰਦਾ ਸੀ। ਭੈਣ-ਭਰਾ ਪਿੱਛੇ ਰਹਿ ਗਏ ਸਨ। ਮਾਂ ਨਾਲ ਸੀ ਜਿਸ ਨੂੰ ਸੰਗੀਤ ਨਾਲ ਕੁਝ ਪ੍ਰੇਮ ਸੀ ਪਰ ਇਸ ਪਿਆਰ ਦੀਆਂ ਸੁਰਾਂ ਅਤੇ ਧੁਨਾਂ ਦੋ ਜੀਆਂ ਨੂੰ ਰੋਟੀ ਨਹੀਂ ਸੀ ਖਵਾ ਸਕਦੀਆਂ।

ਪਰ ਆਈਸਾਡੋਰਾ ਹਾਰ ਮੰਨਣ ਵਾਲੀ ਨੱਢੀ ਨਹੀਂ ਸੀ। ਉਸ ਦੇ ਪੈਰਾਂ ਵਿਚ ਸਫਰ ਸੀ ਅਤੇ



**ਆਈਸਾਡੋਰਾ ਡੰਕਨ ਦੁਨੀਆਂ ਦੀ ਮਹਾਨ ਨ੍ਰਿਤਕੀ ਤਾਂ ਸੀ ਹੀ, ਉਹ ਮਹਾਨ ਇਨਕਲਾਬੀ ਅਤੇ ਅੰਤਾਂ ਦੀ ਮਨਮੋਹਕ ਵੀ ਸੀ। ਸਾਡੇ ਸੁਭਚਿੰਤਕ ਹਰਭਜਨ ਸਿੰਘ ਹੁੰਦਲ ਨੇ 'ਪੰਜਾਬ ਟਾਈਮਜ਼' ਦੇ ਪਾਠਕਾਂ ਲਈ ਉਸਦੀ ਜੀਵਨੀ ਦਾ ਖਰੜਾ ਸਾਨੂੰ ਭੇਜਿਆ ਸੀ। ਅਸੀਂ ਇਸ ਵਿਚੋਂ ਦੋ ਲੇਖ ਪਾਠਕਾਂ ਦੀ ਨਜ਼ਰ ਕਰ ਚੁੱਕੇ ਹਾਂ। ਇਸ ਲੇਖ ਵਿਚ ਆਈਸਾਡੋਰਾ ਦੇ ਮੁਢਲੇ ਸੰਘਰਸ਼ ਦੀ ਕਹਾਣੀ ਹੈ। ਸਿਕਾਗੋ ਵਿਚ ਹੀ ਉਸ ਨੂੰ ਸੰਗੀਤਕਾਰ ਐਥਲਬਰਟ ਨੇਵਿਨ ਮਿਲਿਆ ਜਿਸ ਨੇ ਉਸ ਲਈ ਨ੍ਰਿਤ ਦੇ ਖੇਤਰ ਦਾ ਰਾਹ ਖੋਲ੍ਹਿਆ। -ਸੰਪਾਦਕ**

ਅੰਗਾਂ ਵਿਚ ਨਾਚ। ਉਸ ਦੀਆਂ ਅੱਖਾਂ ਵਿਚ ਵਿਸ਼ਵ ਦੇ ਰੰਗਲੇ ਸੁਪਨੇ ਸਨ।

ਅਗਲੇ ਦਿਨ ਉਹ ਸ਼ਹਿਰ ਦੇ ਇਕ ਸੰਗੀਤ ਹਾਲ ਵਿਚ ਪਹੁੰਚੀ। ਉਸ ਨੂੰ ਇਕ ਹਮਦਰਦ ਔਰਤ ਟੱਕਰੀ ਜਿਸ ਨੇ ਉਸ ਲਈ ਆਪਣੇ ਨਾਚ ਦੇ ਪ੍ਰਦਰਸ਼ਨ ਦਾ ਪ੍ਰਬੰਧ ਕੀਤਾ। ਮਾਲਕ ਸੀ ਇਕ ਹੰਕਾਰੀ ਕਲਾ ਪ੍ਰੇਮੀ! ਮੂੰਹ ਵਿਚੋਂ ਸਿਗਰਟ ਨਾ ਕੱਢਣ ਅਤੇ ਸਿਰ ਤੋਂ ਟੋਪ ਨਾ ਲਾਹਣ ਵਾਲਾ। ਨਾਚ ਵੇਖ ਕੇ ਆਖਣ ਲੱਗਾ, "ਤੂੰ ਸੋਹਣੀ ਹੈ ਤੇ ਆਕਰਸ਼ਕ ਵੀ। ਜੇ ਜ਼ਰਾ ਫੁਰਤੀ ਹੋਵੇ ਤਾਂ ਕਿਆ ਬਾਤ।"

ਟਿੱਪਣੀ ਸੁਣ ਕੇ ਡੰਕਨ ਨੂੰ ਟਮਾਟਰ ਖਾ ਕੇ ਘਰ ਵਿਚ ਦਿਹਾੜੀ ਕੱਟਦੀ ਆਪਣੀ ਮਾਂ ਦੀ ਯਾਦ ਆਈ! ਨਾਲ ਹੀ ਉਸ ਨੇ ਕਿਹਾ, "ਜੇ ਤੇਰੀ ਫਰਾਕ ਦੇ ਝਾਲਰਾਂ ਲੱਗੀਆਂ ਹੋਣ ਤਾਂ ਹੋਰ ਵੀ ਪ੍ਰਭਾਵਸ਼ਾਲੀ ਲੱਗੇਗੀ।"

ਸੁਣ ਕੇ ਉਹ ਸੋਚੀ ਪੈ ਗਈ। ਫਰਾਕ ਨੂੰ ਝਾਲਰਾਂ ਕਿਵੇਂ ਲੱਗਣ? ਕਿੱਥੇ ਪੇਟ ਭਰਨ ਲਈ ਰੋਟੀ ਤੇ ਕਿੱਥੇ ਗੋਟੇ ਕਿਨਾਰੀ ਵਾਲੀਆਂ ਝਾਲਰਾਂ। ਯਾ ਖੁਦ! ਕੀ ਬਣੇਗਾ ਇਸ ਸੁਪਨਾਸਾਜ਼ ਮੁਟਿਆਰ ਦਾ? ਦੁਬਿਧਾ ਤੇ ਨਿਰਾਸ਼ਾ ਦੇ ਆਲਮ ਵਿਚ ਉਹ ਕੋਈ ਉਪਰਾਲਾ ਕਰਨ, ਕੋਈ ਜੁਗਤ ਲੜਾਉਣ ਲਈ ਮਾਂ ਨੂੰ ਸਾਰੀ ਗੱਲ ਦੱਸੇ ਬਿਨਾ, ਬਾਜ਼ਾਰ ਨੂੰ ਨਿਕਲ ਤੁਰੀ। ਇਸ ਮਨੋ-ਅਵਸਥਾ ਦਾ ਬਿਰਤਾਂਤ ਉਸ ਦੇ ਆਪਣੇ ਸ਼ਬਦਾਂ ਵਿਚ: "ਮੈਂ (ਦੁਕਾਨ ਦੇ) ਅੰਦਰ ਗਈ ਅਤੇ ਆਖਿਆ ਕਿ ਮੈਂ ਮੈਨੇਜਰ ਨੂੰ ਮਿਲਣਾ ਹੈ। ਮੈਨੂੰ ਦਫਤਰ ਅੰਦਰ ਜਾਣ ਲਈ ਆਖਿਆ ਗਿਆ। ਉਥੇ ਬੈਠ ਕੇ ਪਿੱਛੇ ਇਕ ਜਵਾਨ ਆਦਮੀ ਬੈਠਾ ਸੀ। ਮੈਂ ਆਪਣੀ ਹਾਲਤ ਦੱਸੀ ਅਤੇ ਕਿਹਾ-ਜੇ ਉਹ ਮੈਨੂੰ ਹੁਧਾਰ ਦੇ ਦੇਵੇ ਜੇ ਮੈਂ ਆਸਾਨੀ ਨਾਲ ਸਮਾਗਮ ਤੋਂ ਪਿੱਛੋਂ ਅਦਾ ਕਰ ਦਿਆਂਗੀ... ਮੇਰੀ ਮਾਂ ਸਾਰੀ ਰਾਤ ਲੱਗੀ ਰਹੀ ਅਤੇ ਦਿਨ ਚੜ੍ਹਦੇ ਨੂੰ ਝਾਲਰਾਂ ਤਿਆਰ ਕਰ ਦਿੱਤੀਆਂ।... ਇਸ ਲਿਬਾਸ ਨਾਲ ਛੱਤ ਵਾਲੇ ਬਾਗ ਦੇ ਮੈਨੇਜਰ ਕੋਲ ਗਈ। ਸਾਜ਼ਿਦੇ ਮੇਰੀ ਪ੍ਰੀਖਿਆ ਲੈਣ ਲਈ ਤਿਆਰ ਬੈਠੇ ਸਨ।"

ਪ੍ਰੀਖਿਆ ਤੋਂ ਬਾਅਦ ਉਸ ਨੂੰ ਕੰਮ 'ਤੇ ਰੱਖ ਲਿਆ ਗਿਆ ਪਰ ਉਸ ਨੂੰ ਇਹ ਹੱਤਕ ਭਰਿਆ ਕੰਮ ਪ੍ਰਤੀਤ ਹੋਇਆ। ਤਿੰਨ ਹਫ਼ਤੇ ਬਾਅਦ ਉਸ ਨੇ ਇਸ ਅਭਿਆਸ ਤੋਂ ਨਾਹ ਕਰ ਦਿੱਤੀ ਅਤੇ ਭਾਰ-ਮੁਕਤ ਹੋ ਗਈ।

ਇਸ ਪਿੱਛੋਂ ਉਹ ਮਲੰਗਾਂ ਦੇ ਇਕ ਕਲੱਬ ਵਿਚ ਜਾਣ ਲੱਗ ਪਈ ਜਿੱਥੇ 'ਐਂਬਰ' ਨਾਂ ਦੀ ਔਰਤ ਨਾਲ ਉਸ ਦੀ ਨੇੜਤਾ ਹੋ ਗਈ। ਉਥੇ ਬੀਅਰ ਦੇ ਗਲਾਸ ਤੇ ਬਰੈਡ ਦੇ ਖੁੱਲ੍ਹੇ ਗੱਢੇ ਖਾਣ-ਪੀਣ ਨੂੰ ਮਿਲਦੇ ਸੀ। ਇਹ ਕਲੱਬ ਐਂਬਰ ਹੀ ਚਲਾਉਂਦੀ ਸੀ। ਇਸ ਕਲੱਬ ਵਿਚ ਉਸ ਦੀ ਵਾਕਫੀ ਪੋਲੈਂਡ ਪਰਵਾਸੀ "ਮੀਰੋਸਕੀ" ਨਾਲ ਹੋ ਗਈ ਜੋ ਛੇਤੀ ਹੀ ਪਿਆਰ ਵਿਚ ਬਦਲ ਗਈ। ਇਹ ਉਸ ਦਾ ਪਹਿਲਾ ਪਿਆਰ ਸੀ। ਮੀਰੋਸਕੀ ਨੇ ਉਸ ਨੂੰ ਸ਼ਾਦੀ ਦੀ ਪੇਸ਼ਕਸ਼ ਕੀਤੀ ਜਿਹੜੀ ਉਸ ਨੇ ਟਾਲ ਦਿੱਤੀ। ਦੋਹਾਂ ਦੀ ਉਮਰ ਵਿਚ ਵੀ ਦੋ ਦਹਾਕਿਆਂ ਦਾ ਫਰਕ ਸੀ। ਅਜੇ ਡੰਕਨ ਨੇ ਆਪਣੇ ਨ੍ਰਿਤ ਨੂੰ ਵਿਕਸਿਤ ਕਰਨ ਦੇ ਰਾਹ ਪੈਣਾ ਸੀ।

ਅੱਲਤ ਉਮਰ ਦੀ ਇਸ ਸ਼ਾਦੀ ਨੇ, ਜੇ ਇਹ ਸਿਰ ਚੜ੍ਹੇ ਜਾਂਦੀ, ਉਸ ਦਾ ਕੁਝ ਨਹੀਂ ਸੀ ਸੰਵਾਰਨਾ।

ਉਨ੍ਹਾਂ ਹੀ ਦਿਨਾਂ ਵਿਚ ਇਕ ਨਾਟ ਮੰਡਲੀ ਸਿਕਾਗੋ ਦਾ ਦੌਰਾ ਕਰ ਰਹੀ ਸੀ। ਉਸ ਦਾ ਮਾਲਕ ਤੇ ਮੁਖੀ ਆਗਸਟਨ ਡਾਲੀ ਸੀ। ਛੋਟੇ ਹੁੰਦਿਆਂ ਸਾਨ ਫਰਾਂਸਿਸਕੋ ਵਿਚ ਡੰਕਨ ਉਸ ਦੇ ਨਾਟਕ ਵੇਖ ਚੁੱਕੀ ਸੀ। ਡੰਕਨ ਨੇ ਉਸ ਦੇ ਮੈਨੇਜਰ ਨਾਲ ਮੁਲਾਕਾਤ ਕਰਨ ਦੀ ਕਈ ਦਿਨ ਕੋਸ਼ਿਸ਼ ਕੀਤੀ ਪਰ ਪਹਿਰੇਦਾਰ ਉਸ ਨੂੰ ਨੇੜੇ ਨਾ ਆਉਣ ਦਿੰਦੇ। ਅਖੀਰ ਇਕ ਦਿਨ ਉਹ ਡਾਲੀ ਨੂੰ ਮਿਲਣ ਅਤੇ ਉਸ ਨਾਲ ਗੱਲ ਕਰਨ ਵਿਚ ਸਫਲ ਹੋ ਗਈ। ਉਸ ਨੇ ਡੰਕਨ ਨੂੰ ਆਪਣੇ ਨਾਟਕ ਵਿਚ ਛੋਟਾ ਜਿਹਾ ਪਾਰਟ ਕਰਨ ਦੀ ਪੇਸ਼ਕਸ਼ ਕੀਤੀ ਅਤੇ ਆਖਿਆ ਕਿ ਉਸ ਦੀ ਕੰਪਨੀ ਉਸੇ ਸਾਲ ਅਕਤੂਬਰ ਵਿਚ ਨਿਊ ਯਾਰਕ ਪਹੁੰਚਣ ਦਾ ਸੱਦਾ! ਕਿਰਾਏ ਲਈ ਸੌ ਡਾਲਰ ਭੇਜੋ!"



ਆਈਸਾਡੋਰਾ ਡੰਕਨ

ਇਹ ਗੱਲ ਪ੍ਰਵਾਨ ਕਰ ਲਈ। ਸਿਕਾਗੋ ਤੋਂ ਨਿਊ ਯਾਰਕ ਜਾਣ ਲਈ ਉਸ ਦੇ ਪੱਲੇ ਖੋਟਾ ਧੋਲਾ ਵੀ ਨਹੀਂ ਸੀ। ਉਸ ਨੂੰ ਤਰਕੀਬ ਸੁੱਝੀ। ਉਸ ਨੇ ਆਪਣੇ ਕਿਸੇ ਸੁੱਭਚਿੰਤਕ ਨੂੰ ਤਾਰ ਭੇਜੀ ਕਿ ਉਹ ਸਫਰ ਲਈ ਉਸ ਨੂੰ ਸੌ ਡਾਲਰ ਭੇਜੇ।

ਇਹ ਖਬਰ ਸੁਣ ਕੇ ਉਸ ਦਾ ਪ੍ਰੇਮੀ ਮੀਰੋਸਕੀ ਬੜਾ ਉਦਾਸ ਹੋ ਗਿਆ। ਉਹ ਤਾਂ ਡੰਕਨ ਨਾਲ ਵਿਆਹ ਕਰਨ ਦੇ ਸੁਪਨੇ ਲੈ ਰਿਹਾ ਸੀ। ਅੱਲਤ ਨੱਢੀ ਡੰਕਨ ਨੇ ਉਸ ਪ੍ਰੇਮੀ ਨੂੰ ਬੜੀਆਂ ਦਿਲਬਰੀਆਂ ਦਿੱਤੀਆਂ ਅਤੇ ਸਫਰ ਦੀ ਤਿਆਰੀ ਕਰਨ ਲੱਗੀ।

\*\*\*

ਡੰਕਨ ਦੀ ਨਾਚ ਕਲਾ ਨੂੰ ਕਿਸੇ ਹੱਦ ਤੀਕ ਪ੍ਰਵਾਨਗੀ ਮਿਲਣ ਲਈ ਬਹਾਨਾ ਮਿਲ ਗਿਆ ਸੀ। ਡਾਲੀ ਦੀ ਕੰਪਨੀ ਸਾਰੇ ਅਮਰੀਕਾ ਵਿਚ ਨਾਟਕ

ਪੇਸ਼ ਕਰਨ ਲਈ ਬੜੀ ਮਸ਼ਹੂਰ ਸੀ। ਉਸ ਦਾ ਸਾਰੇ ਦੇਸ਼ ਵਿਚ ਸਿੱਕਾ ਚੱਲਦਾ ਸੀ। ਸੈਂਕੜੇ ਹੀ ਕਲਾਕਾਰ ਉਸ ਅਧੀਨ ਕੰਮ ਕਰਦੇ ਸਨ। ਉਹ ਜਿਸ ਕਲਾਕਾਰ ਦੀ ਚਾਹ, ਤਰੰਤ ਛੁੱਟੀ ਕਰ ਸਕਦਾ ਸੀ, ਅਤੇ ਜਿਸ ਉਤੇ ਹਿਰਰਬਾਨ ਹੋ ਜਾਵੇ, ਉਸ ਨੂੰ ਅਸਮਾਨ 'ਤੇ ਚਾੜ੍ਹ ਸਕਦਾ ਸੀ!

ਡੰਕਨ ਲਈ ਹੋਰ ਵੀ ਕਈ ਔਕੜਾਂ ਸਨ। ਉਸ ਦੀ ਰਿਹਾਇਸ਼ ਅਤੇ ਖੁਰਾਕ ਦੀ ਜ਼ਿੰਮੇਵਾਰੀ ਉਸ ਦੀ ਆਪਣੀ ਹੋਣੀ ਸੀ। ਉਹ ਇਕੱਲੀਕਾਰੀ ਸੀ। ਉਸ ਦੀ ਸੁਰੱਖਿਆ ਦਾ ਵੀ ਸਵਾਲ ਸੀ। ਕਿਰਾਏ ਲਈ ਜਿਹੜੀ ਤਾਰ ਉਸ ਨੇ ਭੇਜੀ, ਉਸ ਦੇ ਸ਼ਬਦ ਵੇਖਣ ਵਾਲੇ ਹਨ: "ਸ਼ਾਨਦਾਰ ਕੰਮ! ਆਗਸਟਨ ਡਾਲੀ! ਪਹਿਲੀ ਅਕਤੂਬਰ ਨੂੰ ਨਿਊ ਯਾਰਕ ਪਹੁੰਚਣ ਦਾ ਸੱਦਾ! ਕਿਰਾਏ ਲਈ ਸੌ ਡਾਲਰ ਭੇਜੋ!"

ਨਿਊ ਯਾਰਕ ਪਹੁੰਚ ਉਸ ਨੇ ਡਾਲੀ ਦੇ ਬੀਏਟਰ ਪਹੁੰਚ ਗਜ਼ਰੀ ਜਾ ਭਰੀ। ਉਸ ਦਾ ਜੀਅ ਕਰੇ, ਉਹ ਆਪਣੇ ਨਾਚ ਬਾਰੇ ਚਾਰ ਸ਼ਬਦ ਕਹੇ ਪਰ ਡਾਲੀ ਕੁਝ ਰੁੱਝਿਆ ਹੋਇਆ ਪ੍ਰਤੀਤ ਹੋਇਆ। ਸੌ ਉਸ ਨੇ ਚੁੱਪ ਰਹਿਣਾ ਹੀ ਠੀਕ ਸਮਝਿਆ। ਡਾਲੀ ਨੇ ਕਿਹਾ, "ਅਸੀਂ ਪੈਰਿਸ ਤੋਂ ਮੂਕ ਨਾਟਕ ਦੀ ਮਹਾਨ ਕਲਾਕਾਰ ਜੇਨ ਮੇਅ ਨੂੰ ਸੱਦਿਆ ਹੈ। ਇਸ ਨਾਟਕ ਵਿਚ ਤੇਰੇ ਲਈ ਵੀ ਪਾਰਟ ਹੈ। Pantomene ਮੂਕ ਨਾਟਕ ਸ਼ਬਦ ਸੁਣ ਕੇ ਡੰਕਨ ਕੁਝ ਪ੍ਰੇਸ਼ਾਨ ਜਿਹੀ ਹੋ ਗਈ। ਉਹ ਤਾਂ ਸੋਚਦੀ ਸੀ ਕਿ ਉਸ ਨੂੰ ਨਾਟਕ ਵਿਚ ਨ੍ਰਿਤ ਵਾਲਾ ਕੋਈ ਦ੍ਰਿਸ਼ ਪੇਸ਼ ਕਰਨ ਦਾ ਮੌਕਾ ਮਿਲੇਗਾ ਪਰ ਇਥੇ ਹੋਰ ਹੀ ਪੁਆਝਾ ਪੈ ਗਿਆ ਸੀ। ਕੀ ਉਸ ਨੇ ਕਿਸੇ ਗੁੰਗੇ ਪਾਤਰ ਦਾ ਪਾਰਟ ਕਰਨਾ ਸੀ। ਉਸ ਨੇ ਨਾਟਕ ਦਾ ਖਰੜਾ ਲਿਆ ਅਤੇ ਘਰ ਜਾ ਕੇ ਪੜ੍ਹਨਾ ਸ਼ੁਰੂ ਕੀਤਾ ਪਰ ਉਸ ਦੇ ਪਿਤ-ਪੱਲੇ ਕੁਝ ਨਾ ਪਿਆ। ਡੰਕਨ ਨੂੰ ਜਾਪਿਆ ਜਿਵੇਂ ਉਹ ਕਿਸੇ ਭੱਵਰ ਵਿਚ ਘਿਰ ਗਈ ਹੋਵੇ।

ਰੌਂਦੇ ਕੁ ਰਲਾਉਂਦਿਆਂ ਰਿਹਰਸਲਾਂ ਸ਼ੁਰੂ ਹੋਈਆਂ। ਪਹਿਲੀ ਰਿਹਰਸਲ ਸ਼ੁਰੂ ਹੁੰਦੇ ਹੀ ਜੇਨ ਮੇਅ ਨੂੰ ਡੰਕਨ ਦਾ ਕੰਮ ਵੇਖ ਕੇ ਗੁੱਸਾ ਚੜ੍ਹ ਗਿਆ ਅਤੇ ਉਹ ਡਾਲੀ ਨੂੰ ਆਖਣ ਲੱਗੀ, "ਇਸ ਛੋਕਰੀ ਵਿਚ ਕਿਣਕਾ ਮਾਤਰ ਵੀ ਪ੍ਰਤਿਭਾ ਨਹੀਂ ਹੈ।" ਸੁਣ ਕੇ ਡੰਕਨ ਦੇ ਗਲੇ ਡੁੱਕ ਵਿਚ ਤੁਰੇ। ਉਸ ਨੂੰ ਲੱਗਿਆ, ਜਿਵੇਂ ਕਿਸੇ ਨੇ ਉਸ ਨੂੰ ਪਹਾੜ ਤੋਂ ਹੇਠਾਂ ਧੱਕਾ ਦੇ ਦਿੱਤਾ ਹੋਵੇ ਪਰ ਡਾਲੀ ਕਹਿਣ ਲੱਗਾ, "ਨਹੀਂ, ਇਹ ਲੜਕੀ ਬੜੀ ਭਾਵ-ਪ੍ਰਗਟਾਉ ਲਗਦੀ ਹੈ। ਉਹ ਕੰਮ ਕਰਨਾ ਸਿੱਖ ਲਵੇਗੀ।"

ਹੁਣ ਲੰਮੀਆਂ ਰਿਹਰਸਲਾਂ ਸ਼ੁਰੂ ਹੋਈਆਂ। ਡੰਕਨ ਨੇ ਜੀਅ-ਜਾਨ ਮਾਰ ਕੇ ਕੰਮ ਸਿਖਣਾ ਸ਼ੁਰੂ ਕੀਤਾ ਪਰ ਉਸ ਦਾ ਮਨ ਇਸ ਬਨਾਵਟੀ ਐਕਟਿੰਗ ਵਿਚ ਨਾਂ-ਮਾਤਰ ਵੀ ਖੁੱਭਦਾ ਨਹੀਂ ਸੀ। ਉਸ ਨੂੰ ਸਾਰਾ ਕੁਝ ਫਸੂਲ ਅਤੇ ਬਕਵਾਸ ਪ੍ਰਤੀਤ ਹੋ ਰਿਹਾ ਸੀ। ਉਹ ਸੋਚਦੀ-ਕੀ ਇਹੋ ਸੀ ਉਹ ਕ੍ਰਾਂਤੀ ਜੋ ਉਹ ਨ੍ਰਿਤ ਦੇ ਖੇਤਰ ਵਿਚ ਲਿਆਉਣਾ ਚਾਹੁੰਦੀ ਸੀ? ਉਹ ਆਪਣੇ ਪੈਰ

ਜਮਾਉਣ ਲਈ ਡਾਲੀ ਵੱਲੋਂ ਮਿਲਿਆ ਇਹ ਨਿਗੁਣਾ ਅਤੇ ਫਸੂਲ ਮੌਕਾ ਗਵਾਉਣਾ ਨਹੀਂ ਸੀ ਚਾਹੁੰਦੀ। ਕੀ ਪਤਾ ਸੀ, ਕਦੋਂ ਉਸ ਦੀ ਪ੍ਰਤਿਭਾ ਦੇ ਜਲਵੇ ਪ੍ਰਗਟ ਹੋਣ ਲੱਗ ਜਾਣ! ਉਹ ਇਨ੍ਹਾਂ ਦੋ ਵਰ੍ਹਿਆਂ ਦੇ ਕੋੜੇ ਤਜਰਬੇ ਨੂੰ ਮਿਠਾ ਕਰ ਕੇ ਮੰਨਣ ਲਈ ਤਿਆਰ ਸੀ!! ਰਾਤ ਦਿਨੇ ਉਸ ਨੂੰ ਆਪਣੇ ਭਵਿੱਖ ਬਾਰੇ ਸੋਚਣਾ ਪੈ ਰਿਹਾ ਸੀ। ਉਹ ਆਪਣੀਆਂ ਯਾਦਾਂ ਵਿਚ ਲਿਖਦੀ ਹੈ, "ਇਹ ਰਿਹਰਸਲਾਂ ਮੇਰੇ ਲਈ ਸ਼ਹੀਦ ਹੋਣ ਦੇ ਬਰਾਬਰ ਸਨ। ਮੈਨੂੰ ਉਹ ਹਰਕਤਾਂ ਕਰਨ ਲਈ ਆਖਿਆ ਜਾਂਦਾ ਸੀ ਜਿਨ੍ਹਾਂ ਨੂੰ ਮੈਂ ਬਕਵਾਸ ਅਤੇ ਬੇਵਕੂਫ਼ ਵਾਲੀਆਂ ਸਮਝਦੀ ਸੀ ਤੇ ਇਨ੍ਹਾਂ ਦਾ ਉਸ ਸੰਗੀਤ ਨਾਲ ਕੋਈ ਸਬੰਧ ਨਹੀਂ ਸੀ ਬਣਦਾ ਜਿਸ ਲਈ ਇਹ ਕੀਤੀਆਂ ਜਾ ਰਹੀਆਂ ਸਨ। ਫੇਰ ਵੀ ਜਵਾਨ ਉਮਰ ਵਿਚ ਮੌਕੇ ਅਨੁਸਾਰ ਢਲ ਜਾਣ ਦੀ ਸਮਰੱਥਾ ਹੁੰਦੀ ਹੈ ਅਤੇ ਅਖੀਰ ਮੈਂ ਇਸ ਹਾਸੇਗੀਠੇ ਪਾਰਟ ਦੇ ਅਨੁਕੂਲ ਆਪਣੇ-ਆਪ ਨੂੰ ਢਾਲ ਲਿਆ।"

ਡੰਕਨ ਦੇ ਮਨ ਨੂੰ ਵਾਰ ਵਾਰ ਇਕ ਹੀ ਸਵਾਲ ਪ੍ਰੇਸ਼ਾਨ ਕਰਦਾ ਰਹਿੰਦਾ। ਉਹ ਆਪਣੇ ਆਪ ਨੂੰ ਕਈ ਵਾਰ ਪੁੱਛਦੀ, ਜੇ ਤੂੰ ਬੋਲਣਾ ਚਾਹੁੰਦੀ ਹੈ ਤਾਂ ਬੋਲਦੀ ਕਿਉਂ ਨਹੀਂ? ਇਹ ਗੁੰਗਿਆਂ ਅਤੇ ਬੋਲਿਆਂ ਦੇ ਪਾਗਲਖਾਨੇ ਵਿਚ ਇਸ਼ਾਰੇ ਜਿਹੇ ਕਰੀ ਜਾਣ ਦਾ ਅਰਥ ਹੀ ਕੀ ਹੈ? ਅਖੀਰ ਲੰਮੀਆਂ ਅਤੇ ਅਕਾਉ ਰਿਹਰਸਲਾਂ ਤੋਂ ਬਾਅਦ ਨਾਟਕ ਦੀ ਪੇਸ਼ਕਾਰੀ ਦੀ ਰਾਤ ਆਣ ਪਹੁੰਚੀ। ਸਟੇਜ 'ਤੇ ਜਾਣ ਲਈ ਉਸ ਨੂੰ ਜਿਹੜੀ ਪੁਸ਼ਾਕ ਪਹਿਨਣ ਲਈ ਦਿੱਤੀ ਗਈ, ਉਸ ਵਿਚ ਉਸ ਦਾ ਮੂੰਹ ਸਿਰ ਇੰਜ ਲਪੇਟ ਦਿੱਤਾ ਗਿਆ ਕਿ ਪਤਾ ਹੀ ਨਹੀਂ ਸੀ ਲਗਦਾ, ਇਹ ਕੋਈ ਭੂਤ-ਪ੍ਰੇਤ ਹੈ ਜਾਂ ਕੋਈ ਪਾਤਰ। ਉਸ ਦੀ ਨਿਰਾਸ਼ਾ ਅਤੇ ਸਵੈ-ਨਮੋਸ਼ੀ ਦੀ ਕੋਈ ਹੱਦ ਨਹੀਂ ਸੀ। ਦਰਸ਼ਕਾਂ ਵਿਚ ਬੈਠੀ ਉਸ ਦੀ ਮਾਂ ਵੱਖ ਨਿਰਾਸ਼ ਹੋਈ।

ਇਨ੍ਹਾਂ ਰਿਹਰਸਲਾਂ ਦੇ ਸਮੇਂ ਉਸ ਨੂੰ ਕੋਈ ਤਨਖਾਹ ਨਹੀਂ ਸੀ ਮਿਲਦੀ। ਰਿਹਰਸਲ ਵਾਲੀ ਥਾਂ 'ਤੇ ਪਹੁੰਚਣ ਲਈ ਉਸ ਕੋਲ ਕੋਈ ਸਾਧਨ ਨਹੀਂ ਸੀ। ਨਾ ਰੇਲ, ਨਾ ਬੱਸ, ਨਾ ਟੈਕਸੀ ਅਤੇ ਨਾ ਹੀ ਕੋਈ ਹੋਰ ਸਾਧਨ। ਮੁਸੀਬਤ ਇਹ ਕਿ ਉਹ ਭੁੱਖਣ-ਭਾਣੀ ਹੀ ਤੁਰ ਪੈਂਦੀ ਅਤੇ ਸਾਰੀ ਦਿਹਾੜੀ ਕੁਝ ਨਾ ਖਾਂਦੀ-ਪੀਂਦੀ।

ਨਾਟਕਾਂ ਦੀ ਪ੍ਰਦਰਸ਼ਨੀ ਤੋਂ ਬਾਦ ਹੀ ਉਸ ਨੂੰ ਹਫ਼ਤੇ ਦੇ ਪੰਦਰਾਂ ਡਾਲਰ ਮਿਲਣ ਲੱਗੇ। ਇਸ ਰਕਮ ਵਿੱਚੋਂ ਉਹ ਅੱਧੇ ਆਪਣੀ ਮਾਂ ਨੂੰ ਭੇਜ ਦਿੰਦੀ। ਉਸ ਦੀ ਨਾਟਕ ਕੰਪਨੀ ਦੋਰੇ 'ਤੇ ਜਾਂਦੀ ਰਹਿੰਦੀ ਸੀ।

ਇਕ ਵਾਰ ਫੇਰ ਡੰਕਨ ਨੇ ਆਪਣੀ ਨ੍ਰਿਤ ਕਲਾ ਬਾਰੇ ਡਾਲੀ ਨਾਲ ਗੱਲ ਕਰਨ ਦੀ ਕੋਸ਼ਿਸ਼ ਕੀਤੀ ਪਰ ਉਸ ਨੇ ਡੰਕਨ ਦੀ ਗੱਲ ਨੂੰ ਅੱਧ ਵਿਚਾਲਿਓ ਕੱਟਦੇ ਹੋਇਆ ਆਖਿਆ, "ਮੈਂ ਇਕ ਕੰਪਨੀ ਨੂੰ ਸ਼ੇਕਸਪੀਅਰ ਦੇ ਨਾਟਕ 'ਗਰਮੀਆਂ' ਵਿਚ ਅੱਧੀ ਰਾਤ ਦਾ ਸੁਪਨਾ' ਤਿਆਰ ਕਰਵਾ ਕੇ ਦੋਰੇ 'ਤੇ ਭੇਜ ਰਿਹਾ ਹਾਂ। ਜੇ ਤੇਰਾ ਜੀਅ ਕਰੇ ਤਾਂ ਤੂੰ ਪਰੀਆਂ ਵਾਲੇ ਦ੍ਰਿਸ਼ ਵਿਚ ਆਪਣਾ ਨ੍ਰਿਤ ਪੇਸ਼ ਕਰ ਸਕਦੀ ਹੈ।"

ਸੁਣ ਕੇ ਡੰਕਨ ਨੂੰ ਕੁਝ ਧਰਵਾਸ ਤਾਂ ਹੋਇਆ ਪਰ ਉਸ ਦੇ ਨਾਚ ਦੀ ਅੰਤਰੀਵ ਭਾਵਨਾ ਦਾ ਪਰੀਆਂ ਨਾਲ ਕੋਈ ਸਬੰਧ ਨਹੀਂ ਸੀ ਜੁੜਦਾ। ਮਜ਼ਬੂਰੀਵੱਸ ਉਸ ਨੇ ਨੱਚਣ ਦੀ ਸਹਿਮਤੀ ਦੇ ਦਿੱਤੀ। ਜਦੋਂ ਉਸ ਨੇ ਅਜਿਹੇ ਨਾਚ ਦੀ ਤਿਆਰੀ ਕੀਤੀ ਤਾਂ ਉਸ ਨੂੰ ਜਿਹੜੀ ਪੁਸ਼ਾਕ ਪਹਿਨਣ ਲਈ ਦਿੱਤੀ ਗਈ, ਉਹ ਬੜੀ ਬੇਸੂਰੀ ਤੇ ਕੁਢਲੀ ਸੀ। ਡੰਕਨ ਨੇ ਇਸ ਬਾਰੇ ਬੋਰਾ ਇਤਰਾਜ਼ ਕੀਤਾ ਪਰ ਉਸ ਦੀ ਕੋਈ ਗੱਲ ਨਹੀਂ ਸੁਣੀ ਗਈ।

ਜੀਵਨ ਵਿਚ ਪਹਿਲੀ ਵਾਰ ਡੰਕਨ ਨੂੰ ਸਟੇਜ 'ਤੇ ਨੱਚਣ ਦਾ ਮੌਕਾ ਮਿਲ ਰਿਹਾ ਸੀ। ਉਸ ਦਾ ਰੋਮ-ਰੋਮ ਖੁਸ਼ੀ ਵਿਚ ਨੱਚ ਰਿਹਾ ਸੀ। ਸਾਹਮਣੇ ਦਰਸ਼ਕਾਂ ਦੀ ਭੀੜ ਸੀ। ਜਦੋਂ ਉਹ ਨੱਚੀ ਤਾਂ ਹਾਲ ਵਿਚ ਬਰ-ਬਰਾਹਟ ਫੈਲ ਗਈ। ਹਾਲ ਤਾੜੀਆਂ ਨਾਲ ਗੂੰਜ ਉਠਿਆ। ਲੋਕ ਨਾਚ ਵੇਖ ਕੇ ਆਪ-ਮੁਹਾਰੇ ਪ੍ਰਸੰਨ ਹੋਏ। ਸਟੇਜ ਤੋਂ ਉਤਰ ਕੇ ਜਦੋਂ ਡੰਕਨ ਡਰੈਸਿੰਗ ਰੂਮ ਵਿਚ ਗਈ ਤਾਂ ਡੰਕਨ ਨੂੰ ਆਸ ਸੀ ਕਿ ਡਾਲੀ ਉਸ ਨੂੰ ਥਾਪੀ ਦੇਵੇਗਾ ਪਰ ਡਾਲੀ ਉਹ ਦੇ ਗਲ ਪੈ ਗਿਆ ਅਤੇ ਕਹਿਣ ਲੱਗਾ, "ਇਹ ਕੋਈ ਸੰਗੀਤ ਹਾਲ ਨਹੀਂ ਸੀ।" ਡੰਕਨ ਨੇ ਇਹ ਟਿੱਪਣੀ ਲਹੂ ਦਾ ਘੁੱਟ ਸਮਝ ਕੇ ਪੀ ਲਈ।

ਅਗਲੇ ਦਿਨ ਜਦੋਂ ਇਹੀ ਦ੍ਰਿਸ਼ ਪੇਸ਼ ਕਰਨ ਲਈ ਡੰਕਨ ਸਟੇਜ 'ਤੇ ਆਈ ਤਾਂ ਡਾਲੀ ਦੇ ਹੁਕਮ

ਨਾਲ ਸਟੇਜ ਤੋਂ ਬੱਤੀਆਂ ਬੁਝਾ ਦਿੱਤੀਆਂ ਗਈਆਂ। ਡੰਕਨ ਨੱਚ ਰਹੀ ਸੀ, ਦੀਵੇ ਗੱਲ ਸਨ। ਦਰਸ਼ਕ ਹਨੇਰੇ ਵਿਚੋਂ ਕੀ ਵੇਖ ਸਕਦੇ ਸਨ ਭਲਾ!

ਕੁਝ ਪੇਸ਼ਕਾਰੀਆਂ ਤੋਂ ਬਾਅਦ ਇਹ ਨਾਟਕੀ ਟੋਲੀ ਦੂਸਰੇ ਸ਼ਹਿਰਾਂ ਦੇ ਦੌਰੇ 'ਤੇ ਤੁਰ ਪਈ। ਹੁਣ ਡੰਕਨ ਦੀ ਤਨਖਾਹ ਭਾਵੇਂ ਪੰਜੀ ਡਾਲਰ ਕਰ ਦਿੱਤੀ ਗਈ ਸੀ ਪਰ ਡੰਕਨ ਉਸ ਸਾਰੇ ਮਾਹੌਲ ਤੋਂ ਤੰਗ ਸੀ। ਉਹ ਕਰਦੀ ਵੀ ਤਾਂ ਕੀ ਕਰਦੀ! ਜੇ ਉਹ ਕੰਪਨੀ ਦਾ ਕੰਮ ਛੱਡ ਦਿੱਤੀ ਸੀ ਤਾਂ ਭੁੱਖੇ ਮਰਨ ਤੋਂ ਕਿਵੇਂ ਬਚਦੀ। ਇੰਜ ਹੀ ਰੋਂਦੇ ਕੁਰਲਾਉਂਦਿਆਂ ਸਮਾਂ ਲੰਘਦਾ ਗਿਆ!

\*\*\*

ਹੁਣ ਉਹ ਨਿਊ ਯਾਰਕ ਆਣ ਟਿਕੇ ਸਨ। ਸਾਰੇ ਪਰਿਵਾਰ ਨੇ ਸਟੂਡੀਓ ਕਿਰਾਏ 'ਤੇ ਲੈ ਲਿਆ ਸੀ। ਭੈਣ ਅਲਿਜ਼ਬੈਥ ਨੇ ਸਾਨ ਫਰਾਂਸਿਸਕੋ ਵਾਂਗ ਇਥੇ ਸਕੂਲ ਖੋਲ੍ਹ ਲਿਆ। ਆਗਸਟਨ ਇਕ ਨਾਟਕੀ ਕੰਪਨੀ ਵਿਚ ਜਾ ਸ਼ਾਮਿਲ ਹੋਇਆ ਅਤੇ ਰੇਅਮੰਡ ਪੱਤਰਕਾਰੀ ਨੂੰ ਮੂੰਹ ਮਾਰਨ ਲੱਗਾ, ਪਰ ਘਰ ਦਾ ਖਰਚਾ ਫਿਰ ਵੀ ਤੁਰ ਨਹੀਂ ਸੀ ਚਿਹਾ। ਹਾਰ ਕੇ ਸਟੂਡੀਓ ਦਿਨ ਦੇ ਸਮੇਂ ਲਈ ਇਕ ਟੀਚਰ ਨੂੰ ਕਿਰਾਏ ਉੱਤੇ ਦੇ ਦਿੱਤਾ ਜੋ ਸਾਰਾ ਦਿਨ ਬੱਚਿਆਂ ਨੂੰ ਭਾਸ਼ਣ ਕਲਾ ਦੇ ਗੁਰਮੰਤਰ ਸਿਖਾਉਂਦਾ ਰਹਿੰਦਾ। ਨਾਲ ਦੀ ਨਾਲ ਉਹ ਸੰਗੀਤ ਦੀ ਸਿੱਖਿਆ ਵੀ ਦਿੰਦਾ ਪਰ ਸਵਾਲ ਇਹ ਸੀ ਕਿ ਡੰਕਨ ਸਾਰਾ ਦਿਨ ਕਿੱਥੇ ਆਰਾਮ ਕਰੇ, ਪੜ੍ਹੇ? ਜਾਂ ਕਿੱਥੇ ਅਭਿਆਸ ਕਰੇ?

ਉਹ ਆਗਸਟਨ ਡਾਲੀ ਨੂੰ 'ਗੀਸ' ਨਾਂ ਦਾ ਨਾਟਕ ਤਿਆਰ ਕਰਨ ਦਾ ਫੈਸਲਾ ਕੀਤਾ। ਇਸ ਵਿਚ ਡੰਕਨ ਨੂੰ ਗੀਤ ਗਾਉਣ ਲਈ ਆਖਿਆ ਗਿਆ। ਉਸ ਨੇ ਤਾਂ ਕਦੇ ਗਾਇਆ ਹੀ ਨਹੀਂ ਸੀ, ਉਹ ਗਾਉਣ ਵੇਲੇ ਬਾਕੀ ਕੁਝੀਆਂ ਨਾਲ ਖਲੋਤੀ ਰਹਿੰਦੀ ਅਤੇ ਮੂੰਹ ਹਿਲਾਉਂਦੀ ਰਹਿੰਦੀ। ਇਹ ਹਾਲਤ ਹਾਸੇਹੀਣੀ ਵੀ ਸੀ ਅਤੇ ਦੁਖਦਾਈ ਵੀ। ਉਸ ਦੇ ਸਾਹਮਣੇ ਫਿਰ ਇਕ ਸਵਾਲ ਸੀ ਕਿ ਕਿੰਨੀ ਦੇਰ ਤੀਕ ਡਾਲੀ ਦੀ ਕੰਪਨੀ ਨਾਲ ਚੰਬੜੀ ਰਹੇ?

ਇਕ ਦਿਨ ਉਹ ਇਕ ਖੋਬ 'ਤੇ ਬੈਠੀ ਆਪਣੀ ਕਿਸਮਤ ਨੂੰ ਰੋ ਰਹੀ ਕਿ ਲਾਗੋਂ ਦੀ ਡਾਲੀ ਲੰਘਿਆ। ਉਹ ਵੇਖ ਕੇ ਹੈਰਾਨ ਹੋਇਆ ਅਤੇ ਰੋਣ ਦਾ ਕਾਰਨ ਪੁੱਛਿਆ। ਡੰਕਨ ਕਹਿਣ ਲੱਗੀ, "ਮੇਰੇ ਇਥੇ ਕੰਮ ਕਰਨ ਦਾ ਕੀ ਲਾਭ, ਜੇ ਤੁਸੀਂ



ਸੰਗੀਤਕਾਰ ਐਥਲਬਰਟ ਨੇਵਿਨ ਦੀ ਰਚਨਾ 'ਨਾਰਸੀਸ' ਪੇਸ਼ ਕਰ ਰਹੇ ਕਲਾਕਾਰ ਦੀ ਤਸਵੀਰ

ਮੇਰੇ ਹੁਨਰ ਦਾ ਲਾਭ ਹੀ ਨਹੀਂ ਉਠਾਉਣਾ।" ਡਾਲੀ ਕੋਲ ਇਸ ਸਵਾਲ ਦਾ ਕੋਈ ਜਵਾਬ ਨਹੀਂ ਸੀ। ਡੰਕਨ ਨੇ ਇਸ ਸਾਰੀ ਹਾਲਤ 'ਤੇ ਡਾਲੀ ਨਾਲੋਂ ਆਪਣਾ ਨਾਤਾ ਤੋੜਨ ਦਾ ਫੈਸਲਾ ਕੀਤਾ ਅਤੇ ਕੰਪਨੀ ਤੋਂ ਅਸਤੀਫ਼ਾ ਦੇ ਦਿੱਤਾ। ਗੱਲ ਖਤਮ ਹੋ ਗਈ ਅਤੇ ਰੋਜ਼ ਦੀ ਘੋਸ਼-ਘੋਸ਼ ਮੁੱਕੀ।

ਡੰਕਨ ਨੇ ਆਪਣੇ ਪੈਰਾਂ 'ਤੇ ਖਲੋ ਕੇ ਨਿੱਤ ਦੀ ਆਪਣੀ ਕਲਾ ਨੂੰ ਪ੍ਰਦਰਸ਼ਿਤ ਅਤੇ ਵਿਕਸਿਤ ਕਰਨ ਦਾ ਫੈਸਲਾ ਕੀਤਾ। ਇਹ ਫੈਸਲਾ ਤਲਖ ਹਾਲਾਤ ਨਾਲ ਨੰਗੇ ਧੜ ਲੜਨ ਦਾ ਸੀ ਪਰ ਪ੍ਰਤਿਭਾਸ਼ੀਲ ਵਿਅਕਤੀਆਂ ਅਤੇ ਕਲਾਕਾਰਾਂ ਦੇ ਜੀਵਨ ਵਿਚ ਅਕਸਰ ਹੀ ਅਜਿਹੇ ਮੌਕੇ ਆਉਂਦੇ ਹਨ, ਜਦੋਂ ਉਨ੍ਹਾਂ ਨੂੰ ਗੱਲ ਹੋਣੀ ਜਾਂ ਬੰਨੇ ਕਰਨੀ ਪੈਂਦੀ ਹੈ। ਡੰਕਨ ਕੰਪਨੀ ਦੇ ਕੰਮ ਤੋਂ ਫਾਰਗ ਹੋ ਆਪਣੇ ਘਰ ਅਥਵਾ ਕਾਰਨੇਗੀ ਹਾਲ ਵਿਚ ਸਟੂਡੀਓ ਪਰਤ ਆਈ ਅਤੇ ਮਾਂ ਦੀ ਸਹਾਇਤਾ ਨਾਲ ਆਪਣੇ ਮੌਲਿਕ ਨਿੱਤ ਦਾ ਅਭਿਆਸ ਕਰਨ ਲੱਗੀ। ਘਰ ਵਿਚ ਕੋਈ ਪੈਸਾ-ਟਕਾ ਨਹੀਂ ਸੀ। ਰੋਟੀ ਅਤੇ ਨਿੱਤ ਦੀਆਂ ਲੋੜਾਂ ਦੀ ਪੂਰਤੀ ਕਿਵੇਂ ਹੁੰਦੀ? ਉਂਜ ਉਸ ਨੂੰ ਇਕ ਗੱਲ ਦੀ ਖੁਸ਼ੀ ਸੀ ਕਿ ਉਹ ਮਨ ਇੱਛਤ ਢੰਗ ਨਾਲ ਕੰਮ ਕਰ ਸਕਦੀ ਸੀ। ਉਨ੍ਹਾਂ ਦਿਨਾਂ ਵਿਚ ਉਹ ਆਪਣੇ ਅਭਿਆਸ ਦੌਰਾਨ ਐਥਲਬਰਟ ਨੇਵਿਨ ਦੇ ਸੰਗੀਤ ਤੋਂ ਬੜੀ

ਪ੍ਰਭਾਵਿਤ ਸੀ। ਉਸ ਨੇ ਕੁਝ ਦਿੱਸਾਂ ਦਾ ਨਾਚ ਤਿਆਰ ਕੀਤਾ ਅਤੇ ਆਪਣੇ ਸਟੂਡੀਓ ਵਿਚ ਉਸ ਦਾ ਲਗਾਤਰ ਅਭਿਆਸ ਕਰਨ ਲੱਗੀ।

ਇਕ ਦਿਨ ਜਦੋਂ ਉਹ ਆਪਣੇ ਸਟੂਡੀਓ ਵਿਚ ਅਭਿਆਸ ਕਰ ਰਹੀ ਸੀ ਤਾਂ ਇਕ ਉਪਰ ਆਦਮੀ ਅੰਦਰ ਆਇਆ। ਉਸ ਨੇ ਅੱਖਾਂ ਟੱਡੀਆਂ ਹੋਈਆਂ ਸਨ ਅਤੇ ਉਸ ਦੇ ਸਿਰ ਦੇ ਵਾਲ ਕੰਡਿਆਂ ਵਾਂਗ ਖੜ੍ਹੇ ਸਨ। ਅੰਦਰ ਵੜਦੇ ਹੀ ਉਹ ਚੀਕਿਆ, "ਮੈਂ ਸੁਣਿਆ ਹੈ ਤੂੰ ਮੇਰੇ ਸੰਗੀਤ ਦੇ ਆਧਾਰ 'ਤੇ ਨਾਚ ਪੇਸ਼ ਕਰਦੀ ਹੈ। ਮੈਂ ਅਜਿਹਾ ਕਰਨ ਤੋਂ ਵਰਜਣ ਆਇਆ ਹਾਂ। ਕੋਈ ਵੀ ਮੇਰੇ ਸੰਗੀਤ ਵੀ ਚੋਰੀ ਨਹੀਂ ਕਰ ਸਕਦਾ।"

ਡੰਕਨ ਲਿਖਦੀ ਹੈ, 'ਮੈਂ ਪੂਰੇ ਠਰੁੱਮੇ ਨਾਲ ਆਖਿਆ, "ਆਹ ਲੈ ਕੁਰਸੀ ਤੇ ਬੈਠ। ਮੈਂ ਤੇਰੇ ਸੰਗੀਤ ਦੇ ਆਧਾਰ ਉੱਤੇ ਨਾਚ ਪੇਸ਼ ਕਰਨ ਲੱਗੀ ਹਾਂ। ਜੇ ਤੈਨੂੰ ਪਸੰਦ ਨਾ ਆਵੇ ਤਾਂ ਮੈਂ ਸਹੁੰ ਖਾਂਦੀ ਹਾਂ ਕਿ ਮੈਂ ਇਸ ਨੂੰ ਕਦੇ ਵੀ ਨਹੀਂ ਨੱਚਾਂਗੀ।"

...ਤੇ ਫਿਰ ਮੈਂ ਉਸ ਲਈ ਨਾਰਸੀਸ ਦੀ ਝਲਕੀ ਪੇਸ਼ ਕੀਤੀ। ਇਸ ਝਾਕੀ ਵਿਚ ਅਜਿਹੇ ਨੌਜਵਾਨ ਦੀ ਕਲਪਨਾ ਦਾ ਦ੍ਰਿਸ਼ ਹੈ ਜੋ ਵਗਦੀ ਨਦੀ ਦੇ ਕਿਨਾਰੇ ਖੜ੍ਹਾ ਹੈ ਅਤੇ ਆਪਣੇ ਹੀ ਪ੍ਰਛਾਵੇਂ ਉੱਤੇ ਮੋਹਿਤ ਹੋ ਰਿਹਾ ਹੈ। ਉਹ ਅੰਤ 'ਤੇ ਫੁੱਲ ਦਾ ਰੂਪ ਧਾਰ ਲੈਂਦਾ ਹੈ। ਮੈਂ ਪੂਰੀ ਰੂਹ ਨਾਲ ਇਸ

ਝਾਕੀ ਨੂੰ ਨਿੱਤ ਦੀ ਭਾਸ਼ਾ ਪੇਸ਼ ਕੀਤਾ। ਵੇਖ ਕੇ ਨੇਵਿਨ ਪ੍ਰਸੰਨ ਹੋ ਗਿਆ। ਝਾਕੀ ਮੁੱਕਣ ਤੋਂ ਪਹਿਲਾਂ ਹੀ ਉਹ ਆਪਣੀ ਕੁਰਸੀ ਤੋਂ ਉਠਿਆ ਅਤੇ ਮੈਨੂੰ ਜੱਫੀ ਵਿਚ ਲੈ ਕੇ ਆਖਣ ਲੱਗਾ, "ਤੂੰ ਤਾਂ ਕੋਈ ਫਰਿਸ਼ਤਾ ਹੈ। ਜਦੋਂ ਮੈਂ ਇਸ ਸੰਗੀਤ ਰਚਨਾ ਦੀ ਸਿਰਜਣਾ ਕਰ ਰਿਹਾ ਸੀ ਤਾਂ ਮੇਰੀ ਕਲਪਨਾ ਵਿਚ ਇਹ ਹੀ ਗੱਲਾਂ ਸਨ।"

ਇਹ ਘਟਨਾ ਡੰਕਨ ਦੇ ਜੀਵਨ ਦੀ ਬਹੁਤ ਹੀ ਮਹੱਤਵਪੂਰਨ ਘਟਨਾ ਸੀ। ਇਥੋਂ ਹੀ ਉਸ ਦੀ ਪੈਂਠ ਦੀ ਕਹਾਣੀ ਅਰੰਭ ਹੁੰਦੀ ਹੈ। ਦੋ ਸਾਲ ਜੇ ਉਸ ਨੇ ਡਾਲੀ ਦੀ ਨਾਟ ਕੰਪਨੀ ਵਿਚ ਲਾਏ ਸਨ, ਉਹ ਅਜਾਈ ਹੀ ਚਲੇ ਗਏ ਸਨ ਅਤੇ ਡਾਲੀ ਵਰਗਾ ਪ੍ਰਸਿੱਧ ਪ੍ਰਬੰਧਕ ਉਸ ਵਿਚ ਲੁਕੇ ਗੁਣਾਂ ਨੂੰ ਪਛਾਣ ਹੀ ਨਹੀਂ ਸਕਿਆ ਸੀ।


ਡੰਕਨ ਦੀ ਇਸ ਪੇਸ਼ਕਸ਼ ਨੂੰ ਵੇਖ ਕੇ ਨੇਵਿਨ ਨੇ ਖੁਦ ਹੀ ਆਖਿਆ ਕਿ ਅਗਲੇ ਪ੍ਰਗਰਾਮਾਂ ਦਾ ਪ੍ਰਬੰਧ ਉਹ ਖੁਦ ਹੀ ਕਰੇਗਾ। ਫੈਸਲੇ ਅਨੁਸਾਰ ਉਹ ਹਰ ਰੋਜ਼ ਡੰਕਨ ਦੀਆਂ ਮਸ਼ਕਾਂ (ਰਿਹਰਸਲਾਂ) ਵਿਚ ਖੁਦ ਹਾਜ਼ਰ ਹੋਣ ਲੱਗਾ।

ਨੇਵਿਨ ਦੀ ਅਗਵਾਈ ਅਤੇ ਮਿਲਵਰਤਨ ਨਾਲ ਡੰਕਨ ਦਾ ਪਹਿਲਾ ਸ਼ੋਅ ਨਿਊ ਯਾਰਕ ਸ਼ਹਿਰ ਵਿਚ ਕੀਤਾ ਗਿਆ ਜੋ ਬੇਹੱਦ ਸਫਲ ਰਿਹਾ। ਇਸ ਤੋਂ ਪਿੱਛੋਂ ਉਸ ਦੇ ਕਈ ਹੋਰ ਸ਼ੋਅ ਹੋਏ ਜਿਨ੍ਹਾਂ ਸਦਕਾ ਸ਼ਹਿਰ ਦੇ ਕਲਾਤਮਿਕ ਹਲਕਿਆਂ ਵਿਚ ਉਸ ਦੀ ਚਰਚਾ ਹੋਣ ਲੱਗੀ। ਉਚ ਵਰਗ ਦੀਆਂ ਔਰਤ-ਦਰਸ਼ਕਾਂ ਵਿਚ ਉਹ ਦੀ ਕਲਾ ਵਿਚਾਰ-ਚਰਚਾ ਦਾ ਵਿਸ਼ਾ ਬਣ ਗਈ।

ਸਿੱਟੇ ਵਜੋਂ ਸ਼ਾਹੀ ਖਾਨਦਾਨ ਦੀ ਮਸ਼ਹੂਰ ਹਸਤੀ ਮਿਸਿਜ਼ ਅਸਤੋਰ (Astor) ਨੇ ਡੰਕਨ ਨੂੰ ਆਪਣੇ ਮਹੱਲ ਵਿਚ ਸ਼ੋਅ ਕਰਨ ਲਈ ਸੱਦਾ ਦਿੱਤਾ। ਇਹ ਸ਼ੋਅ ਨਿਊਪੋਰਟ ਵਿਚ ਹੋਇਆ। ਇਸ ਪਿੱਛੋਂ ਉਚ ਵਰਗ ਦੇ ਹੋਰ ਦਰਸ਼ਕਾਂ ਦੇ ਘਰੀਂ ਵੀ ਅਜਿਹੇ ਪ੍ਰਗਰਾਮਾਂ ਦਾ ਸੱਦਾ ਆਇਆ। ਡੰਕਨ ਦੀ ਕਲਾ ਅਜੇ ਵੀ ਜਨ-ਸਾਧਾਰਨ ਦੀ ਪਹੁੰਚ ਤੋਂ ਕੋਰਾਂ ਦੂਰ ਸੀ। ਉਚ ਵਰਗ ਦੇ ਦਰਸ਼ਕ ਆਪਣੀ ਹਉਮੈ ਦੀ ਪੂਰਤੀ ਲਈ ਹੀ ਇਨ੍ਹਾਂ ਪ੍ਰਗਰਾਮਾਂ ਵਿਚ ਦਿਲਚਸਪੀ ਲੈਂਦੇ ਸਨ। ਕਲਾ ਦੇ ਵਿਕਾਸ ਵਿਚ ਇਹ ਯਤਨ ਕੋਈ ਸਹਾਈ ਨਹੀਂ ਸੀ ਹੋ ਸਕਦੇ। ਡੰਕਨ ਦੀ ਖੁਦ ਵੀ ਮਾਨਸਿਕ ਤ੍ਰਿਪਤੀ ਨਹੀਂ ਸੀ ਹੋ

ਰਹੀ। ਉਹ ਹੋਰ ਅਣਕਿਆਸੀਆਂ ਬੁਲੰਦੀਆਂ ਛੂਹਣਾ ਚਾਹ ਰਹੀ ਸੀ।

ਉਸ ਨੂੰ ਵੱਡੇ-ਵੱਡੇ ਸੁਪਨੇ ਸਤਾਉਣ ਲੱਗੇ-ਕਾਜ਼! ਉਹ ਅਮਰੀਕਾ ਦੀ ਕਲਾ ਵਿਰਵੀ ਭੋਂ ਨੂੰ ਤਿਆਗ ਕੇ ਲੰਡਨ ਵਰਗੇ ਕੌਮਾਂਤਰੀ ਪ੍ਰਸਿੱਧੀ ਵਾਲੇ ਸ਼ਹਿਰ ਵਿਚ ਆਪਣੀ ਕਲਾ ਵਿਖਾ ਸਕੇ ਪਰ ਕਿਵੇਂ? ਉਸ ਦੇ ਪਰਿਵਾਰ ਦੀ ਰਿਹਾਇਸ਼ ਅਤੇ ਰੋਟੀ ਦਾ ਗੰਭੀਰ ਮਸਲਾ ਉਂਜ ਦਾ ਉਂਜ ਖੜ੍ਹਾ ਸੀ। ਉਹ ਜਿਸ ਹੋਟਲ ਵਿਚ ਕਿਰਾਏ ਦੇ ਕਮਰੇ ਵਿਚ ਰਹਿ ਰਹੀ ਸੀ, ਉਸ ਦਾ ਕਿਰਾਇਆ ਦੇਣਾ ਵੀ ਮੁਸ਼ਕਲ ਹੋ ਰਿਹਾ ਸੀ। ਇਕ ਦਿਨ ਸਾਰਾ ਪਰਿਵਾਰ ਬੈਠਾ ਵਿਚਾਰ ਕਰ ਰਿਹਾ ਸੀ ਕਿ ਇਸ ਹੋਟਲ ਦਾ ਬਕਾਇਆ ਕਿਵੇਂ ਅਦਾ ਕੀਤਾ ਜਾਵੇ! ਤਾਂ ਡੰਕਨ ਦੇ ਮੂੰਹੋਂ ਨਿਕਲਿਆ, "ਯਾ ਰੱਬ, ਉਸ ਹੋਟਲ ਨੂੰ ਅੰਗ ਲੱਗ ਜਾਵੇ।" ਅਚੇਤ ਹੀ ਆਖੀ



ਸੰਗੀਤਕਾਰ ਐਥਲਬਰਟ ਨੇਵਿਨ

ਉਸ ਦੀ ਗੱਲ ਸੱਚੀ ਹੋ ਗਈ। ਹੋਟਲ ਦੀ ਅੰਗ ਵਿਚ ਸਭ ਕੁਝ ਸੜ ਕੇ ਸਵਾਹ ਹੋ ਗਿਆ ਅਤੇ ਨਾਲ ਹੀ ਉਨ੍ਹਾਂ ਦੇ ਕੱਪੜੇ ਤੇ ਪੋਸ਼ਾਕਾਂ ਵੀ। ਹੁਣ ਉਹ ਫਿਰ ਸੜਕ ਉੱਤੇ ਸਨ। ਬੇਘਰੇ ਤੇ ਬੇਬਸ! ਪੱਲੇ ਕੱਚੀ ਕੋਡੀ ਵੀ ਨਹੀਂ ਸੀ। ਹਾਲਾਤ ਦੀ ਇਹ ਕੋਰੀ ਵਿੰਡਬਨਾ ਸੀ ਕਿ ਉਹ ਲੰਡਨ ਜਾਣ ਦੇ ਸੁਪਨੇ ਲੈ ਰਹੀ ਸੀ!!



ਸ਼ਮਸ਼ੇਰ ਸੰਧੂ ਦੀ ਆਮ ਲੋਕਾਂ ਵਿਚ ਪਛਾਣ ਗੀਤਕਾਰ ਵਜੋਂ ਹੈ ਅਤੇ ਬਹੁਤ ਘੱਟ ਲੋਕਾਂ ਨੂੰ ਪਤਾ ਹੋਵੇਗਾ ਕਿ ਉਹਨੇ ਕਿਸੇ ਜ਼ਮਾਨੇ ਵਿਚ ਕਹਾਣੀਆਂ ਵੀ ਲਿਖੀਆਂ ਅਤੇ ਉਹ ਸਾਹਿਤਕ ਪਰਚਾ 'ਸੰਕਲਪ' ਵੀ ਕੱਢਦਾ ਰਿਹਾ ਹੈ। 1992 ਵਿਚ ਜਦੋਂ ਪੰਜਾਬ ਵਿਚ 'ਸਭਿਅਚਾਰਕ' ਮੇਲਿਆਂ ਦੀ ਹਵਾ ਵਗਣੀ ਅਰੰਭ ਹੋਈ ਤਾਂ ਉਹ ਗੀਤ ਲਿਖਣ ਲੱਗ ਪਿਆ। ਹੁਣ ਉਸ ਦੇ ਦਾਅਵੇ ਮੁਤਾਬਕ, ਉਹ ਇਕ ਵਾਰ ਫਿਰ ਕਹਾਣੀ 'ਤੇ ਹੱਥ ਅਜ਼ਮਾਏਗਾ। ਇਹ ਕਹਾਣੀ ਉਹਨੇ ਕਈ ਦਹਾਕੇ ਪਹਿਲਾਂ ਲਿਖੀ ਸੀ। ਇਸ ਵਿਚ ਪੇਸ਼ ਪਾਤਰ ਪਿੰਡ ਦੀ ਪ੍ਰਤੀਨਿਧ ਪਾਤਰ ਹੈ। ਇੱਥਾਂ ਦੇ ਰੰਗ ਹੁਣ ਬੀਤੇ ਦੀ ਬਾਤ ਹੋ ਗਏ ਜਾਪਦੇ ਹਨ।-ਸੰਪਾਦਕ

ਸ਼ਮਸ਼ੇਰ ਸੰਧੂ ਖਤਮ ਕੌਰ ਪਿੰਡ ਦੀ ਮਸ਼ਹੂਰ ਤੇ ਬਦਨਾਮ ਔਰਤ ਸੀ। ਆਲੇ-ਦੁਆਲੇ ਦੇ ਪੰਚੀਆਂ ਪਿੰਡਾਂ 'ਚ ਉਹਦੀ ਭੱਲ ਸੀ। ਉਹਨੇ ਪਿੰਡ ਦੇ ਕਿੰਨੇ ਹੀ ਬੰਦਿਆਂ ਨਾਲ ਜੁਆਨੀ 'ਚ ਦੌੜਾ ਲਾਈਆਂ ਤੇ ਪੀਘਾਂ ਝੂਟੀਆਂ ਸਨ, ਉਨ੍ਹਾਂ ਵਿਚੋਂ ਕੁਝ ਦੇ ਬੱਚਿਆਂ ਦੀ ਹੁਣ ਉਹ ਭੂਆ ਅਖਵਾਉਂਦੀ ਸੀ ਤੇ ਬਾਕੀ ਬਚਦਿਆਂ ਦੀ ਮਾਸੀ।

ਪਿੰਡ ਦੇ ਕਿਸੇ ਵੀ ਮੁੰਡੇ-ਕੁੜੀ ਦੀ ਸੰਗਲੀ-ਕੜੀ ਮੇਲਣੀ ਹੁੰਦੀ, ਉਹ ਝੱਟ ਮਿਲਾ ਦਿੰਦੀ। ਮੁਟਿਆਰਾਂ, ਚੰਚਲ ਕੁੜੀਆਂ ਰਾਤੀ ਉਹਨੂੰ ਦੁੱਧ ਦੇ ਗਲਾਸ ਘਰ ਫੜਾ ਕੇ ਜਾਂਦੀਆਂ। ਮਨਚਲੇ ਮੁੰਡੇ ਆਪਣੇ ਖੇਤਾਂ 'ਚੋਂ ਰਾਤ-ਬਰਾਤੇ ਗੰਨੇ,

# ਭੂਆ ਖਤਮ ਕੌਰ

"ਫੇਰ ਹੁਣ!" ਉਹਨੇ ਦੁਹਰਾਇਆ।  
 "ਜਾ ਕੇ ਖਤਮ ਕਰ ਦੇ ਪੈਰੀਂ ਹੱਥ ਲਾ। ਓਹੀ ਕੋਈ ਜੁਗਤ ਬਣਾਉ।" ਮੈਂ ਰਾਇ ਦਿੱਤੀ।  
 "ਤੂੰ ਨਾਲ ਚੱਲ।" ਉਸ ਉਤਰ ਦਿੱਤਾ।  
 ਭੂਆ ਖਤਮ ਕੌਰ ਦੇ ਘਰ ਪੁੱਜੇ ਤਾਂ ਉਹ ਬੱਕਰੀ ਦੀ ਧਾਰ ਕੱਢ ਰਹੀ ਸੀ। ਦੇਖ ਕੇ ਬੋਲੀ, "ਆ ਵੇ ਪੁੱਤ ਸੋਖਿਆ। ਕਦੇ ਗੰਨੇ ਈ ਚੁਪਾ ਦਿਆ ਕਰ ਭੂਆ ਨੂੰ।" ਫੇਰ ਮੇਰੇ ਵੱਲ ਮੂੰਹ ਭੂਆ ਕੇ ਬੋਲੀ, "ਵੇ ਪਾਝਿਆ, ਤੂੰ ਤਾਂ ਦਿਸਣੋਂ ਈ ਰਹਿ ਗਿਆ। ਹਾਅ, ਸੁਣਿਐ, ਪਰਸੋਂ ਲੁਦੇਹਾਣੇ ਬਜ਼ਾਰ 'ਚੋਂ ਗੁੰਡਿਆਂ ਨੇ ਦਿਨ-ਦੀਵੀਂ ਕੁੜੀ ਚੱਕ ਲੀ।"  
 "ਭੂਆ ਮੈਨੂੰ ਤਾਂ ਪਤਾ ਨਈਂ," ਮੈਂ ਕਿਹਾ।  
 "ਲੈਂ ਆਂਹਦੇ, ਪਿਛਲੇ ਮਹੀਨੇ ਵੀ ਓਥੇ ਭਾਰਤ ਨਗਰ ਚੌਕ 'ਚੋਂ ਸੈਕਲ 'ਤੇ ਜਾਂਦੀ ਕੁੜੀ ਦੀ ਕੋਈ ਚੁੰਨੀ ਲਾਹ ਕੇ ਲੈ ਗਿਆ। ਹਾਂ, ਸੱਚ, ਲੈ ਮੈਂ ਤਾਂ ਪੁੱਛਿਆ ਈ ਨਈਂ। ਕਿਵੇਂ ਆਉਣੇ ਹੋਏ ਭਾਈ?"  
 "ਭੂਆ, ਤੇਰੇ ਗੋਚਰਾ ਇਕ ਕੰਮ ਐ। ਜੇ ਪੂਰਾ ਕਰ ਦੇਵੇਂ ਤਾਂ ਸਾਰੀ ਉਮਰ 'ਹਸਾਨ ਨਾ ਭੁੱਲੀਏ।"  
 ਹੱਥੀ ਹੋਈ ਤੀਵੀਂ ਝੱਟ ਸਾਡੀ ਅੱਖ ਪਛਾਣ ਗਈ। ਬਾਹਰਲਾ ਬੂਹਾ ਭੇਤ ਆਈ। ਪੀੜ੍ਹੀ ਨੇੜੇ ਖਿੱਚ ਕੇ ਬੋਲੀ, "ਹੁਕਮ ਕਰੋ?"  
 "ਸਾਡੀ ਤਾਂ ਅਰਜ਼ ਐ। ਲੱਸੀ ਪੀਣਿਆਂ ਦੀ ਲੰਮੇ ਉੱਤੇ ਸੋਖਾ ਡੁੱਲਿਆ ਫਿਰਦੈ। ਉਂ ਤਾਂ, ਉਹ ਵੀ ਫਸਜੂ ਫਸਜੂ ਕਰਦੀ ਆ ਪਰ ਜਕੋ-ਤਕੀ 'ਚ ਈ ਛੇ ਮਹੀਨੇ ਨੰਘ ਚੱਲੇ ਨੇ।"  
 ਭੂਆ ਮੇਰੀ ਗੱਲ ਸੁਣ ਕੇ ਪਹਿਲਾਂ ਮੁਸਕਰਾਈ ਤੇ ਫੇਰ ਹੱਸੀ। ਕਹਿਣ ਲੱਗੀ, "ਵੇ ਮੁੰਡਿਓ, ਮੇਰੇ ਕਿਉਂ ਧੌਲੇ ਚੁਗੰਨੇ ਉਂ। ਤੁਸੀਂ ਸਿੱਧੇ ਮੱਥੇ ਈ ਮਿਲੋ। ਲੈ ਪਿਛਲੇ ਐਤਵਾਰ ਦੀ ਗੱਲ ਆ। ਕਿੱਤੀ ਦੀ ਗੱਲ ਕਰਾ 'ਤੀ ਨੰਬੜਾਂ ਦੇ ਦੋਹੜੇ ਨਾਲ। ਵਿਚਾਰੀ ਕਿੱਤੀ ਕੀ ਜਾਣੇ ਇਸਕੇ ਦੀਆਂ ਰਮਜ਼ਾਂ ਨੂੰ। ਏਸੇ ਚੁੜੇਲ ਜਿਹੀ ਲੰਮੇ ਨੂੰ ਉਹ ਦੱਸ ਬੈਠੀ। ਇਹਨੇ ਫੱਟ ਉਨ੍ਹਾਂ ਦੇ ਘਰੇ ਜਾ ਦੱਸਿਆ। ਸਾਰੇ ਪਿੰਡ 'ਚ ਵਿਚਾਰੇ ਦੋਹੜੇ ਦੀ

ਲਾਲਾ-ਲਾਲਾ ਹੋ ਗਈ। ਮੈਂ ਤਾਂ ਭਾਈ ਖੱਜਲ ਹੋ ਜੂ। ਲੰਮੇ ਨੂੰ ਕੀ ਪੜ੍ਹੇ ਇਨ੍ਹਾਂ ਸਵਾਦਾਂ ਦਾ। ਨੁਰੀ ਝੂਟੇ ਹਰ ਕਿਸੇ ਦੀ ਕਿਸਮਤ 'ਚ ਨਹੀਂ ਹੁੰਦੇ।"  
 "ਇਉਂ ਨਾ ਕਰ ਭੂਆ। ਅਸੀਂ ਤਾਂ ਹੁਣ ਤੇਰੇ ਰੱਖਣ ਦੇ ਆਂ। ਕੱਢ ਦੇ ਗਊ ਗਾਰੇ 'ਚੋਂ।" ਸੋਖੇ ਨੇ ਵੀ ਚੁੱਪ ਤੋਤੀ। ਮੈਂ ਸੋਚਿਆ ਭੂਆ ਨੇ ਪੈਸਿਆਂ ਬਿਨਾ ਨਈਂ ਹੁੰਗਾਰਾ ਭਰਨਾ, "ਤੂੰ ਭੂਆ ਆਵਦੀ ਫੀਸ ਲੈ ਠੋਕ ਕੇ ਤੇ ਕੋਸ਼ਿਸ਼ ਕਰ ਵੇਖ।"  
 ਹਟਵਾਈਆਂ ਵਾਂਗੂੰ ਭੂਆ ਝੱਟ ਬੈਂਡ ਬਦਲ ਗਈ, "ਲੈ ਮੈਂ ਆਪਣੀ ਜਣੇ ਪੂਰੀ ਕੋਹਟ ਕਰੂੰ ਤੇ ਰੁਪਈਏ ਲਉ ਪੂਰੇ ਪੰਦਰਾਂ। ਅਗਲੇ ਐਤਵਾਰ ਐਨ ਦੁਪਹਿਰੇ ਆ ਜਾਇਓ।"  
 ਸਾਈ ਵਜੋਂ ਅਸੀਂ ਪੰਜ ਰੁਪਏ ਦਾ ਨੋਟ ਵਧਾਇਆ। ਉਹ ਬੋਲੀ, "ਨਾ ਭਾਈ, ਲੇਖਾ ਮਾਂਵਾਂ-ਪੀਆਂ ਦਾ। ਜੁਏ ਤੇ ਇਸਕੇ 'ਚ ਹੁਪਾਰ ਨਈਂ ਚੱਲਦੇ। ਪੈਸੇ ਪਹਿਲੋਂ ਈ ਪੂਰੇ ਦੇ ਜੋ, ਆਪਾਂ ਰੀਤ ਨਈਂ ਭੰਨਣੀ। ਪਹਿਲੇ ਦਿਨੋਂ ਹੀ ਮੇਰਾ ਤਾਂ ਸੁਭਾਅ, ਪਈ ਕੰਮ ਠੋਕ ਵਜਾ ਕੇ ਕਰਨਾ ਤੇ ਪੈਸੇ ਵੀ ਠੋਕ ਕੇ ਲੈਣੇ।" ਅਸੀਂ ਪੰਜਾਂ ਦੇ ਹੋਰ ਦੇ ਨੋਟ ਦੇ ਕੇ ਬਾਹਰ ਆ ਗਏ।  
 ਮਿਥੇ ਦਿਨ, ਮਿਥੇ ਸਮੇਂ ਅਨੁਸਾਰ ਅਸੀਂ ਮਿਥੀ ਥਾਂ ਪੁੱਜ ਗਏ। ਭੂਆ ਨੇ ਕੋਠੜੀ 'ਚ ਵਿਛੇ ਬਿਸਤਰੇ 'ਤੇ ਬਿਠਾਇਆ ਤੇ ਬੋਲੀ, "ਮੈਂ ਲੰਮੇ ਨੂੰ ਲੈਣ ਜਾਨੀ ਆਂ। ਗੱਲ ਬਣਗੀ।" ਤੇ ਫਿਰ ਮੈਨੂੰ ਕਹਿਣ ਲੱਗੀ, "ਤੂੰ ਪਾਝਿਆ, ਆਹ ਨਾਲ ਦੋ ਤੂੜੀ ਵਾਲੇ ਅੰਦਰ ਮੰਜੀ ਡਾਹ ਕੇ ਪੈ ਜਾ।"  
 ਜਾਣ ਲੱਗੀ ਉਹ ਬਾਹਰੋਂ ਕੁੰਡਾ ਲਾ ਗਈ। ਕੁਝ ਦੇਰ ਪਿੱਛੋਂ ਕੁੰਡਾ ਖੜਕਿਆ। ਫਿਰ ਕੋਠੜੀ ਦਾ ਬੂਹਾ ਭਿੜਨ ਅਤੇ ਫੇਰ ਬਾਹਰਲਾ ਬੂਹਾ ਬੰਦ ਹੋਣ ਦੀ ਆਵਾਜ਼ ਸੁਣਾਈ ਦਿੱਤੀ। ਭੂਆ ਮੇਰੇ ਵੱਲ ਆਈ, "ਲੈ ਪਾਝਿਆ, ਤੂੰ ਨਾ ਹਿੱਲੀ ਏਥੋਂ। ਮੈਂ ਵਿਹੜੇ 'ਚ ਰਾਖੀ ਬੈਠਦੀ ਆਂ।" ਕਹਿ ਕੇ ਉਹ ਤੁਰ ਗਈ।  
 ਅਗਲੇ ਪਲ ਹੀ ਰੌਸ਼ਨਦਾਨ ਵਿਚੋਂ ਮੈਨੂੰ 'ਘੁਰ' 'ਘੁਰ' ਸੁਣਾਈ ਦਿੱਤੀ। ਉਸ ਕੋਠੜੀ ਦਾ ਅਤੇ ਇਸ ਤੂੜੀ ਵਾਲੇ ਕੋਠੇ ਦਾ ਰੌਸ਼ਨਦਾਨ ਸਾਂਝਾ

ਸੀ। ਆਵਾਜ਼ ਹੋਰ ਉਚੀ ਹੋ ਗਈ ਪਰ ਸ਼ਬਦ ਸਮਝ ਨਹੀਂ ਸੀ ਆ ਰਹੇ। ਮੈਨੂੰ ਕੀ ਸੁੱਤੀ। ਮੰਜੀ ਨੂੰ ਪੈਦ ਪਰਨੇ ਖੜ੍ਹੀ ਕਰਕੇ ਰੌਸ਼ਨਦਾਨ ਵਿਚਦੀ ਕੋਠੜੀ ਵੱਲ ਖੋਲ੍ਹੇ ਝਾਕਿਆ। ਸੋਖਾ ਨੀਵੀਂ ਪਾਈ ਕੁੰਗਤਿਆ ਬੈਠਾ ਸੀ। ਲੰਮੇ ਬਿਫਰੀ ਸ਼ੇਰਨੀ ਵਾਂਗੂੰ ਚਿੰਘਾੜ ਰਹੀ ਸੀ, "ਐਥੇ ਮੈਂ ਤਾਂ ਆਈ ਕਿ ਤੇਰੇ ਨਾਲ ਦੋ ਹੱਥ ਕਰਨੇ ਸੀ। ਤੂੰ ਮੈਨੂੰ ਬਰਫੀ ਦੀ ਟੁਕੜੀ ਸਮਝਿਐ! ਤੂੰ ਸੋਚਿਆ ਹੋਣੈ, ਇਹਦੇ ਕੋਈ ਭਰਾ ਨਈਂ। ਫਿਰ ਕੀ ਹੋਇਆ, ਮੈਂ ਤਾਂ ਪੁੱਠੇ ਹੱਥ ਦੀ ਚਪੇੜ ਮਾਰ ਕੇ ਤੇਰੇ ਸੌਤ ਗੇੜੇ ਖੁਆ ਦੁੰ।"  
 ਸੋਖਾ ਚੁੱਪ ਸੀ। ਬਿਲਕੁਲ ਚੁੱਪ। ਕਦੇ ਸੱਜਾ ਗੋਡਾ ਖੁਰਕ ਲਵੇ, ਕਦੇ ਖੱਬਾ। ਅੱਖਾਂ ਧਰਤੀ 'ਚ ਗੱਡੀਆਂ ਹੋਈਆਂ ਸਨ।  
 ਲੰਮੇ ਫੇਰ ਗੜ੍ਹਕੀ, "ਤੂੰ ਅੱਖ ਤਾਂ ਚੁੱਕ ਤਾਂਹਾਂ। ਮੈਂ ਤਾਂ ਜੇ ਅੱਜ ਪੁੜੈਣ ਤੋਂ ਮਾਮੇ ਦੇ ਪੁੱਤਾਂ ਨੂੰ ਬੁਲਾ ਕੇ ਦੱਸ ਦਿਆਂ ਤਾਂ ਤੈਨੂੰ ਰਾਤੋ-ਰਾਤ ਖਪਾ ਦੇਣ। ਸੱਤਾਂ ਜਣਿਆਂ ਨੂੰ ਬੁਰਕੀ ਬੁਰਕੀ ਆਉ ਤੇਰੀ ਵੱਡੇ ਖੱਬੀਖਾਨ ਦੀ।" ਤੇ ਉਹਨੇ ਸੱਜੇ ਹੱਥ ਨੂੰ ਇਉਂ ਸੋਖੇ ਵੱਲ ਵਧਾਇਆ ਜਿਵੇਂ ਉਹਦੇ ਮੂੰਹ 'ਚ ਤੁੰਨਣਾ ਹੋਵੇ। ਸੋਖੇ ਨੇ ਲੰਮਾ ਸਾਹ ਲੈ ਕੇ ਹਉਕਾ ਜਿਹਾ ਛੱਡਿਆ। ਉਧਰੋਂ ਭੂਆ ਮੇਰੇ ਵੱਲ ਭੱਜੀ ਆਈ। ਮੈਂ ਖੋਲ੍ਹੇ ਉਤਰਿਆ ਤਾਂ ਹੜੀ ਹੋਈ ਬੋਲੀ, "ਕੁੜੀ ਤਾਂ ਪੈ ਨਿਕਲੀ ਮੁੰਡੇ ਨੂੰ। ਹੁਣ ਕੀ ਲਾਜ ਬਣਾਈਏ।"  
 "ਦੇਖੀ ਜਾਉ ਜਿਹੜੀ ਹੋਉ। ਤੂੰ ਬਹਿ ਜਾ ਏਥੇ ਈ," ਮੈਂ ਕਿਹਾ। ਉਹ ਖੋਲ੍ਹੇ ਹੀ 'ਵਾਖਰ' 'ਵਾਖਰ' ਕਰਦੀ ਬੈਠ ਗਈ। ਮੈਂ ਫੇਰ ਮੰਜੀ 'ਤੇ ਚੜ੍ਹ ਕੇ ਕੰਨ ਅਤੇ ਮੂੰਹ ਅੰਦਰ ਨੂੰ ਕੀਤੇ। ਸੋਖਾ ਨਾ ਉਤਲੀ ਦੰਦੀ, ਨਾ ਬੱਲੜੀ ਦੰਦੀ। ਬਸ, ਘੋਸਲ ਜਿਹੀ ਵੱਟੀ ਚੁੱਪਚਾਪ ਅਤੇ ਅਹਿੱਲ ਬੈਠਾ ਸੀ। ਕੁੜੀ ਦਾ ਪਾਰਾ ਫੇਰ ਚੜ੍ਹ ਗਿਆ।  
 "ਮੈਨੂੰ ਛੀ ਮਹੀਨੇ ਹੋਗੇ ਤੇਰੇ ਮੂੰਹ ਵੱਲ ਵੱਹਰੀ ਨੂੰ। ਪਈ ਇਹ ਹੁਣ ਵੀ ਮੇਰਾ ਪਿੰਡਾ ਛੱਡਦਾ, ਹੁਣ ਵੀ। ਤੂੰ ਸਮਝਿਆ ਹੋਣੈ, ਭੋਲੀ-ਭਾਲੀ ਕੁੜੀ ਐ।" ਤੇ ਫੇਰ ਉਹ ਮੰਜੇ ਤੋਂ ਉਠਦੀ ਬੋਲੀ, "ਲੈ ਜੇ ਬੰਦੇ ਦਾ ਹੋਵੇਗਾ ਤਾਂ ਮੁੜ ਕੇ ਮੇਰੇ ਪਰਛਾਵੇਂ ਵੱਲ ਨਾ ਝਾਕੀ। ਇਸ ਵਾਰ ਤੈਨੂੰ ਛੱਡ 'ਤਾ। ਫੇਰ ਆਪਣਾ ਪੜ੍ਹਿਆ ਵਿਚਾਰੀ। ਮੈਥੋਂ ਬੁਰਾ ਕੋਈ ਨਈਂ ਹੋਉ।"  
 ਲੰਮੇ ਨੇ ਅੰਦਰੋਂ ਗੁੱਸੇ 'ਚ ਬੁਹਾ ਖੜਕਾਇਆ। ਮੈਂ ਮੰਜੀ ਤੋਂ ਖੋਲ੍ਹੇ ਉਤਰ ਆਇਆ। ਲੰਮੇ ਨੇ ਭੂਆ ਵੱਲ ਕਹਿਰੀ ਨਜ਼ਰੇ ਤੱਕਿਆ।







# ਦਰਦ ਅਤੇ ਦੁਖਾਂਤ ਦੀ ਕਹਾਣੀ ਮੀਨਾ ਕੁਮਾਰੀ



ਮੀਨਾ ਕੁਮਾਰੀ, ਮਧੁਬਾਲਾ, ਨਰਗਿਸ ਤੇ ਨੂਤਨ ਚਾਰ ਅਜਿਹੀਆਂ ਅਭਿਨੇਤਰੀਆਂ ਸਨ ਜਿਨ੍ਹਾਂ ਨੇ ਭਾਰਤੀ ਫਿਲਮ ਜਗਤ ਨੂੰ ਬੁਲੰਦੀਆਂ 'ਤੇ ਪਹੁੰਚਾਉਣ ਵਿਚ ਭਰਵਾਂ ਯੋਗਦਾਨ ਪਾਇਆ ਸੀ ਤੇ ਆਪਣੀ ਬੇਜੋੜ ਅਦਾਕਾਰੀ ਨਾਲ ਸਜੀਆਂ ਕਈ ਸਾਰੀਆਂ ਅਜਿਹੀਆਂ ਯਾਦਗਾਰੀ ਫਿਲਮਾਂ ਦਿੱਤੀਆਂ ਜੋ ਮੀਲ ਪੱਥਰ ਹੋ ਨਿੱਬੜੀਆਂ ਸਨ। ਮੀਨਾ ਕੁਮਾਰੀ ਦੀ 'ਪਾਕੀਜ਼ਾ', ਮਧੁਬਾਲਾ ਦੀ 'ਮੁਗਲ-ਏ-ਆਜ਼ਮ', ਨਰਗਿਸ ਦੀ 'ਮਦਰ ਇੰਡੀਆ' ਤੇ ਨੂਤਨ ਦੀ 'ਬੰਦੀਨੀ' ਫਿਲਮਾਂ ਇਨ੍ਹਾਂ ਅਭਿਨੇਤਰੀਆਂ ਦੀ ਅਤਿ-ਸਜੀਵ ਤੇ ਭਾਵਪੂਰਤ ਅਦਾਕਾਰੀ ਸਦਕਾ ਦਰਸ਼ਕਾਂ ਦੇ ਚੇਤਿਆਂ 'ਚ ਸਦਾ ਹੀ ਸਾਂਝੀਆਂ ਰਹਿਣਗੀਆਂ ਤੇ ਆਉਣ ਵਾਲਾ ਜ਼ਮਾਨਾ ਇਨ੍ਹਾਂ ਦੀ ਬਾਤ ਪਾਉਂਦਾ ਹੋਇਆ ਇਨ੍ਹਾਂ ਮਹਾਨ ਤੇ ਗੁਣਵਾਨ ਅਦਾਕਾਰਾਂ ਨੂੰ ਨਤਮਸਤਕ ਹੁੰਦਾ ਰਹੇਗਾ।

ਭਾਰਤੀ ਫਿਲਮਾਂ 'ਚ ਮੀਨਾ ਕੁਮਾਰੀ ਅਜਿਹੀ ਹਸਤੀ ਸੀ ਕਿ ਅੱਜ ਵੀ ਉਨ੍ਹਾਂ ਦੀ ਅਮਿੱਟ ਛਾਪ ਫਿਲਮ ਪ੍ਰੇਮੀਆਂ ਦੇ ਦਿਲਾਂ 'ਚ ਡੂੰਘਾਈ ਤੱਕ ਛਾਈ ਹੋਈ ਹੈ। ਦਰਦ ਭਰੇ ਕਿਰਦਾਰਾਂ 'ਚ ਅਦਾਕਾਰੀ ਦਾ ਜੋ ਮੁਕਾਮ

ਮੀਨਾ ਕੁਮਾਰੀ ਨੇ ਕਾਇਮ ਕੀਤਾ, ਉਸ ਨੂੰ ਪਾਰ ਕਰਨਾ ਤਾਂ ਦੂਰ, ਉਸ ਨੂੰ ਕੋਈ ਹੋਰ ਨਾਇਕਾ ਛੂਹ ਤੱਕ ਨਹੀਂ ਸਕੀ। ਮੀਨਾ ਕੁਮਾਰੀ ਦਾ ਜਨਮ 1 ਅਗਸਤ 1932 ਨੂੰ ਗਰੀਬ ਮੁਸਲਮਾਨ ਪਰਿਵਾਰ 'ਚ ਹੋਇਆ। ਮੀਨਾ ਕੁਮਾਰੀ ਦੇ ਪਿਤਾ ਅਲੀ ਬਖਸ਼ ਸੰਗੀਤ ਨਿਰਦੇਸ਼ਕ ਸਨ ਤੇ ਮਾਂ ਇਕਬਾਲ ਚਰਿੱਤਰ ਅਦਾਕਾਰਾ ਸੀ। ਫਿਲਮਾਂ 'ਚ ਸੰਗੀਤ ਦੇਣ ਤੋਂ ਇਲਾਵਾ ਮੀਨਾ ਕੁਮਾਰੀ ਦੇ ਪਿਤਾ ਸਟੇਜ 'ਤੇ ਹਰਮੋਨੀਅਮ ਵਜਾਉਂਦੇ ਸਨ। ਪਰਿਵਾਰ ਦੀ ਗਰੀਬੀ ਕਾਰਨ ਮੀਨਾ ਕੁਮਾਰੀ ਵੀ ਸਟੇਜ 'ਤੇ ਅਦਾਕਾਰੀ ਕਰਨ ਲੱਗੀ ਤੇ ਮਾਂ ਨਾਲ ਫਿਲਮ ਦੀ ਸ਼ੁਟਿੰਗ ਦੌਰਾਨ ਸਟੁਡੀਓ ਵੀ ਜਾਣ ਲੱਗੀ। ਇਕ ਦਿਨ ਫਿਲਮ ਦੀ ਸ਼ੁਟਿੰਗ ਦੌਰਾਨ ਬਾਲ ਕਲਾਕਾਰ ਦੀ ਲੋੜ ਮਹਿਸੂਸ ਹੋਈ। ਇਥੋਂ ਹੀ ਬੇਬੀ ਮੀਨਾ ਦੀ 'ਏਕ ਹੀ ਭੁਲ' ਨਾਮੀ ਫਿਲਮ ਨਾਲ ਫਿਲਮੀ ਪਰਦੇ 'ਤੇ ਆਮਦ ਹੋਈ। 13-14 ਸਾਲ ਦੀ ਉਮਰ ਵਿਚ ਉਸ ਨੇ ਸਹਿ-ਨਾਇਕਾ ਵਜੋਂ ਕੰਮ ਕਰਨਾ ਸ਼ੁਰੂ ਕਰ ਦਿੱਤਾ ਤੇ 'ਮਗਰੂਰ', 'ਬਿਛੜੇ ਬਾਲਮ', 'ਸਨਮ' ਤੇ ਪੀਆ ਘਰ ਆ ਜਾ' ਨਾਮਕ ਫਿਲਮਾਂ ਕੀਤੀਆਂ। ਬੜੇ ਮੁੱਖ ਨਾਇਕ

ਉਸ ਦੀ ਪਹਿਲੀ ਫਿਲਮ 'ਸ਼੍ਰੀ ਗਣੇਸ਼ ਮਹਿਮਾ' ਸੀ ਜੋ ਕਿ ਬੇਹੱਦ ਸਫਲ ਰਹੀ ਸੀ। ਉਸ ਦੇ ਅਭਿਨੈ ਨਾਲ ਸਜੀਆਂ ਅਨੇਕਾਂ ਯਾਦਗਾਰੀ ਫਿਲਮਾਂ ਵਿਚੋਂ 'ਫੁੱਟਪਾਥ', 'ਸ਼ਾਰਦਾ', 'ਪਰਿਣਿਤਾ', 'ਸਾਹਿਬ ਬੀਵੀ ਔਰ ਗੁਲਾਮ', 'ਕੋਹਿਨੂਰ', 'ਸਹਾਰਾ', 'ਬੰਦਿਸ' ਤੇ 'ਚਿਰਾਗ ਕਹਾਂ ਰੋਸ਼ਨੀ ਕਹਾਂ ਆਦਿ ਦੇ ਨਾਂ ਵਿਸ਼ੇਸ਼ ਤੌਰ 'ਤੇ ਜ਼ਿਕਰਯੋਗ ਹਨ।

ਆਰਥਿਕ ਤੰਗੀ ਤੇ ਘਰੇਲੂ ਝਗੜਿਆਂ ਦੇ ਕਾਰਨ ਮੀਨਾ ਕੁਮਾਰੀ 'ਚ ਸੰਵੇਦਨਸ਼ੀਲਤਾ ਤੇ ਭਾਵੁਕਤਾ ਘਰ ਕਰ ਗਈ। ਮੀਨਾ ਕੁਮਾਰੀ ਦੀ ਸਾਰੀ ਉਮਰ ਤਨਹਾਈ ਤੇ ਤਣਾਅ ਦੇ ਆਲਮ 'ਚ ਹੀ ਬੀਤੀ। ਇਸੇ ਤਨਹਾਈ ਤੇ ਖਾਮੋਸ਼ੀ ਦੇ ਪਲਾਂ ਨੇ ਉਨ੍ਹਾਂ ਨੂੰ ਸ਼ੇਅਰੋ-ਸ਼ਾਇਰੀ ਵੱਲ ਮੋੜ ਦਿੱਤਾ। ਮੀਨਾ ਕੁਮਾਰੀ ਨੂੰ ਬੜੇ ਅਦਾਕਾਰਾ ਜੇ. ਬੀ. ਐਚ. ਵਾਡੀਆ ਵੱਲੋਂ ਨਿਰਦੇਸ਼ਿਤ ਫਿਲਮ 'ਮਦਰੋਸ਼' (1951) ਰਾਹੀਂ ਪਛਾਣ ਮਿਲੀ। ਇਸ ਪਿੱਛੋਂ ਕਈ ਸਮਾਜਿਕ ਅਤੇ ਧਾਰਮਿਕ ਫਿਲਮਾਂ 'ਚ ਮੀਨਾ ਕੁਮਾਰੀ ਨੇ ਲਾਜਵਾਬ ਅਦਾਕਾਰੀ ਨਾਲ ਦਰਸ਼ਕਾਂ ਦੇ ਦਿਲਾਂ 'ਤੇ ਅਮਿੱਟ ਛਾਪ ਛੱਡੀ। ਵਿਜੇ ਭੱਟ ਵੱਲੋਂ ਨਿਰਦੇਸ਼ਿਤ ਫਿਲਮ 'ਬੈਜੂ ਬਾਵਰਾ' ਨੇ ਉਨ੍ਹਾਂ ਨੂੰ ਫਿਲਮ ਜਗਤ ਦੀ ਸਿਖਰ 'ਤੇ ਸਥਾਪਿਤ ਕਰ ਦਿੱਤਾ। ਇਹ ਬੇਸ਼ੁਮਾਰ ਸਫਲਤਾ ਵੀ ਮੀਨਾ ਕੁਮਾਰੀ ਦੇ ਦਿਲ 'ਚ ਲੁਕੇ ਦਰਦ ਤੇ ਇਕੱਲੇਪਣ ਦੇ ਅਹਿਸਾਸ ਨੂੰ ਸਹਾਰਾ ਨਾ ਦੇ ਸਕੀ।

ਮੀਨਾ ਕੁਮਾਰੀ ਤੇ ਕਮਾਲ ਅਮਰੋਹੀ 'ਚ ਲੰਬੇ ਸਮੇਂ ਤੱਕ ਚੱਲੇ ਰੋਮਾਂਸ ਦੇ ਬਾਅਦ 14 ਅਗਸਤ 1952 'ਚ ਦੋਵੇਂ ਵਿਆਹ ਦੇ ਬੰਧਨ 'ਚ ਬੱਝ ਗਏ ਪਰ ਇਹ ਰਿਸ਼ਤਾ ਬਹੁਤੀ ਦੇਰ ਤੱਕ ਟਿਕਿਆ ਨਾ ਰਹਿ ਸਕਿਆ ਤੇ ਦੋਹਾਂ ਨੇ ਕਾਨੂੰਨੀ ਤੌਰ 'ਤੇ ਤਲਾਕ ਲੈ ਲਿਆ। ਸ਼ਰਾਬ ਨੂੰ ਉਸ ਨੇ ਆਪਣੀ ਹਮਦਮ ਤੇ ਹਮਸਫਰ ਬਣਾ ਲਿਆ ਅਤੇ ਜ਼ਿੰਦਗੀ ਬਿਤਾਉਣ ਦੀ ਥਾਂ ਜ਼ਿੰਦਗੀ 'ਕੱਟਣ' ਲੱਗ ਪਈ। ਲੇਖਕ ਗੁਲਜ਼ਾਰ, ਅਦਾਕਾਰ ਧਰਮਿੰਦਰ ਅਤੇ ਗੀਤਕਾਰ ਨਿਰਦੇਸ਼ਕ ਸਾਵਨ ਕੁਮਾਰ ਉਸ ਦੀ ਜ਼ਿੰਦਗੀ 'ਚ ਆਏ। ਕੁਝ ਲੋਕ ਹਮਦਰਦ ਬਣਨ ਦੀ ਥਾਂ ਜ਼ਖ਼ਮਾਂ ਨੂੰ ਕੁਰੇਦ ਕੇ ਹੋਰ ਡੂੰਘਿਆਂ ਕਰਕੇ ਚਲੇ ਗਏ। ਮੀਨਾ ਕੁਮਾਰੀ ਦਾ ਨਾਂ ਉਨ੍ਹਾਂ ਦੇ ਸਮਕਾਲੀ ਕਈ ਨਵੇਂ ਅਤੇ ਪੁਰਾਣੇ ਫਿਲਮਕਾਰਾਂ ਨਾਲ ਜੁੜਦਾ ਤੇ ਟੁੱਟਦਾ ਰਿਹਾ। ਮੀਨਾ ਕੁਮਾਰੀ ਨੇ ਤਕਰੀਬਨ ਹਰ ਤਰ੍ਹਾਂ ਦੇ ਕਿਰਦਾਰ ਦਮਦਾਰ ਤਰੀਕੇ ਨਾਲ ਨਿਭਾਏ ਪਰ ਉਨ੍ਹਾਂ ਨੂੰ ਦੁਖਾਂਤ ਕਿਰਦਾਰਾਂ 'ਚ ਸਭ ਤੋਂ ਵੱਧ ਸ਼ੋਹਰਤ ਹਾਸਲ ਹੋਈ। ਨਿਰਦੇਸ਼ਕ ਗੁਲਜ਼ਾਰ ਦੀ ਫਿਲਮ 'ਮੇਰੇ ਅਪਨੇ' 'ਚ ਮੀਨਾ ਕੁਮਾਰੀ ਨੇ ਦੀਦੀ ਦਾ ਕਿਰਦਾਰ ਨਿਭਾਏ ਕੇ ਫਿਲਮੀ ਦੁਨੀਆ 'ਚ ਆਪਣੀ ਪੂਰਨਤਾ ਦਾ ਸੰਕੇਤ ਦੇ ਦਿੱਤਾ ਸੀ। ਦਰਦ ਦੀ ਮਲਿਕਾ ਮਹਿਜ਼ਬੀ ਉਰਫ ਮੀਨਾ ਕੁਮਾਰੀ 31 ਮਾਰਚ 1972 ਨੂੰ ਬੰਬਈ ਦੇ ਐਲਿਜ਼ਾਬੇਥ ਨਰਸਿੰਗ ਹੋਮ 'ਚ ਦੁਨੀਆ ਨੂੰ ਅਲਵਿਦਾ ਕਹਿ ਗਈ।

# ਫਿਲਮ ਗੇਮ 'ਚ ਅਜਬ ਘਟਨਾਵਾਂ ਦੀ ਪੇਸ਼ਕਾਰੀ

ਨਿਰਮਾਤਾ ਫਰਹਾਨ ਅਖ਼ਤਰ ਤੇ ਰਿਤੇਸ਼ ਸਿਧਵਾਨੀ ਦੀ ਅਭਿਨੈ ਦੇਵ ਦੇ ਨਿਰਦੇਸ਼ਨ 'ਚ ਬਣੀ ਤੇ ਸ਼ੰਕਰ ਅਹਿਸਾਨ ਲੋਏ ਦੇ ਸੰਗੀਤ ਨਾਲ ਸਜੀ ਫਿਲਮ 'ਗੇਮ' ਨੀਲ ਮੈਨਨ (ਅਭਿਸ਼ੇਕ ਬੱਚਨ) ਓ.ਪੀ. ਰਾਮਸੇ (ਬੋਮਨ ਈਰਾਨੀ), ਤਿਸ਼ਾ ਖੰਨਾ (ਸ਼ਹਾਨਾ ਗੋਸਵਾਮੀ) ਤੇ ਵਿਕਰਮ ਕਪੂਰ (ਜਿੱਮੀ ਸ਼ੇਰਗਿੱਲ) ਨਾਮੀ ਚਾਰ ਅਜਨਬੀਆਂ ਦੀ ਕਹਾਣੀ ਹੈ। ਨੀਲ ਇਕ ਕੈਸੀਨੋ ਦਾ ਮਾਲਕ ਹੈ। ਉਸ ਨੇ ਆਪਣਾ ਪੈਸਾ ਵੱਖ-ਵੱਖ ਧੰਦਿਆਂ ਵਿਚ ਲਗਾ ਰੱਖਿਆ ਹੈ, ਜਿਨ੍ਹਾਂ ਵਿਚੋਂ ਕੁਝ ਕਾਨੂੰਨੀ ਹਨ ਤੇ ਕੁਝ ਗ਼ੈਰ-ਕਾਨੂੰਨੀ। ਵਿਕਰਮ ਇਕ ਸੁਪਰ ਸਟਾਰ ਹੈ, ਜਿਸ ਨੂੰ ਭਾਰਤ ਦੀਆਂ ਗਲੀਆਂ ਵਿਚ ਰਹਿਣ ਵਾਲਾ ਬੱਚਾ-ਬੱਚਾ ਜਾਣਦਾ ਹੈ। ਵਿਕਰਮ ਦੀਆਂ ਪਿਛਲੀਆਂ ਤਿੰਨ ਫਿਲਮਾਂ ਲਗਾਤਾਰ ਫਲਾਪ ਰਹੀਆਂ ਹਨ। ਅਗਲੀ ਵੱਡੀ



ਫਿਲਮ ਰਿਲੀਜ਼ ਹੋਣ ਵਾਲੀ ਹੈ ਜਿਸ 'ਤੇ ਉਸ ਦਾ ਕੈਰੀਅਰ ਦਾਅ 'ਤੇ ਲੱਗਿਆ ਹੈ। ਓ.ਪੀ. ਰਾਮਸੇ ਬਾਈਲੈਂਡ ਦਾ ਨਾਮੀ ਨੇਤਾ ਹੈ ਜੋ ਉਥੋਂ ਦਾ ਪ੍ਰਧਾਨ ਮੰਤਰੀ ਬਣਨ ਦੀ ਦੌੜ ਵਿਚ ਸ਼ਾਮਲ ਹੈ। ਤਿਸ਼ਾ ਖੰਨਾ ਕ੍ਰਾਈਮ ਜਰਨਲਿਸਟ ਹੈ ਜਿਸ ਦਾ ਕੈਰੀਅਰ ਹੁਣ ਤੱਕ ਸਹੀ ਦਿਸ਼ਾ ਵਿਚ ਅੱਗੇ ਨਹੀਂ ਵਧਿਆ ਹੈ। ਇਹ ਚਾਰੇ ਇਕ-ਦੂਜੇ ਨੂੰ ਬਿਲਕੁਲ ਵੀ ਨਹੀਂ ਜਾਣਦੇ। ਇਨ੍ਹਾਂ ਨੂੰ ਕਬੀਰ ਮਲਹੋਤਰਾ (ਅਨੁਪਮ ਖੇਰ) ਨਾਮੀ ਸ਼ਖ਼ਸ ਗ੍ਰੀਸ ਸਥਿਤ ਆਪਣੇ ਨਿੱਜੀ ਟਾਪੂ 'ਤੇ ਬੁਲਾਉਂਦਾ ਹੈ। ਕਬੀਰ ਬਾਰੇ ਇਨ੍ਹਾਂ ਨੂੰ ਜ਼ਿਆਦਾ ਪਤਾ ਨਹੀਂ ਹੈ ਪਰ ਉਸ ਦੇ ਬੁਲਾਏ ਥਾਂ 'ਤੇ ਉਹ ਪਹੁੰਚ ਜਾਂਦੇ ਹਨ।

ਅਗਲੀ ਸਵੇਰ ਸਾਰੇ ਪਛਾਤਾਉਂਦੇ ਹਨ ਕਿ ਉਹ ਇਥੇ ਕਿਉਂ ਆਏ। ਮਾਇਆ (ਸੇਰਾ ਜੇਨ ਡਿਏਸ) ਇਨ੍ਹਾਂ ਚਾਰਾਂ ਅਜਨਬੀਆਂ ਵਿਚਾਲੇ ਦੀ ਕੜੀ ਹੈ ਤੇ ਸਿਆ ਅਗਨੀਹੋਤਰੀ (ਕੰਗਨਾ) ਇਕ ਜਾਸੂਸ। ਇਨ੍ਹਾਂ ਸਾਰਿਆਂ ਨਾਲ ਕੁਝ ਅਜੀਬ ਤਰ੍ਹਾਂ ਦੀਆਂ ਘਟਨਾਵਾਂ ਵਾਪਰਦੀਆਂ ਹਨ ਅਤੇ ਕਹਾਣੀ ਵਿਚ ਦਿਲਚਸਪੀ ਉਤਰਾਅ-ਚੜਾਅ ਆਉਂਦੇ ਹਨ। 'ਗੇਮ' ਵਿਚ ਪਿਆਰ, ਬਦਲਾ, ਸਜ਼ਾ ਤੇ ਹਤਿਆਵਾਂ ਹਨ। ਹਰ ਕੋਈ ਨੌਸ ਕਾਰਨਾਂ ਦੇ ਨਾਲ ਸ਼ੱਕ ਦੇ ਘੇਰੇ ਵਿਚ ਹੈ।

# ਪ੍ਰਿਟੀ ਗੁਣ ਛੋਟੇ ਪਰਦੇ ਜੋਗੀ

ਅੱਜ ਕਲ੍ਹ ਪ੍ਰਿਟੀ ਜ਼ਿੰਟਾ ਛੋਟੇ ਪਰਦੇ 'ਤੇ ਰਿਆਲਟੀ ਸ਼ੋਅ ਹੋਸਟ ਕਰ ਰਹੀ ਹੈ। ਇਸ ਸ਼ੋਅ ਦੀ ਮੇਜ਼ਬਾਨੀ ਕਰਨ 'ਚ ਉਸ ਨੂੰ ਕਾਫ਼ੀ ਮਜ਼ਾ ਆ ਰਿਹਾ ਹੈ। 'ਅਬ ਇੰਡੀਆ ਤੋਂ ਤੇਗਾ' ਨਾਮੀ ਇਸ ਸ਼ੋਅ 'ਚ ਉਹ ਕਾਫ਼ੀ ਸਲਿਮ ਤੇ ਤਰੱਤਾਜ਼ਾ



ਲੱਗ ਰਹੀ ਹੈ। ਸੈਟ 'ਤੇ ਮੌਜੂਦ ਇਕ ਸੂਤਰ ਦਾ ਕਹਿਣਾ ਹੈ ਕਿ ਪ੍ਰਿਟੀ ਸ਼ੋਅ 'ਚ ਹਿੱਸਾ ਲੈ ਰਹੇ ਮੁਕਾਬਲੇਬਾਜ਼ਾਂ ਨਾਲ ਕਾਫ਼ੀ ਵਧੀਆ ਤਰੀਕੇ ਨਾਲ ਘੁਲ-ਮਿਲ ਰਹੀ ਹੈ। ਉਸ ਦਾ ਕਹਿਣਾ ਹੈ ਕਿ ਜਿਥੇ ਆਮ ਤੌਰ 'ਤੇ ਜ਼ਿਆਦਾਤਰ ਫਿਲਮੀ ਸਿਤਾਰੇ ਆਪਣੇ ਕੰਮ ਨਾਲ ਮਤਲਬ ਰੱਖਦੇ ਹਨ ਤੇ ਮੁਕਾਬਲੇਬਾਜ਼ਾਂ ਨਾਲ ਬਹੁਤੀ ਗੱਲਬਾਤ ਨਹੀਂ ਕਰਦੇ ਪਰ ਪ੍ਰਿਟੀ ਜ਼ਿੰਟਾ ਉਨ੍ਹਾਂ ਸਭ ਤੋਂ ਕਾਫ਼ੀ ਵੱਖਰੀ ਹੈ।

ਉੱਜ ਵੀ ਸ਼ੁਰੂ ਤੋਂ ਹੀ ਪ੍ਰਿਟੀ ਦਾ ਸੁਭਾਅ ਕਾਫ਼ੀ ਚੁਲਬੁਲਾ ਤੇ ਦੋਸਤਾਨਾ ਰਿਹਾ ਹੈ ਜਿਸ ਕਾਰਨ ਉਸ ਨੂੰ ਲੋਕਾਂ ਨਾਲ ਘੁਲਣ-ਮਿਲਣ 'ਚ ਬਹੁਤਾ ਸਮਾਂ ਨਹੀਂ ਲੱਗਦਾ। ਇਹ ਅਮੈਰਿਕਨ ਸ਼ੋਅ 'ਗਿੰਨੀਜ਼ ਵਰਲਡ ਰਿਕਾਰਡਸ' ਦਾ ਭਾਰਤੀ ਰੀਮੇਕ ਹੈ ਜਿਸ 'ਚ ਪ੍ਰਿਟੀ ਦੀ ਹੋਸਟਿੰਗ ਦਰਸ਼ਕਾਂ ਨੂੰ ਕਾਫ਼ੀ ਪਸੰਦ ਆ ਰਹੀ ਹੈ। ਜ਼ਿਕਰਯੋਗ ਹੈ ਕਿ ਇਸ ਸ਼ੋਅ ਨਾਲ ਪ੍ਰਿਟੀ ਨੇ ਤਕਰੀਬਨ ਦੋ ਸਾਲਾਂ ਪਿੱਛੋਂ ਕੈਮਰੇ 'ਤੇ ਵਾਪਸੀ ਕੀਤੀ ਹੈ ਤੇ ਲੱਗਦਾ ਹੈ ਕਿ ਵਾਪਸੀ ਲਈ ਹੁਣ ਉਹ ਕਮਰ ਕੱਸ ਕੇ ਤਿਆਰ ਹੈ।

# ਬਲਵੀਰ ਰਾਜ ਕਪੂਰ ਉਰਫ਼ ਸ਼ਸ਼ੀ ਕਪੂਰ

ਸ਼ਸ਼ੀ ਕਪੂਰ ਮਸ਼ਹੂਰ ਅਦਾਕਾਰ ਪ੍ਰਿਥਵੀ ਰਾਜ ਕਪੂਰ ਦੇ ਬੇਟੇ ਹਨ। ਉਨ੍ਹਾਂ ਦੀਆਂ ਰੋਮਾਂਟਿਕ ਫਿਲਮਾਂ ਨੇ 70-80 ਦੇ ਦਹਾਕੇ 'ਚ ਕਾਫ਼ੀ ਧੂਮ ਮਚਾਈ ਸੀ। ਅਮਿਤਾਭ ਬਚਨ ਦੇ ਨਾਲ ਉਨ੍ਹਾਂ ਦੀ ਜੋੜੀ ਵਾਲੀਆਂ ਫਿਲਮਾਂ ਨੇ ਤਾਂ ਸਫਲਤਾ ਦੇ ਕਈ ਰਿਕਾਰਡ ਵੀ ਕਾਇਮ ਕੀਤੇ ਹਨ। 18 ਮਾਰਚ, 1930 ਨੂੰ ਕੋਲਕਾਤਾ 'ਚ ਪੈਦਾ ਹੋਏ ਅਦਾਕਾਰ-ਨਿਰਮਾਤਾ ਸ਼ਸ਼ੀ ਕਪੂਰ ਦਾ ਬਚਪਨ ਦਾ ਨਾਂ ਬਲਵੀਰ ਰਾਜ ਕਪੂਰ ਸੀ। ਬੰਬਈ ਆਉਣ ਪਿੱਛੋਂ ਉਨ੍ਹਾਂ ਨੇ ਮਾਟੰਗਾ ਦੇ ਡਾਨ ਵਾਸਕੋ ਸਕੂਲ 'ਚ ਪੜ੍ਹਾਈ ਕੀਤੀ।



'ਦੀਵਾਰ' ਫਿਲਮ ਦਾ ਉਨ੍ਹਾਂ ਡਾਇਲਾਗ 'ਭਾਈ, ਮੇਰੇ ਪਾਸ ਮਾਂ ਹੈ' ਤਾਂ ਅੱਜ ਵੀ ਲੋਕਾਂ ਦੀ ਜ਼ੁਬਾਨ 'ਤੇ ਚੜ੍ਹਿਆ ਹੋਇਆ ਹੈ। ਉਨ੍ਹਾਂ ਦਾ ਡਾਂਸ ਦਾ ਅੰਦਾਜ਼ ਵੀ ਸਭ ਤੋਂ ਨਿਰਾਲਾ ਸੀ। ਫਿਲਮ 'ਹਸੀਨਾ ਮਾਨ ਜਾਏਗੀ' ਦਾ ਗੀਤ 'ਜੋਗਨ ਬਨ ਜਾਊਗੀ' ਹੋਵੇ ਜਾਂ ਫਿਲਮ 'ਸੁਹਾਗ' ਦਾ 'ਤੇਰੀ ਰਬ ਨੋ ਬਨਾ ਦੀ ਜੋੜੀ' ਇਨ੍ਹਾਂ ਗੀਤਾਂ 'ਤੇ ਉਨ੍ਹਾਂ ਦਾ ਡਾਂਸ ਹੋਵੇ ਜਾਂ ਫਿਰ 'ਪਰਦੇਸੀਓ ਸੇ ਨਾ ਅੱਖੀਆਂ ਮਿਲਾਨਾ' ਗੀਤ 'ਤੇ ਮਾਸੂਮ ਅਦਾਇਗੀ, ਸ਼ਸ਼ੀ ਕਪੂਰ ਸਭ ਨੂੰ ਮੋਹਿਤ ਕਰ ਲੈਣ ਦੀ ਸਮਰੱਥਾ ਰੱਖਣ ਵਾਲੇ ਬੇਜੋੜ ਅਦਾਕਾਰ ਹਨ। ਅਦਾਕਾਰੀ ਤਾਂ ਉਨ੍ਹਾਂ ਦੇ ਖੂਨ 'ਚ ਹੀ ਹੈ।



ਸਾਲ 2009 ਦਾ ਲਾਈਫ ਟਾਈਮ ਐਚੀਵਮੈਂਟ ਐਵਾਰਡ ਹਾਸਲ ਕਰਨ ਵਾਲੇ ਸ਼ਸ਼ੀ ਕਪੂਰ ਨੂੰ ਪਦਮ ਭੂਸ਼ਣ

ਨਾਲ ਵੀ ਨਿਵਾਜਿਆ ਗਿਆ ਹੈ। ਉਨ੍ਹਾਂ ਨੇ 1958 'ਚ ਬ੍ਰਿਟਿਸ਼ ਅਦਾਕਾਰਾ ਜੈਨੀਫਰ ਕੈਡਲ ਨਾਲ ਵਿਆਹ ਕੀਤਾ ਜਿਸ ਤੋਂ ਉਨ੍ਹਾਂ ਦੇ ਦੋ ਪੁੱਤਰ ਤੇ ਇਕ ਧੀ ਹੋਈ। ਜੈਨੀਫਰ ਦੀ 1984 'ਚ ਕੈਂਸਰ ਨਾਲ ਮੌਤ ਹੋ ਗਈ। ਉਹ ਪੂਰੀ ਤਰ੍ਹਾਂ ਫਿੱਟ ਰਹੇ ਪਰ ਪਤਨੀ ਦੇ ਜਾਣ ਦਾ ਦੁੱਖ ਉਨ੍ਹਾਂ ਨੂੰ ਪ੍ਰੇਸ਼ਾਨ ਕਰਨ ਲੱਗਾ।

ਉਨ੍ਹਾਂ ਨੇ 1940 'ਚ ਬੜੇਰ ਬਾਲ ਕਲਾਕਾਰ ਫਿਲਮ 'ਆਗ' ਤੇ 'ਆਵਾਰਾ' 'ਚ ਅਦਾਕਾਰੀ ਕੀਤੀ। ਬੜੇਰ ਹੀਰੋ ਉਨ੍ਹਾਂ ਨੇ ਯਸ਼ ਚੋਪੜਾ ਦੀ ਫਿਲਮ 'ਧਰਮ ਪੁੱਤਰ' ਨਾਲ ਆਪਣੇ ਕੈਰੀਅਰ ਦੀ ਸ਼ੁਰੂਆਤ ਕੀਤੀ। ਉਸ ਪਿੱਛੋਂ ਉਨ੍ਹਾਂ ਨੇ ਵਕਤ, ਕੰਨਿਆ ਦਾਨ, ਹਸੀਨਾ ਮਾਨ ਜਾਏਗੀ, ਕਭੀ-ਕਭੀ, ਤ੍ਰਿਸੂਲ, ਕਾਲਾ ਪੱਥਰ, ਸੱਤਿਆਮ ਸਿਵਮ ਸੁੰਦਰਮ, ਸ਼ਾਨ, ਨਮਕ ਹਲਾਲ, ਸ਼ਰਮੀਲੀ ਵਰਗੀਆਂ ਤਕਰੀਬਨ 100 ਤੋਂ ਵੀ ਵਧੇਰੇ ਫਿਲਮਾਂ ਕੀਤੀਆਂ। ਆਪਣੀ ਬ੍ਰਿਟਿਸ਼ ਪਤਨੀ ਜੈਨੀਫਰ ਕੈਡਲ ਨਾਲ ਵੀ ਕਈ ਬ੍ਰਿਟਿਸ਼ ਅਤੇ ਅਮਰੀਕੀ ਫਿਲਮਾਂ 'ਚ ਕੰਮ ਕੀਤਾ। ਇਨ੍ਹਾਂ 'ਚ ਸ਼ੈਕਸਪੀਅਰ ਵਾਲਾ, ਬਾਂਬੇ ਟਾਕੀ ਤੇ ਹੀਟ ਐਂਡ ਡਸਟ ਮੁਖ ਹਨ। ਸ਼ਸ਼ੀ ਕਪੂਰ ਦੇ ਤਿੰਨੋਂ ਬੱਚੇ ਕਰਨ ਕਪੂਰ, ਕੁਣਾਲ ਕਪੂਰ ਤੇ ਸੰਜਨਾ ਕਪੂਰ ਵੀ ਕਿਸੇ ਨਾ ਕਿਸੇ ਰੂਪ 'ਚ ਬਾਲੀਵੁੱਡ ਨਾਲ ਜੁੜੇ ਹੋਏ ਹਨ।

ਸ਼ਸ਼ੀ ਕਪੂਰ ਨੇ ਫਿਲਮਾਂ ਦੀ ਸਫਲਤਾ ਦੇ ਝੰਡੇ ਗੱਡਣ ਪਿੱਛੋਂ ਆਪਣੇ ਇਕ ਪ੍ਰੋਡਕਸ਼ਨ ਹਾਊਸ 'ਫਿਲਮ ਵਾਲਾਸ' ਦੀ ਸਥਾਪਨਾ ਕੀਤੀ ਤੇ 1981 'ਚ ਫਿਲਮ 'ਕਲਜ਼ੂਗ' ਦਾ ਨਿਰਮਾਣ ਕੀਤਾ। ਇਸੇ ਸਾਲ ਉਨ੍ਹਾਂ ਨੇ ਇਕ ਹੋਰ ਫਿਲਮ '36 ਚੌਰੰਗੀ ਲੇਨ' ਅਤੇ 1984 'ਚ 'ਉਤਸਵ' ਨਾਮੀ ਫਿਲਮ ਬਣਾਈ। ਉਨ੍ਹਾਂ ਨੇ ਅਮਿਤਾਭ ਬਚਨ ਨੂੰ ਲੈ ਕੇ 'ਅਜੂਬਾ' ਦਾ ਨਿਰਦੇਸ਼ਨ ਵੀ ਕੀਤਾ। ਫਿਲਮਾਂ 'ਚ ਅਦਾਕਾਰੀ ਦੌਰਾਨ ਸ਼ਸ਼ੀ ਕਪੂਰ ਨੂੰ ਫਿਲਮ ਫੇਅਰ ਤੇ ਨੈਸ਼ਨਲ ਐਵਾਰਡ ਸਮੇਤ ਵੱਖ-ਵੱਖ ਐਵਾਰਡ ਮਿਲੇ। ਪੁਰਾਣੇ ਜ਼ਮਾਨੇ 'ਚ ਧਰਮਿੰਦਰ ਤੇ ਜਤਿੰਦਰ ਤੋਂ ਇਲਾਵਾ ਸ਼ਸ਼ੀ ਕਪੂਰ ਦਾ ਨਾਂ ਰੋਮਾਂਟਿਕ ਹੀਰੋਜ਼ ਦੀ ਸ਼੍ਰੇਣੀ 'ਚ ਲੋਕਾਂ ਦੀ ਜ਼ੁਬਾਨ 'ਤੇ ਆਉਂਦਾ ਹੈ।

ਖਾਲਸੇ ਦੇ ਜਨਮ ਦਿਹਾੜੇ ਵਿਸਾਖੀ ਦੀ ਸਭਨਾਂ ਨੂੰ ਲੱਖ ਲੱਖ ਵਧਾਈ

# SINGH

A TRADITION OF EXCELLENCE

**\*Single Family Home \*Communities \*Commercial \*Apartment Homes  
\*Mixed Use Developments \*Senior Living Residences**



**<> Real Estate <> Development <> Construction  
<> Investment <> Property Management**

<p><b>7125 Orchard Lake Road, Suite 200 West Bloomfield, MI 48322 (248) 865-1600</b></p>	<p><a href="http://www.SinghWeb.com">www.SinghWeb.com</a></p>	<p><b>5001 Weston Parkway, Suite 106 Cary, NC 27513 (919) 677-1700</b></p>
--	---	--